

Il-Ġurnal Uffiċjali

tal-Unjoni Ewropea

C 318



Edizzjoni bil-Malti

Informazzjoni u Avviżi

Volum 52

23 ta' Diċembru 2009

Avviż Nru

Werrej

Pagna

I Riżoluzzjonijiet, rakkomandazzjonijiet u opinjonijiet

OPINJONIJIET

Il-Kumitat Ekonomiku u Soċjali Ewropew

L-456 sessjoni plenarja fit-30 ta' Settembru u l-1 ta' Ottubru 2009

2009/C 318/01	Opinjoni tal-Kumitat Ekonomiku u Soċjali Ewropew dwar "Kif il-flessigurtà tista' tintuża għar-ristrutturar fil-kuntest tal-iżvilupp dinji" (opinjoni esploratorja mitluba mill-Presidenza Svediża)	1
2009/C 318/02	Opinjoni tal-Kumitat Ekonomiku u Soċjali Ewropew dwar "Il-kooperazzjoni makroreġjonali. L-applikazzjoni tal-Istrateġija tal-Baħar Baltiku għal makroreġjuni ohra fl-Ewropa" (opinjoni esploratorja) ...	6
2009/C 318/03	Opinjoni tal-Kumitat Ekonomiku u Soċjali Ewropew dwar "X'għandu jsir biex l-istrateġija tal-UE dwar il-ħsara relatata mal-alkohol tkun sostenibbli, fit-tul u multisettorjali" (opinjoni esploratorja)	10
2009/C 318/04	Opinjoni tal-Kumitat Ekonomiku u Soċjali Ewropew dwar "ir-Rabta bejn l-ugwaljanza bejn in-nisa u l-irġiel, it-tkabbir ekonomiku u r-rata tal-impjieg" (opinjoni esploratorja)	15
2009/C 318/05	Opinjoni tal-Kumitat Ekonomiku u Soċjali Ewropew dwar "Forom differenti ta' intrapriża" (opinjoni fuq inizjattiva proprja)	22
2009/C 318/06	Opinjoni tal-Kumitat Ekonomiku u Soċjali Ewropew dwar "il-Prodotti tal-ikel tal-kummerċ ġust: awto-regolamentazzjoni jew leġiżlazzjoni?" (opinjoni fuq inizjattiva proprja)	29

MT

Prezz:
7 EUR

(Ikompili fil-pagna ta' wara)

<u>Avviż Nru</u>	Werrej (ikompli)	Pàgna
2009/C 318/07	Opinjoni tal-Kumitat Ekonomiku u Soċjali Ewropew dwar “Id-dimensjoni tat-Tramuntana taż-żoni żvantaġġati” (opinjoni fuq inizjattiva proprja)	35
2009/C 318/08	Opinjoni tal-Kumitat Ekonomiku u Soċjali Ewropew dwar “Nippromovu l-politiki u l-programmi fil-qasam tal-effiċjenza fl-użu tal-enerġija fil-livell tal-utenti finali” (opinjoni fuq inizjattiva proprja)	39
2009/C 318/09	Opinjoni tal-Kumitat Ekonomiku u Soċjali Ewropew dwar “L-impatt tal-kriżi dinjija fuq is-setturi ewlenin Ewropej tal-manifattura u tas-servizzi” (opinjoni fuq inizjattiva proprja)	43
2009/C 318/10	Opinjoni tal-Kumitat Ekonomiku u Soċjali Ewropew dwar “Ix-xogħol u l-faqar: lejn l-approċċ olistiku mehtieġ” (opinjoni fuq inizjattiva proprja)	52
2009/C 318/11	Opinjoni tal-Kumitat Ekonomiku u Soċjali Ewropew dwar “ir-Rapport tal-Grupp de Larosière” (opinjoni fuq inizjattiva proprja)	57
2009/C 318/12	Opinjoni tal-Kumitat Ekonomiku u Soċjali Ewropew dwar “Il-ġejjieni tal-Politika Agrikola Komuni wara l-2013” (opinjoni addizzjonali)	66

III Atti preparatorji

II-Kumitat Ekonomiku u Soċjali Ewropew

L-456 sessjoni plenarja fit-30 ta' Settembru u l-1 ta' Ottubru 2009

2009/C 318/13	Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Kunsill, lill-Parlament Ewropew u lill-Kumitat Ekonomiku u Soċjali Ewropew: Lejn Strategija Ewropea tal-Ġustizzja Elettronika” COM(2008) 329 finali	69
2009/C 318/14	Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali u lill-Kumitat tar-Reġjuni: Medċini Sikuri, Innovattivi u Aċċessibbli: Viżjoni Mġedda għas-Settur Farmaċewtiku” COM(2008) 666 finali	74
2009/C 318/15	Opinjoni tal-Kumitat Ekonomiku u Soċjali Ewropew dwar “il-Proposta għal Deċiżjoni tal-Parlament Ewropew u tal-Kunsill li tistabbilixxi Faċilità Ewropea ta' Mikrofinanzjament għall-Impjiegi u l-Inklużjoni Soċjali (il-Faċilità Mikrofinanzjarja ta' Progress)” COM(2009) 333 finali - 2009/0096 (COD)	80



I

(Riżoluzzjonijiet, rakkomandazzjonijiet u opinjonijiet)

OPINJONIJIET

IL-KUMITAT EKONOMIKU U SOĊJALI EWROPEW

L-456 SESSJONI PLENARJA FIT-30 TA' SETTEMBRU U L-1 TA' OTTUBRU 2009

Opinjoni tal-Kumitat Ekonomiku u Soċjali Ewropew dwar “Kif il-flessigurtà tista’ tintuża għar-ristrutturar fil-kuntest tal-iżvilupp dinji” (opinjoni esploratorja mitluba mill-Presidenza Svediża)

(2009/C 318/01)

Relatur: **is-Sur SALVATORE**

Korelatur: **is-Sur CALVET CHAMBON**

Fl-ittra tagħha tat-18 ta' Diċembru 2008, b'konformità mal-Artikolu 262 tat-Trattat li jistabbilixxi l-Komunità Ewropea, is-Sinjura Cecilia Malmström, id-Deputat Viċi Prim Ministru inkarigata mill-Affarijiet Ewropej, fisem il-Presidenza Svediża futura, talbet lill-KESE jhejji opinjoni esploratorja dwar:

“Kif il-flessigurtà tista’ tintuża għar-ristrutturar fil-kuntest tal-iżvilupp dinji.”

Il-Kummissjoni Konsultattiva dwar il-Bidliet Industrijali, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-10 ta' Settembru 2009. Ir-relatur kien is-Sur SALVATORE, filwaqt li l-korelatur kien is-Sur CALVET CHAMBON.

Matul l-456 sessjoni plenarja tiegħu li nżammet fit-30 ta' Settembru u l-1 ta' Ottubru 2009 (seduta tal-1 ta' Ottubru), il-Kumitat Ekonomiku u Soċjali Ewropew adotta din l-opinjoni b'111-il vot favur, 0 voti kontra u 9 astensjonijiet.

1 Konklużjonijiet u rakkomandazzjonijiet

1.1 Il-Kummissjoni Ewropea ddefinixxiet il-“flessigurtà” bħala “strategija integrata biex ittejjeb, fl-istess waqt, il-flessibilità u s-sigurtà fis-suq tax-xogħol”. F'dan id-dokument ta' pożizzjoni l-KESE jenfasizza ċerti aspetti tal-kunċett tal-flessigurtà li fil-fehma tiegħu, f'dawn iż-żminijiet ta' kriżi, huma rilevanti b'mod speċjali biex jinżammu kemm jista' jkun nies fix-xogħol u biex daww li jinsabu barra s-suq tax-xogħol ikollhom l-aktar opportunitajiet possibbli biex isibu xogħol għdid malajr kemm jista' jkun. Daww li jhaddmu u l-haddiema għandhom jahdmu flimkien fil-qafas tad-djalogu soċjali biex jiżguraw li l-ikbar numru ta' haddiema possibbli jinżammu fis-suq tax-xogħol.

1.2 F'dan iż-żmien ta' kriżi kbira u ta' qgħad li qed jikber, hemm b'żonn aktar minn qatt qabel li l-flessigurtà ma tintfihemx bħala mod kif il-haddiema li bħalissa għandhom xogħol ikunu jistgħu jitkeċċew aktar faċilment jew miżura li tpogġi fil-periklu s-sigurtà soċjali in generali u ta' daww li mhux qed

jahdmu speċifikament. Il-KESE jqis li l-miżuri maħsuba biex itejbu l-aspett tas-“sigurtà” (fl-usa' sens tagħha) tal-flessigurtà, bħalissa huma ta' prijorità assoluta.

1.3 Il-KESE diġà enfazizza l-importanza tal-flessigurtà interna f'opinjoni preċedenti. Il-kriżi enfazizza l-importanza tal-miżuri ta' flessigurtà interna li jippermettu lill-kumpaniji jadattaw ruhhom għat-tnaqqis drastiku fl-ordnijiet mingħajr ma jkollhom ikeċċu lill-impjegati. Il-kumpaniji li jużaw “kontijiet tal-hinijiet tax-xogħol” (working times accounts) maqbula mal-imsieħba soċjali huma aktar kapaci jirreagixxu malajr għas-sitwazzjoni l-għdida tas-suq li għabt magħha l-kriżi, mill-kumpaniji li m'għandhomx dawn it-tip ta' miżuri. Wahda mill-lezzjonijiet li tghallimna b'mod ċar mill-kriżi hija li l-kontijiet tal-hinijiet tax-xogħol u l-arrangamenti għal hinijiet tax-xogħol flessibbli għandhom jiġu promossi mill-imsieħba soċjali. Il-KESE jqis li huwa neċessarju li dawn l-istrumenti jkunu attraenti kemm jista' jkun kemm għall-kumpaniji u kif ukoll għall-impjegati.

1.4 Il-flessigurtà ta' hemm biss jekk l-impjegati jkunu mharrġa tajjeb. Hemm rabta mill-qrib bejn kompetenzi godda u l-holqien ta' impjegi godda. Huwa kompletament fl-interess tal-kumpaniji li jinvestu fit-taħriġ kontinwu tal-persunal tagħhom, filwaqt li hija r-responsabbiltà tal-haddiema li jkomplu jiehdu t-taħriġ. Hemm it-tama li l-istrategija ta' Lisbona għal wara l-2010 se tipprovdi s-soluzzjonijiet għal dawn il-problemi.

1.5 Il-kriżi tenfasizza l-importanza tad-djalogu soċjali. Dawn l-aħħar xhur kienu prova tal-impenn qawwi tal-imsieħba soċjali biex isibu soluzzjonijiet kongunti għall-problemi urgenti. Il-KESE jipproponi li l-Presidenza Svediża tal-UE u l-Kummissjoni Ewropea jwaqqfu pjattaforma bbażata fuq l-internet li tinkoraġġixxi l-iskambju ta' esperjenzi fir-rigward ta' dawn l-inizjattivi tal-imsieħba soċjali, billi tiġi rrispettata d-diversità tas-sitwazzjonijiet fil-livell nazzjonali, reġjonali u lokali.

1.6 Fil-livell Ewropew, l-imsieħba soċjali bħalissa qed jinne-
gozjaw ftehim qafas awtonomu dwar is-swieq tax-xogħol inklu-
żivi. Il-KESE jemmen li dan il-ftehim futur jista' jkollu valur
mizjud genwin fl-ghajna għall-aktar nies vulnerabbli li tilfu
l-impjieg tagħhom minhabba l-kriżi biex jergħu lura għax-
xogħol. Il-KESE jinsab ukoll herqan għall-monitoraġġ u l-valu-
tazzjoni kongunti tal-implimentazzjoni tal-flessigurtà, li għaliha
l-imsieħba soċjali Ewropej wiegħdu l-impenn tagħhom fil-
programm ta' hidma tagħhom għall-2009-2010.

1.7 Il-heffa kbira u l-mod drastiku kif seħhet il-waqgħa
ekonomika ġieghlet lil bosta fost dawk li jhaddmu jahsbu lura
fis-snin ta' gid ekonomiku, meta kien diffiċli li jinstab għadd
adeġwat ta' nies ikkwalifikati biżżejjed. Dawk li jimpjegaw issa
qed iħarsu lejn il-gejjen bil-hsieb li r-rilanc ekonomiku ser
isehh żgur, u għalhekk mhumix qed jgħagħgu biex jaqgħu
wisq postijiet tax-xogħlijiet – azzjoni li tista' tiġi pprovokata
jekk jahsbu biss biex jiffrankaw il-flus f'perijodu qasir ta'
żmien. Minkejja dan, l-ebda kumpanija ma tista' tinjora r-regoli
bażiċi tal-ekonomija. Fl-aħħar mill-aħħar, l-interess ewlieni ta'
kull kumpanija huwa li tiżgura s-sopravivenza tagħha. Għall-
haddiema affettwati, huwa importanti hafna li jergħu lura
għax-xogħol malajr kemm jista' jkun. Il-KESE jenfasizza l-
bżonn li tiġi pprovduta għajna malajr u ta' kwalità għolja.
L-Istati Membri għandhom jikkunsidraw serjament li jżidu l-
kwantità u l-kwalità tal-haddiema fl-aġenziji tax-xogħol bil-
ghan li jiġu appoġġjati n-nies biex jergħu jsibu xogħol malajr
kemm jista' jkun.

1.8 Meta jitqiesu l-ispeċifitajiet nazzjonali u reġjonali, kif
ukoll id-differenzi bejn is-setturi industrijali, il-KESE jhegħġeg
lill-Unjoni tkompli l-hidma tagħha f'perspettiva Ewropea u fir-
rispett tal-prinċipju tas-sussidjarjetà. Huwa b'hekk li ser jinholq
il-qafas Ewropew meħtieġ biex jiggarantixxi t-tishih ta' mudell
soċjali Ewropew li qieghed jinbidel minn mudell teoriku għal
realtà li ma tistax tiġi evitata⁽¹⁾. Huwa meħtieġ li jifassal

proċess post-Lisbona (Lisbona 2010 plus) mahsub biex jindirizza
l-ghanijiet li ma jkunux intlaħqu u dawk li għad iridu jiffaċċaw
matul il-kriżi, li ż-żmien sakemm jgħaddu jista' jkun twil u ta'
tbatija. Il-flessigurtà żgur li se jkollha rwol importanti. Il-Kumitat
huwa tal-fehma li d-dimensjonijiet tal-flessigurtà fl-applikazzjoni
tagħha għandhom ikunu ibbilanċjati.

1.9 Il-KESE jenfasizza li r-riformi tas-swieq tax-xogħol fl-
Istati Membri għandhom jevitaw li jkompli jikber in-numru ta'
postijiet tax-xogħol prekarji kkaratterizzati minn flessibbiltà
eċċessiva għad-detriment tas-sigurtà, li f'dawn l-aħħar snin
baqa' jiżdied. Il-KESE jaqsam it-thassib li esprima l-Kumitat
tar-Reġjuni fl-opinjoni tiegħu tas-7 ta' Frar 2008⁽²⁾. Il-prefe-
renza għall-flessibbiltà esterna tista' tagħti lok "għad-deregola-
mentazzjoni ta' kondizzjonijiet normali tax-xogħol sabiex jiġi
estiz l-impjieg prekarju".

2 Il-kuntest

2.1 Il-Presidenza Svediża tistieden lill-KESE jagħti l-opinjoni
tiegħu dwar is-sugġett tal-"flessigurtà" li dwaru diġà kien ta l-
fehma tiegħu⁽³⁾, iżda li issa qed jiġi pprezentat f'kuntest ġdid. L-
urgenza li s-sugġett jerga' jiġi eżaminat fil-perspettiva tal-kriżi
finanzjarja gie kkonfermat matul seduta organizzata mill-Presi-
denza Svediża fis-7 ta' Lulju 2009 fi Stokkholma.

2.2 Il-kuncett tal-flessigurtà jista' jiġi interpretat b'modi diffe-
renti. Il-Kummissjoni Ewropea ddefinixxiet il-kuncett fil-komu-
nikazzjoni tagħha (COM(2007) 359 finali) bħala "strategija inte-
grata biex ittejjeb, fl-istess hin, il-flessibbiltà u s-sigurtà fis-suq
tax-xogħol"⁽⁴⁾. Peress li din id-definizzjoni ntuzat ukoll fil-
konklużjonijiet tas-summit speċjali li sar fi Praga fis-7 ta'
Mejju 2009, din l-opinjoni qed tiġi bbażata wkoll fuq din l-
interpretazzjoni komuni.

⁽²⁾ ĠU C 105, 25.4.2008, p. 16 (ara punt 22).

⁽³⁾ ĠU C 256, 27.10.2007, p. 108.

⁽⁴⁾ ĠU C 211, 19.8.2008, p. 48; opinjoni tal-KESE dwar il-komu-
nikazzjoni dwar "Lejn prinċipji komuni ta' Flessigurtà: aktar impjegi
u impjegi aħjar permezz tal-flessibbiltà u s-sigurtà".

⁽⁴⁾ Tajjeb li nfakkru l-kliem eżatt tal-komunikazzjoni tal-Kummissjoni
Ewropea li tfassal l-erba' prinċipji tal-flessigurtà: "Il-flessibbiltà, fuq
naha, tfisser moviment minn post għall-iehor b'suċċess ("tranżizzjo-
nijiet") matul il-kors tal-hajja: mill-iskola għax-xogħol, minn impjieg
għal ieħor, bejn li tkun bla xogħol jew mhux attiv lejn li taħdem, u
mill-karriera għall-pensjoni. Mhix limitata għal aktar libertà għall-
kumpaniji li jingaggaw jew jagħtu s-sensja, u ma tfissirx li l-kuntratti
bi skadenza miftuha huma xi haġa tal-passat. Tfisser progress għall-
haddiema lejn impjegi aħjar, "mobilità" fuq u żvilupp ottimali tat-
talent. Il-flessibbiltà tfisser ukoll organizzazzjonijiet flessibbli tax-
xogħol, li wiehed ikun kapaci juri ċerta senġha b'mod effettiv fil-
htigijiet u l-hiliet ta' produzzjoni, u tfisser ukoll l-iffaċilitar tar-rabta
tar-responsabbiltajiet professjonali ma' dawk privati. Is-sigurtà, min-
naha l-oħra, hija hafna aktar mis-sigurtà biss li bniedem iżomm
xogħlu: tfisser li lin-nies tagħtihom il-hiliet li permezz tagħhom
ikunu jistgħu jagħmlu progress fil-hajja tax-xogħol, u tgħinhom
isibu impjieg ġdid. Tfisser ukoll benefiċċi xierqa ta' qgħad għall-
iffaċilitar tat-tranżizzjonijiet. Fl-aħħar nett, tiġbor fiha l-opportunita-
jiet ta' taħriġ għall-haddiema kollha, speċjalment il-haddiema ta' fteit
senġha jew il-haddiema aktar anzjani."

⁽¹⁾ ĠU C 309, 16.12.2006, p. 119; opinjoni fuq inizjattiva proprja tal-
KESE dwar il-Koeżjoni soċjali: kontenut għal mudell soċjali Ewropew
(mhux disponibbli bil-Malti).

2.3 Il-KESE jinsisti fuq il-fatt li l-politiki tas-suq tax-xoghol jaqgħu taht ir-responsabbiltà tal-Istati Membri, b'konformità mal-prinċipju tas-sussidjarjetà. It-tentattivi biex jiġu armonizzati l-liġijiet tax-xoghol imorru kontra dan il-prinċipju u ma jkunux adatti minhabba li huma ta' hsara għat-tradizzjonijiet u l-istrutturi ġeografici li taw prova li huma rilevanti u solidi. Barra minn hekk, irid jitqies ukoll il-fatt li l-ekonomiji tal-Istati Membri mhux kollha huma żviluppati fuq l-istess livell. Dan huwa rifless fis-sistemi soċjali rispettivi tagħhom. F'dan il-kuntest, skont il-KESE, l-isfidi tal-UE għandhom ikunu:

— il-promozzjoni tal-kooperazzjoni bejn l-Istati Membri permezz tal-Istrateġija Ewropea għall-Impjiegi li giet integrata fil-mekkaniżmu ta' gwida għall-Istrateġija ta' Lisbona sa mill-2005. Fil-linja gwida 21 tal-Politika tal-Impjiegi tal-Istati Membri, dawn jaqblu li jippromovu s-sigurtà tax-xoghol u l-flessibbiltà b'mod ibbilanċjat. L-UE għandha sservi ta' katalista biex l-Istati Membri jirrispettaw l-impenji tagħhom, u fl-istess waqt, jikkomunikaw u jaqsmu bejniethom l-aħjar prattiki tagħhom fil-qafas tal-politika Ewropea għall-Impjiegi.

3 Żviluppi godda

3.1 Il-kriżi

3.1.1 Fuq medda qasira ta' żmien l-effetti tal-akbar kriżi ekonomika fl-istorja tal-Komunità huma evidenti: id-dejn pubbliku tal-Istati Membri tal-UE qed jikber b'veloċità li qatt ma rajna qabel. Minkejja li l-banek ċentrali tad-dinja mlew is-swieq bil-likwidità, is-sistema bankarja xorta wahda mhux qed taħdem b'mod normali. B'mod partikolari, l-intrapriżi ż-żgħira u ta' daqs medju (SMEs) kif ukoll daww li jahdmu għal rashom qed iħabbtu wiċċhom ma' diffikultajiet kbar biex ikollhom aċċess għal krediti godda. Ma ndumux wisq biex nibdew inhossu l-effetti hżiena tal-qgħad fuq is-soċjetajiet u fuq is-suq intern. Fl-istess hin, il-holqien ta' impjiegi godda sar rari u diffiċli hafna.

3.1.2 Il-KESE jqis li huwa indispensabbli li fuq medda ta' żmien qasir jiġi adattat il-mudell tal-flessigurtà fid-dawl tas-sitwazzjoni soċjoekonomika hażina attwali, anke jekk l-aħhar opinjoni tiegħu dwar is-suġġett tfasslet biss fir-rebbiegħa tal-2008. Il-Kumitat feraħ li l-Presidentza Svediza talbitu jeżamina kif l-Istati Membri jistgħu jużaw il-flessigurtà fil-qasam tar-ristrutturar fil-kuntest tal-iżvilupp globali. L-iżvilupp globali jagħmel referenza għall-kriżi finanzjarja u r-riperkussjonijiet traġiċi tagħha fuq l-ekonomija reali u fuq l-impjiegi. Din il-kriżi diġà giet kkonfermata bhala l-aħhar kriżi ekonomika mis-snin 80 'l hawn. X'aktarx li dawn l-effetti se jhallu marka fuq is-seklu 21 kollu. Il-kriżi hija aktar gravi minhabba li qed issehh fl-istess waqt ta' żewġ kriżijiet ohra li qed jipprezentaw sfidi kbar fuq livell globali: il-kriżi tal-klima u l-kriżi demografika.

3.1.3 Il-kriżi qed tibdel l-ambjent soċjoekonomiku li fih jistgħu jsiru r-riformi futuri tas-suq tax-xoghol. Dan huwa minnu, irrispettivament minn x'wiehed jahseb dwar l-opportunità, il-fattibbiltà, il-htieġa jew l-impossibbiltà li dawn ir-riformi strutturali jsiru fi żmien ta' kriżi. Minkejja dan, il-KESE jixtieq

jenfasizza li l-inkluzjoni u l-introduzzjoni mill-ġdid tal-persuni qiegħda fis-suq tax-xoghol għandhom ikunu fost il-prijoritajiet assoluti.

3.1.4 Madanakollu, il-Kumitat jixtieq johroġ xi konklużjonijiet mill-osservazzjonijiet tiegħu sabiex ikun jista' jfassal proposti konkreti u pożittivi fir-rigward tal-elementi li jiffurmaw il-flessigurtà, jiġifieri l-flessibbiltà u s-sigurtà. Il-Kumitat jixtieq jenfasizza li ġestjoni bbilanċjata tal-miżuri ta' flessibbiltà u ta' sigurtà hija indispensabbli sabiex jiġu evitati l-kunflitti soċjali li diġà għawwad l-Ewropa.

3.2 Il-flessibbiltà interna u esterna

3.2.1 Il-flessibbiltà interna għandha tkun ir-riżultat ta' djalogo soċjali bejn il-management u l-impjegati jew ir-rappreżentanti tagħhom, l-imsieħba soċjali, fil-livell tal-intrapriża jew tas-settur ikkonċernat. Il-flessibbiltà tevita li jintilfu l-postijiet tax-xoghol u b'hekk, f'perjodi diffiċli, tista' tkun element stabilizzanti importanti għall-koeżjoni soċjali fl-Ewropa. Hemm bżonn li l-intrapriżi u l-haddiema jkun jiftiehem biex jiġi żgurat li jkun hemm impenn mill-intrapriżi fir-rigward tar-responsabbiltà soċjali u ż-żamma tal-haddiema fix-xoghol. Ir-rwol tal-gvernijiet huwa essenzjali għall-appoġġ ta' dawn il-miżuri, iżda dan ma jistax jingħata għad-detriment tal-kapaċità tagħhom li jipprovdu s-servizzi soċjali bażiċi, bħalma huma s-sigurtà (kemm jekk hija tal-prodotti alimentari, tat-traffiku tal-ajru, tal-universali tas-servizzi ta' interess ġenerali jew dik li joffru l-pulizija) u l-edukazzjoni, li minn issa 'l quddiem qed titqies f'termini ta' tagħlim tul il-hajja.

3.2.2 Kull riforma soċjali għandha ssehh fil-kuntest soċjoekonomiku u politiku tagħha. Il-flessigurtà f'perjodu ta' kriżi bla dubju tqanqal mistoqsijiet diffiċli dwar jekk hemmx garanzija li s-sagrifiċċi mitluba għal dak li fit-teorija se tfisser żieda fl-impjiegi, humiex ser jagħtu r-riżultati. Għalhekk irridu nkunu konxji tal-fatt li l-flessigurtà tkun utli biss jekk tiġi tradotta f'fhejm komuni tal-imsieħba soċjali u mhux biss ta' wiehed minnhom. F'dan il-kuntest, dan bilfors iwassal biex nahsbu b'mod serju fuq is-sigurtà u fuq il-bilanċ bejn is-sigurtà u l-flessibbiltà. Il-Kumitat huwa tal-fehma li l-Kummissjoni Ewropea għandha tikkonċentra l-analiżi tagħha l-aktar fuq il-possibbiltajiet ta' flessibbiltà interna li jistgħu jservu ta' għodda effikaci fil-flessigurtà għall-ġlieda kontra l-qgħad (¹).

3.2.3 Il-Kumitat huwa tal-fehma li l-aspetti tal-flessigurtà għandhom ikunu bbilanċjati, u m'għandhomx ikunu applikati għad-detriment tas-sigurtà. Iżda kif jistgħu l-Istati Membri jiżguraw dan il-bilanċ fi żmien ta' kriżi? Il-Kumitat jipproponi li r-riformi bbażati fuq il-mudell tal-flessigurtà jiġu eżaminati bir-reqqa f'dan iż-żmien ta' kriżi biex ma jkunx hemm riperskussjonijiet soċjali u politiċi mhux mixtieqa. Dawn il-prekawżjonijiet għandhom jiġu msahha fil-każ tal-flessigurtà msejha "esterna".

(¹) ĠU C 105, 25.4.2008, p. 16. Il-Kumitat tar-Reġjuni, anke minn qabel il-kriżi finanzjarja, esprima d-dubji tiegħu dwar il-predominanza tal-flessibbiltà esterna fl-approċċ tal-Kummissjoni. Il-Kumitat tar-Reġjuni "huwa tal-fehma li frażi bħal 'arrangamenti għall-kuntratti li jkun flessibbli u affidabbli' jagħtu lok għat-thassib, billi dan jippermetti wkoll għad-deregolamentazzjoni ta' kondizzjonijiet normali tax-xoghol sabiex jiġi estiż l-impjeg prekarju".

3.2.4 B'konformità ma' dak li għadu kif gie pprezentat, il-miżuri tal-flessigurtà għandhom ikunu kredibbli minn kull lat, u b'mod partikolari fir-rigward tal-aspett baġitarju. X'aktarx dan se jwassal biex jinbidlu l-prioritajiet tal-infiq baġitarju tal-Istati Membri, u jista' jkun ukoll li tissahhah l-ghajnuna Komunitarja. Dan għaliex ma jstax ikun hemm flessigurtà minghajr sigurtà.

3.2.5 Għall-kuntrarju tal-użu prudenti tad-diversi forum ta' flessibilità interna, fis-sitwazzjoni attwali jkun riskjuż li jiġu imposti riformi tas-suq tax-xogħol bil-ghan li tiġi promossa l-flessibilità esterna. L-analiżi tal-Kummissjoni Ewropea s'issa insistew fuq dan l-aspett tal-flessigurtà. Hafna mill-ftehimiet kollettivi fl-Ewropa jinkludu dispożizzjonijiet li jorganizzaw il-flessibilità fl-intrapriżi. Fost affarijiet ohra, din tista' tiehu l-forma tal-ġestjoni tal-hinijiet tax-xogħol, li tinkludi perijodi ta' tahrig, speċjalment biex jitqiesu l-varjazzjonijiet fl-attività.

3.3 Id-djalogu soċjali

3.3.1 Il-KESE jibqa' tal-fehma li l-imsieħba soċjali għandhom ikunu fiċ-ċentru ta' forum li fih tkun tista' ssir diskussjoni permanenti tal-ideat dwar ir-riformi biex iż-żewġ naħat opposti – dawk li jhaddmu u l-haddiema – ikunu jistgħu jiżguraw iż-żamma ta' bilanċ permanenti bejn il-flessibilità u s-sigurtà. Dan l-approċċ huwa importanti u interessanti għall-gejjen tal-impjiegi fl-Ewropa. Huwa propriu għalhekk li s-soċjetà ċivili għandha tiġi inkludata wkoll fid-dibattitu. Kull politika dwar ix-xogħol u kull riforma tas-suq tax-xogħol għandha impatt qawwi fuq is-soċjetà. Dawn ir-riformi m'għandhomx ikunu maqtugħin mill-perspettivi ekonomiċi, soċjali u sostenibbli tas-soċjetà.

3.3.2 Il-flessigurtà hija għodda importanti biex jittaffew l-effetti tal-kriżi finanzjarja u ekonomika reali fuq ix-xogħol u l-impjiegi. Madanakollu m'għandux isir abbuż billi, pereżempju, it-tkeċċija tan-nies mix-xogħol issir aktar faċli fil-pajjiżi li għandhom leġislazzjoni dwar ix-xogħol li tiggarantixxi certu livell ta' sigurtà kontra Prattiki li bl-Ingliż jissejhu "hire and fire". Il-Kumitat japprova ċ-ċarezza li biha l-Kummissjoni Ewropea sostniet li l-flessigurtà fl-ebda każ ma tista' tagħti d-dritt għat-tkeċċija mix-xogħol.

3.3.3 Il-Kumitat jenfasizza li r-riformi kollha tal-leġislazzjoni dwar ix-xogħol għandhom isiru flimkien mal-imsieħba soċjali, għaliex jekk ma jsirx hekk dawn ir-riformi ma jirnexxux. Id-djalogu soċjali huwa garanzija ta' demokrazija partecipattiva, moderna u soċjali. Il-ġestjoni tal-leġislazzjoni dwar ix-xogħol għandha tkun ir-riżultat ta' negozjati mar-rappreżentanti tal-haddiema. Barra minn hekk, permezz tad-djalogu soċjali jkun jistgħu jiġu adottati forum differenti ta' flessibilità interna li joffru flessibilità sostanzjali lill-intrapriżi, indipendentement minn jekk l-attività ekonomika tagħhom tkunx qed tiżdied jew tonqos.

3.3.4 Il-KESE jilqa' l-isforzi u l-hidmiet kongunti li saru mal-imsieħba soċjali Ewropej fil-qasam tal-flessigurtà. Il-KESE japprezza li l-imsieħba soċjali Ewropej inkludew is-segwitu u l-evalwazzjoni tal-implementazzjoni tal-flessigurtà fil-programm

ta' hidma tagħhom 2009-2010. Il-KESE qed jistenna r-rapport ta' din l-evalwazzjoni u jittama li l-evalwazzjoni kongunta jkollha impatt qawwi fuq l-iżvilupp tal-applikazzjonijiet differenti tal-flessigurtà fid-diversi Stati Membri.

3.4 Għanijiet Ewropej għal medda ta' żmien qasir jew medju

3.4.1 Għal medda ta' żmien qasir, l-analiżi u l-possibbiltajiet ta' kif tista' tiġi applikata l-flessigurtà għandhom jiffukaw fuq l-ghan li jinżammu l-akbar numru ta' impjiegi bl-akbar valur miżjud possibbli, u li tissahhah il-protezzjoni soċjali globali tal-haddiema kollha, tkun xi tkun is-sitwazzjoni tagħhom fis-suq tax-xogħol, filwaqt li dejjem jitqiesu minn qabel id-djalogu soċjali fil-livelli kollha, il-limitazzjonijiet finanzjarji u r-rwol tal-gvernijiet.

3.4.2 Il-KESE jfakkar fil-konklużjonijiet tar-rapport tal-Kunsill tat-8 u d-9 ta' Ġunju dwar il-flessigurtà fi żmien ta' kriżi. Huwa importanti għall-qieghda li jerġgħu jidhlu fid-dinja tax-xogħol mill-aktar fis possibbli. Il-KESE jenfasizza l-bżonn li dawn jingħataw għajnuna, appoġġ u gwida effikaċi malajr kemm jista' jkun. L-Istati Membri għandhom jitheggu biex jagħmlu użu ahjar mill-fondi Ewropej eżistenti u għandhom jagħtu l-impenn shih tagħhom biex itejbu l-kwalità tal-istrumenti kollha għall-promozzjoni tax-xogħol, pereżempju biex l-aġenziji tax-xogħol joffru impjiegi ta' kwalità, biex isahhu s-servizzi u l-effikaċja tagħhom.

3.4.3 Il-KESE huwa tal-istess fehma tal-Kummissjoni li l-ftehimiet dwar l-allowances għal haddiema li jkun tkeċċew jistgħu jirrapprezentaw għodda effikaċi fuq medda ta' żmien qasir biex jinżammu l-impjiegi, jiġi evitat il-qgħad u tinzamm is-setgħa tax-xiri. Dawn il-miżuri jgħibu magħhom tliet effetti: iż-żamma tan-know-how u l-kompetenzi tal-haddiem għall-intrapriża, il-fatt li l-haddiem ma jiġix eskluż mid-dinja tax-xogħol u l-istabilità tal-ekonomija nazzjonali billi jiġu evitati mewġiet ta' nies qieghda. Il-kriżi kkonfermat il-bżonn li jiġu promossi l-kontijiet tal-hinijiet tax-xogħol u tal-ġestjoni flessibbli tal-hinijiet tax-xogħol. L-intrapriżi li jużaw il-kontijiet tal-hinijiet tax-xogħol huma aktar kapaci jirreagixxu malajr għal sitwazzjonijiet fis-suq godda u jadattaw ruhhom għal tnaqqis għal għarrieda fid-domanda. Il-KESE jitlob lill-Istati Membri u lill-UE jagħmlu dan l-istrument attraenti kemm jista' jkun kemm għall-haddiema kif ukoll għall-intrapriżi.

3.4.4 Il-KESE jhegġeg lill-imsieħba soċjali fil-livelli kollha, inkludat f'dawk makroekonomiċi, biex jiffukaw id-djalogu soċjali u l-kompromessi li qed isiru mill-imsieħba kollha f'dan iż-żmien ta' kriżi profonda, fuq iż-żamma u l-holqien tal-impjiegi, billi jinżamm il-poter tax-xiri globali tal-haddiema. Il-gvernijiet għandhom isibu l-mezzi biex jaqdu r-rwol ta' katalisti u biex jiffavorixxu, jew saħansitra jagħtu kumpens, għal dan it-tip ta' ftehimiet. Il-KESE jipproponi li l-Presidenza Svediza tal-UE u l-Kummissjoni Ewropea jwaqqfu pjattaforma bbażata fuq l-internet li tinkoraġġixxi l-iskambju ta' informazzjoni u ta' esperjenzi fir-rigward tal-inizjattivi tal-imsieħba soċjali fuq livell Prattiku, filwaqt li tiġi rrispettata d-diversità tas-sitwazzjonijiet fil-livell nazzjonali, regionali u lokali.

3.4.5 Il-KESE jqis li l-erba' dimensjonijiet tal-flessigurtà u l-prinċipji tagħha bħalma ġew definiti mill-Kummissjoni Ewropea, jistgħu tassew jikkontribwixxu għat-tnaqqis tal-qgħad fl-Ewropa. Minkejja dan, huwa indispensabbli li jiġi żgurat li l-impjiegi ta' kwalità qed jinholqu. Protezzjoni soċjali ġenwina għandha rwol importanti. Hija fundamentali għall-koeżjoni soċjali fl-UE. F'dan il-kuntest, il-KESE jenfasizza li r-riformi tas-swieq tax-xogħol fl-Istati Membri għandhom jevitaw li jkompli jkber in-numru ta' postijiet tax-xogħol prekarji kkaratterizzati minn flessibilità eċċessiva għad-detriment tas-sigurtà, li f'dawn l-aħħar snin baqa' jżied. Il-Kummissjoni għandha tagħmel bilanċ ta' kull tant żmien dwar it-tweġġ fil-prattika tal-prinċipji tal-flessigurtà fit-testi legiżlattivi u regolatorji dwar is-suq tax-xogħol. Il-KESE huwa tal-fehma li l-prinċipji tal-flessigurtà għandhom qabel kollox jiddaħhlu fl-aġenda għall-perijodu ta' wara Lisbona. Barra minn hekk, il-KESE jissuġġerixxi li l-hidmiet tal-imsieħba soċjali Ewropej ikunu kkoordinati ma' din l-aġenda.

3.5 Dibattitu Ewropew ġdid

3.5.1 Il-KESE jqis li hu opportuni li l-Presidenza Svediza qed tnedi dibattitu fuq l-aspetti tal-flessigurtà li, kif rajna f'diversi Stati Membri li introduċewha, jistgħu jkunu ta' kontribut għall-Unjoni biex tegħleb il-kriżi finanzjarja u ekonomika globali filwaqt li jinżamm l-ikbar numru ta' impjiegi possibbli biex il-koeżjoni soċjali ma titqiegħed fil-periklu. Huwa fl-interess tal-UE li ma titliffx il-haddiema kkwalifikati tagħha, għax wara l-kriżi se terġa' tiġi bżonnhom, aktar u aktar fid-dawl tal-fatt li l-bidliet demografici se jnaqqsu b'mod konsiderevoli l-potenzjal għal forza tax-xogħol ikkwalifikata fil-biċċa l-kbira tal-pajjiżi Ewropej.

3.5.2 It-tkeċċija ta' persunal ikkwalifikat fi żmien ta' kriżi hija ta' periklu fil-perspettiva tar-rilanċ li se jsehh fil-ġejjieni. Hemm ir-riskju li n-nuqqas ta' għarfien jikber. Aghar minn hekk, jidher li hafna intrapriżi Ewropej qed inaqqsu n-numru ta' apprentisti jew il-postijiet tax-xogħol maħsuba għaž-żgħażaġh li jkunu għadhom kif spicċaw l-istudji tagħhom. Dan qed jipperikola l-ġejjieni tagħhom. Barra minn dan, il-flessigurtà tista' taħdem biss jekk l-impjegati jkunu mharrġa tajjeb. Għalhekk il-fatt li jitwaqqaf it-taħriġ imur kontra dan l-istrument ta' riforma. Hemm rabta mill-qrib bejn kompetenzi godda u l-holqien ta' impjiegi godda. L-istrategija "Lisbona 2010 plus" għandha toffri tweġibiet għal dawn il-problemi. L-intrapriżi huma mistennija jinvestu fit-taħriġ kontinwu tal-impjegati tagħhom. Fl-istess hin huwa evidenti li hija r-responsabbiltà ta' kull haddiem li jkompli jitharreg.

3.5.3 It-tagħlim tul il-hajja fil-qafas tal-flessigurtà għandu jkun parti mill-iżvilupp sostenibbli tas-soċjetajiet fi hdan l-Unjoni Ewropea, u b'hekk dan iservi ta' eżempju għad-dinja kollha. It-taħriġ tal-haddiema għandu jiffoka fuq l-ghanijiet Ewropej li jinholqu aktar impjiegi ta' kwalità u biex isiru sforzi għall-iżvilupp ta' ekonomija sostenibbli.

3.5.4 Il-flessigurtà tistrieħ essenzjalment fuq impjegabilità oghla. Din tiddependi mill-kwalità tas-sistemi edukattivi u mill-effikaċja tal-prattiki tat-taħriġ kontinwu. Jekk l-Istati Membri jiddikjaraw li huma favur it-tagħlim tul il-hajja mingħajr ma jirrifurmaw is-sistema edukattiva tagħhom, mingħajr ma jagħtu aktar importanza għall-edukazzjoni ta' qabel ma t-fal jibdw imorru l-iskola, mingħajr ma jallokaw aktar riżorsi għat-tagħlim u jekk ma jhegġux u ma jiffacilitawx it-taħriġ vokazzjonali u kontinwu b'inċentivi fiskali fil-qafas tal-impjiegi, ma tkunx tista' tintlaħaq kundizzjoni importanti tal-flessigurtà. Il-Kumitat jappella lill-gvernijiet nazzjonali biex jagħtu prijorità assoluta lil dawn il-kwistjonijiet marbuta mal-edukazzjoni. Il-Kumitat huwa favur azzjoni komuni tal-Istati Membri għall-pro-mozzjoni tas-settur edukattiv u tat-taħriġ fl-Ewropa.

3.6 Il-flessigurtà fil-perspettiva tat-Trattat ta' Lisbona

3.6.1 Fit-Trattat ta' Lisbona, li l-Kumitat jappoġġja u jittama li jiġi adottat mis-27 Stat Membru tal-UE, is-suq intern jiġi definit bħala ekonomija soċjali. L-Artikolu 2 tat-Trattat li jistabbilixxi l-Komunità Ewropea jikkwota "ekonomija soċjali tas-suq" fost l-ghanijiet tal-Komunità. Dan huwa żvilupp ġdid importanti. Din id-direzzjoni ġdida, li tagħti aktar spazju għal inter-pretazzjoni soċjali tal-liġijiet Komunitarji, żgur li se jkollha effett fuq il-legiżlazzjoni Ewropea futura, u fuq kollox, fuq il-każistika tal-Qorti tal-Gustizzja Ewropea.

3.6.2 Huwa minnu li ċerti żviluppi politiċi f'numru żgħir ta' pajjiżi Ewropej jqanqlu ċertu thassib dwar il-probabbiltà li l-adozzjoni finali tat-Trattat tirnexxi. Minkejja dan, il-Kumitat jibqa' pozzittiv, għax m'hemmx alternattiva, m'hemm l-ebda "Pjan B". F'Unjoni ta' 27 pajjiż, b'mod speċjali fi żmien ta' kriżi, hemm bżonn li l-istituzzjonijiet jkunu jistgħu jaħdmu b'mod aktar effettiv milli huwa possibbli bit-Trattat ta' Nizza. Il-Kumitat iqis għalhekk li huwa neċessarju li l-istituzzjonijiet Ewropej jagħmlu t-thejjijiet kollha dwar is-suġġett tal-flessigurtà fl-istennija tad-dhul fis-sehh tat-Trattat ta' Lisbona din is-sena jew l-aktar tard fl-2010 – iżda wkoll fid-dawl ta' kif tiżviluppa l-kriżi. Bħala konsegwenza tad-dhul fis-sehh tat-Trattat, fost affarijiet ohra, id-dimensjoni ġdida u aktar attwali ta' "sigurtà" ser tiġi riflessa fil-liġi Komunitarja.

Brussell, 1 ta' Ottubru 2009.

Il-President

tal-Kumitat Ekonomiku u Soċjali Ewropew

Mario SEPI

Opinjoni tal-Kumitat Ekonomiku u Soċjali Ewropew dwar “Il-kooperazzjoni makroreġionali. L-applikazzjoni tal-Istrateġija tal-Baħar Baltiku għal makroreġjuni oħra fl-Ewropa” (opinjoni esploratorja)

(2009/C 318/02)

Relatur: **is-Sur SMYTH**

Nhar it-18 ta' Diċembru 2008, is-Sinjura Cecilia MALMSTRÖM, il-Ministru għall-Affarijiet tal-Unjoni Ewropea, talbet lill-Kumitat Ekonomiku u Soċjali Ewropew, fisem il-Prezidenza Svediża, sabiex ifassal opinjoni esploratorja dwar

“Il-kooperazzjoni makroreġionali – L-applikazzjoni tal-Istrateġija tal-Baħar Baltiku għal makroreġjuni oħra fl-Ewropa”

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-11 ta' Settembru 2009. Ir-relatur kien is-Sur SMYTH.

Matul l-456 sessjoni plenarja tiegħu li nżammet fit-30 ta' Settembru u l-1 ta' Ottubru 2009 (seduta tat-30 ta' Settembru), il-Kumitat Ekonomiku u Soċjali Ewropew adotta din l-opinjoni b'unanimità.

1. Konklużjonijiet

1.1 Il-KESE jappoġġja l-għanijiet miġbura fl-erba' pilastr tal-Istrateġija għar-Reġjun tal-Baħar Baltiku: li r-reġjun isir post prosperu, minghajr periklu u sigur, sostenibbli mil-lat ambjentali u attraenti u aċċessibbli.

1.2 Il-KESE jirrikonoxxi l-proċess komprensiv ta' konsultazzjoni li sar qabel ma giet iffinalizzata l-istrateġija u r-rwol li kellhom fil-proċess l-imsieħba soċjali u l-partijiet interessati. Il-KESE jishaq mill-ġdid fuq ir-rwol kruċjali tas-soċjetà ċivili organizzata fl-implimentazzjoni tal-istrateġija għar-Reġjun tal-Baħar Baltiku u jikkonferma mill-ġdid l-appoġġ tiegħu għat-twaqqif ta' Forum tas-Soċjetà Ċivili għall-Baħar Baltiku li jista' jgħin biex is-soċjetà ċivili ssir parti integrali mill-evoluzzjoni tal-istrateġija.

1.3 Il-KESE jilqa' l-Pjan ta' Azzjoni tal-istrateġija li jhaddan 15-il azzjoni ta' prijorità li kull waħda minnhom ser tkun ir-responsabbiltà ta' Stat Membru Baltiku biex jimplimentaha.

1.4 L-istrateġija għar-Reġjun tal-Baħar Baltiku għandha kemm punti tajbin kif ukoll punti dgħajfin. L-ikbar saħħa li għandha hija li hija komprensiva fil-firxa li beħsiebha tkopri kif ukoll li se tiġi evalwata regolarment mill-Kummissjoni u l-Kunsill Ewropew. Id-dgħufijiet tagħha jinbtu mill-komplessità tagħha u mill-kwistjonijiet ta' governanza marbuta mal-implimentazzjoni tagħha. L-istrateġija thaddan il-kompetenzi ta' 21 Direttorat Ġenerali kif ukoll 8 Stati Membri u r-Russja. Flimkien mal-erba' pilastr, il-hmistax-il azzjoni ta' prijorità u bosta azzjonijiet orizzontali, hemm “geometrija varjabbli” kumplessa fil-qalba tal-istrateġija li tista' twassal biex din ma tkunx fattibbli. Il-KESE huwa tal-fehma li għandu jsir kull sforz biex jiġu ssemplifikati l-arrangamenti tal-governanza tal-implimentazzjoni tal-istrateġija.

1.5 Il-KESE għandu rwol importanti x'jaqdi biex jiżgura spirtu ta' kooperazzjoni matul l-iżvilupp u l-implimentazzjoni

tal-istrateġija. Il-holqien ta' Forum tas-Soċjetà Ċivili għall-Baħar Baltiku huwa pass pożittiv 'il quddiem biex is-soċjetà ċivili organizzata tingħata sehem fl-evoluzzjoni futura tal-istrateġija.

1.6 L-istrateġija għar-Reġjun tal-Baħar Baltiku tfisser sfida kbira għall-KESE b'mod ġenerali u b'mod partikolari għal dawk il-membri tal-Kumitat mir-reġjun Baltiku. Din tobbli-għom jiehdu l-inizjattiva biex jirrappreżentaw lis-soċjetà ċivili organizzata fl-evoluzzjoni tal-istrateġija permezz tal-hidma mwettqa fi hdan il-Forum tas-Soċjetà Ċivili. Billi l-istrateġija għar-Reġjun tal-Baħar Baltiku ser tahdem għal numru ta' snin hemm każ sod biex jitwaqqaf grupp permanenti fil-KESE biex ikun żgurat li l-Kumitat ikun jista' jipparteċipa b'mod effettiv f'dak li jista' jsir il-mudell għall-kooperazzjoni makroreġionali fl-Unjoni Ewropea.

2. Dahla

2.1 Il-kwistjoni tal-kooperazzjoni makroreġjonali kibret fl-importanza tul dawn l-aħħar snin. Fl-UE, il-makroreġjuni issa qed jitqiesu li għandhom il-potenzjal li jagħmlu kontribut sinifikanti għall-politika tal-koeżjoni u biex jinkisbu livelli komparabbli ta' żvilupp fl-Istati Membri. L-Ewropa diġà thaddan xi forum ta' kooperazzjoni makroreġjonali. Il-Grupp ta' Visegrad, pereżempju, li jiġbor ir-Repubblika Ċeka, l-Ungerija, il-Polonja u s-Slovakkja, jirrappreżenta l-isforzi tal-pajjiżi tar-reġjun tal-Ewropa Ċentrali biex jahdmu flimkien f'bosta oqsma ta' interess komuni fl-ispiritu tal-integrazzjoni Ewropea⁽¹⁾. Dan l-aħħar fl-2008, is-Shubija Ewro-Mediterranja, li qabel kienet magħrufa bħala l-Proċess ta' Barċellona, tnediet mill-ġdid fis-Summit ta' Pariġi għall-Mediterran. Din is-Shubija thaddan is-27 Stat Membru tal-Unjoni Ewropea flimkien ma' 16-il stat imsieheb min-naha t'Isfel tal-Mediterran u l-Lvant Nofsani u għandha l-għan li tindirizza problemi komuni bħat-tniġġis marittimu u s-sigurtà marittima, il-kwistjonijiet marbuta mal-enerġija u l-iżvilupp kummerċjali⁽²⁾.

⁽¹⁾ <http://www.visegradgroup.eu/>

⁽²⁾ http://ec.europa.eu/external_relations/euromed/index_en.htm

2.2 F'Novembru 2006, il-Parlament Ewropew adotta riżoluzzjoni biex titfassal Strategija tal-Baħar Baltiku. Din l-istrategija għall-makroreġjun magħżul tal-Baħar Baltiku giet adottata mill-Kummissjoni fl-10 ta' Ġunju 2009 u tressqet quddiem il-Kunsill Ewropew nhar id-19 ta' Ġunju 2009. Il-Presidenza Svediża ser tiddiskutiha aktar fil-fond bi thejjiha għall-adozzjoni tagħha mill-Kunsill fl-aħħar ta' Ottubru 2009. Din l-opinjoni esploratorja ntalbet mill-Presidenza Svediża peress li hija element importanti fil-programm ta' hidma tagħha. L-ghan ta' din l-opinjoni huwa li tiġi evalwata l-Istrategija proposta tal-Baħar Baltiku, it-thejjiha tagħha, l-istruttura tagħha u l-Pjan ta' Azzjoni tagħha mill-perspettiva tas-soċjetà ċivili organizzata. L-opinjoni tibni fuq l-analiżi li tressqet fl-opinjoni adottata dan l-aħħar mill-KESE "Ir-Reġjun tal-Baħar Baltiku: ir-rwol tas-soċjetà ċivili organizzata fit-titjib tal-kooperazzjoni reġjonali u d-definizzjoni ta' strategija reġjonali" ⁽¹⁾.

2.3 It-talba għal Strategija tal-Baħar Baltiku għandha l-għerqu tagħha fl-idea li hemm bżonn iktar koordinazzjoni u koordinazzjoni iktar effettiva bejn il-Kummissjoni Ewropea, l-Istati Membri, ir-reġjuni, l-awtoritajiet lokali u partijiet interessati oħra sabiex isir użu iktar effettiv mill-programmi u l-politiki. Il-Baħar Baltiku huwa wiehed mill-iktar reġjuni marittimi traffikużi u kkonġestjonati fid-dinja kif nistgħu naraw mill-movimenti ta' kuljum tal-vapuri (ara l-Appendiċi). Ir-Reġjun tal-Baħar Baltiku huwa magħmul minn tmien Stati Membri li jmissu mal-Baħar Baltiku (il-Finlandja, l-Isvezja, id-Danimarka, il-Ġermanja, il-Polonja, l-Estonja, il-Latvja u l-Litwanja) flimkien mar-Russja. Meta l-Kunsill Ewropew talab lill-Kummissjoni tagħti bidu għall-istrategija, stipula li l-aspetti tar-relazzjonijiet esterni tal-istrategija għandhom ikunu marbuta mal-qafas tad-Dimensjoni tat-Tramuntana ⁽²⁾. Il-KESE jappoġġja d-deċiżjoni li titfassal strategija għall-iżvilupp makroreġjonali li tinkludi l-istati kollha tal-Baħar Baltiku.

2.4 Il-proċess li wassal għall-iżvilupp tal-istrategija m'għandu l-ebda precedent. Fil-fehma tal-Kummissjoni, jekk l-istrategija tal-Baħar Baltiku hija valida u fattibbli fir-reġjun Baltiku, jista' jiġi applikat approċċ simili għal makroreġjuni oħrajn bħar-Reġjun tad-Danubju ⁽³⁾, ir-Reġjun tal-Alpi u l-Mediterran.

— Matul l-2008, il-Kummissjoni organizzat firxa wiesgħa ta' konsultazzjonijiet. Dawn il-konferenzi konsultattivi saru fil-makroreġjun kollu u laħqu l-quċċata tagħhom fi Frar 2009 f'Rostock. Is-sugġetti indirizzati kienu msejsa fuq l-erba' pilastri li fuqhom inbniet l-Istrategija tal-Baħar Baltiku biex dan ir-Reġjun isir:

— post sostenibbli mil-lat ambjentali;

— post prosperu;

— post aċċessibbli u attraenti;

⁽¹⁾ Opinjoni CESE 888/2009, adottata fit-13 ta' Mejju 2009 (għadha ma gietx ippubblikata fil-GU).

⁽²⁾ Id-Dimensjoni tat-Tramuntana hija strument li bih l-UE, ir-Russja, in-Norveġja u l-Islanda jistgħu jimplementaw politiki f'oqsma ta' kooperazzjoni li ntlaħaq qbil dwarhom.

⁽³⁾ Punt imqajjem mill-Kummissarju Hübner fid-diskors tagħha "Lejn Strategija għar-Reġjun tad-Danubju" http://ec.europa.eu/commission_barroso/hubner/speeches/pdf/2009/07052009_u1m.pdf

— post minghajr periklu u sigur.

2.5 L-istrategija hija akkumpanjata minn Pjan ta' Azzjoni li jhaddan 15-il qasam ta' prijetà minn fost l-erba' pilastri. Kull qasam ta' prijetà għandu jkun ikkoordinat minn wiehed mill-Istati Membri Baltiċi u mbagħad mistennija jaħdmu fuq l-implimentazzjoni flimkien mal-partijiet interessati rilevanti ⁽⁴⁾.

2.6 L-Istrategija tal-Baħar Baltiku u l-azzjonijiet proposti għandhom jiġu ffinanzjati minn fondi eżistenti, jiġifieri l-Fondi Strutturali tal-UE (EUR 55 biljun bejn l-2007 u l-2013), fondi minn kull stat tal-Baħar Baltiku, mill-NGOs, minn sorsi privati kif ukoll fondi minn istituzzjonijiet finanzjarji bħall-Bank Ewropew tal-Investment, il-Bank Nordiku tal-Investment u l-Bank Ewropew għar-Rikostruzzjoni u l-Iżvilupp.

2.7 Minbarra l-erba' pilastri, l-istrategija tinkludi wkoll azzjonijiet orizzontali mahsuba għall-iżvilupp tal-koeżjoni territorjali. Dawn jinkludu:

— miżuri biex il-fondi u l-politiki eżistenti jiġu allinjati mal-prijoritajiet u l-azzjonijiet tal-Istrategija tal-Baħar Baltiku;

— miżuri għall-koordinazzjoni tal-implimentazzjoni tad-Direttivi tal-UE u biex jiġu evitati ostakli burokratiċi inutli;

— miżuri li jheggu l-użu tal-ippjanar marittimu spazjali fl-Istati Membri bħala approċċ komuni fil-kooperazzjoni transkonfinali;

— l-iżvilupp tal-ippjanar spazjali tal-art fl-Istati Membri Baltiċi;

— it-trasformazzjoni tal-proġetti pilota li rnexxew fi hdan l-istrategija f'azzjonijiet fuq skala wiesgħa;

— l-espansjoni tar-riċerka bħala bażi għad-deċiżjonijiet ta' politika;

— miżuri għat-titjib u l-koordinazzjoni tal-ġbir ta' data marittima u soċjoekonomika fil-makroreġjun Baltiku;

— it-tiswir ta' identità reġjonali.

3. Kummenti dwar l-Istrategija tal-Baħar Baltiku

3.1 Il-KESE jilqa' l-approċċ li hadu l-Kunsill u l-Kummissjoni għall-iżvilupp tal-Istrategija tal-Baħar Baltiku, u b'mod partikolari l-firxa wiesgħa ta' konsultazzjonijiet mal-partijiet interessati fil-makroreġjun. L-Istrategija hija wahda innovattiva billi ser topera fi struttura ta' governanza transnazzjonali u b'hekk tmur lil hinn mill-ambitu tal-politiki reġjonali tradizzjonali tal-UE. Din l-istruttura l-għda ta' governanza qiegħda nofs triq bejn l-istat nazzjon u l-komunità sopranazzjonali.

⁽⁴⁾ L-Istrategija tal-Baħar Baltiku u l-Pjan ta' Azzjoni jistgħu jinstabu: http://ec.europa.eu/regional_policy/cooperation/baltic/documents_en.htm

3.2 L-erba' plastri tal-istrategija u l-pjan ta' azzjoni sussegwenti jirrappreżentaw tentattiv serju għat-tfassil ta' qafas ta' żvilupp ikkoordinat ahjar għal żona daqstant diversa bħall-Baltiku u biex b'hekk tiġi promossa l-koeżjoni territorjali.

3.3 Fi kliem il-Kummissjoni, il-kuncett tal-Istrategija għar-Reġjun tal-Baħar Baltiku huwa "hidma li għadha għaddeja". Id-definizzjoni tal-aspetti individwali tar-Reġjun tal-Baħar Baltiku ma tistax tkun waħda preċiża billi l-ġeografija tinbidel skont il-kwistjoni li qed tiġi indirizzata. Pereżempju, il-kwistjoni tal-ambjent tirreferi għal ġeografija differenti mill-ġeografija ekonomika jew il-ġeografija tat-trasport. L-approċċ li ttiehed għat-tfassil tal-istrategija għar-Reġjun tal-Baħar Baltiku huwa li l-ewwel jiġu ddefiniti l-problemi u l-kwistjonijiet u mbagħad dawn jiddefinixxu l-ġeografija tal-makroreġjun. Il-KESE jemmen li minhabba l-kumplessità tal-isfidi li qed jiffaccja r-Reġjun tal-Baħar Baltiku jehtieg li ssir enfasi ikbar fuq il-governanza effettiva tal-istrategija.

3.4 Il-KESE jirrikonoxxi l-livell għoli ta' aċċettazzjoni ("buy in") politika tal-istrategija li nkisbet matul il-fażi ta' konsultazzjoni. BASTUN, in-netwerk tat-trejdjunjins tal-Baħar Baltiku, li jirrappreżenta lill-membri tat-trejdjunjins fl-Istati Membri Baltiċi u r-Russja, kellu rwol prominenti fil-proċess ta' konsultazzjoni li sawwar l-ghamla tal-istrategija għar-Reġjun tal-Baħar Baltiku s'issa. Il-momentum li nholoq għandu jinżamm matul l-implimentazzjoni tal-istrategija. Għal dan il-ghan, il-KESE jilqa' l-impenn biex iressaq l-istrategija quddiem il-Kunsill Ewropew kull sentejn matul il-Presidenzi tal-Polonja (2011), tal-Latvja (2013) u tal-Litwanja (2015).

3.5 Il-finalizzazzjoni tar-Rapporti Annwali tal-Progress fuq din l-istrategija, flimkien ma' evalwazzjoni darbtejn fis-sena huma mekkanizmu importanti biex jiġi żgurat li l-partijiet interessati jibqgħu impenjati. Matul il-konsultazzjonijiet mal-Kummissjoni hareġ li għalkemm l-Istrategija tal-Baħar Baltiku ser titnieda formalment fid-19 ta' Ġunju, essenzjalment tibqa' hidma li għadha għaddeja. Il-KESE dan jappoġġjah u bi pjaċir jinnota li ser issir konferenza ta' livell għoli u laqgħa ministerjali dwar l-istrategija f'Settembru u Ottubru 2009 matul il-Presidenza Svediza. Fil-kuntest tal-prominenza li nġatat lill-konsultazzjoni mal-partijiet interessati dwar it-tnejn tal-istrategija, huwa importanti li l-KESE jiehu sehem attiv fl-iżvilupp, l-implimentazzjoni u d-disseminazzjoni tagħha.

3.6 Filwaqt li jidher li ntlahaq kunsens fil-konsultazzjonijiet dwar l-implimentazzjoni tal-istrategija, kien hemm inqas qbil generali dwar jekk l-oqfsa istituzzjonali eżistenti kinux adattati għal din l-implimentazzjoni. Mingħajr l-ebda dubju, dawn il-kwistjonijiet u oħrajn relatati ser ikunu s-sugġett ta' diskussjonijiet addizzjonali bejn il-partijiet interessati u l-Kummissjoni ⁽¹⁾.

⁽¹⁾ Għal diskussjoni generali tajba dwar dawn il-kwistjonijiet istituzzjonali u ta' governanza ara C. Schymik u P. Krumrey "EU Strategy for the Baltic Sea Region: Core Europe in the Northern Periphery?", Karta ta' Hidma FG1 2009, SWP Berlin.

3.6.1 Intant, madankollu, l-istrategija għandha tuża l-opportunitajiet mogħtija mill-inizjattivi Ewropej li diġà jeżistu bħall-Programm Kongunt tar-Riċerka, li rċieva appoġġ qawwi mill-KESE. Din l-inizjattiva se tikkontribwixxi għar-rakkomandazzjoni tal-Kummissjoni mhaddna fl-Istrategija tal-Baħar Baltiku, jiġifieri li jiġi sfruttat bis-shih il-potenzjal tar-Reġjun tal-Baħar Baltiku fir-rigward tar-riċerka u l-innovazzjoni sabiex isir żona prosperuża.

3.7 Rigward il-finanzjament tal-istrategija, il-KESE jixtieq jenfasizza l-appoġġ tiegħu għal użu iktar effettiv tal-mezzi finanzjarji differenti eżistenti tal-UE. Dan jista' jsir iktar trasparenti bil-holqien u l-preżentazzjoni tal-baġits għall-oqsma ta' prijetà tal-istrategija. Sakemm ma jiġux allokat iżorsi finanzjarji adegwati favur l-Istrategija għar-Reġjun tal-Baħar Baltiku, hemm il-periklu li l-istrategija shiha ssir inkoerenti, imxerrda u li jintilef l-impenn tal-partijiet interessati fl-Istati Membri. Għal dan il-ghan, il-KESE jtenni l-fehma tiegħu li l-implimentazzjoni effettiva tal-Istrategija tal-Baħar Baltiku tehtieg it-twaqqif ta' baġit proprju separat, sabiex jiġi evitat il-periklu li l-istrategija tispiċċa ssir biss stqarrija politika u l-ghanijiet tagħha ma jintlahqux ⁽²⁾.

3.8 Hemm tensjonijiet ċari fil-Pjan ta' Azzjoni, li jirrappreżenta tentattiv biex tiġi żgurata l-aċċettazzjoni ("buy-in") mill-partijiet interessati billi jipproponi firxa wiesgħa ta' azzjonijiet prominenti. Hemm ir-riskju li dan l-approċċ jipprova jissodisfa l-htigijiet ta' kulhadd mingħajr ma jissodisfa lil hadd. Il-kumplessità tal-istrategija hija wkoll waħda mid-dgħufijiet prinċipali tagħha.

3.9 Il-Kummissjoni ttipprova tindirizza l-kumplessità tal-implimentazzjoni billi tagħmel kull Stat Membru responsabbli għal waħda jew iżjed minn waħda mill-azzjonijiet ta' prijetà. Fit-teorija dan huwa approċċ intelligenti; fil-prattika jista' jkun diffiċli hafna. Kull Stat Membru ser jinhtieg jikkoordina azzjonijiet fil-makroreġjun u f'bosta Direttorati Generali. L-istrategija shiha thaddan il-kompetenzi ta' 21 Direttorat Generali. L-esperjenza miksuba s'issa ma' xi forom oħra ta' kooperazzjoni fil-qasam tal-politika intergovernattiva ma kenitx għalkollox pożittiva. Il-Karta ta' Leipzig dwar il-Bliet Ewropej Sostenibbli, li adottat approċċ simili għall-implimentazzjoni kienet kemxejn diżappuntanti u s'issa ffit li xejn għamlet progress ⁽³⁾. L-istrategija għar-Reġjun tal-Baħar Baltiku hija probabbli iktar kumplessa mill-Karta ta' Leipzig u hemm il-periklu li l-governanza tagħha taf ma tkunx maniġibbli.

⁽²⁾ Ara l-opinjoni tal-KESE dwar *Ir-Reġjun tal-Baħar Baltiku: ir-rwol tas-soċjetà ċivili organizzata fit-titjib tal-kooperazzjoni reġjonali u d-definizzjoni ta' strategija reġjonali* punti 2.6 and 2.7. Is-Shubija Ewro-Mediterranja, pereżempju, għandha baġit li huwa kemm sostanzjali kif ukoll iddedikat għall-EuroMed. L-opinjoni giet adottata fit-13 ta' Mejju 2009 (għadha ma gietx ippubblikata fil-ĠU).

⁽³⁾ Il-Karta giet iffirmata fl-24 ta' Mejju 2007 taht il-Presidenza Germaniża tal-Kunsill matul laqgħa informali tal-Ministri tal-UE inkarigati mill-Iżvilupp Urban u l-Koeżjoni Territorjali. Din il-karta intergovernattiva tagħmel żewġ rakkomandazzjonijiet: li jsir iktar użu minn politika integrata għall-iżvilupp urban u li tingħata attenzjoni speċjali lid-distretti żvantaġġati.

4. Rwol potenzjali għall-KESE fl-Istrateġija għar-Regjun tal-Baħar Baltiku

4.1 Il-KESE diġà ressaq proposta għat-twaqqif ta' Forum tas-Socjetà Ċivili tal-Baħar Baltiku u indika li lest jibda l-hidma preliminarja għal Forum ta' dan it-tip⁽¹⁾. Dan il-Forum għandu jaħdem b'mod parallel mal-istrateġija u għandu jagħti kontribut fl-evalwazzjoni tal-istrateġija li ssir darbtejn fis-sena. Is-suċċess tal-konferenzi ta' konsultazzjoni li wasslu għat-thejjija tal-istrateġija jagħtu iktar importanza lill-bżonn li jsiru diskussjonijiet pubbliċi kontinwi u li jkun hemm kampanji ta' sensibilizzazzjoni dwar l-implimentazzjoni tal-istrateġija.

4.2 Flimkien mal-Kumitati Ekonomiċi u Soċjali tal-Istati Membri Baltiċi, il-KESE għandu rwol importanti x'jaqdi biex jiżgura atmosfera ta' kooperazzjoni u hidma kongunta matul l-implimentazzjoni tal-istrateġija. Sabiex il-bini tal-istituzzjonijiet u l-istrutturi tas-socjetà ċivili partecipattiva jissahhu, speċjalment fl-Istati Membri l-godda u fl-istati ġirien bħar-Russja, jaf ikun utli li jiġu stabbiliti relazzjonijiet u kooperazzjoni transkonfinali bejn l-organizzazzjonijiet relatati bħat-trejdjunjins, il-korpi tal-konsumaturi u l-organizzazzjonijiet komunitarji tas-settur tal-volontarjat. B'mod partikolari, il-membri tal-KESE mit-tmien Stati Membri Baltiċi għandhom jiżviluppaw ir-rwol tagħhom ta' emissarju, interlokutur u relatur biex il-Kumitat ikun jista' jibqa' infurmat dwar il-progress, is-suċċessi u l-isfidi tal-istrateġija u b'hekk ikun jista' jappoġġja l-ksib tal-oġġettivi tagħha.

4.3 Il-KESE jilqa' t-tentattiv serju li qed isir mill-Istrateġija għar-Regjun tal-Baħar Baltiku biex jiġi żviluppat approċċ integrat għall-kooperazzjoni makroreġjonali. Il-Kumitat, bħall-Parlament Ewropew, ilu jirrakkomanda approċċ bħal dan għal ċertu żmien.

4.4 Il-KESE jappoġġja l-approċċ wiesa' rakkomandat fl-istrateġija fil-qasam tal-implimentazzjoni, li permezz tiegħu l-Istati Membri jmxexx l-koordinazzjoni tal-implimentazzjoni tal-15-il qasam ta' priyorità u l-aktar proġetti importanti marbuta miegħu.

4.5 Nistgħu nghidu li l-istrateġija għar-Regjun tal-Baħar Baltiku tirrappreżenta prova deciziva tar-rwol tal-KESE. Din titlob impenn shih min-naha tal-Kumitat fl-evoluzzjoni tal-istrateġija, minkejja l-kwistjonijiet diffiċli marbuta mal-governanza li ssemew f'din l-opinjoni. Hija ta' sfida partikolari għal dawk il-membri tal-KESE mit-tmien Stati Membri koperti mill-istrateġija. Din tobligahom jiehdu l-inizjattiva biex jirrappreżentaw lis-socjetà ċivili organizzata fl-implimentazzjoni tal-istrateġija permezz tat-thaddim tal-Forum tas-Socjetà Ċivili tar-Regjun tal-Baħar Baltiku. Billi probabbilment l-istrateġija għar-Regjun tal-Baħar Baltiku se tithaddem għal bosta snin, hemm każ sod biex jitwaqqaf osservatorju ad hoc tar-Regjun tal-Baħar Baltiku jew grupp ta' studju sabiex il-KESE kollu kemm hu jkun jista' jiehu sehem effettiv f'dak li żgur se jsir il-mudell għall-kooperazzjoni makroreġjonali fl-Unjoni Ewropea.

Brussell, 30 ta' Settembru 2009.

Il-President
tal-Kumitat Ekonomiku u Soċjali Ewropew
Mario SEPI

(1) Ara l-opinjoni tal-KESE dwar "Ir-Regjun tal-Baħar Baltiku: ir-rwol tas-socjetà ċivili organizzata fit-titjib tal-kooperazzjoni reġjonali u d-definizzjoni ta' strateġija reġjonali", punt 3.4. L-opinjoni giet adottata fit-13 ta' Mejju 2009 (għadha ma gietx ippubblikata fil-ĠU).

Opinjoni tal-Kumitat Ekonomiku u Soċjali Ewropew dwar “X’ghandu jsir biex l-istrategġija tal-UE dwar il-hsara relatata mal-alkohol tkun sostenibbli, fit-tul u multisettorjali” (opinjoni esploratorja)

(2009/C 318/03)

Relatur: **is-Sinjura Van TURNHOUT**

Fittira tat-18 ta’ Diċembru 2008, fil-kuntest tal-Presidenza Svediża li jmiss tal-Unjoni Ewropea, il-Ministru Svediż għall-Affarijiet Ewropej talbet lill-Kumitat Ekonomiku u Soċjali Ewropew iħejji opinjoni esploratorja dwar

“X’ghandu jsir biex l-istrategġija tal-UE dwar il-hsara relatata mal-alkohol tkun sostenibbli, fit-tul u multisettorjali.”

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-1 ta’ Settembru 2009. Ir-relatur kien is-Sinjura Van TURNHOUT.

Matul l-456 sessjoni plenarja tiegħu li saret fit-30 ta’ Settembru u fl-1 ta’ Ottubru 2009 (seduta tat-30 ta’ Settembru), il-Kumitat Ekonomiku u Soċjali Ewropew adotta din l-opinjoni b’128 vot favur, 5 voti kontra u 4 astensjonijiet.

1. Sommarju u rakkomandazzjonijiet

1.1 Din l-opinjoni esploratorja thejjet fuq it-talba tal-Presidenza Svediża lill-KESE u tiffoka fuq x’ghandu jsir biex l-istrategġija tal-UE dwar il-hsara relatata mal-alkohol tkun sostenibbli, fit-tul u multisettorjali ⁽¹⁾. L-ghan tal-Presidenza Svediża huwa li tappoġġja l-implimentazzjoni tal-istrategġija orizzontali tal-UE dwar l-alkohol u l-istabbiliment ta’ hidma preventiva fit-tul kemm fil-livell tal-UE kif ukoll f’dak nazzjonali.

1.2 Din l-opinjoni tkompli tibni fuq l-opinjoni preċedenti tal-KESE dwar il-hsara relatata mal-alkohol, li ffokat fuq hames temi prijoritarji: il-protezzjoni tat-tfal; it-tnaqqis tal-inċidenti tat-traffiku relatati mal-alkohol; il-prevenzjoni tal-hsara relatata mal-alkohol fost l-adulti u fuq il-post tax-xogħol; l-informazzjoni, l-edukazzjoni u s-sensibilizzazzjoni; u l-baži ta’ evidenza komuni ⁽²⁾.

1.3 L-opinjoni tissottolinja dawn l-erba’ prijoritajiet tal-Presidenza:

- l-impatt tar-reklamar u l-marketing fuq iż-żgħażaġh;
- l-influenza tal-prezz fuq l-iżvilupp tal-hsara;
- it-tfal fiċ-ċentru tal-attenzjoni – b’mod speċfiku, il-ġabra ta’ problemi kkawżati mill-alkoholizzazzjoni tal-fetu (Foetal Alcohol Spectrum Disorder – FASD) kif ukoll it-tfal fil-familji; u
- l-effetti tal-konsum tal-alkohol b’mod li jagħmel il-hsara fuq it-tixjij b’sahhtu u dinjituż.

Sabiex jinkiseb approċċ komprensiv, dawn is-sugġetti kollha u l-kwistjonijiet rilevanti l-oħra għandhom jiġu ttrattati flimkien.

⁽¹⁾ Il-kelma “multisettorjali” tfisser li tkopri diversi setturi, inklużi s-soċjetà ċivili, it-trejdjunjins u n-negozju.

⁽²⁾ Opinjoni tal-KESE tat-30.5.2007 dwar l-istrategġija tal-UE li tappoġġja lill-Istati Membri għat-tnaqqis ta’ hsara relatata mal-alkohol, relatur: is-Sinjura van Turnhout, korelatur: is-Sur Janson, ĠU C 175, 27.7.2007.

1.4 Il-modi ta’ konsum tal-alkohol ivarjaw sinifikattivament minn pajjiż għal iehor, iżda hafna drabi l-biċċa l-kbira tal-konsumaturi jixorbu b’mod responsabbli (ara l-punt 3.2) ⁽³⁾. Fid-dawl ta’ dan, il-KESE jinsab imhasseb għaliex huwa stmat li 15 % tal-popolazzjoni adulta tal-UE tixrob l-alkohol b’mod li jagħmel il-hsara fuq baži regolari, u għaliex it-tfal huma l-aktar vulnerabbli għall-hsarat ikkawżati mill-alkohol. Għandhom jifasslu miżuri ta’ politika sabiex jintlahqu dawk li diġà qed jixorbu b’mod li jagħmel il-hsara.

1.5 Il-marketing tal-alkohol huwa wiehed mill-fatturi li jżidu l-probabbiltà li t-tfal u l-adoloxxenti jibdwex jixorbu l-alkohol, u li jekk diġà jixorbu, jibdwex jixorbu iktar. Fid-dawl ta’ dan, il-KESE jhegġeg li t-tfal jkunu esposti inqas għall-marketing tal-alkohol.

1.6 Il-politiki tal-prezzijiet tal-alkohol li jkunu mfasslin b’mod xieraq jistgħu jgħinu hafna sabiex titnaqqas il-hsara relatata mal-alkohol, b’mod partikolari fost il-persuni bi dhul baxx u ż-żgħażaġh. Il-KESE jemmen li jinhtieg regolament dwar id-disponibbiltà, id-distribuzzjoni u l-promozzjoni tal-alkohol; l-awtoregolazzjoni f’dan il-qasam mhix biżżejjed.

1.7 Għas-sensibilizzazzjoni dwar ir-riskju marbut mal-ġabra ta’ problemi kkawżati mill-alkoholizzazzjoni tal-fetu (FASD), il-KESE jappoġġja l-kampanji ta’ sensibilizzazzjoni kemm fil-livell nazzjonali kif ukoll f’dak tal-UE.

1.8 Il-KESE jemmen li tinhtieg aktar informazzjoni dwar l-effetti tal-konsum tal-alkohol b’mod li jagħmel il-hsara fuq it-tixjij b’sahhtu u dinjituż fil-livell tal-UE.

1.9 Il-KESE jagħraf li l-politiki tal-alkohol għandhom ikunu komprensivi u jinkludu miżuri differenti li diġà taw prova li jnaqqsu l-hsara.

⁽³⁾ Konnopka, A & König, H-H, “The Health and Economic Consequences of Moderate Alcohol Consumption in Germany 2002”, fi: Value in Health, 2009.

2. Sfond

2.1 L-Unjoni Ewropea għandha l-kompetenza u r-responsabbiltà li tindirizza l-problemi tas-saħha pubblika marbuta mal-użu perikoluż u li jagħmel il-hsara tal-alkohol fuq il-bażi tal-Artikolu 152(1) tat-Trattat⁽⁴⁾ li jgħid li l-azzjoni Komunitarja għandha tikkomplementa l-politiki nazzjonali.

2.2 B'konformità mar-Rakkomandazzjoni tiegħu tal-2001 dwar il-konsum tal-alkohol miż-żgħażaġh⁽⁵⁾, il-Kunsill stieden lill-Kummissjoni ssegwi u tevalwa l-iżviluppi u l-miżuri meħuda, u thejji rapport dwar il-htieġa ta' aktar azzjonijiet.

2.3 Fil-Konkluzjonijiet tal-Kunsill ta' Ġunju 2001 u ta' Ġunju 2004, il-Kummissjoni giet mistiedna tressaq proposti għal strategija Komunitarja komprensiva bil-ghan li titnaqqas il-hsara relatata mal-alkohol li għandha tikkomplementa l-politiki nazzjonali⁽⁶⁾.

2.4 Fl-2006 l-Kummissjoni adottat il-Komunikazzjoni: Strategija tal-UE li tappoġġja lill-Istati Membri għat-tnaqqis ta' hsara relatata mal-alkohol⁽⁷⁾. L-ghan tagħha huwa li tidentifika l-azzjonijiet implimentati mill-Kummissjoni u l-Istati Membri, u tispjega kif il-Kummissjoni tista' tappoġġja u tikkomplementa aktar il-politiki tas-saħha nazzjonali. Il-KESE jemmen li l-Kummissjoni għadha 'l bogħod minn "strategija komprensiva"⁽⁸⁾ billi ma tipprovdix analiżi komprensiva u trasparenti tal-oqsma ta' politika rilevanti kollha u tad-diffikultajiet li sabu xi Stati Membri biex iżommu politiki tas-saħha pubblika ta' kwalità fir-rigward tal-alkohol minhabba r-regoli tas-suq tal-UE⁽⁹⁾. Barra minn dan, l-istrategija ma tirrikonossix ukoll li l-alkohol huwa droga psikoattiva, sustanza tossika meta jintuża b'mod eċċessiv, u għal xi whud, vizzju.

2.5 Il-Qorti Ewropea tal-Ġustizzja kkonfermat ripetutament li t-tnaqqis fil-hsara relatata mal-alkohol hija mira importanti u valida tas-saħha pubblika, u għandhom jintużaw miżuri meqjusa adatti u b'konformità mal-prinċipju tas-sussidjarjetà⁽¹⁰⁾.

2.6 Il-KESE jirrikonossix l-hidma li wettqu l-partijiet interessati kkonċernati kollha fi hdan il-Forum Ewropew għall-Alkohol u s-Saħha (European Alcohol and Health Forum) minn mindu tnieda fl-2007. Il-KESE jilqa' l-iżviluppi simili fil-livelli lokali.

3. Ġabra fil-qosor tal-effetti li jagħmlu l-hsara

3.1 Globalment, l-Unjoni Ewropea hija r-regjun fejn jiġi kkonsmat l-akbar ammont ta' alkohol, b'konsum ta' 11-il litru

ta' alkohol pur għal kull persuna fis-sena⁽¹¹⁾. Il-konsum globali naqas bejn is-snin sebghin u nofs is-snin disghin, u minn dak iż-żmien 'l hawn baqa' relativament stabbli; però għad hemm id-differenzi bejn il-pajjiżi rigward il-konsum tal-alkohol kif ukoll rigward il-hsara li dan jikkawża, u anke dwar il-forma tal-hsara⁽¹²⁾; madankollu, il-modi ta' konsum tal-alkohol li jagħmlu l-hsara għadhom sinifikattivi⁽¹³⁾.

3.2 Hafna drabi l-bieċa l-kbira tal-konsumaturi jixorbu b'mod responsabbli. Madankollu, il-KESE jinsab imhasseb għaliex huwa stmat li 55 miljun adult fl-UE (15 % tal-popolazzjoni adulta) jixorbu l-alkohol b'mod li jagħmel il-hsara fuq bażi regolari⁽¹⁴⁾. Huwa stmat li fl-UE l-konsum tal-alkohol b'mod li jagħmel hsara jikkawża madwar 195 000 mewta fis-sena b'riżultat tal-incidenti, mard tal-fwied, kancer, eċċ. L-użu tal-alkohol b'mod li jagħmel hsara huwa t-tielet l-akbar kawża ta' mwiet bikrija u mard fl-UE⁽¹⁵⁾.

3.3 Il-KESE jemmen li l-konsum tal-alkohol b'mod li jagħmel il-hsara mhux problema li tiżviluppa b'mod iżolat, iżda waħda li jista' jkollha diversi kawżi, fosthom il-faqar, l-eskluzjoni soċjali, l-ambjent familjari, u l-istress relatat max-xogħol.

3.4 Filwaqt li jeżistu drawwiet kulturali differenti marbuta mal-konsum tal-alkohol fl-Ewropa, jista' jiġi osservat li jeżistu wkoll drawwiet kulturali differenti marbuta mal-konsum tal-alkohol b'mod perikoluż u li jagħmel il-hsara, saħansitra anke fost it-tfal u l-adoloxxenti⁽¹⁶⁾. Il-KESE jhegġeġ lill-Kummissjoni u lill-Istati Membri jikkunsidraw dawn il-mudelli nazzjonali u lokali huma u jfasslu l-politiki.

3.5 It-tfal huma partikolarment vulnerabbli għall-hsarat ikkawżati mill-alkohol. Huwa stmat li minn 5 sa 9 miljun tifel u tifla fil-familji jintlaqtu b'mod negattiv mill-alkohol. L-alkohol huwa fattur kawżali f'16 % tal-każijiet tal-abbuż u n-negligenza tat-tfal, u madwar 60 000 twelid taht il-piż fis-sena jiġu attribwiti lill-alkohol⁽¹⁷⁾.

3.6 Il-konsum tal-alkohol b'mod li jagħmel il-hsara jista' jikkawża l-hsara mhux biss lill-individwu iżda wkoll lil terzi persuni. Il-hsara relatata mal-alkohol għandha tiġi indirizzata wkoll fuq il-post tax-xogħol, fil-qafas tar-regolamenti tas-saħha u s-sigurtà, u r-responsabbiltà primarja ta' dan hija ta' min ihaddem. Il-politiki dwar l-alkohol fuq il-post tax-xogħol jistgħu

⁽⁴⁾ It-Trattat li jistabbilixxi l-Komunità Ewropea.

⁽⁵⁾ Rakkomandazzjoni tal-Kunsill tal-5 ta' Ġunju 2001 (2001/458/KE).

⁽⁶⁾ Konkluzjonijiet tal-Kunsill tal-5 ta' Ġunju dwar strategija Komunitarja biex tnaqqas il-hsara relatata mal-alkohol (GU C 175, 20.6.2001, p. 1) u Konkluzjonijiet tal-Kunsill tal-1 u t-2 ta' Ġunju 2004 dwar l-alkohol u ż-żgħażaġh (ma ġewx ippubblikati fil-GU).

⁽⁷⁾ COM(2006) 625 finali.

⁽⁸⁾ Ara n-nota 2 f'qiegħ il-paġna.

⁽⁹⁾ Ibid.

⁽¹⁰⁾ Il-kawża Franzen (C-89/95), il-kawża Heinonen (C-394/97), il-kawża Gourmet (C-405/98), Catalonia (kawża kongunti C-1/90 u C 179/90), Loi Evin (C-262/02 u C-429/02).

⁽¹¹⁾ "Alcohol in Europe, a public health perspective" – Rapport għall-Kummissjoni Ewropea li sar minn P. Anderson u B. Baumberg, L-Istitut tal-Istudji dwar l-Alkohol, Ġunju 2006.

⁽¹²⁾ Opinjoni tal-KESE tat-30.5.2007 dwar l-istrategija tal-UE li tappoġġja lill-Istati Membri għat-tnaqqis ta' hsara relatata mal-alkohol, relatur: is-Sinjura van Turnhout, korelatur: is-Sur Janson, GU C 175, 27.7.2007.

⁽¹³⁾ Ara n-nota 11 f'qiegħ il-paġna.

⁽¹⁴⁾ Aktar minn 40 g ta' alkohol, jiġifieri erba' xarbiet kuljum, għall-irġiel u aktar minn 20 g, jiġifieri żewġ xarbiet kuljum, għan-nisa.

⁽¹⁵⁾ Alcohol-related harm in Europe – Key data October 2006, Brussell, MEMO/06/397, 24 ta' Ottubru 2006.

⁽¹⁶⁾ Stharriġ tal-ESPAD (Proġett Ewropew ta' Sondagg Skolastiku dwar l-Alkohol u Drogi Ohrajn), 2007.

⁽¹⁷⁾ Ara n-nota 11 f'qiegħ il-paġna.

jghinu fit-tnaqqis ta' incidenti relatati mal-alkohol, l-assenteiżmu u ż-żieda fil-kapaċità tax-xoghol. Il-KESE jhegġegħ lil min ihaddem, lit-trejdjunjins, lill-awtoritajiet lokali u lill-organizzazzjonijiet rilevanti l-oħra biex jikkoooperaw mill-qrib u jwettqu azzjonijiet kongunti sabiex inaqqsu l-hsara relatata mal-alkohol fuq il-postijiet tax-xoghol.

3.7 L-alkohol huwa prodott importanti fl-Ewropa għaliex johloq l-impjegji, jiġġenera d-dhul permezz tat-taxxi u jikkontribwixxi għall-bilanċ tal-kummerċ. Madankollu, ix-xorb tal-alkohol b'mod li jagħmel hsara jaffettwa wkoll l-ekonomija, minhabba ż-żieda fil-kura tas-saħħa u l-ispejjeż soċjali, u t-telf tal-produttività. L-ispiża tal-hsara relatata mal-alkohol għall-ekonomija tal-UE kienet stmata li laħqet EUR 125 biljun fl-2003, ekwivalenti għal 1,3 % tal-PDG ⁽¹⁸⁾.

4. L-impatt tar-reklamar u l-marketing fuq iż-żgħażaġh

4.1 Il-KESE jhegġegħ lill-Kummissjoni tirrikonoxxi l-Karta Ewropea tal-WHO dwar l-alkohol ⁽¹⁹⁾ adottata mill-Istati Membri tal-UE kollha fl-1995 u, b'mod partikolari, il-prinċipju etiku li t-tfal u l-adoloxxenti kollha għandhom id-dritt li jikbru f'ambjent protett mill-konsegwenzi negattivi tal-konsum tal-alkohol u, sa fejn hu possibbli, mill-promozzjoni ta' xorb alkoholiku.

4.2 Ir-Rakkomandazzjoni tal-Kunsill tal-UE hegġet lill-Istati Membri jistabbilixxu mekkaniżmi effettivi fil-qasam tal-promozzjoni, tal-marketing u tal-bejgħ bl-imnut, u jiżguraw li l-prodotti tal-alkohol ma jiġux imfassla jew promossi sabiex jiġbdu lit-tfal u l-adoloxxenti.

4.3 Ix-xorb bla rażan (binge drinking) miż-żgħażaġh (15–24 sena) huwa preokkupazzjoni dejjem tikber kemm fil-livell tal-UE kif ukoll fil-livell tal-Istati Membri; 24 % ta' dawh li jixorbu f'dan il-grupp ta' età qalu li xorbu bla rażan mill-anqas darba fil-ġimgħa fl-2006 ⁽²⁰⁾. Il-birra (40 %) u l-ispiriti (30 %) huma l-aktar xarbiет alkoholiċi kkonsmati mill-adoloxxenti ⁽²¹⁾, u wara jiġu l-inbid (13 %), l-alcopops (11 %) ⁽²²⁾ u s-sidru (6 %). Il-promozzjonijiet għall-bejgħ tal-alkohol, bħall-“happy hours” u l-promozzjonijiet “tnejn għall-prezz ta' wiehed”, ukoll iżidu l-konsum tal-alkohol u l-probabbiltà ta' xorb bla rażan fost iż-żgħażaġh ⁽²³⁾. Bħala pass 'il quddiem jinhtiegħ infurzar aktar strett tal-età legali tax-xorb mill-awtoritajiet.

4.4 Ir-reklamar u l-marketing tal-alkohol jinfluwenzaw l-attitudni taż-żgħażaġh lejn l-alkohol u l-percezzjoni tagħhom tal-

alkohol, u johlqu t-tama ta' stennijiet pożittivi mill-użu tal-alkohol fost iż-żgħażaġh ⁽²⁴⁾. F'analizi ta' studji longitudinali li saret mill-Grupp Xjentifiku fi hdan il-Forum Ewropew għall-Alkohol u s-Saħħa nstabte evidenza konsistenti li turi l-impatt tar-reklamar tal-alkohol fuq il-konsum tax-xorb fost iż-żgħażaġh li ma jixorbu, u l-konsum akbar fost iż-żgħażaġh li jixorbu. Dawn ir-riżultati huma aktar u aktar impressjonanti fid-dawl tal-fatt li parti żgħira biss mill-istrateġija kollha tal-marketing giet studjata ⁽²⁵⁾.

4.5 Il-KESE huwa inkwetat dwar il-fatt li l-marketing tal-alkohol jattira lil dawh li għadhom taht l-età biex jixorbu ⁽²⁶⁾, u jiġbed l-attenzjoni għar-riżultati konsistenti li juru li l-fatt li jiġu esposti għal televiżjoni u reklami li jkun fihom l-alkohol iħabbar il-bidu tax-xorb fost iż-żgħażaġh u ż-żieda fix-xorb ⁽²⁷⁾.

4.6 Il-Kumitat tal-Esperti tal-WHO jikkunsidra li s-sistemi volontarji ma jwaqqfux it-tip ta' marketing li għandu impatt fuq iż-żgħażaġh u milli jidher l-awtoregolazzjoni taħdem biss jekk ikun hemm theddida kurrenti u kredibbli li jsiru regolamenti min-naħa tal-gvern ⁽²⁸⁾.

4.7 L-atturi fil-katina tax-xorb alkoholiku ddikjaraw ir-rieda tagħhom li jkunu aktar proattivi fl-infurzar tal-miżuri regolatorji u awtoregulatorji ⁽²⁹⁾. Għandhom rwol x'jaqdu fil-hidma flimkien mal-Istati Membri biex jiżguraw li l-prodotti tagħhom jiġu manifatturati, mqassma u mqiegħda fis-suq b'mod responsabbli li jikkontribwixxi għat-tnaqqis tal-hsara relatata mal-alkohol.

4.8 Id-Direttiva dwar is-Servizzi tal-Midja Awdjoviziva tghin biex jiġu stabbiliti standards minimi għar-reklamar dwar l-alkohol. Tispeċifika li r-reklami tal-alkohol m'għandhomx ikunu mmirati b'mod speċifiku għall-minuri, m'għandhomx jirrelataw il-konsum tal-alkohol ma' prestazzjoni fizika mtejba, suċċess soċjali jew sesswali u m'għandhomx juruh bħala stimulant, sedattiv jew mezz li jsolvi l-kunflitti personali ⁽³⁰⁾. Il-KESE jemmen li din id-Direttiva wahedha mhix biżżejjed biex tipprotegi bis-shih lit-tfal mill-marketing tal-alkohol.

4.9 Il-KESE jinsisti li t-tnaqqis fil-fatt li t-tfal jiġu esposti għall-prodotti alkoholiċi u għar-reklamar u l-promozzjoni

⁽¹⁸⁾ DG SANCO.

⁽¹⁹⁾ Il-Karta Ewropea dwar l-alkohol tal-Organizzazzjoni Dinjija tas-Saħħa (1995).

⁽²⁰⁾ Ara n-nota 11 f'qiegħ il-paġna.

⁽²¹⁾ Ir-rapport ESPAD tal-2007 (2009).

⁽²²⁾ “Alcopop” huwa terminu użat sabiex jiddeskrivi x-xarbiет alkoholiċi fil-flieken li jixbhu s-soft drinks u l-luminati.

⁽²³⁾ Independent Review of the Effects of Alcohol Pricing and Promotion (2008).

⁽²⁴⁾ Opinjoni xjentifika tal-Grupp Xjentifiku fi hdan il-Forum Ewropew għall-Alkohol u s-Saħħa (2009) u Impact of Alcohol Advertising and Media Exposure on Adolescent Alcohol Use: A Systematic Review of Longitudinal Studies (2009).

⁽²⁵⁾ Ara n-nota 24 f'qiegħ il-paġna, l-ewwel parti.

⁽²⁶⁾ Ara n-nota 11 f'qiegħ il-paġna.

⁽²⁷⁾ Ibid.

⁽²⁸⁾ Kumitat tal-Esperti tal-WHO dwar il-problemi relatati mal-konsum tal-alkohol, it-tieni rapport, 2007.

⁽²⁹⁾ COM(2006) 625 finali.

⁽³⁰⁾ The affordability of alcoholic beverages in the European Union: Understanding the link between alcohol affordability, consumption and harms (2009).

tal-alkohol għandu jiġi stabbilit bħala għan speċifiku mill-Kummissjoni, u li f'dan il-qasam għandha tiġi introdotta regolazzjoni aktar stretta.

5. L-influenza tal-prezz fuq il-hsarat relatati mal-alkohol

5.1 L-interess pan-Ewropew fil-miżuri għall-ġlieda kontra l-hsarat relatati mal-alkohol qed jiżdied. L-alkohol huwa prodott importanti fl-Ewropa għaliex johloq l-impjiegi, jiġġenera d-dhul permezz tat-taxxi u jagħmel kontribut għall-ekonomija tal-UE permezz tan-negozju. Madankollu, huwa stmat li 15 % tax-xorb b'mod li jagħmel il-hsara jikkawża l-hsara għall-individwi u s-socjetajiet. Fl-2003 gie stmat li l-ispiża tal-użu hażin tal-alkohol fl-UE ammontat għal EUR 125 biljun, ekwivalenti għal 1,3 % tal-PDG ⁽³¹⁾.

5.2 Fuq il-bażi tal-istudju RAND, madwar l-UE hemm tendenza li jiġi kkonsmat aktar alkohol li jinxtara minn hwienet minghajr liċenzja (off-trade) u dan l-alkohol normalment ikun irhas mill-alkohol li jinbiegħ għall-konsum fuq il-post (on-trade) ⁽³²⁾. Madankollu, għandu jiġi nnutat li l-istudju ffoka biss fuq il-prezzijiet tal-alkohol fi hwienet minghajr liċenzja (off-trade) u ma jqabbilx il-prezzijiet off-trade mal-prezzijiet on-trade.

5.3 L-istudji juru li bejn l-1996 u l-2004 l-alkohol sar aktar jintlaħaq minn but kulhadd fl-UE, f'xi pajjiżi b'aktar minn 50 % ⁽³³⁾. L-evidenza turi li hemm relazzjoni pożittiva bejn li l-alkohol jista' jintlaħaq minn but kulhadd u l-konsum tal-alkohol fl-UE ⁽³⁴⁾.

5.4 Iz-żgħażaġh huma sensittivi għaž-żieda fil-prezz tal-alkohol, li twassal biex iż-żgħażaġh jixorbu b'mod anqas frekwenti u biex jixorbu anqas kull darba li jixorbu ⁽³⁵⁾. Madankollu, studji oħra juru li iż-żgħażaġh jistgħu jirrikorru għal modi ta' xorb li jagħmlu l-hsara b'risposta għaž-żieda fil-prezz, pereżempju billi jixorbu alkohol irhas id-dar qabel ma johorġu (jiġifieri "pre-drinking") ⁽³⁶⁾. Dawn is-sejbiet għandhom implikazzjonijiet importanti għall-politika tal-alkohol fl-UE, b'mod speċjali minhabba iż-żieda fix-xorb b'mod li jagħmel il-hsara fost iż-żgħażaġh.

5.5 Huwa stmat li 3,8 % tal-imwiet globali u 4,6 % tas-snin ta' hajja agġustati għad-diżabbiltà (disability-adjusted life years) madwar id-dinja huma attribwiti lill-alkohol. Teżisti relazzjoni pożittiva bejn il-konsum tal-alkohol u l-korrimenti u l-imwiet tat-traffiku ⁽³⁷⁾. L-alkohol huwa l-unika kawża ta' xi mard bħall-mard tal-fwied marbut mal-alkohol u l-pankreatite kkawżata mill-alkohol, u jikkontribwixxi għal mard u korrimenti oħra

(bħal ċerti tipi ta' kanċer, mard tal-qalb, attakki tal-qalb u ċ-ċirrozi tal-fwied) ⁽³⁸⁾. Il-konsum tal-alkohol b'mod li jagħmel il-hsara huwa fattur kontributorju għall-kriminalità, il-vjolenza, il-privazzjoni tal-familja, l-imġiba sesswali riskjuża u l-mard trasmiss sesswalment ⁽³⁹⁾.

5.6 Huwa stmat li madwar l-UE x-xorb eċċessiv f'perijodu ta' f'it s'ghat jikkontribwixxi għal 2 000 omiċidju, 17 000 mewta tat-traffiku (jew wahda minn kull tliet fatalitajiet tat-traffiku), 27 000 mewta aċċidentali u 10 000 suwiċidju ⁽⁴⁰⁾.

5.7 Il-politiki tal-prezzijiet tal-alkohol jistgħu jgħinu hafna sabiex titnaqqas il-hsara relatata mal-alkohol ⁽⁴¹⁾. Madankollu, il-KESE jemmen li l-politika tal-prezzijiet għandha tiġi kkunsidrata fl-iżvilupp ta' strateġiji biex jindirizzaw il-hsara relatata mal-alkohol fit-tul, b'mod sostenibbli u multisettorjali.

5.8 Il-politiki tal-alkohol għandhom ikunu komprensivi u jinkludu miżuri differenti li diġà taw prova li għamlu impatt fit-tnaqqis tal-hsara, bħall-politiki relatati max-xorb u s-sewqan kif ukoll l-interventi bbażati fuq is-saħħa primarja. Il-KESE jirrikonoxxi li miżura wahda ma tistax issolvi l-hsara relatata max-xorb.

5.9 Il-KESE jemmen li jinhtieg li r-regolamentazzjoni dwar id-disponibbiltà, id-distribuzzjoni u l-promozzjoni tal-alkohol tiġi infurzata b'mod effiċjenti. L-awtoregolazzjoni f'dan il-qasam hija parti mis-soluzzjoni, però fiha nnifisha mhix suffiċjenti. Għandu jkun possibbli li jsiru restrizzjonijiet fuq il-bejgħ bi prezz imnaqqas u fuq il-promozzjonijiet tal-bejgħ minghajr ma jkun qed jiġi ristrett in-negozju jew tinkiser il-liġi tal-UE.

6. It-tfal fiċ-ċentru tal-attenzjoni – b'mod speċifiku, il-ġabra ta' problemi kkawżati mill-alkoholizzazzjoni tal-fetu u t-tfal fil-familja

6.1 Id-destin tal-Ewropa jiddependi minn popolazzjoni b'saħħitha u produttiva. Għaldaqstant, l-evidenza li iż-żgħażaġh qed jesperjenzaw proporzjon oghla ta' mard li jirrizulta mill-konsum tal-alkohol b'mod perikoluż u li jagħmel il-hsara hija ta' thassib serju għall-KESE ⁽⁴²⁾.

6.2 Il-Kummissjoni tagħraf li t-tfal għandhom id-dritt li jiġu mharsa b'mod effettiv mill-isfruttament ekonomiku u kull forma

⁽³¹⁾ DG SANCO 2006.

⁽³²⁾ Ara n-nota 11 f'qiegħ il-paġna. It-terminu "on-trade" jirreferi għall-pabbs, klabb, ristoranti u bejjiegha oħra li jbigħu l-alkohol għall-konsum fuq il-post; it-terminu "off-trade" jirreferi għas-supermarkets u stabbilimenti minghajr liċenzja li jbigħu l-alkohol għall-konsum xi mkien ieħor.

⁽³³⁾ Billi jitqies l-effett nett tal-prezz u d-dhul, jista' jitkejjel mill-but ta' min jista' jintlaħaq prodott.

⁽³⁴⁾ Ara n-nota 30 f'qiegħ il-paġna.

⁽³⁵⁾ Modelling the Potential Impact of Pricing and Promotion Policies for Alcohol in England: Results from the Sheffield Alcohol Policy Model Version 2008(1–1).

⁽³⁶⁾ Alcohol Price and Consumer Behaviour. Ricerka tas-suq, mill-IPSOS Belgium (2009).

⁽³⁷⁾ Ara n-nota 30 f'qiegħ il-paġna.

⁽³⁸⁾ "Global burden of disease and injury and economic cost attributable to alcohol use and alcohol use disorders", The Lancet, (2009).

⁽³⁹⁾ "Effectiveness and cost-effectiveness of policies and programmes to reduce the harm caused by alcohol", The Lancet, (2009).

⁽⁴⁰⁾ Ara n-nota 11 f'qiegħ il-paġna.

⁽⁴¹⁾ WHO Global Status Report: Alcohol Policy, (2004). Ara wkoll "Paying the tab. The costs and benefits of alcohol control (2007)", u n-noti 35 u 37 f'qiegħ il-paġna.

⁽⁴²⁾ Ara n-nota 11 f'qiegħ il-paġna.

ta' abbuż⁽⁴³⁾. Il-KESE jappoġġja bis-shih din il-pożizzjoni.

6.3 Il-KESE jinnota li l-konsum tal-alkohol b'mod perikoluż u li jagħmel il-ħsara għandu impatt negattiv mhux biss fuq min jixrob iżda wkoll fuq nies oħra, speċjalment b'rabta mal-inċidenti, il-korrimenti u l-vjolenza. Il-KESE jirrikonoxxi li fil-familji l-aktar grupp vulnerabbli u fir-riskju huma t-tfal.

6.4 Huwa stmat li minn 5 sa 9 miljun tifel u tifla fil-familji jintlaqtu b'mod negattiv mill-alkohol, li l-alkohol huwa fattur li jikkontribwixxi f'16 % tal-każijiet tal-abbuż u n-negligenza tat-tfal, u li l-alkohol jikkontribwixxi għal madwar 60 000 twelid taht il-piż fis-sena⁽⁴⁴⁾. L-effetti negattivi l-oħra għat-tfal jinkludu l-faqar u l-eskluzjoni soċjali, li jistgħu jaffettwawhom saħħithom, l-edukazzjoni u l-benesseri tagħhom kemm issa kif ukoll fil-futur.

6.5 Il-vjolenza domestika, li hi problema serja f'bosta pajjiżi⁽⁴⁵⁾, hija marbuta mill-qrib mal-problemi tax-xorb eċċessiv minn min iwettaqha⁽⁴⁶⁾. Filwaqt li l-vjolenza domestika tista' titwettaq fl-assenza tal-alkohol, ix-xorb eċċessiv jista' jikkontribwixxi għall-vjolenza fost xi nies. It-tnaqqis fix-xorb eċċessiv mhux biss huwa ta' benefiċċju għall-vittmi u għal min iwettaq il-vjolenza, iżda wkoll għat-tfal li jgħixu f'familji bħal dawn.

6.6 L-alkohol jista' jaffettwa lit-tfal anke qabel jitwieldu. Il-ġabra ta' problemi kkawżati mill-alkoholizzazzjoni tal-fetu jinkludu serje ta' difetti permanenti tat-twelid (fiżiċi, ta' komportament u konossittivi) li jiġu kkawżati meta l-omm tikkonsma l-alkohol matul it-tqala.

6.7 L-għarfien dwar il-ġabra ta' problemi kkawżati mill-alkoholizzazzjoni tal-fetu u l-effetti tagħhom huwa baxx. It-tixrid ta' eżempji bbażati fuq l-evidenza ta' programmi preventivi biex inaqqsu l-ħsara tal-alkohol matul it-tqala huwa kritiku. Il-KESE jappoġġja l-użu ta' kampanji mmirati tal-UE u tal-gvernijiet nazzjonali bil-ghan li jissensibilizzaw dwar ir-riskji marbuta mal-ġabra ta' problemi kkawżati mill-alkoholizzazzjoni tal-fetu.

7. L-effetti tal-konsum tal-alkohol b'mod li jagħmel il-ħsara fuq it-tixjiħ b'saħħtu u dinjituż

7.1 L-anzjani huma aktar sensitivi għall-effetti tal-alkohol. Il-problemi speċifiċi jinkludu dawk relatati mal-bilanċ u r-riskju li jaqgħu, u l-bidu ta' problemi tas-saħħa li jistgħu jagħmlu lill-anzjani aktar suxxettibbli għall-alkohol. Madwar terz tal-anzjani jiżviluppaw il-problemi tax-xorb għall-ewwel darba aktar tard fil-ħajja, hafna drabi minhabba l-mewt ta' xi hadd qrib tagħhom, il-kundizzjoni fiżika hażina tagħhom, id-diffikultà biex imorru minn post għal iehor u l-iżolazzjoni soċjali⁽⁴⁷⁾.

7.2 Il-konsum tal-alkohol b'mod li jagħmel il-ħsara jista' jaffettwa s-saħħa mentali tal-anzjani fil-forma ta' ansjetà, depressjoni u konfużjoni.

7.3 Il-problemi relatati mal-użu tal-alkohol huma komuni fost l-anzjani, l-aktar fost l-irġiel li jkunu iżolati soċjalment u jgħixu waħedhom⁽⁴⁸⁾. L-użu problematiku tal-alkohol huwa assoċjat mal-indeboliment wiesa' tas-saħħa fiżika, psikoloġika, soċjali u konossittiva. Madwar 3 % tal-persuni li għandhom 'il fuq minn 65 sena jsofru minn dawn il-problemi⁽⁴⁹⁾, però jista' jkun li hafna każijiet ma jiġux osservati billi l-kriterji tad-dijanjosi u l-monitoraġġ huma diretti lejn l-adulti żgħażaġh. Madankollu, hafna drabi l-kura tal-anzjani mill-problemi tal-alkohol hija aktar faċli mill-kura tal-adulti żgħażaġh.

7.4 L-alkohol jista' jżid l-effetti ta' xi mediċini, u jnaqqas l-effetti ta' oħrajn. Huwa importanti li wiehed jissensibilizza lill-professjonisti tal-kura, lil dawk li jiehdu hsieb lill-anzjani b'mod informali u liċ-ċittadini anzjani dwar l-interazzjoni li jista' jkun hemm bejn il-mediċina u l-alkohol.

7.5 Il-KESE jemmen li għandu jsir aktar sabiex jiġi indirizzat il-benesseri tal-popolazzjoni li qiegħda tixjeh fl-UE, inkluża l-informazzjoni dwar l-effetti tal-konsum tal-alkohol b'mod li jagħmel il-ħsara fuq it-tixjiħ b'saħħtu u dinjituż fil-livell tal-UE.

Brussell, 30 ta' Settembru 2009.

Il-President
tal-Kumitat Ekonomiku u Soċjali Ewropew
Mario SEPI

⁽⁴³⁾ COM(2006) 367 finali.

⁽⁴⁴⁾ Ara n-nota 11 f'qiegħ il-paġna.

⁽⁴⁵⁾ L-opinjoni fuq inizjattiva proprja tal-KESE tas-16.3.2006 dwar il-vjolenza domestika kontra n-nisa, relatur: is-Sinjura Heinisch, GU C 110, 9.5.2006 (mhux disponibbli bil-Malti) u l-opinjoni fuq inizjattiva proprja tal-KESE tal-14.12.2006 dwar it-tfal bħala vittmi indiretti tal-vjolenza domestika, relatur: is-Sinjura Heinisch, GU C 325, 30.12.2009 (mhux disponibbli bil-Malti).

⁽⁴⁶⁾ Ara n-nota 11 f'qiegħ il-paġna.

⁽⁴⁷⁾ Ara s-sit tar-Royal College of Psychiatrists, ir-Renju Unit: <http://www.rcpsych.ac.uk/mentalhealthinfoforall/problems/alcoholanddrugs/alcoholandolderpeople.aspx>.

⁽⁴⁸⁾ "Alcohol use disorders in elderly people: redefining an age old problem in old age", British Medical Journal, (2003).

⁽⁴⁹⁾ Prevalence of mental disorders in Europe: results from the European Study of the Epidemiology of Mental Disorders project, (2004).

Opinjoni tal-Kumitat Ekonomiku u Soċjali Ewropew dwar “ir-Rabta bejn l-ugwaljanza bejn in-nisa u l-irġiel, it-tkabbir ekonomiku u r-rata tal-impjieg” (opinjoni esploratorja)

(2009/C 318/04)

Relatur: **is-Sinjura OUIIN**

Fl-ittra tat-18 ta' Diċembru 2008, is-Sinjura Cecilia Malmström, Ministru Svediż tal-Affarijiet Ewropej, talbet lill-Kumitat Ekonomiku u Soċjali Ewropew biex, fil-kuntest tal-Presidenza Svediża li jmiss, ihejji opinjoni esploratorja dwar

“Ir-rabta bejn l-ugwaljanza bejn in-nisa u l-irġiel, it-tkabbir ekonomiku u r-rata tal-impjieg.”

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-1 ta' Settembru 2009. Ir-relatur kienet is-Sinjura OUIIN.

Matul l-456 sessjoni plenarja tiegħu li nżammet fit-30 ta' Settembru u l-1 ta' Ottubru 2009 (seduta tal-1 ta' Ottubru), il-Kumitat Ekonomiku u Soċjali Ewropew adotta din l-opinjoni b'138 vot favur, 6 voti kontra u 6 astensjonijiet.

1. Konkluzjonijiet u rakkomandazzjonijiet

1.1 Il-kwistjoni li qajmet il-Presidenza Svediża dwar ir-rabta bejn l-ugwaljanza bejn in-nisa u l-irġiel, it-tkabbir u l-impjieg hija biex tippermetti analiżi minn perspettiva ġdida. It-tema tal-ugwaljanza bejn in-nisa u l-irġiel fil-fatt hija indirizzata f'għadd konsiderevoli ta' rapporti, studji, direttivi, liġijiet, rakkomandazzjonijiet u ftehimiet. Minkejja dan, ir-realtà għadha dik li hi u l-inugwaljanzi għadhom jippersistu. Dawn intirtu mis-sekli li għaddew u ilna biss 50 sena li bdejna niġgilduhom. Għalkemm l-ugwaljanza bejn l-irġiel u n-nisa issa hija stipulata fil-liġijiet, il-mentalitajiet, l-imġiba individwali u dik kollettiva għad iridu jinbidlu. Din l-opinjoni tippromponi bidla f'dan ir-rigward, b'mod partikolari fi tliet oqsma: l-organizzazzjoni tal-hin, ir-rikonoxximent tal-kwalifiki fl-impjiegi li jipprovdu servizzi mahsuba għall-individwu kemm għan-nisa u għall-irġiel, kemm fis-setturi professjonali kif ukoll fil-karigi tat-tehid ta' deċizzjonijiet.

1.2 Għaldaqstant, il-KESE jindirizza r-rakkomandazzjonijiet tiegħu lill-Istati Membri, lill-Kummissjoni, lill-imsieħba soċjali kif ukoll lill-atturi kollha tas-soċjetà.

Lill-Istati Membri:

1.3 It-tkabbir jitkejjel skont iż-żieda fil-Prodott Domestiku Gross (PDG). Iżda dan l-indikatur mhuwiex biżżejjed biex jirrifletti l-kontribut ekonomiku tan-nisa. Bil-ghan li r-rabtiet bejn l-ugwaljanza bejn in-nisa u l-irġiel u t-tkabbir jiġu eżaminati, l-instrument użat għandu jiġi kkunsidrat mill-ġdid.

1.4 Il-hidma favur l-ugwaljanza bejn in-nisa u l-irġiel għandha titqies bħala mezz:

— għall-promozzjoni tat-tkabbir u l-impjiegi, u mhux bħala spiża jew obbligu;

— għat-tishih tal-indipendenza ekonomika tan-nisa, li b'hekk isiru konsumaturi akbar tal-prodotti u s-servizzi;

— għal investiment fir-riżorsi umani billi jiġi impost ir-rekwiżit ta' aċċess ugwali għat-taħriġ vokazzjonali u t-tagħlim tul il-hajja, filwaqt li jkun hemm aktar enfasi fuq l-esperjenza u d-diversità;

— għall-holqien tal-kundizzjonijiet għall-ksib ta' bilanċ aħjar bejn ix-xogħol, il-hajja tal-familja u l-hajja privata, billi jiġu proposti hinijiet tax-xogħol flessibbli magħżula fl-interess tal-intrapriżi u l-impjegati, billi jiżdiedu s-servizzi tal-kura, billi l-kura li tingħata lit-tfal zghar ma titqisx bħala piż iżda bħala investiment u billi l-irġiel jitheggu jagħtu sehemhom fix-xogħol tad-dar;

— biex jithegġeġ l-ispirtu intraprenditorjali fost in-nisa, billi l-holqien u t-trażmissjoni ta' negozji ġodda jiġi appoġġjat u billi jittejjeb l-aċċess tagħhom għall-finanzjament;

- billi jiġi żgurat li l-perspettiva tal-ġeneru titqies fil-miżuri mehuda, kemm għal perijodu qasir, medju u twil ta' żmien, fid-dawl tal-kriżi ekonomika u finanzjarja, kemm fil-livell tal-Unjoni Ewropea b'mod ġenerali kif ukoll fil-livell ta' kull Stat Membru,
- biex jitnaqqas il-faqar attiv (l-impjegati li ma jithallsux biżżejjed, li b'hekk jinsabu f'sitwazzjoni prekarja, kapijiet ta' familji b'ġenitur wiehed, spiss huma nisa) permezz ta' aċċess imtejjeb għal impjieg, impjieg sikur u salarju deċenti.

Lill-Kummissjoni:

1.5 Jitlob li l-hidma tal-Istati Membri fl-implimentazzjoni tal-pjan ta' direzzjoni għall-ugwaljanza bejn in-nisa u l-irġiel tiġi kkontrollata u evalwata, u li dan il-pjan iservi ta' pjattaforma għall-iskambju tal-prattiki tajba u tal-esperjenza.

Lill-imsieħba soċjali:

1.6 Jitlobhom jimplimentaw il-qafas komuni ta' azzjonijiet tagħhom fil-qasam tal-ugwaljanza bejn in-nisa u l-irġiel, billi jiffokaw fuq ir-rwol taż-żewġ sessi, il-promozzjoni tal-mara fil-proċess tat-tehid tad-deċiżjonijiet, l-appoġġ lill-ksib ta' bilanċ bejn ix-xogħol u l-hajja privata u t-tnaqqis tad-diskrepanzi li jeżistu bejn il-paġi;

1.7 Jitlobhom itejbu t-tagħrif u l-istrumenti għall-ġlieda kontra s-segregazzjoni tal-impjieg u għall-promozzjoni ta' bilanċ bejn is-sessi;

1.8 Jitlob li l-impjieg li jipprovdu servizzi maħsuba għall-individwu jsiru professjonijiet fil-veru sens tal-kelma permezz ta' rikonossiment aktar effikaċi tal-hiliet meħtieġa biex jitwettqu;

Lill-atturi kollha tas-soċjetà ċivili u l-mexxejja politiċi:

- jitlobhom jikkunsidraw itaffu d-dispożizzjonijiet tar-regoli dwar l-irtirar, bl-inkluzjoni tal-possibbiltà li individwu jkun jista' jiehu perijodu ta' żmien qabel ma' jirtira biex jerfa' r-responsabbiltajiet familjari tiegħu;

- jitlobhom itejbu s-servizzi ta' appoġġ għall-familji billi jiġu żviluppatti servizzi pubbliċi u jinholqu negozji godda;

- jitlobhom iżidu n-numru tan-nisa *fil-karigi ta' tmexxija fi hdan l-amministrazzjonijiet pubbliċi* u fil-bords tad-diretturi u l-komitati eżekuttivi fi hdan intrapriži privati u pubbliċi;

- jitlobhom jikkunsidraw din il-kwistjoni minn perspettiva wiesgħa, li twassal kemm għal miżuri immedjati kif ukoll għal prospettivi ta' impjieg fuq perijodu twil.

2. Dahla

2.1 Il-htieġa ta' miżuri favur parteċipazzjoni akbar tan-nisa fis-suq tax-xogħol hija parti integrali mill-Istrateġija ta' Lisbona li għandha l-għan li tiżviluppa l-Ewropa favur soċjetà aktar kompetittiva bbażata fuq l-għarfien.

2.2 Ir-rapport tal-2008 tal-Kummissjoni dwar l-ugwaljanza bejn in-nisa u l-irġiel fl-Ewropa ⁽¹⁾ jindika li "l-impjieg tan-nisa kien il-fattur prinċipali tat-tkabbir kontinwu tax-xogħol fl-UE tul dawn l-aħhar snin. Bejn l-2000 u l-2006, ix-xogħol fl-UE-27 żdied bi kważi 12-il miljun persuna, li aktar minn 7,5 miljun kienu nisa (...). Ir-rata ta' impjieg tan-nisa li għandhom it-tfal hi ta' 62,4 % meta mqabbla mal-91,4 % għall-irġiel, jiġifieri differenza ta' 29 punt. Aktar minn tliet kwarti mill-haddiema part time huma nisa (76,5 %), li jikkorrispondu għal mara fuq kull tlieta, għall-kuntrarju ta' raġel fuq kull għaxra."

2.3 Ir-rapport tal-2009 ⁽²⁾ jindika li r-rata tal-impjieg tan-nisa hija ta' 58,3 % meta mqabbla mat-72,5 % għall-irġiel u li r-rata tal-impjieg part-time tan-nisa hija ta' 31,2 % meta mqabbla mas-7,7 % għall-irġiel, u jiġbed l-attenzjoni għad-distibuzzjoni inugwali tal-poter fl-istituzzjonijiet u l-qasam tan-negozju.

2.4 Għalkemm għad m'hemmx ugwaljanza bejn in-nisa u l-irġiel, is-sitwazzjoni tan-nisa li jahdmu fl-Ewropa hija wahda mill-aħjar fid-dinja; l-Unjoni Ewropea jisthoqqilha krettu talli indirizzat din il-kwistjoni mill-bidu nett u implimentat għodda statistika, studji, analiżi u legiżlazzjoni.

2.5 Minkejja l-progress li sar u r-riżultati pożittivi miksuba, il-potenzjal ekonomiku tan-nisa għadu ma ġiex żviluppatt biżżejjed. Barra minn hekk, il-livelli li laħqet il-kriżi finanzjarja u ekonomika attwali probabbilment ser ikollhom impatt differenti fuq in-nisa u l-irġiel, meta wiehed iqis iċ-ċirkustanzi differenti tagħhom fil-qasam ekonomiku u soċjali u ċ-ċirku familjari.

⁽¹⁾ COM(2008) 10 finali, p. 4.

⁽²⁾ COM(2009) 77 finali.

2.6 Peress li hemm għadd kbir ta' studji disponibbli, u tressqu wkoll għadd kbir ta' rakkomandazzjonijiet u ttiehdu bosta deċiżjonijiet mill-istituzzjonijiet u l-imsieħba soċjali Ewropej – biss biss f'9 snin il-Kumitat adotta 14-il opinjoni dwar temi b'rabta mal-ugwaljanza bejn in-nisa u l-irġiel ⁽¹⁾ – din l-opinjoni deliberatament ma tindirizzax il-kwistjoni kollha tal-ugwaljanza bejn in-nisa u l-irġiel. Minflok, l-ghan ta' din l-opinjoni huwa limitat għar-rabta bejn l-ugwaljanza bejn in-nisa u l-irġiel, it-tkabbir u x-xogħol b'attenzjoni partikolari għall-

⁽¹⁾ Ara l-opinjonijiet tal-KESE li ġejjin:

- 24.03.2009 dwar "Il-Proposta għal Direttiva tal-Parlament Ewropew u tal-Kunsill dwar l-applikazzjoni tal-prinċipju ta' trattament ugwali bejn l-irġiel u n-nisa involuti f'attività b'kapacità li fiha jaħdmu għal rashom u li tirrevoka d-Direttiva 86/613/KEE", relatur: is-Sinjura Sharma, (ĠU C 226, 22.09.2009);
- 13.05.2009 dwar "Il-Proposta għal Direttiva tal-Parlament Ewropew u tal-Kunsill li temenda d-Direttiva tal-Kunsill 92/85/KEE dwar l-introduzzjoni ta' mizuri biex jinkoraġġixxu t-titjib fis-saħħa u s-sigurtà fuq il-post tax-xogħol għall-haddiema nisa tqal u haddiema li welldu reċentement, jew li qed ireddegħu", relatur: is-Sinjura Herczog, CESE 882/2009 (ĠU C 277, 17.11.2009);
- 22.04.2008 dwar "Il-Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni: Niġġieldu kontra l-inugwaljanza fil-pagi bejn in-nisa u l-irġiel", relatur: is-Sinjura Kössler (ĠU C 211, 19.08.2008);
- 11.07.2007 dwar "Il-kapacità għall-impjieġ u l-ispirtu intraprenditorjali – ir-rwol tas-soċjetà civili, tal-imsieħba soċjali u tal-korpi lokali u reġjonali mill-perspettiva tal-ġeneru", relatur: is-Sur Pariza Castaños (ĠU C 256, 27.10.2007);
- 11.07.2007 dwar "Ir-rwol tal-imsieħba soċjali fir-rikonċiljazzjoni tal-hajja professjonali, familjali u privata", relatur: is-Sur Clever (ĠU C 256, 27.10.2007);
- 12.07.2007 dwar "L-impjieġ tal-kategoriji ta' priorità (l-Istrateġija ta' Lisbona)", relatur: is-Sur Greif (ĠU C 256, 27.10.2007);
- 13.09.2006 dwar "Il-Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni – Il-pjan ta' rotta għall-ugwaljanza bejn in-nisa u l-irġiel 2006-2010", relatur: is-Sinjura Attard (ĠU C 318, 23.12.2006 – mhux disponibbli bil-Malti);
- 14.02.2006 dwar "Ir-rappreżentanza tan-nisa fil-korpi responsabbli għat-tehdid tad-deċiżjonijiet fi hdan il-gruppi ta' interess ekonomiku u soċjali fl-Unjoni Ewropea", relatur: is-Sur Etty (ĠU C 88, 11.04.2006 – mhux disponibbli bil-Malti);
- 14.12.2005 dwar "Ir-rappreżentanza għal Deċiżjoni tal-Parlament Ewropew u tal-Kunsill dwar is-Sena Ewropea ta' Opportunitajiet Ugwali għal Kulhadd (2007) – Lejn soċjetà ġusta", relatur: is-Sinjura Herczog (ĠU C 65, 17.3.2006 – mhux disponibbli bil-Malti);
- 29.09.2005 dwar "Il-faqar fost in-nisa fl-Ewropa", relatur: is-Sinjura King (ĠU C 28, 31.01.2006 – mhux disponibbli bil-Malti);
- 28.09.2005 dwar "Il-Proposta għal Regolament tal-Parlament Ewropew u tal-Kunsill li jistabbilixxi Istitut Ewropew tal-Ġeneru", relatur: is-Sinjura Štechová (ĠU C 24, 31.01.2006 – mhux disponibbli bil-Malti);
- 15.12.2004 dwar "Il-Proposta għal Direttiva tal-Parlament Ewropew u tal-Kunsill dwar l-implimentazzjoni tal-prinċipju ta' opportunitajiet ugwali u ta' trattament ugwali tal-irġiel u n-nisa fi kwistjonijiet ta' impjieġ u xogħol", relatur: is-Sinjura Sharma (ĠU C 157, 28.06.2005 – mhux disponibbli bil-Malti);
- 03.06.2004 dwar "Il-Proposta għal Direttiva tal-Kunsill li timplimenta l-prinċipju ta' trattament indaqs bejn in-nisa u l-irġiel fl-aċċess għal, u l-provvista tal-prodotti u s-servizzi", relatur: is-Sinjura Carroll (ĠU C, 28.09.2004);
- 25.01.2001 dwar "Il-Proposta għal Direttiva tal-Parlament Ewropew u tal-Kunsill li temenda d-Direttiva 76/207/KEE tal-Kunsill dwar l-implimentazzjoni tal-prinċipju ta' trattament ugwali għall-irġiel u n-nisa għal dak li għandu x'jaqsam mal-aċċess għall-impjieġi, tahrig professjonali, promozzjoni, u kondizzjonijiet tax-xogħol", relatur: is-Sinjura Wahrolin (ĠU C 123, 25.04.2001 – mhux disponibbli bil-Malti).

objettivi stabbiliti fl-Istrateġija ta' Lisbona dwar iż-żieda tal-partecipazzjoni tan-nisa fis-suq tax-xogħol ⁽²⁾.

3. Kummmenti ġenerali

3.1 Is-sitwazzjoni fil-passat

3.1.1 Ir-rata tal-impjieġ fost in-nisa żdiedet b'mod kostanti mis-sittinijiet 'il hawn. Il-fatt li, sa mis-sebghinijiet, għadd kbir ta' nisa għandhom aċċess għax-xogħol huwa pass importanti għall-ugwaljanza bejn in-nisa u l-irġiel. Ladarba n-nisa setghu jagħzlu meta jkollhom it-tfal u kisbu aċċess għall-edukazzjoni oghla, riedu, bħall-irġiel, jużaw il-hiliet tagħhom fi hdan is-soċjetà, mhux biss fi hdan il-familja tagħhom, u riedu jiksibu awtonomija finanzjarja. Ix-xogħol bi hlas ifisser dħul personali, garanziji aħjar fir-rigward tas-sigurtà soċjali u tal-irtiraru miżura kontra l-faqar f'każ ta' separazzjoni, divorzju jew imulija.

3.1.2 Id-dhul tan-nisa fix-xogħol holoq bżonnijiet ġodda li s-suq kellu jissodisfa. In-nisa kienu jaħdmu fi djarhom iżda dan ma kienx jtqies fil-prodott domestiku gross. Ladarba n-nisa harġu mill-isfera domestika, inholqu impjieġi biex isir ix-xogħol li kienu jagħmlu fi djarhom. ta' min isemmi, iżda mhux biss, il-persuni li jiehdu hsieb it-tfal u s-sefturi.

3.1.3 L-impjieġ tan-nisa holoq bżonnijiet li kkontribwixxew għall-iżvilupp ekonomiku. Meta n-nisa okkupaw impjieġi, il-koppji akkwistaw tagħmir elettriku għad-dar, karożza kull wiehied, bdew jixtru ikel diġà msajjar, il-ġenituri bdew johorġu jieklu barra flimkien ma wliedhom, il-familji ġew bżonn ta' servizzi u djar tal-kura għall-morda, il-persuni b'diżabbiltà u l-anzjani li qabel kienu jiehdu hsiebhom in-nisa tad-dar, u t-tfal kellhom bżonn min jiehu hsiebhom wara l-hin tal-iskola. B'żewġ pagi, il-koppji setghu jixtru dar, jattendu attivitajiet kulturali, isiefru, eċċ. B'hekk inholqu impjieġi fl-industriji tat-tagħmir domestiku, tal-karożzi u tal-ikel, fil-qasam tal-forniment tal-ikel għall-massa, fis-settur soċjali u dak tas-saħħa, fis-sistema ekstrakurrikulari, fil-qasam tal-edukazzjoni – kemm dik mogħtija qabel ma t-tfal jilhqu l-età tal-iskola kif ukoll dik obbligatorja – kif ukoll fl-oqsma tal-konstruzzjoni, it-turiżmu, id-divertiment, il-kultura, it-trasport tal-passiġġieri, eċċ.

3.1.4 Tul dawn l-aħħar erbghin sena, din it-tendenza li biddlet ix-xogħol tad-dar f'impjieġ serviet ta' xprun għat-tkabbir. Iżda dan huwa tkabbir ġenwin jew jirrifletti biss il-mod kif qed jiġi kkalkulat? L-ekonomija ma tqisx ix-xogħol tad-dar u tal-familja li huwa meħtieġ għall-funzjonament tas-soċjetà, li jqajjem mistoqsijiet dwar il-mod kif jiġi kkalkulat it-tkabbir.

⁽²⁾ 60 % fl-2010.

3.2 L-ugwaljanza bejn in-nisa u l-irġiel u t-tkabbir ekonomiku – fatti u osservazzjonijiet

3.2.1 Skont analiżi tal-UE ⁽¹⁾, il-kontribut tal-ugwaljanza bejn is-sessi għall-ekonomija m'għandux jitkejjel biss mill-perspettiva ta' kemm dan għandu impatt fuq il-profitti fil-qasam tan-negozju. Dan il-kontribut isarrat f'investiment produttiv li jikkontribwixxi għall-progress ekonomiku globali, għat-tkabbir u għall-impjiegi. L-ugwaljanza bejn in-nisa u l-irġiel tista' tikkontribwixxi għall-iżvilupp: 1) permezz ta' parteċipazzjoni akbar tan-nisa fis-suq tax-xogħol, li jwassal għal użu aktar effettiv tal-investiment tagħhom fl-edukazzjoni u t-taħriġ, 2) permezz ta' indipendenza ekonomika akbar u 3) permezz ta' integrazzjoni aktar effettiva tan-nisa fis-sistema fiskali, u b'hekk jikkontribwixxu għall-għid komuni.

3.2.2 Minkejja li l-kontribut ekonomiku huwa meqjus usa' mill-approċċ intraprenditorjali u l-ġestjoni tad-diversità fil-livell tal-intrapriżi, ċerti elementi jippermettu li jkun stabbilit li xi riżultati ekonomiċi pożittivi huma assoċjati mal-approċċ intraprenditorjali. L-intrapriżi li għandhom aktar nisa fi hdan il-bords tad-diretturi jagħmlu aktar qligh.

3.2.3 Il-politiki favur l-ugwaljanza jistgħu jitqiesu bħala investiment effettiv fir-riżorsi umani. Anke jekk il-miri tal-iżvilupp ekonomiku huma limitati għat-tkabbir ekonomiku, mil-lat tal-investiment, il-politiki favur l-ugwaljanza għandhom il-potenzjal li jhallu impatt pożittiv fuq l-individwi, l-intrapriżi, ir-reġjuni u l-pajjiżi. L-użu aktar effettiv tan-nisa b'livelli oghla ta' edukazzjoni għandu wkoll il-potenzjal ta' benefiċċji ekonomiċi.

3.2.4 L-indipendenza ekonomika akbar tan-nisa hija ta' benefiċċji minhabba l-kontribut tagħhom bħala konsumaturi ta' prodotti u servizzi fl-ekonomija, kif ukoll il-poter tal-akkwist tal-familji. Il-kontribut ekonomiku tan-nisa għandu jiġi rikonoxxut aktar fil-politiki ekonomiċi fil-livell nazzjonali, reġjonali u lokali.

3.3 Is-sitwazzjoni attwali

3.3.1 Fi żmien meta l-kriżi ekonomika u dik ekoloġika qed iqajmu mistoqsijiet dwar it-tip ta' żvilupp li huwa mixtieq, xi wħud qed jixhtu dubju fuq il-fatt li l-PDG jitqies bħala l-uniku indikatur tat-tkabbir. Għandhom jiġu kkunsidrati indikaturi oħra ⁽²⁾.

3.3.2 Ikun liema jkun l-indikatur li jintuża, is-sitwazzjoni tan-nisa xorta waħda mhix uguali, u dan huwa ta' spiza għas-soċjetà. L-Istati Membri jinvestu fl-edukazzjoni kemm tas-subien

kif ukoll tal-bniet – iżda 60 % tal-gradwati mill-universitajiet Ewropej huma nisa – mhuwex loġiku li l-Istati ma jappoġġjawx aktar lin-nisa fis-suq tax-xogħol. Infq pubbliku fl-edukazzjoni b'mod uguali għaż-żewġ sessi għandu jiżgura li n-nisa jiksbu l-istess responsabbiltajiet u pagi bħall-irġiel. In-nisa għandhom japproffittaw mit-tibdil attwali biex jiksbu l-hiliet godda meħtieġa għall-impjiegi godda. Madankollu, il-kontribut tan-nisa, il-livell għoli ta' edukazzjoni tagħhom u l-potenzjal li jirrappreżentaw għas-suq tax-xogħol fil-ġejjieni għandhom sottovalutati u mhux magħrufin biżżejjed.

3.3.3 Il-ġlieda kontra l-inugwaljanza bejn in-nisa u l-irġiel mhijiex biss kwistjoni ta' etika: hija wkoll kwistjoni ta' ġestjoni aħjar tar-riżorsi umani. Għadd akbar ta' nisa b'impjieg johloq aktar ġid peress li dawn jikkonsmaw aktar prodotti u jużaw aktar servizzi, u jikkontribwixxu għaż-żieda fid-dhul mit-taxxi. It-timijiet fil-post tax-xogħol magħmulin kemm minn nisa kif ukoll mill-irġiel għandhom aktar potenzjal għall-innovazzjoni. Jekk il-koppji jingħataw il-meżzi sabiex iwettqu x-xewqa tagħhom li jkollhom it-tfal, filwaqt li jkollhom il-possibbiltà li jzommu l-impjieg tagħhom, inkunu qed niġġieldu kontra d-defiċit demografiku. Jekk l-Ewropa trid tinvesti fil-bniedem, għandha l-ewwel u qabel kollox tindirizza l-iżvantaġġi li jiffaċċjaw in-nisa ⁽³⁾.

3.3.4 Il-potenzjal tan-nisa għall-iżvilupp jiddgħajef b'mod partikolari minhabba l-fatturi li ġejjin:

- l-inugwaljanza fil-qsim tar-responsabbiltajiet tal-familja (tfal, morda, ġenituri anzjani, xogħol tad-dar, eċċ.),
- in-nuqqas, kemm fin-numru kif ukoll fil-kwalità, ta' faċilitajiet pubbliċi għat-tfal qabel l-età tal-iskola u faċilitajiet alternattivi oħra għall-kura tat-tfal żgħar, bi prezz aċċessibbli għal kulhadd,
- l-isterjotipi,
- is-segregazzjoni orizzontali u vertikali tas-suq tax-xogħol,
- is-segregazzjoni fir-rigward tal-iskemi ta' gwida fl-iskejjel u l-korsijiet ta' studju,
- il-fatt li la l-kwalifiki tagħhom ma jiġu rikonoxxuti u lanqas il-hiliet li juru f'xogħlijiet differenti,
- ix-xogħol part-time kontra r-rieda tagħhom,
- ix-xogħol prekarju,
- ix-xogħol informali,

⁽¹⁾ "Analysis note: The Economic Case for Gender Equality" (Nota ta' analiżi: Il-vantaġġi ekonomiċi tal-ugwaljanza bejn in-nisa u l-irġiel), Mark Smith u Francesca Bettio, 2008 – analiżi ffinanzjata mill-Kummissjoni Ewropea u mhejjija għall-użu tal-Kummissjoni, DG EMPL.

⁽²⁾ Pereżempju, l-indikaturi li jintużaw mill-UNDP (il-Programm tan-Nazzjonijiet Uniti għall-iżvilupp): l-HDI (Human Development Index – l-indiċi tal-iżvilupp tal-bniedem), li jikklassifika l-pajjiżi skont il-medja ta' tliet indikaturi: il-PDG per capita, l-ghomor tal-hajja sa mit-twelid u l-livell ta' edukazzjoni; il-GDI (Gender-Related Development Index – l-indiċi ta' żvilupp fuq il-bażi tas-sess) li jevalwa d-differenzi bejn is-sitwazzjoni tal-irġiel u tan-nisa, u l-GEM (Gender Empowerment Measure), indikatur tal-partecipazzjoni tan-nisa fil-hajja politika u ekonomika.

⁽³⁾ COM(2009) 77 finali: "L-Istati Membri bl-ogħla rati ta' twelid huma bħalissa daww li wkoll għamlu l-aħjar biex itejbu l-bilanċ bejn il-hajja privata u x-xogħol għall-ġenituri, u li għandhom rata għolja ta' nisa impjegati."

- il-pagi baxxi,
- id-diskrepanzi bejn il-pagi tan-nisa u l-irġiel ⁽¹⁾,
- il-vjolenza u l-fastidju ta' natura sesswali u/jew fuq il-baži tas-sess,
- l-ghadd żgħir hafna ta' nisa b'responsabbiltajiet fl-oqsma ekonomiċi u politiċi,
- kundizzjonijiet mhux favorevoli għall-intraprendituri nisa, l-appoġġ dgħajef wisq li jinghata għall-holqien u t-trażmissjoni ta' negozju u l-aċċess limitat għall-finanzjament,
- ir-rigressjoni promossa f'ċerti komunitajiet,
- in-nuqqas ta' mudelli eżemplari,
- il-fatt li n-nisa ma jippromovux lilhom innifishom bħalma jagħmlu l-irġiel (iżommu lura milli japplikaw għal pożizzjonijiet ta' responsabbiltà, għandhom inqas kunfidenza, ma jagħmlux networking, ma jahtfux l-opportunitajiet u ma jissfidawx id-diskriminazzjoni).

3.3.5 Jekk niffokaw l-isforzi fuq il-kundizzjonijiet li jippermettu lin-nisa jidhlu fis-suq tax-xogħol u jibqgħu hemm, u neliminaw id-diskrepanzi fil-pagi bejn in-nisa u l-irġiel għandu jkun hemm aktar tkabbir, impjegi aħjar, prevenzjoni kontra l-faqar u tnaqqis fin-nefqa biex jiġu indirizzati l-konsegwenzi tal-problemi soċjali. In-nisa wahedhom bit-tfal ⁽²⁾ huma milquta l-aktar mill-faqar fl-Ewropa.

3.3.6 Skont il-qsim tar-responsabbiltajiet fil-passat, ir-raġel kien idahhal paga li kienet tiffinanzja x-xogħol marbut mal-familja, dak soċjali u dak tad-dar li kienet tagħmel martu. Meta koppja jkollha żewġ pagi ma tiddedikax paga minnhom biex tiffinanzja s-servizzi li l-mara kienet tagħmel qabel iżda minflok tagħti prijorità lill-konsum tal-prodotti.

3.3.7 Ix-xogħol bla hlaq li tagħmel il-mara fid-dar ma kellux prezz iżda billi sar xogħol imhallas għandu prezz li l-utenti mhuwix lesti jew ma jistgħux iħallsu. Il-persuni li jiehdu hsieb it-tfal, il-persuni li jgħinu fix-xogħol tad-dar u s-sefturi jithallsu l-aktar pagi baxxi, jaħdmu part-time għal aktar minn haddiem wiehed (huma jiġu impjegati minn individwi separati għal ftit sigħat fil-gimgha) u sikwit jagħmlu parti mill-ekonomija informali. Ix-xogħol tad-dar huwa l-akbar settur ta' xogħol mhux iddikjarat fl-Ewropa.

3.3.8 Il-ġenituri jhallu dak li huwa l-iktar prezzjuż għalihom, it-tfal tagħhom, f'idejn persuni li jithallsu hafna anqas mill-medja, allavolja jixtiequ li l-livell tal-hiliet tagħhom ikun għoli. Bl-istess mod, is-sefturi huma f'dati biċ-ċwieviet tad-dar iżda ma

jithallsux paga li tirrifletti din il-fiduċja. Ir-rikonoxximent tal-kwalifiki huwa diffiċli peress li l-familji jqisu biċċa xogħol li jistgħu jagħmlu huma stess bħala "faċli". Minkejja dan, jekk li tiehu hsieb uliedek stess mhuwix ikkunsidrat bħala xogħol, li tiehu hsieb ulied hadd iehor huwa (dan jehtieg għarfien tal-psikologija, tax-xjenza tad-dieta u tal-igjene, konċentrazzjoni, attenzjoni u jehtieg ukoll li tkun taf tisma' u li toqghod b'seba' għajnejn il-hin kollu, eċċ.). Il-hiliet mehtieġa, sikwit ikkunsidrati bħala "naturalment" femminili u għaldaqstant jinghataw il-ġenb fil-qasam "professjonali", huma hafna drabi mgħoddja b'mod informali fi hdan il-familja u mhux mgħallma l-iskola.

4. Kummenti partikolari

4.1 Il-mixja lejn l-ugwaljanza bejn l-irġiel u n-nisa tista' tkompli tohloq tkabbir u impjegi:

- peress li r-rata tal-impjieg tan-nisa tista' tiżdied, u dan johloq aktar htigijiet ta' servizzi,

- peress li l-pagi tan-nisa jistgħu jiġu kkunsidrati mill-gdid. Dan johloq is-saħħa tax-xiri, aktar kapacità għall-konsum u l-irċevuti tat-taxxa,

- peress li n-nisa jista' jkollhom iktar pożizzjonijiet politiċi jew ta' tehid tad-deċiżjonijiet, b'effett pożittiv fuq il-prestazzjoni tal-intrapriżi u l-istituzzjonijiet,

- peress li numru akbar ta' intraprendituri nisa jwassal għal valur miżjud u kontribut finanzjarju addizzjonali lill-ekonomija permezz tal-innovazzjoni u l-holqien tal-impjegi.

4.2 Peress li inutli nirrepetu x'intqal diġà f'dokumenti Komunitarji ohra, il-Kumitat Ekonomiku u Soċjali Ewropew qed jillimita l-proposti tiegħu għal xi punti li ma ġewx analizzati daqs ohrajn.

4.2.1 Nindirizzaw is-segregazzjoni tal-impjegi

4.2.1.1 L-ostaklu ewlieni li jeżisti bħalissa għall-ugwaljanza bejn l-irġiel u n-nisa huwa s-segregazzjoni tal-impjegi. Hemm professjonijiet tal-irġiel u tan-nisa. Il-pagi fil-professjonijiet tan-nisa sikwit ikunu aktar baxxi, u x-xogħol part-time – mhux b'għażla tagħhom – kif ukoll ix-xogħol prekarju huma aktar frekwenti.

4.2.1.2 Ladarba professjoni partikolari tkun ristretta għall-irġiel jew in-nisa biss, l-isterjotipi jkunu assoċjati magħha. Issa għandna l-provi li l-irġiel u n-nisa jistgħu jwettqu kull tip ta' xogħol. Professjonijiet li ilhom żmien twil iddominati mill-irġiel (għalliema, imħallfin, tobba tal-familja...) illum il-gurnata huma ddominati min-nisa. Għaliex huwa daqshekk diffiċli li nsibu

⁽¹⁾ Ara l-kampanja eċċellenti tal-Kummissjoni "Equal pay for work of equal value" (L-istess paga għal xogħol tal-istess valur) <http://ec.europa.eu/equalpay>.

⁽²⁾ COM(2009) 77 finali: "Dan għandu impatt ukoll fuq ir-riskju li wiehed jisfa fqir, b'mod speċjali għal ġenituri wahedhom, li f'hafna każijiet huma nisa (ir-rata ta' daww f'riskju hi 32 %)."

bilanċ bejn l-irġiel u n-nisa fid-dinja tax-xoghol? It-tagħrif dwar dan is-suġġett għandu jiddedja biex niġġieldu kontra s-segregazzjoni tal-impjieg u nippromovu dan il-bilanċ. Dan jippermetti wkoll li jittaffa l-effett tan-nuqqas ta' haddiema f'ċerti setturi.

4.2.1.3 L-ostakli għall-bilanċ bejn l-irġiel u n-nisa fix-xoghol mhumiex intenzjonati u huma marbuta mal-perċezzjonijiet. L-għeruq tagħhom qegħdin fis-sistema edukattiva, li fiha s-subien u l-bniet jagħzlu karrieri differenti. Il-ġenituri u l-għalliema għandhom isiru aktar konxji tal-konsegwenzi tal-għażliet tal-karrieri li jagħmlu ż-żgħażaġh. Ir-rappreżentanti tad-dirigenti u l-unjins li jinnegozjaw l-iskali tal-pagi u li jistabbilixxu l-ġerarkija tal-kwalifiki fin-negozjati dwar il-pagi jaqdu rwol essenzjali, li jfisser li jehtieg jifhem l-valur tal-hiliet miksuba fiċ-ċirku domestiku u familjari. Il-karigi ta' tmexxija mhumiex imqassmin bejn in-nisa u l-irġiel. L-intrapriżi l-kbar u l-oġġla livelli tal-amministrazzjoni għandhom jiehdu miżuri biex kemm jista' jkun jinkiseb dan it-tqassim.

4.2.2 Jehtieg li l-impjieg marbuta mal-ghoti ta' servizzi maħsuba għall-individwu jkun aktar professjonali u jkun jirrikjedu aktar kwalifiki

4.2.2.1 L-impjieg marbuta mal-ghoti ta' servizzi maħsuba għall-individwu għandhom ikunu professjonijiet ġenwini, b'hiliet rikonoxxuti, taħriġ, kwalifiki u possibbiltà ta' żvilupp tal-karriera. Bil-ghan li nersqu lil hinn mir-relazzjoni individwali bejn il-familji u s-sefturi, jehtieg jinholqu intrapriżi u servizzi pubbliċi li jipprovdu servizzi maħsuba għall-individwu. Il-familji m'għandhomx ikompli jhaddmu, iżda jkun kliġenti jew utenti li jixtru jew jibbenefikaw minn numru ta' siġħat ta' faċendi tad-dar, minn kura lil persuna anzjana jew lit-tfal, minn għajjuna fix-xoghol tal-iskola, eċċ. Jehtieg li tiġi ġeneralizzata sistema li teżisti diġà fxi pajjiżi Ewropej fejn in-negozju jew is-servizz pubbliku li jhaddem huwa responsabbli għas-sigurtà tal-proprjetà u tal-persuni, u għandu jivverifika l-kwalifiki tal-impjegati li jahdmu fid-djar tan-nies. B'hekk ikunu impjegati minn mgħalliem wiehded biss, jithallsu għall-hin li jiehu l-vjaġġ bejn iż-żewġ residenzi u jkollhom aċċess għat-taħriġ vokazzjonali u l-garanziji kollettivi kollha. Għandu jifassal qafas ta' referenza Ewropew għall-impjieg fil-qasam tas-servizzi pprovduti fid-dar, li jinkludi l-aspetti psikoloġiċi ta' dawn il-funzjonijiet (fiduċja, empatija, attenzjoni, il-kapaċità li tisma' lill-oħrajn u li toqghod b'seba' għajnejn il-hin kollu, eċċ.), il-hiliet mehtieġa (ix-xjenza tad-dieta, l-impatt tal-prodotti użati fuq is-saħħa u l-ambjent, eċċ.) u mhux biss l-aspetti materjali u tekniċi tax-xoghol tad-dar.

4.2.2.2 Ir-rikonoxximent tal-kwalifiki jwassal għal żieda fil-prezz tasservizzi, li diġà huma għaljin wisq għal bosta familji. Il-qasam tan-negozju u l-finanzjament pubbliku –fil-każ li jagħmlu parti mill-ftehimiet fil-livell tal-intrapriżi - jistghu jagħmlu dawn is-servizzi aktar aċċessibbli għal kulhadd.

4.2.2.3 Il-fatt li l-impjieg marbuta mas-servizzi maħsuba għall-individwu jsiru professjonijiet fil-veru sens tal-kelma, u t-titjib tal-pagi jagħmluha possibbli li jinkiseb bilanċ bejn l-irġiel u n-nisa fis-settur. Meta l-irġiel jibdew jahdmu bħala sefturi, jieħdu hsieb it-tfal jew jahdmu bħala għajjuna fid-djar ikun sar pass kbir favur l-ugwaljanza bejn l-irġiel u n-nisa.

4.2.3 Il-qsim aħjar tar-responsabbiltajiet tal-familja

4.2.3.1 Il-missirijiet iqattghu inqas hin mill-ommijiet fix-xoghol tad-dar u tal-familja. Wahda mill-kundizzjonijiet għall-ksib tal-ugwaljanza hija li l-missirijiet għandhom isiru aktar konxji tal-importanza tar-rwol tagħhom fir-rigward ta' uliedhom u li għandhom jitheggu jerfghu r-responsabbiltajiet tagħhom fir-rigward tal-ġenituri anzjani tagħhom u tal-morda fil-familja.

4.2.4 Faċilitajiet għall-kura tat-tfal żgħar

4.2.4.1 L-iżvilupp ta' faċilitajiet għall-kura tat-tfal żgħar m'għandux jtgħies bħala spiża iżda bħala investiment. Skont Gösta Esping-Andersen⁽¹⁾, fuq perijodu fit-tul, l-ommijiet li jahdmu jhallsu lura s-sussidju "permezz taż-żieda fil-pagi tagħhom tul hajjithom kollha u permezz tat-taxxi li jhallsu". Dan id-dhul jirrimborża s-sussidju pubbliku inizjali u għandu effett pożittiv fuq it-tfal li jattendu l-crèche. Dan l-investiment jista' jwassal ukoll sabiex jittaffa t-tnaqqis demografiku fl-Ewropa.

4.2.5 Niżviluppaw l-ghoti tas-servizzi

L-ugwaljanza tista' tissaħħah bl-iżvilupp tal-ghoti tas-servizzi li jista' jehles lin-nisa mix-xoghol tad-dar u tal-familja u b'hekk ikunu jistghu jsibu xoghol stabbli, full time u kwalifikat. L-iżvilupp ta' dawn is-servizzi (faċilitajiet għall-kura tat-tfal żgħar, servizzi ekstrakurrikulari, kura għall-persuni anzjani u daww b'diżabbiltà, il-faċendi tad-dar, il-mogħdija, eċċ.) isarraf f'impjieg godda.

4.2.5.1 L-iżvilupp ta' dawn is-servizzi jfisser ukoll li għandhom jiġu ffinanzjati b'mod kollettiv (l-Istat, l-intrapriżi u l-klijenti)⁽²⁾. Ċerti ftehimiet riċenti tal-intrapriżi jipproponu tali servizzi maħsuba għall-individwu bħala alternattiva għaž-żieda fil-pagi. L-offerta ta' servizzi li jistghu jtejb u l-bilanċ bejn il-hajja tal-familja u dik professjonali hija parti mir-responsabbiltà soċjali korporattiva.

(1) "Trois leçons sur l'Etat-Providence" (Tliet lezzjonijiet dwar l-Istat Assistenzjali), 2008, Parigi, Le Seuil.

(2) L-eżempju ta' "chèque-emploi-service", skema fi Franza li permezz tagħha dawn is-servizzi huma parzjalment iffinanzjati minn tnaqqis fit-taxxa, huwa possibbiltà interessanti li kiseb effetti pożittivi fil-ġlieda kontra x-xoghol informali f'dan is-settur. Din is-sistema twaqqfet wara ftehim bejn il-banek, l-Istat u s-sistemi tas-sigurtà soċjali. Skont dan il-ftehim, il-banek johorġu kotba taċ-ċekkijiet speċjali għall-hlas tas-servizzi fid-djar bil-ghan li jiġi eliminat ix-xoghol mhux iddikjarat u biex issir aktar faċli għall-individwi privati li jimpjegaw in-nies biex jimxu b'konformità mal-htigijiet tad-dikjarazzjonijiet tat-taxxa u tas-sigurtà soċjali.

4.2.6 Nahsbu għal kreditu ta' "hin"

4.2.6.1 Is-servizzi wahedhom mhumix biżżejjed biex jint-lahaq bilanċ bejn il-hajja tal-familja u dik professjonali. It-trobbija u l-edukazzjoni tat-tfal jiehdu ż-żmien tul parti minn hajjet il-bniedem. Jekk ix-xogħol part-time, fuq għażla volontarja, jista' jgħin lil dawk li għandhom familja sabiex jirrikonċiljaw aħjar il-hajja professjonali, tal-familja u privata tagħhom, m'għandux idgħajjef il-pożizzjoni tal-mara fil-post tax-xogħol u fil-hajja, speċjalment meta dawn in-nisa jkunu l-kap tal-familja, u lanqas m'għandu jzomm lill-missirijiet milli jiddedikaw aktar hin għall-familja. Iż-żewġ ġenituri għandhom ikunu f'pożizzjoni li jiehdu hsieb uliedhom.

4.2.6.2 Membri oħra tal-familja għandhom bżonn il-hin: dawk li waslu fl-aħhar ta' hajjithom, il-morda u l-anzjani. Fi żmien meta s-sistemi tal-pensjoni qed jiġu rriformati fil-livelli kollha, jehtieg li nersqu lil hinn mill-kunċett li l-hajja hija maqsuma fi tliet żminijiet: l-istudju, ix-xogħol, l-irtirar. Kull individwu għandu jkun jista' jistudja tul hajtu kollha u għandu jkollu ammont ta' snin ta' kreditu ta' hin biex jużah għall-attivitajiet tal-familja, soċjali, dawk marbuta mal-volontarjat u dawk politiċi jew ċiviċi. Għandu jkun possibbli li persuna tagħzel li tipposponi l-età tal-irtirar tagħha jekk tixtieq tqatta' ftit hin liberu (iffinanzjat bl-istess mod bhall-pensjoni) tul il-karriera professjonali tagħha.

4.2.7 Inżidu n-numru ta' nisa f'pożizzjonijiet ta' tmexxija

4.2.7.1 In-nisa mhumix irrappreżentati biżżejjed f'kull tip ta' pożizzjoni ta' tmexxija: it-tmexxija politika, l-ogħla livelli tas-servizz ċiviku u fil-livelli maniġerjali tal-intrapriżi l-kbar. Fl-istess waqt, l-intrapriżi li għandhom proporzjon qawwi ta' nisa fil-kumitati eżekuttivi tagħhom huma fost dawk li għandhom l-aqwa prestazzjoni finanzjarja. In-nisa jwaqqfu anqas negozji u huwa wisq anqas probabbli li jkunu kapijiet ta' intrapriża. L-irġiel mhumix irrappreżentanti biżżejjed fiċ-ċirku tal-familja u għandhom tendenza li ma jhdux il-leave tal-ġenituri.

4.2.7.2 In-nisa li rnexxielhom jidhlu f'oqsma ddominati mill-irġiel jistgħu jiggwidaw lil nisa oħra li jixtiequ jidhlu għall-istess karriera. Jista' jkun hemm bżonn ta' miżuri vinkolanti: l-istituzzjonijiet pubbliċi u l-intrapriżi privati kbar għandhom jiehdu miżuri biex jiżguraw għadd sinifikanti ta' nisa fost id-dirigenti tagħhom.

4.2.8 Appoġġ lin-nisa fil-kwalità tagħhom ta' intraprendituri

In-nisa li jikkunsidraw l-intraprenditorija jew it-tmexxija ta' intrapriża fl-UE jhabbtu wiċċhom ma' hafna diffikultajiet biex johlqu u jmessu negozju minhabba l-fatt li f'tit li xejn jifhemu dwar il-qasam tan-negozju, it-tipi differenti tiegħu u tas-setturi involuti, u minhabba n-nuqqas ta' informazzjoni, ta' kuntatti u networks, l-isterjotipi, minhabba l-fatt li s-servizzi għat-tfal mhumix adegwati u flessibbli biżżejjed, id-diffikultajiet li jiffaċċjaw biex isibu bilanċ bejn in-negozju u l-impenji tal-familja u l-mod differenti li bih in-nisa u l-irġiel iħarsu lejn l-intraprenditorija. Il-pjan ta' direzzjoni tal-UE għall-ugwaljanza bejn in-nisa u l-irġiel identifika l-miżuri li għandhom jittiehdu bħala appoġġ għall-intraprenditorija fost in-nisa, biex jiġu megh-juna jibdeu negozju jew isiru s-sidien ta' intrapriża li diġà teżisti, u biex jirċievu informazzjoni adattata għall-intraprendituri u biex ikollhom aċċess aktar faċli għall-finanzjament.

4.2.9 Ir-rwol tal-imsiehba soċjali

Fl-2005, fid-dawl tal-fatt li l-kawzi tal-inugwaljanza li għadha teżisti fis-suq tax-xogħol huma kumpleksi u marbutin ma' xulxin, l-imsiehba soċjali Ewropej – fil-kuntest tal-ewwel programm ta' hidma komuni tagħhom – adottaw qafas ta' azzjonijiet dwar l-ugwaljanza bejn is-sessi li jiffoka fuq erba' oqsma: ir-rwol tas-sessi, il-promozzjoni tan-nisa fil-proċess tat-tehid tad-deċiżjonijiet, l-appoġġ lill-bilanċ bejn ix-xogħol u l-hajja privata u t-tnaqqis tad-diskrepanzi fil-pagi.

Brussell, 1 ta' Ottubru 2009.

Il-President
tal-Kumitat Ekonomiku u Soċjali Ewropew
Mario SEPI

**Opinjoni tal-Kumitat Ekonomiku u Soċjali Ewropew dwar “Forom differenti ta’ intrapriża”
(opinjoni fuq inizjattiva proprja)**

(2009/C 318/05)

Relatur: **is-Sur Miguel Ángel CABRA DE LUNA**

Korelatur: **is-Sinjura Marie ZVOLSKÁ**

Nhar l-10 ta’ Lulju 2008, il-Kumitat Ekonomiku u Soċjali Ewropew, b’konformità mal-Artikolu 29(2) tar-Regoli ta’ Proċedura, iddeċieda li jhejji opinjoni fuq inizjattiva proprja dwar:

“Forom differenti ta’ intrapriża”

Is-Sezzjoni Speċjalizzata ghax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar id-9 ta’ Settembru 2009. Ir-relatur kien is-Sur Miguel Ángel CABRA DE LUNA; il-korelatur kienet is-Sinjura Marie ZVOLSKÁ.

Matul l-456 sessjoni plenarja tiegħu li saret fit-30 ta’ Settembru u fl-1 ta’ Ottubru 2009 (seduta tal-1 ta’ Ottubru), il-Kumitat Ekonomiku u Soċjali Ewropew adotta din l-opinjoni b’113-il vot favur u 4 astensjonijiet.

1. Konklużjonijiet u rakkomandazzjonijiet

1.1 L-ghan ta’ din l-opinjoni huwa li tiddekrivi d-diversi forom ta’ intrapriża li jeżistu fl-Unjoni Ewropea. Il-protezzjoni u l-promozzjoni ta’ din id-diversità huma importanti hafna biex is-suq uniku jirnexxi u jinżamm il-mudell soċjali Ewropew, kif ukoll sabiex jintlaħqu l-oġġettivi tal-Istrateġija ta’ Lisbona għall-impjieġ, il-kompetittività u l-koeżjoni soċjali.

1.2 L-opinjoni tiffoka fuq il-bżonn li kemm il-qafas legali li jirregola l-intrapriża kif ukoll il-politika tal-kompetizzjoni jipprovmu b’mod koerenti d-diversità u l-pluralità tal-forom ta’ intrapriża, li hija wahda mill-assi prinċipali tal-UE, sabiex il-kundizzjonijiet ikunu ugwali għall-forom kollha ta’ intrapriża, filwaqt li jiġu kkunsidrati l-karatteristiċi ta’ kull forma individwali.

1.3 Il-pluraliżmu u d-diversità tal-forom ta’ intrapriża huma rrikonoxxuti fit-Trattat u ppruvati mill-fatti, permezz tal-istatuti legali differenti li ġew approvati jew qeghdin jiġu kkunsidrati attwalment.

1.4 Din id-diversità tikkontribwixxi għar-rikkezza tal-UE u hija kruċjali għall-Ewropa, li l-motto tagħha huwa “Magħqudin fid-diversità”. Il-forom kollha ta’ intrapriża jirriflettu aspett tal-

istorja Ewropea u kull wahda tirrappreżenta l-memorja u l-kultura kollettiva tagħna – “il-kulturi tagħna”. Din id-diversità għandha tiġi mharsa.

1.5 Din id-diversità hija wkoll bażi essenzjali biex jintlaħqu l-oġġettivi ta’ Lisbona għat-tkabbir, l-impjieġ, l-iżvilupp sostenibbli u l-koeżjoni soċjali permezz taż-żamma u l-iżvilupp tal-kompetittività tal-intrapriži.

1.6 L-ghan tal-leġiżlazzjoni dwar il-kompetizzjoni m’għandux ikun l-uniformità iżda l-holqien ta’ qafas legali bbilanċjat li jkun jista’ jiġi applikat għad-diversi forom ta’ intrapriża, li għandhom ikunu jistgħu jiżviluppaw filwaqt li jżommu l-oġġettivi u l-metodi ta’ hidma tagħhom.

1.7 Il-KESE jitlob li l-Kummissjoni tibda taħdem fuq l-approvazzjoni ta’ statuti Ewropej separati għall-ghaqdiet u l-mutwalityiet. Huwa jilqa’ l-bidu tal-hidma fuq Statut Ewropew għall-Fondazzjonijiet u jittama li din ser tintemm dalwaqt bl-approvazzjoni ta’ statut f’dan il-qasam. Jilqa’ s-semplifikazzjoni tar-Regolament dwar il-Kooperattiva Ewropea (ECS) billi l-komples-
sità tiegħu xxekkel l-iżvilupp ta’ dan it-tip ta’ intrapriża.

1.8 Is-servizzi u n-networks li jipprovdu l-appoġġ u l-informazzjoni, il-parir legali, l-assistenza fil-qasam tal-marketing u servizzi oħra għandhom ikopru d-diversità tal-forom ta' intrapriża.

1.9 Il-KESE jhegġegħ lill-Kummissjoni tirrispetta l-identità tal-kooperattivi fil-qasam tal-kontabilità u tittratta lill-kapital ta' ishma tal-membri tagħhom bħala l-ekwità tal-azzjonisti tal-kooperattivi u mhux bħala dejn, dejjem sakemm il-membri ma jsirx kreditur billi jitleq mill-kooperattiva.

1.10 L-istatistika ekonomika fuq il-kooperattivi, il-mutwalitajiet, l-assocjazzjonijiet, il-fondazzjonijiet u intrapriži simili hija limitata hafna u eteroġena, u dan ifisser li huwa diffiċli li wiehed janalizzaha u jivvaluta l-kontribut ta' dawn il-kumpaniji għall-oġġettivi makroekonomiċi l-kbar.

1.10.1 Għal din ir-raġuni l-KESE jitlob li l-Kummissjoni u l-Istati Membri jappoġġjaw il-holqien ta' registri statistiċi dwar l-intrapriži msemmija hawn fuq. B'mod partikulari, it-thejjija ta' kontijiet satellitari, b'konformità mal-kriterji armonizzati tas-Sistema Ewropea tal-Kontabilità (ESA) tal-1995 stipulati fil-Manwal għat-tfassil tal-kontijiet satellitari tal-intrapriži tal-ekonomija soċjali: kooperattivi u mutwalitajiet ⁽¹⁾ u fir-Rapport tal-KESE dwar l-Ekonomija Soċjali fl-Unjoni Ewropea ⁽²⁾.

1.11 Il-KESE jappella sabiex il-Kummissjoni thegġegħ lill-Istati Membri janalizzaw il-possibbiltà li jinholqu miżuri ta' kumpens għall-intrapriži li juru li jaqdu rwol soċjali jew li jikkontribwixxu b'mod ċar għall-iżvilupp reġjonali ⁽³⁾.

1.12 Il-KESE jitlob lill-Kummissjoni Ewropea tiftaħ osservatorju tad-diversità tal-forom ta' intrapriża, bħala element essenzjali tal-kompetittività Ewropea, u li tiżviluppa l-korpi meħtieġa eżistenti li għandhom ir-rwol li jassiguraw li ma jkunx hemm diskriminazzjoni kontra l-intrapriži fi kwalunkwe politika li taffettwawhom u li jikkoordinaw il-hidma f'dan il-qasam mad-dipartimenti tal-Kummissjoni.

⁽¹⁾ "Manual for drawing up the Satellite Accounts of Companies in the Social Economy: Co-operatives and Mutual Societies". CIRIEC, f'isem il-Kummissjoni Ewropea, 2006.

⁽²⁾ CIRIEC, "L-ekonomija soċjali fl-Unjoni Ewropea", KESE, Brussell, 2008: www.cese.europa.eu, ISBN number 928-92-830-08-59-0.

⁽³⁾ GU C 234, 22.09.2005.

1.13 Fl-aħhar, fejn juru r-rappreżentattività tagħhom, il-KESE jappella sabiex l-organizzazzjonijiet li huma l-iktar rappreżentattivi tad-diversi forom ta' intrapriża jkunu involuti fid-djalogu soċjali.

2. Id-diversità tal-forom ta' intrapriża u s-suq intern tal-Unjoni Ewropea

2.1 Id-diversi forom ta' intrapriża li jeżistu fl-Unjoni Ewropea ġejjin mill-istorja kumplessa u mżewqa tagħna. Kull waħda tikkorrispondi għal kurrent storiku speċifiku u għal sitwazzjoni soċjali u ekonomika, hafna drabi differenti f'kull pajjiż Ewropew. Barra minn hekk, l-intrapriži jridu jiżviluppaw u jadattaw kontinwament għat-tibdil fis-soċjetà u t-tendenzi tas-suq, inkluż billi jimmodifikaw il-forom legali tagħhom. Għalhekk, il-pluralizmu u d-diversità tal-intrapriži huma aspetti importanti tal-wirt tal-Unjoni Ewropea u huma kruċjali għall-ksib tal-oġġettivi tal-Istrateġija ta' Lisbona għat-tkabbir, l-impjiegi, l-iżvilupp sostenibbli u l-koeżjoni soċjali fuq il-bażi taż-żamma u l-iżvilupp tal-kompetittività tal-intrapriži. Il-protezzjoni u t-tħaris ta' din id-diversità huma ferm importanti għall-iżvilupp ta' swieq kompetittivi, l-effiċjenza ekonomika u l-kompetittività tal-operaturi ekonomiċi, filwaqt li tinzamm il-koeżjoni soċjali tal-Unjoni Ewropea.

2.2 Dan huwa rikonoxxut mill-istituzzjonijiet Ewropej fid-dispożizzjonijiet tal-Artikoli 48, 81 u 82 tat-Trattat u fit-Trattat ta' Lisbona ⁽⁴⁾, li fl-Artikolu 3.3 tiegħu jipproponi, bħala wiehed mill-oġġettivi tal-Unjoni, ekonomija tas-suq soċjali bbażata fuq bilanċ bejn ir-regoli tas-suq u l-protezzjoni soċjali tal-individwi bħala haddiema u ċittadini.

2.3 Id-diversi forom ta' intrapriża jistgħu jiġu ddefiniti skont kriterji differenti bħad-daqs, l-istruttura legali, il-forom ta' aċċess għall-finanzjament, l-oġġettivi, id-drittijiet finanzjarji u politiċi allokati lill-kapital (distribuzzjoni tal-profitti u d-dividendi, drittijiet tal-vot) jew l-ghamla tal-kapital, pubbliku jew privat, il-hatra tal-manigġers, l-importanza għall-ekonomija (Ewropea, nazzjonali u lokali), l-impjiegi, ir-riskju ta' falliment, eċċ. Flimkien dawn jgħolqu matrici ta' diversità li qieghda tiġi ppreżentata f'forma ssemplifikata f'din it-tabella:

⁽⁴⁾ Verżjoni konsolidata tat-Trattat tal-Unjoni Ewropea wara l-approvazzjoni tat-Trattat ta' Lisbona. GU C 115, 09.05.2008.

VARJETÀ TAL-FOROM ta' INTRAPRIŻA FL-UNJONI EWROPEA

TIP	Multinazzjonali	Kbar	Ta' daqs medju u żgħir
Pubbliċi	X	X	X
Ikkwotati fil-Borża (Listed)	X	X	X
Mhux ikkwotati fil-Borża (Unlisted)		X	X
Tal-familja		X	X
Intrapriżi kollettivi, ċivili, b'responsabbiltà limitata (Partnership)	X	X	X
Kooperattivi	X	X (*)	X (*)
Mutwalitajiet		X (*)	X (*)
Fondazzjonijiet		X (*)	X (*)
Assoċjazzjonijiet		X (*)	X (*)
Forum oħra ta' intrapriża mingħajr skop ta' qligħ li jeżistu fl-Istati Membri		X (*)	X (*)

(*) F'ċerti Stati Membri, fil-Parlament Ewropew, fil-Kummissjoni Ewropea u fil-KESE, dawn l-intrapriżi huma magħrufin bħala intrapriżi tal-ekonomija soċjali (SEEs). Din hija kategorija soċjoloġika mhux terminu legali.

Skont il-ġurisprudenza tal-Qorti tal-Ġustizzja tal-Komunitajiet Ewropej ⁽⁵⁾, il-fondazzjonijiet, l-assoċjazzjonijiet u entitajiet oħra mingħajr skop ta' qligħ jistgħu jkunu "operaturi ekonomiċi" sakemm iwettqu "attivitajiet ekonomiċi" skont is-sens tal-Artikoli 43 u 49 tat-Trattat KE, u għaldaqstant qed jiġu inklużi f'din il-klassifika.

2.4 Għalkemm l-ghan komuni ta' kull tip ta' intrapriża huwa li *toħloq valur ekonomiku u tikseb l-aqwa riżultati possibbli*, il-parametri u l-kunċetti għall-kejl tal-valur u r-riżultati jistgħu jinbidlu skont it-tip ta' intrapriża u l-oġettivi ta' dawk li jikkontrollawha jew jibbenefikaw mill-attività tagħha. F'ċerti każijiet, l-aqwa riżultati jinkisbu meta jinkiseb l-aqwa ritorn fuq il-kapital investit mill-azzjonisti. F'każijiet oħra, il-holqien tal-valur u l-ksib tal-aqwa riżultati jfissru t-titjib tal-kwalità tas-servizzi pprovduti lill-membri jew lill-pubbliku ġenerali (pereżempju, f'kooperattiva edukattiva fejn il-membri proprjetarji huma l-familji, jew f'mutwalità ta' assigurazzjoni soċjali, jew fl-obbligi tas-servizzi pubbliċi).

2.4.1 Ċerti intrapriżi kbar jista' ma jkollhomx membri azzjonisti u jistgħu jallokaw il-profitti finanzjarji tagħhom għar-riinvestiment jew għal oġettivi soċjali ta' benefiċċju pubbliku, kif inhu l-każ fil-banek tat-tfaddil f'ċerti pajjiżi Ewropej ⁽⁶⁾.

2.4.2 Barra minn hekk, f'hafna mikrointrapriżi u SMEs lokali, il-holqien tal-valur mhuwiex espress f'termini ta' profitt finanzjarju biss iżda wkoll fi skop soċjali bħall-kundizzjonijiet tax-xogħol, l-awtoġestjoni, eċċ.

2.5 Hawn isfel ser niddeskrivu fiktur dettall id-diversi forom ta' intrapriża skont id-daqs tagħhom, u wara skont it-tip, jiġifieri skont is-sjieda.

⁽⁵⁾ Ara pereżempju l-każijiet C-180/98, C-184/98, Pavlov, C-352/85, Bond van Adverteerders.

⁽⁶⁾ For the past 50 years the economics literature has been emphasising the diversity of objective functions according to the type of enterprise – cf. B. Ward (1958), E.D. Domar (1967), J. Vanek (1970), J. Meade (1972) and J.L. Monzón (1989), authors cited in the Manual for drawing up the Satellite Accounts of Companies in the Social Economy (footnote 1).

2.6 Il-kumpaniji multinazzjonali u l-intrapriżi l-kbar li ġeneralment huma kkwotati fil-Borża minhabba d-daqs tagħhom, imorru tajjeb fl-ambitu tal-produttività u tal-kompetittività tas-sistemi ekonomiċi u meta jiksbu riżultati pożittivi jistgħu wkoll iżommu il-livell ta' impjeg għoli ⁽⁷⁾.

2.7 Il-vantaġġi kompetittivi tal-intrapriżi huma dejjem iktar ibbażati fuq strateġiji kompetittivi li fihom ir-riċerka, l-iżvilupp u l-innovazzjoni teknoloġika (R&D&I) jaqdu rwol ċentrali. Il-kumpaniji multinazzjonali u l-intrapriżi l-kbar jaqdu rwol mexxej fl-R&D&I tas-settur privat tal-ekonomija fl-UE, għalkemm jista' jkun li għad m'hemmx għadd kbir biżżejjed ta' kumpaniji multinazzjonali jew intrapriżi kbar fis-setturi ewlenin tal-ekonomija globali. B'zieda ma' dan, il-kumpaniji l-kbar u multinazzjonali mhumex biss importanti għall-ekonomija u l-impjeg, iżda hafna drabi jinsabu fil-qalba ta' networks ta' produzzjoni dinjija magħmula minn SMEs b'rabtiet mill-qrib bejniethom (kumpanija kbira f'network) jew minn intrapriżi indipendenti (networks ta' produzzjoni modulari). Huma fuq kollox il-pajjiżi Ewropej bl-ikbar proporzjon ta' kumpaniji multinazzjonali u intrapriżi kbar li qed jirkupraw ftit ftit mit-telf ta' produzzjoni u impjegi kkwżat mis-sitwazzjoni ekonomika attwali.

2.8 Minhabba l-fatt li dawn il-kumpaniji ttrasferew hafna stadji tal-proċessi ta' produzzjoni tagħhom u servizzi infrastrutturali lill-SMEs f'dawn l-aħhar ghexieren ta' snin, il-livelli ta' produzzjoni u impjeg f'dawn tal-aħhar hafna drabi jiddependu, fost bosta fatturi oħra, mid-domanda tal-multinazzjonali u l-intrapriżi l-kbar, li b'hekk jirrappreżentaw mod kif l-Ewropa tista' ssib postha fis-suq globali. Għalkemm 30 % tal-ikbar 40 kumpanija industrijali fid-dinja jinsabu fl-UE ⁽⁸⁾, il-valur

⁽⁷⁾ In some cases large companies may not have shareholder members or distribute profits in any way, as in the savings banks of some European countries. There are also large companies, cooperative societies that issue shares, which are not listed on a stock exchange or mutual societies that operate with their own capital and reserves rather than with capital acquired by the members.

⁽⁸⁾ www.forbes.com, The Global 2000, 04/02/2008.

tagħhom fis-suq jirrappreżenta 24 % tat-total biss, u f'ċerti setturi teknoloġiċi ewlenin, bħal dawk ibbażati fuq it-teknoloġija tal-informazzjoni u l-komunikazzjoni, is-sehem tal-UE huwa limitat għal kumpanija kbira wahdanija.

2.9 L-SMEs, in-networks tal-SMEs, il-mikrointraprizi u dawk li jahdmu għal rashom ikkontribwixxew għal tibdil teknoloġiku kbir fl-aħhar għexieren ta' snin u huma l-bażi tal-ekonomija Ewropea: 99 % tal-intraprizi tal-UE huma SMEs u jipprovdu 66 % tax-xogħol⁽⁹⁾. Għalkemm ġeneralment mhumix ikkwotati fil-Borża, jistgħu jużaw il-Borża biex iżidu l-fondi tagħhom jew ikabbru l-kapital riskjuż (venture capital).

2.9.1 B'mod ġenerali, għandu jingħata appoġġ lill-SMEs u mhux biss permezz tal-Att dwar in-negozji ż-żgħar⁽¹⁰⁾. L-SMEs spiss joffru mod kif jinżammu l-impjegji, billi l-gruppi ta' interess li jgħolqu u jikkontrollaw lil dawn l-intraprizi huma nies b'rabtiet sodi maż-żona li fiha joperaw u li wrew li għandhom il-kapaċità li jgħolqu u jżommu l-impjeg. L-SMEs "huma l-inkubaturi naturali tal-kultura intraprenditorjali" u jirrappreżentaw opportunità permanenti ta' tahrig ta' diretturi u mexxejja tal-intraprizi.

2.10 Skont is-sid li jkollhom, l-intraprizi ta' interess ġenerali jistgħu jkunu pubbliċi, ta' kapital imhallat jew jistgħu saħansitra jkollhom il-forma legali ta' intrapriża privata. Geografikament, jistgħu jkunu ta' natura multinazzjonali, nazzjonali jew lokali, anke jekk il-biċċa l-kbira jahdmu fl-ambitu lokali jew reġjonali. L-attivitajiet tagħhom huma bbażati fuq il-provvista ta' servizzi ta' interess ġenerali, pereżempju t-trasport pubbliku, l-ilma, il-ġestjoni tal-iskart, il-komunikazzjoni, is-servizzi soċjali, is-saħha, l-edukazzjoni, eċċ. Minkejja dan, mhuwix impossibbli li dawn l-intraprizi jipparteċipaw ukoll f'attivitajiet kummerċjali, dejjem sakemm jirrispettaw id-Direttiva dwar it-trasparenza 93/84/KEE⁽¹¹⁾. Huma jahdmu fisem l-interess ġenerali u jinvestu l-benefiċċji f'attivitajiet reġjonali u lokali; b'hekk jikkontribwixxu b'mod wiesa' għall-koeżjoni soċjali, ekonomika u reġjonali. L-intraprizi li jipprovdu servizzi ta' interess ġenerali, bħala provvedituri ta' servizzi essenzjali, huma atturi importanti ħafna li jagħtu spinta lill-ekonomija b'mod ġenerali billi jinvestu f'setturi importanti li jkollhom effett ta' lieva fuq il-bqija tal-ekonomija (l-elettriku, it-telekomunikazzjoni u l-infrastruttura tagħha, it-trasport, eċċ.).

2.11 Is-sidien tal-intraprizi kkwotati fil-Borża (listed enterprises) huma l-azzjonisti reġistrati tagħhom. L-azzjonisti jixtru u jbiegħu l-azzjonijiet tagħhom fuq is-swieq pubbliċi tal-Borża.

⁽⁹⁾ ĠU C 120, 20.5.2005, p. 10 (punt 2.1); ĠU C 112, 30.4.2004, p. 105 (punt 1.7); Att dwar in-negozji ż-żgħar fil-ĠU C 182, 4.8.2009, p. 30.

⁽¹⁰⁾ COM(2008) 394 final – "Think Small First" A "Small Business Act" for Europe.

⁽¹¹⁾ Direttiva 93/84/KEE tat-30 ta' Settembru 1993, li temenda d-Direttiva 80/723/KEE fuq it-trasparenza tar-relazzjonijiet finanzjari bejn l-Istati Membri u l-impriži pubbliċi. (ĠU L 254, 10.12.1993, p. 16).

2.12 L-intraprizi mhux ikkwotati jistgħu jkunu kbar jew żgħar iżda l-ishma tagħhom (jew l-ishma ta' parteċipazzjoni jew azzjonijiet oħra), mhumix ikkwotati fil-Borża. Madankollu, ħafna intraprizi mhux ikkwotati qegħdin jimxu f'din id-direz-zjoni, speċjalment f'każijiet fejn ikun hemm kapital riskjuż jew investuri privati. Anke l-SMEs privati jistgħu jużaw il-kwotazzjoni fil-Borża meta jiġu biex iżidu l-kapital biex jiffinanzjaw l-espanzjoni tan-negozju tagħhom.

2.13 L-intraprizi tal-familja huma strument tajjeb għat-tixrid tal-kultura intraprenditorjali u jibqgħu l-aqwa mezz kif miljuni ta' persuni jistgħu jidhlu fin-negozju, mhux biss f'SMEs, li jikkonstitwixxu l-maġġoranza tagħhom effettivament, iżda wkoll f'intraprizi kbar tal-familja, li f'pajjiżi importanti bħall-Ġermanja, ir-Renju Unit, l-Italja u Franza jirrappreżentaw bejn 12 % u 30 % tal-intraprizi l-kbar kollha⁽¹²⁾. L-intraprizi tal-familja, kbar jew żgħar, huma kkaratterizzati mill-fatt li l-familja tal-grupp iżżomm kontroll permanenti fuq l-intrapriża, anke fil-każ ta' intraprizi pubbliċi limitati. F'dawn il-każijiet jista' ma jkollhom l-ebda ambizzjoni li jkunu kkwotati fil-Borża.

2.14 L-intraprizi kollettivi, ċivili jew b'responsabbiltà limitata (partnership) huma intraprizi tipiċi tad-dinja Anglosassona iżda jeżistu wkoll f'pajjiżi oħra tal-UE. Sikwit jitwaqqfu minn professjonisti indipendenti. Is-shubijiet bejn individwi huma strument effiċjenti għall-professjonisti (avukati, accountants u oħrajn) biex ikunu jistgħu jiehdu sehem fid-dinja tas-servizzi professjonali tan-negozju. Intraprizi ta' dan it-tip huma l-proprietà tal-imsieħba. Ir-rabta ewlenija bejniethom, minbarra l-kapital li jinvestu, tikkonsisti fix-xogħol li jwettqu. Meta l-imsieħba jirtiraw jew jitilqu mis-shubija, jittrasferixxu l-ishma tagħhom lis-shubija.

2.15 Fl-aħhar, biex nikkompletaw l-istampa tad-diversi forum ta' intrapriża fl-UE, firxa wiesgħa ta' intraprizi privati, b'karatteristiċi simili ta' organizzazzjoni u funzjonament, imexxu l-attivitajiet tagħhom fuq il-bażi ta' skop soċjali, bil-għan ewleni li jissodisfaw lill-persuni iktar milli li jipprovdu ritorn għall-investituri tal-kapital⁽¹³⁾. Dawn l-intraprizi huma kooperattivi, mutwalitajiet, assoċjazzjonijiet u fondazzjonijiet⁽¹⁴⁾. Id-dokumenti tal-Kummissjoni, tal-Parlament u tal-KESE normalment jiġbru dan il-grupp ta' intraprizi taht it-titlu ta' intraprizi tal-ekonomija soċjali (SEE)⁽¹⁵⁾. Għalkemm dan it-terminu m'huwix użat fil-pajjiżi kollha tal-UE u ċerti pajjiżi

⁽¹²⁾ A. Colli, P. Fernández u M. Rose, (2003): "National Determinants of Family Firm Development? Family Firms in Britain, Spain and Italy in the Nineteenth and Twentieth Centuries", *Enterprise & Society*, 4, 28–64.

⁽¹³⁾ "L-ekonomija soċjali ..." Ara nota 2 f'qiegħ il-paġna.

⁽¹⁴⁾ Rapport tal-Parlament Ewropew dwar l-Ekonomija Soċjali ((2008/2250 (INI)).

⁽¹⁵⁾ Il-Kummissjoni tirreferi għas-settur tal-"ekonomija soċjali" f'għadd kbir ta' dokumenti, pereżempju COM(2004)18 finali dwar "Il-promozzjoni tal-kooperattivi fl-Ewropa" (punt 4.3) (mhux disponibbli bil-Malti).

jużaw "it-tielet settur", "it-tielet sistema" ⁽¹⁶⁾, "l-ekonomija solidali" jew oħrajn, dawn it-termini kollha jiddeskrivu intrapriżi bl-istess karatteristiċi f'kull parti tal-Ewropa ⁽¹⁸⁾.

3. Id-dimensjoni soċjali

3.1 Ghalkemm l-intrapriżi multinazzjonali, il-kumpaniji l-kbar u l-SMEs m'għandhomx skop espliċitu ta' benesseri soċjali, il-hidma tagħhom fis-swieq tikkontribwixxi b'mod dirett għall-kompetittività u l-impjieg u għandha dimensjoni soċjali komprensiva. Din id-dimensjoni soċjali hija ferm ċara fil-każ ta' SMEs u mikrointrapriżi lokali b'rabta qawwija mal-post li fih joperaw.

3.2 Il-kooperattivi, il-mutwalitajiet, l-assocjazzjonijiet u l-fondazzjonijiet huma atturi importanti hafna wkoll fl-UE, b'attività ekonomika konsiderevoli fi tlieta mill-hames setturi istituzzjonali li fihom is-Sistema Ewropea tal-Kontabilità (ESA, 1995) tiġbor iċ-ċentri kollha ta' tehid ta' deċiżjoni ekonomika f'kull ekonomija nazzjonali ⁽¹⁸⁾. L-ekonomija soċjali tkopri 10 % tal-intrapriżi Ewropej b'mod globali. Fi kliem iehor, 2 miljun kumpanija ⁽¹⁹⁾, u 7 % ⁽²⁰⁾ tal-impjegati totali b'salarju. Il-kooperattivi għandhom 143 miljun membru, il-mutwalitajiet 120 miljun u l-assocjazzjonijiet jiġbru fihom 50 % tal-popolazzjoni tal-UE ⁽²¹⁾.

3.2.1 Ikunux kbar jew żgħar, dawn l-intrapriżi jinsabu f'żoni u/jew sferi soċjali bi problemi u sfidi li jheddu lis-suq intern u l-koeżjoni soċjali, fejn jinternalizzaw l-ispejjeż soċjali u johlqu benefiċċji esterni.

3.2.2 Billi huma ankrati fil-komunitajiet lokali u billi l-oġettiv ewlieni tagħhom huwa li jissodisfaw il-bżonnijiet tal-persuni, dawn l-intrapriżi ma jittrasferux ruħhom post iehor u b'hekk jiġġieldu b'mod effettiv kontra t-tnaqqis tal-popolazzjoni fiż-żoni rurali u jikkontribwixxu għall-iżvilupp tar-reġjuni u l-komunitajiet inqas għonja ⁽²²⁾.

⁽¹⁶⁾ Pereżempju, fir-Renju Unit hemm l-Uffiċċju tat-Tielet Settur (OTS) li jkopri "gruppi volontarji jew tal-komunità, intrapriżi soċjali, organizzazzjonijiet tal-karità u mutwalitajiet"; dan is-sett ta' intrapriżi qiegħed jissejjah "intrapriżi tal-ekonomija soċjali" f'dan id-dokument. L-OTS hija organizzazzjoni tal-gvern fi hdan l-Uffiċċju tal-Kabinet (www.cabinetoffice.gov.uk).

⁽¹⁸⁾ Rapport (2008/2250) (INI). Ara nota 13 f'qiegħ il-paġna.

⁽¹⁹⁾ L-ESA tal-1995 tiġbor fiha l-organizzazzjonijiet li għandhom imġiba ekonomika simili (ESA 95, 2.18) f'ħames gruppi kbar (ESA 95, tabella 2.2): a) Korporazzjonijiet mhux finanzjarji (S.11); b) Korporazzjonijiet finanzjarji (S.12); c) Amministrazzjonijiet pubbliċi (S.13); d) Familji (S.14) u e) Istituzzjonijiet mingħajr skop ta' qligħ li jaqdu lill-familji (S.15). L-ESA tal-1995 tikklassifika wkoll id-diversi unitajiet ta' produzzjoni f'industriji. Kull waħda tinkludi l-intrapriżi involuti fl-istess tip ta' attività jew attività simili (ESA 95, 2.108), u taqsamhom f'5 sottolivelli differenti b'60, 31, 17, 6 u 3 industriji rispettivament. (ESA 95, Anness IV).

⁽²⁰⁾ Rapport (2008/2250) (INI). Ara nota 13 f'qiegħ il-paġna.

⁽²¹⁾ L-SEE jipprovdu xogħol full-time għal 11-il miljun Ewropew direttament u huma rrapprezentati f'kull tip ta' attività ekonomika, kemm fis-setturi ferm kompetittivi bħall-finanzi u l-biedja, kif ukoll f'setturi innovattivi bħas-servizzi lill-individwi jew l-enerġiji rinnovabbli.

⁽²²⁾ KESE (2008), "L-ekonomija soċjali ..." (nota 2 f'qiegħ il-paġna).

⁽²³⁾ COM(2004) 18 finali, punt 4.3 ("Promozzjoni tal-kooperattivi fl-Ewropa", mhux disponibbli bil-Malti).

3.3 L-intrapriżi li jipprovdu s-servizzi ta' interess generali jirrapprezentaw pilastru importanti tad-dimensjoni soċjali Ewropea. Għandhom rwol speċifiku x'jaqdu bħala parti integrali tal-mudell soċjali Ewropew, billi permezz tal-attivitàjiet tagħhom ta' provvista ta' servizzi jissodisfaw u jippromovu l-prinċipji tal-kwalità tajba, is-sigurtà, il-prezz raġonevoli, it-trattament ugwali, l-aċċess universali u d-drittijiet tal-utenti. B'hekk għandhom effett dirett u indirett fuq l-impjieg, billi infrastruttura tajba tiġbed l-investiment privat. L-intrapriżi ta' interess generali huma parti essenzjali tal-ekonomija, li tirrapprezenta bejn 25 u 40 % tal-forza tax-xogħol u li tikkontribwixxi b'iktar minn 30 % tal-PGD.

3.4 L-intrapriżi soċjali (kooperattivi soċjali u intrapriżi simili oħra ta' forom legali ferm differenti) jahdmu fil-qasam tal-provvista tas-servizzi f'setturi bħas-saħħa, l-ambjent, is-servizzi soċjali u l-edukazzjoni. Sikwit jintroduċu riżorsi ewlenin fil-proċess ta' produzzjoni tagħhom fil-forma ta' kontribut ta' natura altruistika, u b'hekk jaqdu r-rwol ta' strumenti effettivi tal-politiki pubbliċi tal-benesseri soċjali. Barra minn hekk, hemm għadd kbir ta' intrapriżi soċjali WISE ("Work Integration Social Enterprises") li l-oġettivi tagħhom jikkonsistu fil-holqien ta' impjieg u l-integrazzjoni ta' persuni żvantaġġati fis-suq tax-xogħol.

3.5 L-intrapriża soċjali mhux dejjem hija kategorija legali iżda tinkludi intrapriżi ta' interess soċjali u ekonomiku f'firxa kbira ta' setturi. Mhuwiex faċli li wiehed jikklassifikahom. Il-punt essenzjali għandu jkun kif wiehed jista' jappoġġja lil dawn l-intraprendituri billi jipprovdi kundizzjonijiet li jippermettulhom li jiżviluppaw il-kapaċità tagħhom għall-innovazzjoni, kapaċità li hija partikolarment siewja f'perijodi ta' krizi ⁽²³⁾. Il-Kummissjoni tal-UE għandha tikkunsidra serjament li tfassal politika għall-intrapriżi soċjali ⁽²⁴⁾.

3.6 F'każijiet fejn juru r-rappreżentattività tagħhom, l-organizzazzjonijiet li huma l-iktar rappreżentattivi tal-forom differenti ta' intrapriża għandhom ikunu involuti fid-djalogu soċjali.

3.6.1 Uħud mis-setturi msemmija hawn fuq diġà pparteċipaw f'negozjati settorjali, pereżempju l-Assocjazzjoni tal-Assigurazzjonijiet Kooperattivi u Mutwalistiċi (AMICE) fil-qasam tal-assigurazzjoni, u xi membri ta' Cooperatives Europe ⁽²⁵⁾, l-Assocjazzjoni Ewropea tal-Banek Kooperattivi (EACB) u l-Grupp tal-Banek tat-Tfaddil Ewropej (ESBG) fis-settur bankarju ⁽²⁶⁾.

⁽²³⁾ "Wasal iż-żmien li l-intrapriża soċjali ttwettaq il-potenzjal tagħha." Trimble, Robert, The Bridge Magazine, p. 17, www.ipt.org.uk

⁽²⁴⁾ Opinjoni tal-KESE, "L-ispiritu intraprenditorjali u l-Agenda ta' Lisbona", GU C 44, 16.2.2008, p. 84.

⁽²⁵⁾ Ta' min jinnota li ċerti organizzazzjonijiet bħal Cooperatives Europe qegħdin iwettqu studji tar-rappreżentattività tagħhom sabiex ikunu jistgħu jipparteċipaw fil-konsultazzjonijiet dwar id-djalogu soċjali.

⁽²⁶⁾ Opinjonijiet tal-KESE fil-GU C 182, 4.8.2009, p. 71 u fil-GU C 228, 22.9.2009, p. 149-154.

4. Qafas legali u regolatorju tad-diversi forum ta' intrapriża

4.1 Introduzzjoni: Varjetà tal-forom ta' intrapriża fis-suq intern

4.1.1 Fil-holqien u l-iżvilupp tas-suq intern wiehed ma jistax jaghti prijorità lill-iskop fuq il-mezzi. Ghandu jiġi stabbilit qafas legali u regolatorju li jirrifletti l-karatteristiċi tad-diversi operaturi ekonomiċi fis-suq sabiex jinholq kuntest ġust għall-intrapriża kollha, filwaqt li jiġu kkunsidrati l-karatteristiċi ta' kull intrapriża. Bhalissa dan il-qafas huwa mahsub għall-kumpaniji kkwotati l-kbar, u l-applikazzjoni tiegħu għal kull tip ta' intrapriża johloq ċerti ostakoli għall-kumpaniji ż-żgħar. Dan il-qafas għandu jhegħegħ b'mod effettiv lill-operaturi jkunu iktar effiċjenti u dan għandu jikkontribwixxi biex is-sistema tkun iktar ġusta. Dan il-qafas ser jiġi applikat permezz tal-leġislazzjoni dwar il-kumpaniji, il-kontabilità, il-kompetizzjoni u t-taxxi, l-armonizzazzjoni statistika u l-politika intraprenditorjali.

4.2 Liġi tal-kumpaniji

4.2.1 Il-Kumpaniji Pubbliċi Limitati Ewropej u l-Kooperattivi Ewropej għandhom l-istatuti tagħhom, iżda forum oħra ta' intrapriża jiffaċċjaw diversi ostakoli fis-suq intern minhabba n-nuqqas ta' statuti Ewropej. L-SMEs Ewropej jehtiegu leġislazzjoni Ewropea sabiex ikun iktar faċli għalihom li joperaw b'mod transkonfinali. Il-kooperattivi jehtiegu li r-Regolament dwar il-Kooperattiva Ewropea (ECS) jiġi ssemplifikat, billi l-komplessità tiegħu xxekkel l-iżvilupp ta' dan it-tip ta' intrapriża.

4.2.2 In-nuqqas ta' kopertura leġislattiva ma thallix lill-fondazzjonijiet li joperaw fil-livell Ewropew jahdmu fuq l-istess livell bhal forum korporattivi legali oħra. Għalhekk il-KESE jilqa' r-riżultati tal-istudju ta' fattibbiltà dwar Statut għall-Fondazzjonijiet Ewropej u jappella sabiex il-Kummissjoni tlesti l-valutazzjoni ta' impatt fil-bidu tal-2010 billi tippreżenta proposta għal regolament li jghin lill-fondazzjonijiet li joperaw fil-livell Ewropew sabiex jibbenefikaw mill-istess kundizzjonijiet bħall-kumpaniji l-oħra fis-suq intern ⁽²⁷⁾.

4.2.3 Għal raġunijiet simili, il-KESE jitlob ukoll li l-Kummissjoni tibda taħdem fuq l-approvazzjoni ta' statuti Ewropej għal assoċjazzjonijiet u mutwalitajiet Ewropej.

4.3 Liġi tal-kontabilità

4.3.1 L-istandards tal-kontabilità għandhom jiġu adattati għad-diversi forum ta' intrapriża. L-ostakoli li l-introduzzjoni tas-Sistema Internazzjonali tal-Kontabilità l-ġdida (IAS) qiegħda tohloq għall-intrapriži kkwotati huma eżempju ieħor tal-limiti tal-liġi tal-kontabilità. Il-kontijiet Ewropej ma jistghux jiġu armonizzati bir-riskju li jithassru l-karatteristiċi essenzjali ta' whud mit-tipi differenti ta' intrapriża li jeżistu fl-Unjoni Ewropea.

⁽²⁷⁾ Fl-istudju ta' fattibbiltà tal-Kummissjoni dwar Statut għall-Fondazzjonijiet Ewropej ġie kkalkolat li l-prezz ta' dawn l-ostakoli għall-attivitàjiet tal-fondazzjonijiet Ewropej huwa bejn 90 u 100 miljun EUR fis-sena.

4.3.2 Fil-każ speċifiku tal-kooperattivi ovvjament huwa diffiċli li wiehed jiddefinixxi kunċett ta' *ekwità tal-azzjonisti* li jista' jiġi applikat b'mod ġenerali u komprensiv. Dan jista' jkollu effetti negattivi u distruttivi fuq id-diversità intraprenditorjali. Il-KESE jhegħegħ lill-Kummissjoni tirrispetta l-identità tal-kooperattivi fil-qasam tal-kontabilità u tittratta lill-kapital ta' ishma tal-membri tagħhom bħala l-ekwità tal-azzjonisti tal-kooperattivi u mhux bħala *dejn*, dejjem sakemm il-membri ma jsirx kreditur billi jitlaq mill-kooperattiva ⁽²⁹⁾.

4.3.3 Il-Kumitat jaqbel mar-rakkomandazzjoni tal-Grupp de Larosière ⁽²⁹⁾ skont liema l-istandards tal-kontabilità m'għandhomx joholqu preġudizzju fil-mudelli finanzjarji, jippromovu mġiba pro-ċiklika jew jiskoraġġixxu l-investment fuq perijodu twil u l-istabbiltà tal-intrapriži.

4.4 Liġi tal-kompetizzjoni

4.4.1 Kull forma ta' intrapriża legali għandha tkun tista' tmexxi l-attivitàjiet tagħha filwaqt li żżomm il-modus operandi tagħha. Għaldaqstant il-liġi tal-kompetizzjoni ma tistax tkun ibbażata fuq mudell uniku u uniformi ta' intraprenditorja. Għandha tiġi evitata kull forma ta' diskriminazzjoni, u l-prattika tajba fil-livell nazzjonali għandha tiġi apprezzata. L-ghan mhuwiex li jinholqu l-privileġġi iżda li tiġi promossa liġi tal-kompetizzjoni ġusta għal kulhadd. Għalhekk il-KESE, b'koerenza ma' opinjonijiet preċedenti ⁽³⁰⁾, jemmen li r-regoli dwar il-kompetizzjoni u t-taxxi għandhom jikkunsidraw l-ispejjeż divrenzjati tal-intrapriži li mhumix marbutin ma' proċessi ta' produzzjoni ineffiċjenti iżda ma' internalizzazzjoni tal-ispejjeż soċjali li għandhom jiġu kkompensati.

4.4.2 Ċerti għodda tal-politika tal-kompetizzjoni mhumix newtrali fir-rigward tad-diversi tipi ta' intrapriża, hekk kif il-KESE diġà enfasizza: is-settur tal-ekonomija soċjali jehtieġ soluzzjonijiet speċifiċi għalih fl-ambitu tat-taxxi, l-appalti pubbliċi u r-regoli tal-kompetizzjoni ⁽³¹⁾. Pereżempju, l-appoġġ pubbliku għall-investment privat fl-R&D&I biex tiżdied il-kompetittività tas-sistema ta' produzzjoni, huwa ta' benefiċċju fuq

⁽²⁹⁾ Dan intalab fil-letteratura reċenti tal-kontabilità: CIRIEC-España, *Revista de Economía Pública, Social y Cooperativa*, nru. 58, Awwissu 2007 (www.ciriec.es), "Clasificación del capital social de la sociedad cooperativa: una visión crítica" (Klassifika tal-kapital soċjali tal-kooperattivi: analiżi kritika), B. Fernández-Feijóo u M. J. Cabaleiro.

⁽²⁹⁾ Rapport ta' Livell Għoli dwar is-Supervizzjoni Finanzjarja fl-UE, Frar 2009: (http://ec.europa.eu/internal_market/finances/docs/de_larosiere_report_en.pdf) Rakkomandazzjoni 4, p. 21).

⁽³⁰⁾ ĠU C 234, 22.09.2005 u COM(2004)18 finali.

⁽³¹⁾ ĠU C 117, 26.4.2000, p. 52 (punt 8.3.1). Ara wkoll ĠU C 117, 26.04.2000, p. 57. (mhux disponibbli bil-Malti). Il-Kummissjoni Ewropea tagħmel distinzjoni bejn "għajnuniet tal-Istat" u "miżuri ġenerali". F'dawn tal-aħħar hija tinkludi l-inċentivi għall-investment fi kwistjonijiet ambjentali, R&D jew taħriġ, li huma ta' benefiċċju għall-kumpaniji li jwettqu tali investment biss, mingħajr ma dan jikkonsisti neċessarjament f'għajnunata tal-Istat (Nota tal-Kummissjoni dwar l-applikazzjoni tar-regoli dwar l-għajnunata statali għat-tassazzjoni tal-intrapriži (ĠU C 384/5, 10.12.1998, punt 14, mhux disponibbli bil-Malti). Fl-Unjoni Ewropea, il-kumpaniji l-kbar huma dawk li huma l-iktar attivi fl-R&D. Fi Spanja, pereżempju, 27.6 % tal-kumpaniji l-kbar jinvestu fl-R&D, b'paragun ma' 5.7 % biss tal-kumpaniji b'inqas minn 250 impjegat, skont iċ-ċifri tal-2007 www.ine.es.

kollox għall-intrapriži l-kbar, li huma dawk li l-iktar iwettqu attivitajiet bħal dawn. Barra minn hekk, billi l-kumpaniji l-kbar għandhom libertà ta' għażla ikbar fir-rigward tal-post fejn jibbażaw l-istabbiliment ta' produzzjoni tagħhom, jistgħu jiksibu vantaġġ ikbar mill-investiment pubbliku fl-infrastruttura tas-settur tal-manifattura. Xi kultant dan johloq żvantaġġ kompetittiv għall-intrapriži ż-żgħir li f'it għandhom possibbiltajiet reali li jagħżlu bejn diversi postijiet fejn jistabbilixxu n-negozju tagħhom.

4.4.3 Ir-regoli tal-kompetizzjoni għandhom jikkunsidraw l-ispeċifità tal-intrapriži soċjali, li jipproduċu u jqassmu prodotti u servizzi non kummerċjali lil persuni emarginati jew friskju ta' esklużjoni soċjali, u li jinkludu riżorsi altruisti fil-proċessi ta' produzzjoni tagħhom.

4.5 Liġi fiskali

4.5.1 ta' spiss jiġri li f'ċerti Stati Membri, xi intrapriži jiġu soġġetti għal sitwazzjonijiet ta' kompetizzjoni ingusta għal raġunijiet li mhumiex marbutin mal-proċessi ta' produzzjoni fihom innifishom iżda li jirriżultaw minn problemi ta' allokkazzjoni fis-suq⁽³²⁾, fi kliem iehor minn sitwazzjonijiet fejn is-suq stess ikun ineffiċjenti u jallokaw ir-riżorsi b'mod li mhumiex ideali. Il-KESE jappoġġja d-Direttiva għal rati tal-VAT iktar baxxi għas-servizzi pprovduti lokalment, li essenzjalment jinvolvu l-SMEs, u jerga' jtenni l-qbil tiegħu mal-prinċipju ddefinit mill-Kummissjoni skont liema l-vantaġġi fiskali allokatil lil tip ta' intrapriża għandhom ikunu proporzjonali għal-limitazzjonijiet legali jew il-valur miżjud soċjali li huma karatteristiċi ta' dik il-forma ta' intrapriża⁽³³⁾. Il-KESE jappella sabiex il-Kummissjoni thegħġegħ lill-Istati Membri janalizzaw il-possibbiltà li jinholqu miżuri ta' kumpens għall-intrapriži li juru li jaqdu rwol soċjali jew li jikkontribwixxu b'mod ċar għall-iżvilupp reġjonali⁽³⁴⁾. B'mod speċjali, jehtiegħ li jinstabu soluzzjonijiet għall-problema li tinholq għall-organizzazzjonijiet mingħajr skop ta' qligħ minhabba l-fatt li ma jistgħux iġibu lura l-VAT imhallas fuq ix-xiri ta' prodotti u servizzi mehtieġa għat-tweittiq ta' attivitajiet ta' interess ġenerali fil-pajjiżi kkonċernati minn din il-problema. L-iskemi fiskali applikati għall-organizzazzjonijiet non governat-

tivi b'attivitajiet ekonomiċi li m'għandhomx skop ta' benefiċċju pubbliku għandhom jissemmew ukoll.

4.5.2 Bħalissa l-SMEs f'it għandhom opportunitajiet reali biex jinvestu fl-R&D&I, element importanti għall-effiċjenza tal-produzzjoni u għall-kompetittività tan-negozju. Dan johloq żvantaġġ kompetittiv li għandu jiġi bbalanċjat permezz ta' benefiċċji fiskali favur l-SMEs li jinvestu f'dan il-qasam. Ir-rakkomandazzjonijiet jinkludu firxa wiesgħa ta' miżuri ta' kumpens. Skont il-pajjiż, dawn jinkludu tnaqqis fiskali speċjali għal investimenti ripetuti fl-R&D, ir-rimborż f'każ ta' assenza ta' benefiċċji, u t-tnaqqis tal-piżijiet soċjali. Fid-dawl tar-rwol strateġiku li jaqdu l-SMEs fl-ekonomija Komunitarja, il-KESE jirakkomanda li kull Stat Membru juża t-tahlita ideali ta' miżuri ta' kumpens biex jiffacilita l-funzjonament u t-tkabir tal-SMEs fl-ekonomija tiegħu. L-iktar impatt importanti li jista' jkollhom dawn il-programmi huwa l-mod kif jistgħu jappoġġjaw l-iżvilupp tal-SMEs speċjalizzati fl-R&D fl-ewwel snin tal-eżistenza tagħhom.

4.6 Armonizzazzjoni tal-istatistika

4.6.1 Fl-Istati Membri u fl-UE b'mod globali, iċ-ċifri aggregati għad-diversi tipi ta' intrapriża jithejjew skont kriterji approvati mis-Sistema Ewropea tal-Kontijiet Nazzjonali u Reġjonali (ESA 95). Madankollu, l-istatistika ekonomika dwar il-kooperattivi, il-mutwalitajiet, l-assocjazzjonijiet, il-fondazzjonijiet u intrapriži simili ohra hija limitata hafna u tithejja fuq il-bażi ta' kriterji eteroġeni, bir-riżultat li huwa diffiċli li wiehed janalizzaha u jivvaluta l-kontribut ta' dawn l-intrapriži għall-oġġettivi makroekonomiċi l-kbar. Għaldaqstant il-Kummissjoni hejjiet Manwal⁽³⁶⁾ li permezz tiegħu għandha tkun tista' tithejja l-istatistika nazzjonali għal dawn il-kumpaniji abbażi kriterji omoġeni f'termini ta' kontabilità nazzjonali. Il-KESE jitlob li dawn l-istrumenti analitiċi l-godda jintużaw biex titfassal statistika armonizzata għat-tipi ta' intrapriża msemmija hawn fuq fil-pajjiżi kollha tal-Unjoni Ewropea, u li jiġu implimentati politiki iktar effettivi f'dan ir-rigward.

Huwa rrakkomandat li tiġi stabbilita metodoloġija biex tinghata spinta lill-Osservatorju Ewropew tal-Mikrointrapriži.

Brussell, 1 ta' Ottubru 2009.

Il-President
tal-Kumitat Ekonomiku u Soċjali Ewropew
Mario SEPI

⁽³²⁾ Komunikazzjoni tal-Kummissjoni COM(2008) 394 finali. Ara nota 8 f'qiegħ il-paġna.

⁽³³⁾ COM(2004) 18 finali.

⁽³⁴⁾ ĠU C 234, 22.09.2005, opinjoni tal-KESE dwar COM(2004)18 finali, punt 4.2.3.

⁽³⁶⁾ "Manwal għat-tfassil ..." (nota 1 f'qiegħ il-paġna).

Opinjoni tal-Kumitat Ekonomiku u Soċjali Ewropew dwar “il-Prodotti tal-ikel tal-kummerċ ġust: awtoregolamentazzjoni jew leġiżlazzjoni?” (opinjoni fuq inizzjattiva proprja)

(2009/C 318/06)

Relatur: **Is-Sur COUPEAU**

Nhar l-10 ta' Lulju 2008, il-Kumitat Ekonomiku u Soċjali Ewropew, iddeċieda, b'konformità mal-Artikolu 29(2) tar-Regoli ta' Proċedura tiegħu, li jfassal opinjoni fuq inizzjattiva proprja dwar

“Il-Prodotti tal-ikel tal-kummerċ ġust: awtoregolamentazzjoni jew leġiżlazzjoni?”

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex thejji l-hidma tal-Kumitat dwar is-sugġett, adottat l-opinjoni tagħha nhar it-2 ta' Settembru. Ir-relatur kien is-Sur Hervé COUPEAU.

Matul l-456 sessjoni plenarja tiegħu li nżammet fit-30 ta' Settembru u l-1 ta' Ottubru 2009 (seduta tal-1 ta' Ottubru), il-Kumitat Ekonomiku u Soċjali Ewropew adotta din l-opinjoni b'164 voti favur, 1 vot kontra u 4 astensjonijiet.

1. Konklużjonijiet

1.1 Il-kummerċ ġust tal-prodotti agrikoli jimmira li jintroduci fil-kummerċ internazzjonali l-prinċipju tad-distribuzzjoni aktar ġusta tad-dhul kummerċjali, sabiex il-produtturi fil-pajjiżi li qed jiżviluppaw ikunu jistgħu:

— iniedu proċess ta' żvilupp ekonomiku (l-istrutturar tal-katini ta' produzzjoni, l-organizzazzjoni ta' diversi ferġat ta' attività, eċċ.);

— jistabbilixxu proċess ta' żvilupp soċjali (it-twaqqif ta' servizzi tas-saħħa u l-edukazzjoni, eċċ.);

— jibdwew jindirizzaw il-ġestjoni ambjentali (il-preservazzjoni tal-bijodiversità, l-immaniġġjar tal-emissjonijiet tas-CO₂, eċċ.).

1.2 L-Ewropa hija l-akbar suq tal-kummerċ ġust b'madwar 65 % tas-suq dinji. Il-prodotti jinbiegħu permezz ta' katalogi mahsuba għax-xiri bil-posta, minn fuq l-internet, minn caterers u fi hwienet istituzzjonali, komunitarji u kummerċjali, b'total ta' 1 fuq minn 79 000 post li jbigħu dawn il-prodotti f'25 pajjiż. It-total ta' bejgħ fl-2008 kien il fuq minn EUR 1.5 biljun. Din iż-żieda fil-bejgħ – ta' madwar 20 % fis-sena – kienet relattivament kostanti. Madankollu, din iċ-ċifra għadha modesta hafna meta mqabbla mad-dhul ta' EUR 913-il biljun li għamlet l-industrija tal-prodotti tal-ikel agrikoli fl-2007.

1.3 Hemm żewġ metodi ta' ċertifikazzjoni li jikkomplementaw lil xulxin: dak ibbażat fuq il-prodott (l-FLO – Fairtrade Labelling Organisations), korp li stabbilixxa standards għal 18-il kategorija ta' prodotti tal-ikel) u dak ibbażat fuq il-proċess (id-WFTO – World Fair Trade Organisation), organizzazzjoni li tiċċertifika l-katina tal-provvista u s-sistema tal-ġestjoni tal-orga-

nizzazzjonijiet tal-Kummerċ Ġust ewlenin, kemm f'pajjiżi żviluppanti kif ukoll f'dawk li qed jiżviluppaw. It-tnejn li huma saħhew il-fiduċja tal-konsumatur u naqqsu l-abbuż minn kumpaniji li ppruvaw japproffittaw ruħhom minn din il-forma ta' kummerċ etiku mingħajr ma josservaw il-kriterji approvati mill-aġenziji internazzjonali ewlenin għall-iżvilupp.

1.4 Iċ-ċertifikazzjoni tippromovi b'mod effettiv dan it-tip ta' kummerċ u tipproteġi lill-intrapriżi ż-żgħar u ta' daqs medju li jixtiequ jinvolvu ruħhom f'dan it-tip ta' kummerċ.

1.4.1 L-għan ta' dawn iċ-ċertifikazzjonijiet huwa li tiġi rrispettata n-natura multidimensjonali tal-kummerċ ġust:

— Il-kummerċ: li tithegġeġ relazzjoni bbilancjata li minnha jgawdu l-produtturi u l-haddiema żvantaġġjati tan-Nofsinar,

— L-iżvilupp: it-tishih tal-organizzazzjonijiet tal-produtturi mil-lat finanzjarju, teknoloġiku u operattiv,

— L-edukazzjoni: l-infurmar u s-sensibilizzazzjoni taċ-ċittadini u tal-imsieħba tal-pajjiżi tan-Nofsinar,

— Il-politika: impenn għal regoli aktar ġusti dwar il-kummerċ internazzjonali konvenzjonali.

1.4.2 Minkejja l-progress li sar fl-awtoregolazzjoni, il-KESE jixtieq jiġbed l-attenzjoni għall-htieġa li l-mudell jiġi bbażat fuq is-sistema taċ-ċertifikazzjoni Ewropea li, fost affarijiet ohra, tirrikjedi li l-konformità mar-rekwiżiti tekniċi tkun soġġetta għal monitoraġġ estern minn korp indipendenti akkreditat – mingħajr preġudizzju għar-rekwiżit tal-konformità mad-dispożizzjonijiet legali generali li jirregolaw is-suq tal-prodotti tal-ikel.

2. Dahla

2.1 Din l-opinjoni tindirizza speċifikament il-kummerċ ġust fih innifsu, jiġifieri s-shubija kummerċjali alternattiva li torbot lill-produttur mal-konsumatur f'relazzjoni li nbnet matul dawn l-aħħar għexieren ta' snin mill-moviment ewlieni għall-kummerċ ġust. Jeżistu skemi ohra għall-assigurazzjoni tas-sostenibbiltà marbuta mal-kummerċ iżda dawn mhumiex qed jiġu ttrattati hawnhekk, għax dawn l-iskemi ma jikkorrispondux għall-kriterji kollha tal-kummerċ ġust imsemmija fil-punt 1.4.1.

2.2 Il-kummerċ ġust ġie żviluppat bil-ghan li jinbnew relazzjonijiet ekonomiċi mal-produtturi tal-pajjiżi li qed jiżviluppaw li ġew marginalizzati fil-kummerċ internazzjonali. Il-kummerċ ġust għandu l-ghan li jintlaħaq żvilupp sostenibbli u jiġi miegħu sfidi soċjali importanti għall-pajjiżi tan-Nofsinhar. Huwa jimmira li jghin biex jitnaqqas il-faqar, speċjalment permezz tal-appoġġ tiegħu għall-organizzazzjonijiet tal-produtturi. Fil-pajjiżi tat-Tramuntana, jimmira li jrawwem mudell ta' konsum aktar sostenibbli.

2.3 Dan il-qasam, li għadu żgħir u li qed jevolvi, qed jikber b'pass mgħaġġel u qed jiġbed interess dejjem akbar fost il-konsumaturi Ewropej.

2.4 Madanakollu, il-fiduċja tal-konsumaturi għad trid tiġi kkonsolidata għax anke jekk dawn jemmnu fil-kunċett tal-kummerċ ġust, hafna minnhom jghidu li hemm nuqqas ta' tagħrif u li jhossu li jistgħu jsiru xi abbużi mill-intrapriżi l-kbar jew mill-bejjiegha bl-imnut.

2.5 Iżda ċ-ċirkoli speċjalizzati xorta waħda jibqgħu punti importanti għall-prodotti tal-kummerċ ġust. Dawn l-istrutturi huma hafna, ta' daqs żgħir u apprezzati mill-konsumaturi.

3. Sfond

3.1 L-Artikolu 23 tal-Istqarrija Universali dwar il-Jeddijiet tal-Bniedem tal-1948 jghid li: "Kull min jahdem għandu l-jedd għal hlaq għal ta' favorevoli li jiżgura lilu u lill-familja tiegħu għajxien li jixraq lid-dinjità umana".

3.2 L-attivitajiet tal-kummerċ ġust bdew fis-snin hamsin fl-Istati Uniti, imbagħad fir-Renju Unit u wara fil-bqija tal-Ewropa, bħala reazzjoni għall-fatt li n-nies bdew jirrealizzaw x'kienu d-danni soċjali u ambjentali kkawżati mill-katini tal-importazzjoni tal-pajjiżi industrijalizzati.

3.3 Fl-1964, il-UNCTAD (United Nations Conference in Trade and Development) ikkundannat l-inugwaljanzi fit-termini tal-kummerċ u wissiet lill-komunità internazzjonali dwar in-natura mhux sostenibbli, mil-lat uman u soċjali, tar-regoli li fuqhom huwa msejjes il-kummerċ internazzjonali. Il-pajjiżi tan-Nofsinhar jinsistu fuq il-htieġa għall-kummerċ ġust ("Trade, not aid").

3.4 Dati importanti fil-kummerċ ġust:

- 1860 – Il-pubblikazzjoni tar-rumanz "Max Havelaar" ta' Eduard Douwes Dekker
- Tmiem is-snin erbghin – Ten Thousand Villages u SERRV fl-Istati Uniti bdew jagħmlu l-kummerċ mal-komunitajiet foqra tal-pajjiżi tan-Nofsinhar
- Tmiem is-snin hamsin – OXFAM UK bdiet tbiegh ogġetti artigjanali magħmulin minn refugjati Ċiniżi fil-hwienet tagħha fir-Renju Unit.
- 1957 – Żgħażaġh Kattoliċi Olandiżi holqu assoċjazzjoni bil-ghan li timporta prodotti minn pajjiżi li qed jiżviluppaw
- 1964 – OXFAM UK tistabbilixxi l-ewwel organizzazzjoni tal-kummerċ alternattiv (ATO)
- 1967 – Il-holqien tal-ewwel oraganizzazzjoni tal-kummerċ ġust fl-Olanda
- 1969 – Jifthi l-ewwel hwienet tal-kummerċ ġust fl-Olanda
- 1971 – Il-holqien tal-ewwel koperattiva tal-kummerċ ġust fil-Bangladesh ("jute work")
- 1973 – Il-bejgħ tal-ewwel kafè tal-kummerċ ġust fl-Olanda
- 1988 – Jitqiegħed għall-bejgħ l-ewwel kafè bit-tikketta "fair trade" ta' Max Havelaar
- 1989 – Il-holqien tal-federazzjoni internazzjonali tal-kummerċ alternattiv (IFAT- International Federation for Alternative Trade) li wara nbidlet għall-organizzazzjoni dinjija tal-kummerċ ġust (WFTO)
- 1990 – Il-holqien tal-organizzazzjoni Ewropea tal-kummerċ ġust (EFTA – European Fair Trade Organisation)
- 1993 – Il-holqien tal-korp għat-tikkettar Transfair fil-Germanja
- 1994 – It-te jiddaħhal fis-sistema tal-kummerċ ġust
- Il-holqien tan-network tal-hwienet dinjija Ewropej (NEWS – Network of European Worldshops)
- 1996 – Il-banana tiddaħhal fis-sistema tal-kummerċ ġust fl-Olanda

- 1997 – Il-korpi tat-tikkettar (Max Havelaar, Transfair, Ratt-visemarkt, Faire Trade, eċċ.) jinghaqdu biex jiffurmaw l-organizzazzjoni tat-tikkettar tal-kummerċ ġust (FLO) Monoprix u Auchan jiftiehem li jibdwu ibighu kafe tal-kummerċ ġust
- 1998 – L-organizzazzjonijiet tal-kummerċ ġust (FLO, IFAT, NEWS u EFTA) jinghaqdu biex jiffurmaw il-FINE
- 2004 – Id-distribuzzjoni tal-prodotti tal-kummerċ ġust fxi kantini fi Franza.

3.5 Ir-regoli tal-organizzazzjoni dinjija tal-kummerċ (WTO – World Trade Organisation) ma jqisux l-aspetti umani, soċjali u ambjentali. Il-bżonn li din is-sitwazzjoni titranġa jgħeghel lin-nies jagħmlu skambji kummerċjali li jirrispettaw il-valuri umani. Għal dawn in-nies il-kummerċ ġust huwa prova li d-dinja tista' tinbidel. Il-kummerċ ġust jippromovi t-trasparenza, il-gvernanza tajba u r-responsabbiltà u għaldaqstant jikkontribwixxi għall-iżvilupp sostenibbli.

4. Deskrizzjoni

4.1 L-ghan tal-kummerċ ġust, u b'mod aktar generali, tal-konsum etiku, responsabbli u ċivili, huwa li jiġu ddefiniti l-mezzi kif dan is-suċċess miksub fost il-pubbliku generali jinżamm b'mod permanenti, billi:

- jiġi żgurat li l-kummerċ ġust ikun trasparenti, viżibbli u li jinftehem il-mod kif jahdem;
- jiġi ggarantit li x-xiri se jagħmel tajjeb għall-iżvilupp tal-agrikoltura fil-pajjiżi li qed jiżviluppaw.

4.2 Il-KESE jinnota li fit-tfassil tal-istandards għall-Kummerċ Ġust tqiesu d-drittijiet fundamentali tax-xogħol (ILO), ir-rispett għall-istandards ambjentali u tal-bijodiversità u l-hlas aħjar lill-produtturi fir-relazzjonijiet tal-kummerċ internazzjonali.

4.3 Għal xi whud l-espressjoni “kummerċ ġust” tista' tidher b'hal waħda li tikkontradixxi lilha nnifisha, peress li l-liġijiet tas-suq m'għandhom l-ebda valur uman. Izda l-fatt li jinghaqdu l-kummerċ u d-djalogu soċjali bil-ghan li tissaħħah il-ġustizzja fil-kummerċ dinji se tkun sfida għas-seklu 21 li għaliha l-KESE jixtieq jagħti l-kontribut tiegħu. Dan għaliex b'hekk ikun jista' jintlaħaq żvilupp sostenibbli billi jiġu offruti kundizzjonijiet aħjar għall-kummerċ u jiġu ggarantiti d-drittijiet tal-produtturi u tal-haddiema li ma ntlahqux miċ-ċiklu ta' Doha.

4.4 L-introduzzjoni ta' tikketti u kodiċi godda mnedija minn atturi godda fis-settur li jistqarru li jipprattikaw il-kummerċ ġust, tohloq ukoll konfużjoni fost il-konsumaturi. Bir-riskju li jidd-għajjef il-kunċett, il-prinċipji tiegħu u l-kriterji li jiddefinixxuh, l-għadd kbir ta' sistemi ta' referenza u ta' garanziji johloq iċ-ċans li jsiru arrangamenti kummerċjali opportunistiċi bbażati fuq sistemi ta' garanzija li jiswew inqas għal dawk li jhallu l-ispejjeż li hafna drabi jkun fil-livelli aktar baxxi tal-katini tal-industrija, izda li jinvolvu wkoll inqas appoġġ għall-iżvilupp tal-pajjiżi emergenti. Il-Kumitat jixtieq jara sistema ta' ċertifikazzjoni internazzjonali mmexxija minn organizzazzjonijiet tal-kummerċ ġust (ara l-proposti preċedenti dwar it-terminologija), soġġetta għat-twaqqif ta' korpi ta' monitoraġġ indipendenti akkreditati u, naturalment, għall-konformità mal-leġiżlazzjoni attwali dwar l-ikel.

4.5 Il-KESE jitlob li l-prodotti kollha tal-kummerċ ġust ikunu ggarantiti bl-istess kriterji fil-pajjiżi kollha tal-Unjoni Ewropea. Sal-lum għadha ma teżistix definizzjoni uffiċjali Ewropea tal-kummerċ ġust li għandha saħħa legali. Il-KESE jaqbel mad-definizzjoni kongunta adottata minn FINE (in-netwerk tal-FLO, IFAT, NEWS! u EFTA) u użata mill-Kummissjoni Ewropea f'komunikazzjoni reċenti dwar il-Kummerċ Ġust⁽¹⁾:

“Il-kummerċ ġust huwa shubija ta' kummerċ, imsejjes fuq id-djalogu, it-trasparenza u r-rispett, li l-ghan tiegħu huwa li tinkiseb ġustizzja akbar fil-kummerċ dinji. Dan jagħti kontribut lill-iżvilupp sostenibbli billi joffri kundizzjonijiet aħjar għall-kummerċ, billi jiżgura d-drittijiet tal-produtturi u tal-haddiema marginalizzati, speċjalment dawk tan-Nofsinar tad-dinja.

L-organizzazzjonijiet tal-Kummerċ Ġust (appoġġati mill-konsumaturi) jimpenjaw ruħhom attivament fl-appoġġ lill-produtturi, li jqajmu kuxjenza fost il-pubbliku u li jagħmlu kampanja favur it-tibdil fir-regoli u l-prattiki tal-kummerċ internazzjonali konvenzjonali.”

5. Il-produtturi (prinċipji)

5.1 Il-kummerċ ġust jiżgura li l-produtturi jithallsu tajjeb kemm jista' jkun, b'mod stabbli u li jkollhom dħul biżżejjed biex jgħixu sew, kif stipulat mill-organizzazzjonijiet tal-produtturi u t-trade unions f'kull reġjun u pajjiż ikkonċernat.

5.2 Il-prezz għandu jiġi ddeterminat skont il-medja tal-ispejjeż tal-produzzjoni, skont:

- il-hin imqatta' mill-forza tax-xogħol lokali, b'rata ta' hlas aġġustata biex tiżgura livell ta' għajxien deċenti;

⁽¹⁾ COM(2009) 215 finali.

— l-investimenti għal terminu ta' żmien medju jew twil mehtieġa sabiex jiġu rrispettati l-istandards ekonomiċi, ambjentali u soċjali tal-kummerċ ġust;

— analiżi tas-suq;

— l-għażliet ta' politika tal-maġġoranza ta' dawk involuti fil-kummerċ ġust: 60 % ta' finanzjament minn qabel għall-produtturi qabel il-hsad, relazzjoni stabbli bejn il-produtturi u d-distributuri biex jiġu żgurati l-postijiet fejn jinbieghu l-prodotti għall-produtturi u l-provvisti għad-distributuri.

5.3 Il-kummerċ ġust għandu jkollu ċerti rekwiżiti, bhall-proj-bizzjoni tal-isfruttament fix-xogħol, speċjalment dak li jinvolvi t-tfal, kif ukoll ir-rispett tal-istandards tal-Organizzazzjoni Dinjija tax-Xogħol (ILO), anke meta dan ma jkunx mitlub mil-liġijiet soċjali tal-pajjiż.

5.4 Il-kummerċ ġust jiżgura l-hlas parzjali minn qabel għall-prodotti tal-ikel sabiex il-produtturi jkunu jistgħu jiffinanzjaw il-materja prima.

5.5 Bla dubju l-proċess tal-manifattura tal-prodotti tal-ikel għandu jirrispetta l-ambjent, ir-riżorsi naturali u l-liġijiet fis-sehh tal-Unjoni Ewropea.

5.6 Minhabba l-kummerċ ġust, jinholqu impjiegi li huma soċjalment utli kemm 'il fuq kif ukoll 'l isfel fil-katina (u jwassal ukoll sabiex dawk l-aktar dgħajfa fis-soċjetà jergħu jsibu d-dinjità permezz tax-xogħol).

5.7 Il-kummerċ ġust jiżgura li ġenwinament ikun hemm traċċabbiltà u trasparenza totali, permanenti u pubblika tal-attivitajiet fl-istadji kollha tal-katina tal-proċess (kuntest, prezz, margni, eċċ.).

5.8 Permezz tal-kummerċ ġust għandha tinbet ekonomija bbażata fuq is-solidarjetà f'perspettiva ta' żvilupp sostenibbli.

5.9 Il-kummerċ ġust għandu jiġi ġġudikat biss fuq azzjonijiet u impenji preċiżi u mhux sempliċement fuq intenzjonijiet tajba.

5.10 Il-kummerċ ġust huwa mod stabbilit sew kif titnieda politika dinjija ġdida għall-ikel li tirrispetta d-drittijiet tal-bniedem.

6. Il-prodotti

6.1 Il-prodotti tal-ikel jiffurmaw il-biċċa l-kbira tad-dhul tal-kummerċ ġust. Fost dawn il-prodotti, il-kafé jiġi l-ewwel: prodotti oħra huma t-te, iċ-ċikkulata, il-frott imqadded, il-hwawar, ir-ross, iċ-ċereali, iz-zokkor, l-għasel u l-gamm. Dan l-aħħar dehru wkoll xi prodotti friski fis-suq iżda għandhom mhux mifruxa fin-netwerks tal-kummerċ ġust, minhabba li ma jmexxux daqshekk. Madankollu, qed naraw zieda qawwija fil-bejgħ tal-prodotti friski minn mindu l-koperattivi tal-konsumaturi u bejjiegha bl-imnut privati oħra bdew ibighu l-prodotti tal-kummerċ ġust.

6.2 Il-kummerċ ġust immirat biex jgħin itejjeb is-sitwazzjoni tal-produtturi ż-żgħar tal-pajjiżi li qed jiżviluppaw għandu jippermetti t-twaqqif ta' katini kumplessi tal-produzzjoni tal-ikel sabiex jinholqu impjiegi li huma soċjalment sostenibbli.

6.3 Il-kummerċ ġust għandu jkun jista' jifta' l-enfasi fuq il-htieġa li jiġu influwenzati parti ikbar mill-katini tal-produzzjoni biex dan il-proċess jingħata aktar importanza politika, filwaqt li jiġu rrispettati l-interessi tal-produtturi.

7. Pajjiżi ewlenin

7.1 Il-pajjiżi kollha involuti fil-produzzjoni agrikola tal-kummerċ ġust huma pajjiżi tan-Nofsinhar. Il-kummerċ ġust, permezz tat-trasparenza relattiva tal-proċess ta' negozjar tiegħu, xehet id-dawl fuq kemm parti żgħira biss mill-prezz li jhallas il-konsumatur tibbenefika lill-produttur (għal kull EUR 100 li jintefqu, EUR 20 biss jergħu jidhlu fl-ekonomija lokali) u liema ammont mill-valur miżjud (pereżempju fl-ipproċessar u l-bejgħ fil-hwienet) jibqa' fid-dinja żviluppata. Il-kwistjoni vera hawnhekk hija jekk il-kummerċ ġust huwiex kapaċi jwassal għal tibdil dejjiemi fir-regoli tal-kummerċ internazzjonali.

8. Leġislazzjoni jew ċertifikazzjoni

8.1 Il-Kumitat iħoss li ċ-ċertifikazzjoni toffri l-aħjar garanzija għall-konsumaturi. Iċ-ċertifikazzjoni hija proċess ta' verifika minn korpi indipendenti imparzjali akkreditat (wara proċess ta' akkreditazzjoni) li jiċċekkja jekk servizz, prodott jew proċess huwiex konformi mar-rekwiżiti mnizzla fil-htigijiet (dawn il-htigijiet jistgħu jorbtu legalment jew le). B'hekk, għalkemm iċ-ċertifikazzjoni u l-akkreditazzjoni t-tnejn huma proċeduri ta' verifika, l-akkreditazzjoni tiċċekkja l-hiliet filwaqt li ċ-ċertifikazzjoni tiċċekkja li jkunu qed jikkonformaw ma' sett ta' rekwiżiti. L-isfida tal-kummerċ ġust, u b'mod aktar globali, dik tal-konsum etiku, responsabbli u ċiviku, hija li jiġu ddefiniti l-mezzi kif dan is-suċċess jista' jiġi stabbilit sabiex:

- 1) jiġi ggarantiti t-trasparenza, il-vizibbiltà u l-fehim tal-mod kif jahdmu l-katini tal-kummerċ ġust. F'dan ir-rigward għandhom isiru kampanji ta' informazzjoni biex jiġi spjegat il-mod kif jahdem is-settur u l-isfidi tiegħu.
- 2) jiġi ggarantit li mix-xiri ta' prodott tal-ikel igawdu l-irhula u dawk li jgħixu fihom, kif ukoll l-iżvilupp tal-agrikoltura fil-pajjiżi li qed jiżviluppaw.

8.2 Għalhekk il-kummerċ ġust waqqaf sistemi ta' garanziji, iżda l-leġittimità tagħhom gejjja mill-fatt li dawn ġew innegojati u saru bl-involvement tad-diversi partijiet ikkonċernati.

— Is-sistema ta' garanzija mwaqqfa mill-FLO tiddefinixxi l-htigijiet li l-prodotti jridu jirrispettaw;

— Dawn il-htigijiet u l-qafas ta' referenza mwaqqaf mid-WFTO jindirizzaw il-prattiki tal-istrutturi involuti fil-kummerċ ġust.

8.3 L-FLO u d-WFTO qed jagħmlu hilitom biex jiżguraw li s-sistemi ta' garanzija tagħhom ikunu komplementari. Biex dan isehh iridu jsibu l-punti ta' konvergenza u ta' koerenza bejn iż-żewġ approċċi. Sal-lum, kulma sar f'dan l-istadju kien inventarju.

8.4 Dawn is-sistemi ta' verifika huma indispensabbli. Il-livell għoli tal-garanzija huwa essenzjali sabiex jiġi evitat it-tixrid ta' sistemi ta' legiżlazzjonijiet differenti fil-pajjiżi tat-Tramuntana u fl-interess tal-konsumaturi. Il-korpi tal-kummerċ ġust diġà waqqfu sett ta' rekwiżiti internazzjonali u qablu fuq Karta tal-Prinċipji tal-Kummerċ Ġust; huma jridu jkomplu jikkoperaw flimkien dwar sistema kongunta ta' ċertifikazzjoni għall-produtturi.

9. Il-kundizzjonijiet għall-ġajjnuna għall-iżvilupp

9.1 Il-kummerċ ġust jgħin biex jitnaqqas il-faqar filwaqt li jinżammu s-sisien tal-iżvilupp sostenibbli.

9.2 Il-politika barranija tal-Unjoni Ewropea tista' tippromovi l-iżvilupp tal-agrikoltura fil-pajjiżi li qed jiżviluppaw. L-appoġġ biex il-produtturi agrikoli żgħar jittejjgħu biex jibdew jagħmlu kummerċ ġust jista' jkun wiehed mill-kriterji għall-ghoti tassussidji, biex b'hekk isir kontribut għall-iżvilupp sostenibbli f'dawn il-pajjiżi.

10. L-isfidi tal-kummerċ ġust

10.1 Il-kummerċ ġust huwa bla dubju frott id-dinamiżmu kummerċjali, soċjali, edukattiv u politiku tal-atturi lokali u internazzjonali.

10.2 Il-kummerċ ġust huwa innovazzjoni soċjo-ekonomika, appoġġjata mis-soċjetà civili biex jinbidlu l-prattiki kummerċjali internazzjonali sabiex jikkunsidraw aktar l-aspett uman. Huwa għandu:

- iżomm l-influwenza li għandu fil-qasam tar-responsabbiltà soċjali korporattiva u ambjentali;
- jikkonsolida il-bażi soċjali tiegħu mat-trejdjunjins, l-assocjazzjonijiet tal-konsumaturi, l-ambjentalisti u l-koperattivi tal-produtturi lokali;

— ikabbar u jddiversifika s-suq tiegħu, peress li n-negozjanti għandhom b'żonn iwessgħu l-għażla ta' prodotti u n-networks tagħhom;

— jiżgura li l-produtturi jiehdu proporzjon ikbar tal-valur miżjud;

— jgħin lill-produtturi tan-Nofsinhar jorganizzaw lilhom infushom biex b'hekk ikollhom aktar indipendenza;

— jippromovi l-iżvilupp lokali u t-titjib tad-drittijiet fundamentali ekonomiċi, soċjali u kulturali;

— ikun jista' jtejjeb b'mod globali r-regoli u l-prattiki tal-kummerċ konvenzjonali.

11. "Ġust" għall-produtturi Ewropej ukoll?

11.1 Il-prodotti agrikoli kollha tal-kummerċ ġust joriġinaw minn pajjiżi li qed jiżviluppaw. Minkejja dan, xi prodotti bhaz-zokkor, l-inbid u l-banana jiġu prodotti wkoll mill-pajjiżi Ewropej bi standards soċjali hafna oghla, u dan ifisser li dawn jistgħu jkunu iktar għoljin minn prodott ċertifikat bit-tikketa tal-kummerċ ġust.

11.2 Sabiex tiġi evitata din is-sitwazzjoni delikata, jehtieg li tinholq organizzazzjoni internazzjonali tal-produtturi minn dawn is-setturi biex jiġu identifikati kompromessi li jaqblu lil kulhadd.

12. Il-kummerċ ġust, bażi għida għall-ekonomija

12.1 Hafna organizzazzjonijiet għad-drittijiet tal-bniedem jikkundannaw l-effetti tal-kummerċ internazzjonali (id-WTO).

12.2 Id-diversi atturi u partijiet involuti fil-kummerċ ġust jiddistingwu ruhhom fil-livell dinji permezz ta' differenzi kemm kwalitattivi kif ukoll kwantittativi. Wara kollox, hija l-hila tagħhom li jkopru l-firxa wiesgħa tal-kummerċ ġust li tagħti valur lil dan l-approċċ u li tiftah il-possibbiltà li dan ikollu impatt sinifikanti.

Brussell, 1 ta' Ottubru 2009

Il-President
tal-Kumitat Ekonomiku u Soċjali Ewropew
Mario SEPI

*Appendiċi I***Il-marġni tar-ritorn lill-produtturi meta mqabbel mal-kummerċ konvenzjonali**

Kummerċ	Kafè	Te darjeeling	Zokkor	Quinoa	Ross Basmati
Konvenzjonali	5 %	7 %	2,5 %	6,7 %	6,5 %
Ġust	17 %	9,5 %	3,8 %	8,5 %	9,5 %

Appendiċi II

Eżempju tal-mod kif jinqasam il-prezz tar-ross Tajlandiż tad-ditta Max Havelaar:

- 15 % l-produttur
- 26 % spejjeż tal-ipproċessar
- 2 % dazji
- 57 % spejjeż tal-ippakkjar u d-distribuzzjoni.

Opinjoni tal-Kumitat Ekonomiku u Soċjali Ewropew dwar “Id-dimensjoni tat-Tramuntana taż-żoni żvantaġġati” (opinjoni fuq inizjattiva proprja)

(2009/C 318/07)

Relatur: **is-Sur Kaul NURM**

Nhar is-26 ta' Frar 2009, b'konformità mal-Artikolu 29(2) tar-Regoli ta' Proċedura tiegħu, il-Kumitat Ekonomiku u Soċjali Ewropew iddeċieda li jhejji opinjoni fuq inizjattiva proprja dwar:

“Id-dimensjoni tat-Tramuntana taż-żoni żvantaġġati”

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-2 ta' Settembru 2009. Ir-relatur kien is-Sur Kaul NURM.

Matul il-456 sessjoni plenarja tiegħu li nżammet fit-30 ta' Settembru u l-1 ta' Ottubru 2009 (seduta tat-30 ta' Settembru), il-Kumitat Ekonomiku u Soċjali Ewropew adotta din l-opinjoni b'175 vot favur, vot kontra u 5 astensjonijiet.

1. Konklużjonijiet u rakkomandazzjonijiet

1.1 L-għanijiet tal-Politika Agrikola Komuni, li jinkludu s-sigurtà tal-provvista tal-ikel, għadhom importanti daqs kemm kienu fil-passat u jitolbu li l-biedja tibqa' tithares fl-Ewropa kollha inkluż fir-reġjuni tat-Tramuntana.

1.2 Din l-opinjoni tiffoka fuq il-karatteristiċi naturali, klimatiki u ġeografiki u l-problemi tar-reġjuni tat-Tramuntana tal-UE fejn il-biedja hija soġġetta għal ċerti limiti li timponi l-klima harxa u li jitolbu sforz u spejjeż iktar min-naha tal-bdiewa minn dak tal-kollegi tagħhom f'kundizzjonijiet agroklimatiċi iktar favorevoli.

1.3 L-ispejjeż tal-biedja fiż-żoni tat-Tramuntana huma oghla u l-produzzjoni hija konsiderevolment iktar baxxa minn tar-reġjuni li jinsabu f'żoni iktar vantaġġati. Il-futur tal-biedja f'dawn ir-reġjuni huwa inċert kemm minhabba l-profitt li dejjem jonqos kif ukoll minhabba l-motivazzjoni tal-bdiewa li qed tkompli tiddgħajef. Dan il-periklu jista' jiġi evitat permezz ta' strumenti adegwati tal-politika tal-agrikoltura.

1.4 Fir-reġjuni bi żvantaġġi naturali, l-art għandha tkompli tithaddem sabiex jithares il-pajsaġġ rurali tradizzjonali u jitharsu ż-żoni b'valur għoli ta' protezzjoni naturali. Dan jista' jsir permezz ta' hlas ta' kumpens għaž-żoni żvantaġġati bil-kundizzjoni li jinghata appoġġ iktar rigoruż u effiċjenti minn qabel lir-reġjuni fl-ikbar periklu li l-art agrikola tagħhom ma tibqax tithaddem.

1.5 Barra milli jiġu stabbiliti kriterji ġodda li jiddefinixxu r-reġjuni bi żvantaġġi naturali, jehtieg li neżaminaw mill-ġdid il-prinċipji tal-finanzjament ta' din l-inizjattiva sabiex inkunu

nistgħu niksbu effetti konkreti u pożittivi. Possibbiltà li tista' tiġi kkunsidrata hija li l-hlas ta' kumpens għaž-żoni żvantaġġati jiġi integrat fl-ewwel pilastru tal-PAK. Is-sistema attwali fejn il-hlas dirett huwa bbażat fuq il-livelli storiċi tal-hsad tiffavorixxi lill-bdiewa taż-żoni iktar vantaġġati. Il-hlas ta' kumpens ma jikkompensax biżżejjed il-kundizzjonijiet li jiżvantaġġaw il-produzzjoni fiż-żoni bi żvantaġġi naturali.

1.6 Fil-futur, huwa u jiġi kkalkulat il-hlas ta' appoġġ għaž-żoni żvantaġġati, għandhom jitqiesu l-ispejjeż involuti kollha li kien hemm b'żonn f'kull reġjun individwali sabiex jinghelbu l-iżvantaġġi naturali u l-kundizzjonijiet li jiżvantaġġaw il-produzzjoni kollha. Iktar ma jkunu hżiena l-kundizzjonijiet naturali, iktar għandu jkun oghla l-hlas ta' kumpens. Madanakollu jehtieg li jiġu stabbiliti wkoll il-limiti massimi u minimi.

1.7 Huma u jiġu stabbiliti l-iżvantaġġi naturali m'għandhiex titqies biss it-temperatura globali pożittiva matul il-perijodi tal-veġetazzjoni, iżda għandha titqies ukoll it-temperatura globali negattiva tal-perijodi tax-xitwa tar-reġjun partikolari.

1.8 Iż-żoni tat-Tramuntana jinsabu 'l bogħod mis-swieq il-kbar tal-Ewropa. Ir-reġjuni rurali tat-Tramuntana għandhom densità tal-popolazzjoni baxxa hafna u l-art agrikola tagħhom hija frammentata. Dawn l-elementi jżidu l-ispejjeż tal-produzzjoni tal-biedja. Sabiex ma tkomplix tonqos il-popolazzjoni f'dawn iż-żoni u sabiex il-biedja tinzamm hajja hemm b'żonn ta' hlas ta' kumpens mill-fondi għaž-żoni żvantaġġati. Għalhekk il-KESE jirrakkomanda li d-densità baxxa tal-popolazzjoni titqies ukoll huma u jiġu stabbiliti l-kriterji li jiddefinixxu r-reġjuni żvantaġġati u għandhom jiġi stabbiliti kriterji addizzjonali li jappoġġjaw il-biedja fiż-żoni mimlija foresti.

1.9 Il-KESE jirrakkomanda li huma u jtfasslu u jiġu stabbiliti l-kriterji tad-definizzjoni l-għdida tar-reġjuni żvantaġġati (iż-żoni bi żvantaġġi naturali), għandhom jitqiesu l-karatteristiċi naturali, klimatiċi u soċjoekonomiċi taż-żoni tat-Tramuntana li jissemmew f'din l-opinjoni. Possibbiltà tista' tkun li dawn iż-żoni jiġu definiti bħala żoni speċjali bħar-reġjuni muntanjużi.

2. L-isfond

2.1 Il-Kumitat Ekonomiku u Soċjali Ewropew diġà indirizza l-kwistjoni taż-żoni żvantaġġati f'opinjonijiet preċedenti tiegħu ⁽¹⁾.

2.2 Fil-21 ta' April 2009, il-Kummissjoni Ewropea ppubblikat il-Komunikazzjoni tagħha COM(2009) 161 finali fejn tipproponi li tbiddel il-prinċipji li jiddefinixxu ż-żoni żvantaġġati u li tistabbilixxi kriterji għodda. Fost affarijiet oħra, il-Kummissjoni tipproponi li dawn iż-żoni jibdwu jissejju "żoni bi żvantaġġi naturali". Il-KESE jilqa' dan l-approċċ għid.

2.3 Is-suq uniku tal-UE jggarantixxi l-moviment hieles tal-oġġetti u s-servizzi, għalhekk, fil-perijodu fit-tul, il-produzzjoni agrikola fir-reġjuni tat-Tramuntana, fejn l-ispejjeż għal kull unità huma oghla, ma tistax tkompli għaddejja mingħajr appoġġ speċjali. Dan jolqot is-sostenibbiltà soċjali u ekoloġika u l-bijodiversità ta' dawn iż-żoni b'mod negattiv.

2.4 Ir-regoli li japplikaw għar-reġjuni żvantaġġati u l-effetti tagħhom iwarjaw minn Stat Membru għal iehor. Peress li tintuża firxa shiha ta' kriterji, ir-regoli attwali dwar is-sussidji għar-reġjuni żvantaġġati ma jqisux biżżejjed il-kundizzjonijiet speċifiċi tal-produzzjoni li jirriżultaw mill-karatteristiċi naturali u klimatiċi u b'riżultat ta' dan, dawn il-kundizzjonijiet jiġu kkompensati b'mod inadegwat u sproporzjonat.

2.5 Fuq perijodu fit-tul, is-sigurtà tal-provvista tal-ikel tal-Ewropa u tad-dinja tirrikjedi tradizzjoni tal-biedja hajja fir-reġjuni tat-Tramuntana tal-Unjoni Ewropa fejn, b'riżultat tat-tishin globali, il-klima mistennija titjieb matul il-hamsin u l-mitt sena li ġejjin. B'riżultat ta' dan, ir-reġjuni tan-Nofsinhar ser jinxfu u l-produzzjoni agrikola fl-Ewropa x'aktarx ser ikollha timxi lejn it-Tramuntana.

3. Il-karatteristiċi naturali u klimatiċi partikolari tar-reġjuni tat-Tramuntana, harsa ġenerali lejn il-problemi u ġustifikazzjoni tat-trattament speċjali ta' dawn ir-reġjuni

3.1 Il-biedja fir-reġjuni tat-Tramuntana tal-Unjoni Ewropea tvarja minn dik taċ-ċentru u n-Nofsinhar tal-kontinent. Il-perijodu tal-veġetazzjoni huwa hafna iqsar bħalma huma l-perijodi ta' temperaturi li jippermettu t-tkabbir tal-uċuħ tar-raba', filwaqt li l-umdità hija eċċessiva matul il-biċċa l-kbira tas-sena. L-ammont ta' xita ta' matul is-sena jvarja minn perijodu għal iehor: fir-rebbiegħa u s-sajf, meta jinbtu u jikbru l-pjanti ma tagħmilx biżżejjed xita, filwaqt li fil-harifa tagħmel hafna xita

u jkun diffiċli li l-hsad isir fil-hin, u dan jolqot ukoll il-kwalità tiegħu.

3.2 Ix-xtiewi twal u b'riżultat ta' dan il-ġlata tal-hamrija għandhom effett konsiderevoli fuq il-biedja fir-reġjuni tat-Tramuntana. It-temperaturi jistgħu jinżlu għal saħansitra -40 °C. Il-penetrazzjoni tal-ġlata fil-hamrija ssehh f'temperaturi taht iż-zero u l-fond tas-silġ pereżempju fil-Latvja u fl-Estonja jista' jammonta għal madwar metru, u fit-Tramuntana tal-Finlandja u l-Isvezja anki madwar żewġ metri. Il-proċessi li jwasslu biex jinhall is-silġ u l-ġlata ta' fuq il-hamrija huma twal u iebsin u jittardjaw iż-żriġ tar-rebbiegħa u l-bidu tal-perijodu tal-veġetazzjoni. Dejjem skont il-latitudni u d-distanza mill-baħar, iż-żriġ tar-rebbiegħa fiż-żoni tat-Tramuntana jsehh bejn l-aħhar ta' April u nofs Gunju. Għalhekk huma u jtfasslu l-kriterji tad-definizzjoni taż-żoni żvantaġġati għandha tiġi kkunsidrata t-temperatura globali negattiva tar-reġjun partikolari.

3.3 Il-kostruzzjoni tal-bini f'dawn ir-reġjuni titlob spejjeż oghla għax il-pedamenti jridu jkunu iktar fondi mill-ġlata, il-pajpijiet tal-ilma u l-kanali jridu jgħaddu minn taħtha u l-hitan ta' barra tal-bini jridu jiġu iżolati wkoll. Barra minn hekk, it-tishin tal-bini fix-xitwa u t-tnehhija tas-silġ jirrikjedu spejjeż sostanzjali oħra.

3.4 B'riżultat tal-fatt li s-saff tal-hamrija fiż-żoni tat-Tramuntana ifforma f'perijodu qasir li beda wara tmiem l-era glaċjali, huwa iktar irqiq u l-hamrija għandha kwalità u tessitura differenti: normalment il-hamrija ta' dawn iż-żoni tkun imxarrba, f'ċertu partijiet magħmula minn ġebel, taflja u ramlija hafna u mimlija pit. Sabiex din it-tip ta' hamrija tkun tista' jittejjeb, iridu jiġu investiti somom kbar b'mod partikolari biex jiġu installati u miżmuma sistemi tad-dranaġġ tal-ilma kif ukoll biex jintefa' fih il-ġir.

3.5 Ir-reġjuni tat-Tramuntana huma kkaratterizzati minn strutturi tal-wieċ magħmula minn għoljiet u fframmentati b'riżultat tal-fenomeni glaċjali u hawn jiddominaw foresti fqar, art mistgħadra u ambjent naturali iehor. Għalhekk l-ghelieqi tajbin għall-biedja huma fframmentati, żgħar u mxerrda. F'hafna żoni id-daqs medju ta' għalqa ta' intrapriża agrikola huwa inqas minn ettaru u l-ghelieqi l-oħra huma mxerrda fil-foresti, 'il bogħod hafna mid-dar tar-razzett. Għalhekk l-użu ta' magni ikbar u iktar effiċjenti mhuwiex possibbli u fl-istess waqt jiżdiedu l-ispejjeż tal-produzzjoni tal-biedja u t-trasport (fil-farm stess). Żvantaġġi naturali bħal dawn ma jistgħux jiġu kkompensati permezz ta' rikors għal uċuħ tar-raba' oħra jew mezz oħra li jżidu l-effiċjenza tagħha. Għalhekk jehtieġ li japplikaw il-kriterji addizzjonali li jqisu l-iżvantaġġi naturali taż-żoni mimlija foresti. Wiehed mill-kriterji jista' jkun l-ammont ta' art agrikola għal kull ettaru. Wahda mill-miżuri favur iż-żoni żvantaġġati għandha tkun ukoll il-kompens talmiżuri addizzjonali tat-trasport li ggarra l-intrapriża agrikola f'dawn iż-żoni.

⁽¹⁾ ĠU C 318, 23.12.2006, p. 86; ĠU C 44, 16.2.2008, p. 56 u ĠU C 120, 16.5.2008, p. 47.

3.6 Id-densità tal-popolazzjoni fiż-żoni rurali tar-reġjuni tat-Tramuntana hija baxxa hafna. Bl-eċċezzjoni tal-irhula l-kbar, id-densità tal-popolazzjoni hija ta' 10 abitanti ghal kull kilometru kwadru. Dan l-ammont jinżel ghal inqas minn tliet abitanti fiż-żoni remoti. Dan johloq spejjeż tat-trasport gholja kemm fil-produzzjoni tal-biedja kif ukoll sabiex jiġi żgurat aċċess għall-faċilitajiet pubbliċi u privati. Fis-seklu 20, il-mekkanizzazzjoni gabet magħha zieda kbira fil-produzzjoni tax-xogħol fit-Tramuntana tal-Ewropa u ntilef hafna xogħol fiż-żoni rurali. Id-densità baxxa tal-popolazzjoni u s-servizzi li rriżultat minn dan bdiet issir raġuni għalfejn jitleq n-nies miż-żoni rurali fejn hafna abbandunaw il-biedja u ma kienx hemm ġenerazzjoni żagħżugħa biex tiehu l-irziezet taht idejha hi. Madanakollu, flimkien mal-foresterija u t-turiżmu, il-biedja hija l-pedament ekonomiku u soċjali tal-ħajja rurali fil-pajjiżi tat-Tramuntana. Il-komunitajiet rurali huma hafna iżgħar u għalhekk l-ispejjeż tas-servizzi pubbliċi għal kull ras pereżempju għall-iskejjel u l-edukazzjoni informali huma hafna oghla. Fiż-żoni rurali b'densità tal-popolazzjoni baxxa l-ħajja hija iktar gholja għax il-ftit abitanti jiffurmaw kljentela żgħira ta' nies li jikkunsmaw l-oġġetti u s-servizzi. Iż-żoni remoti tar-reġjuni tat-Tramuntana huma wisq 'il bogħod miċ-ċentri l-kbar biex in-nies ikunu jistgħu jivvjaġġaw biex imorru jahdmu fiċ-ċentru ta' kuljum jew għas-servizzi li jiġu b'żonn. Wahda mill-miżuri favur iż-żoni żvantaġġati għandha tkun il-kumpens tal-ispejjeż addizzjonali tat-trasport miċ-ċentri (is-suq) għall-intrapriżi agrikoli remoti.

3.7 Iktar ma joqogħdu ftit nies fiż-żoni rurali iktar issir gholja hajjithom għax ikunu jridu jkopru iktar distanzi biex ikollhom aċċess għall-oġġetti, is-servizzi, il-kura tas-saħħa, l-edukazzjoni eċċ. Għalhekk iż-żamma u l-holqien tax-xogħol fil-biedja u setturi oħra fiż-żoni b'densità tal-popolazzjoni baxxa huma importanti hafna. Irid isir sforz kemm min-naħa tal-Politika Agrikola Komuni kif ukoll min-naħa tal-politika reġjonali sabiex dan isehh. L-implimentazzjoni ta' din il-politika b'suċċess ser tiddetermina jekk jistax jinstab bilanċ bejn il-migrazzjoni rurali-urbana, jekk it-tluq tan-nies miż-żoni rurali jistax jieqaf u jekk in-nixfa ekonomika u soċjali fir-reġjuni periferali tistax tispiċċa. Għas-sigurtà tal-Unjoni Ewropea kollha importanti li ma tkomplix tonqos il-popolazzjoni ta' dawn iż-żoni li jiffurmaw il-fruntieri tal-UE.

3.8 Il-foresti u l-art mistgħadra tar-reġjuni tat-Tramuntana flimkien ma' firxa estensiva ta' art agrikola u l-ekosistemi seminaturali huma sorsi ta' diversità naturali u tal-ispeċi. Apparti dan, ir-reġjuni tat-Tramuntana jservu ta' post fejn ibejtu miljuni ta' għasafar tal-passa li jfittxu l-ikel tagħom fl-għelieqi u l-megħrat naturali ta' dawn l-inħawi.

3.9 B'riżultat tal-iżvantaġġi nautrali u l-ispejjeż tat-trasport marbuta mal-frammentazzjoni tal-art agrikola u d-densità tal-

popolazzjoni baxxa, il-qliġ mill-intrapriżi agrikoli fiż-żoni tat-Tramuntana huwa iktar baxx u d-dhul iġġenerat jerġa' iktar baxx. Dan jispjega l-hlasijiet diretti baxxi li għadhom japplikaw s'issa taht l-ewwel pilastru tal-PAK. Fir-reġjuni tat-Tramuntana bi żvantaġġi naturali, it-thaddim tal-art agrikola, il-produzzjoni sostenibbli tal-ikel u l-harsien tal-pajsaġġ naturali jistgħu jinkisbu biss jekk il-bdiewa jkollhom garanzija ta' qliġ komparabbli ma' dak tal-kollegi tagħhom f'żoni iktar favorevoli. Jekk dan ma jkunx il-każ, in-nies se jitleq mill-irhula, l-art agrikola ma tibqax tithaddem, l-art li kienet tintuża għall-mergħa u għall-biedja titwarrab u ma tibqax produttiva. Il-KESE jissuġġerixxi lill-Kummissjoni Ewropea li tistudja l-karatteristiċi tar-reġjuni tat-Tramuntana biex fejn ikun hemm b'żonn dawn iż-żoni jiġu definiti bħala żoni speċjali bħar-reġjuni muntanjużi.

3.10 L-iżvantaġġi naturali jvarjaw minn reġjun għal ieħor kemm fit-tip kif ukoll fil-firxa tagħhom. Għalhekk fil-futur, huwa u jiġi kkalkulat il-hlas ta' appoġġ għaž-żoni żvantaġġati, għandhom jitqiesu l-ispejjeż involuti kollha li kien hemm b'żonn f'kull reġjun individwali sabiex jingħelbu l-iżvantaġġi naturali u l-kundizzjonijiet li jiżvantaġġaw il-produzzjoni kollha. Iktar ma jkun hżiena l-kundizzjonijiet naturali, iktar għandu jkun oghla l-hlas ta' kumpens. Madanakollu jehtieġ li jiġu stabbiliti wkoll il-limiti massimi u minimi.

4. Il-limiti naturali għall-biedja tal-hrit, harsa lejn il-problemi prinċipali u ġustifikazzjoni tat-trattament speċjali ta' dawn iż-żoni

4.1 Ix-xtiewi kiesha, il-perijodi tal-veġetazzjoni qosra, it-temperatura globali effettiva baxxa u x-xita, li titlob investiment kbir fis-sistemi tad-dranaġġ tal-ilma, kollha jolqtu l-biedja tal-hrit. Dejjem skont il-materjal li jintuża, is-sistemi tad-dranaġġ għandhom hajja ta' madwar hamsin sena u wara jkun jridu jinbidlu. Barra minn hekk, kull sena dawn jirrikjeđu spejjeż addizzjonali għall-kura u l-manutenzjoni. Sabiex il-hamrija mxarbbha tkun tista' tiġi kkultivata hemm b'żonn tal-installazzjoni u l-manutenzjoni tas-sistemi tad-dranaġġ.

4.2 Il-hamrija taż-żoni tat-Tramuntana hafna drabi tkun aċiduża minhabba l-blat tal-qiegh kristallin jew ramli. Sabiex jiġi kkultivati, dawn l-għelieqi jirrikjeđu l-ġir kull sitta jew tmien snin. Dan jinvolvi spejjeż li ma jeżistux fiż-żoni fejn il-pH tal-hamrija huwa newtrali. Dan il-proċess ma jsirx biex titejjeb il-fertilità tal-hamrija. Il-ġir huwa sempliciment indispensabbli għall-kultivazzjoni tal-hamrija aċiduża u sabiex din tithares minn żvantaġġi naturali permanenti. Fil-fehma tal-KESE, il-problema tal-hamrija aċiduża għandha titqies iktar minn qabel hija u tiġi stabbilita d-definizzjoni taż-żoni żvantaġġati u huma u jitfasslu l-kriterji l-godda.

4.3 Fir-reġjuni tat-Tramuntana, iċ-ċereali li jinhasdu jridu jitnixxfu f'magni speċjali għax hafna drabi l-kontenut tal-ilma li jżommu fihom jammonta għal madwar 30 %. Sabiex ikunu jistgħu jinħażnu, dan l-ammont irid jinżel għal bejn 12 % u 14 %. Il-kostruzzjoni tal-magni biex inixxfu iċ-ċereali titlob investimenti kbar u l-enerġija li tintuża għat-tnixxif hija sors ta' spejjeż addizzjonali oħra. L-ispejjeż involuti għall-magni u l-facilitajiet tat-tnixxif jistgħu jitilgħu għal madwar EUR 300 000 u kull installazzjoni għandha hajja ta' bejn għaxar u hmistax-il sena, skont kemm tintuża. Skont id-data li taw l-intrapriżi agrikoli, l-ispiża medja għat-tnixxif tammonta għal bejn EUR 20 u EUR 25 għal kull tunnellata minkejja li l-ammont ta' ilma fiċ-ċereali u l-enerġija li tintuża għat-tnixxif tinbidel minn sena għall-oħra. B'rendiment medju ta' madwar tlieta jew erba' tunnellati għal kull ettaru fir-reġjuni tat-Tramuntana, dan iżid l-ispejjeż tal-produzzjoni b'bejn EUR 60 u EUR 100 għal kull ettaru.

4.4 L-uċuħ tar-raba' li jiġu kkultivati jridu jkunu reżistenti għall-kesha u għall-ġlata ta' mal-lejl, kundizzjoni li tkompli sa Gunju. B'riżultat ta' dan il-hsad ikun iżgħar. Il-perijodi iqsar ta' veġetazzjoni ma jippermettux il-kultivazzjoni ta' varjazzjonijiet li jitolbu iktar żmien, li jikbru iktar f'temperaturi oghla, kemm ta' matul il-ġurnata kif ukoll ta' matul il-lejl u li jistgħu jghinu sabiex inaqqsu l-ispejjeż tat-trobbija tal-bhejjem tal-fart. Għalhekk f'dawn ir-reġjuni l-bhejjem jieklu l-haxix tal-hażna li huwa iktar oghli mill-qamhirrun.

4.5 Il-ġlata ta' mal-lejl thedded b'mod partikolari il-kultivazzjoni tas-siġar tal-frott, tal-frott żgħir u l-haxix. Mill-inqas darba kull għaxar snin, il-perijodi tat-tinwir jesperjenzaw ġlata ta' mal-lejl tant kiefra li teqred il-hsad kollu. Minkejja li jeżistu diversi modi ta' kif tista' tiġi evitata hsara bħal din, bħal pereżempju permezz tat-tisqija bil-friefet, smokescreens u "kutri" għal kontra l-ġlata, dawn il-metodi jinvolvu iktar spejjeż u xogħol.

4.6 Minhabba l-perijodi ta' veġetazzjoni qosra, il-hidma fl-ghelieqi trid issir f'qasir żmien. Dan jirrikjedi ammont ikbar ta' magni li jżid l-investment medju għal kull ettaru.

5. Il-limiti naturali għat-trobbija tal-bhejjem, harsa lejn il-problemi prinċipali u għustifikazzjoni tat-trattament speċjali ta' dawn iż-żoni

5.1 Fit-Tramuntana, il-bhejjem jirgħu għal perijodu iqsar (minn nofs Mejju sal-aħħar ta' Settembru) għalhekk irid jinħażen hafna għalf għax-xitwa u dan iżid l-ispejjeż tal-produzzjoni. Barra minn hekk ikunu jridu jinbnew imħażen speċjali għall-għalf. Hafna drabi, minhabba l-kundizzjonijiet klimatiċi, il-haxix ma jkunx jista' jibda jinħasad fil-hin u b'hekk jonqos il-valur sustanzjuż tiegħu. Xita frekwenti matul il-hsad tas-silla jew il-haxix tista' twassal għal deterjorament tal-kwalità tal-għalf.

5.2 L-ispejjeż tal-bini u l-facilitajiet għat-trobbija tal-annimali huma oghla f'dawn ir-reġjuni minn ta' daww fejn il-klima hija iktar shuna għax il-pedamenti tagħhom iridu jkunu iktar fondi mis-saff tal-ġlata u l-pajpijiet tal-ilma u l-kanali jridu jgħaddu minn taht il-ġlata (pereżempju fl-Estonja fond ta' mill-inqas 1,2 metri).

5.3 Barra minn hekk sabiex il-btiehi tal-irziezet u t-toroq li jużaw jitnaddfu mis-silġ hemm bżonn li jsiru iktar spejjeż. L-uċuħ tat-toroq iridu jinbidlu kull 5 jew 10 snin minhabba l-hsara tal-ġlata. Id-densità baxxa tal-popolazzjoni tfisser li l-pajpijiet tat-Tramuntana jkollhom toroq fejn il-wiċċ ma jkunx mahdum, jiġifieri jkun tat-trab jew żrar. Sabiex jinżammu u jittejbu dawn ir-rotot hemm bżonn ta' finanzi addizzjonali, b'mod partikolari sabiex jitharsu mill-hsara fir-rebbieġha u għall-prevenzjoni tat-trab fis-sajf.

5.4 L-ispejjeż tal-produzzjoni għal kull kilo halib huma iktar għolja fiż-żoni b'densità tal-popolazzjoni baxxa minn taż-żoni fejn jghixu iktar nies u l-biedja hija intensiva għax id-distanzi involuti fit-trasportazzjoni tal-halib huma itwal. F'uħud mill-gżejjer tal-baħar u l-gżejjer interni pereżempju, il-produzzjoni tal-halib m'għadhiex issehh għax minhabba l-ispejjeż tat-trasport ma baqgħitx iġġib qligh. Fattur ieħor li jżid l-ispejjeż f'dawn iż-żoni huwa t-trasport ta' oġġetti bżonjużi għall-biedja lejn l-intrapriżi agrikoli.

6. Il-preservazzjoni tal-irziezet u tal-hajja rurali fir-reġjuni tat-Tramuntana għandha sinifikat għall-Ewropa kollha

Il-preservazzjoni tal-biedja u l-isforzi sabiex ma tkomplix tonqos il-popolazzjoni fiż-żoni rurali tar-reġjuni tat-Tramuntana huma fatturi importanti għall-Ewropa kollha għaliex ser jikkontribwixxu sabiex:

- il-popolazzjonijiet ta' dawn ir-reġjuni jkollhom il-prodotti tal-ikel lokali tagħhom u sabiex fil-każ tat-tishin globali l-UE jkollha provvista tal-ikel sigura;
- jinżammu x-xogħlijiet u b'hekk ma tkomplix tonqos il-popolazzjoni fiż-żoni rurali;
- titħares u f'hafna każijiet anki tizdied id-diversità bijoloġika;
- il-pajsaġġ jibqa' aċċessibbli u attraenti għat-turisti u l-industrija tad-divertiment u
- tiġi żgurata s-sigurtà taż-żoni fil-fruntieri tal-UE.

Brussell, 30 ta' Settembru 2009.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “Nippromovu l-politiki u l-programmi fil-qasam tal-effiċjenza fl-użu tal-enerġija fil-livell tal-utenti finali” (opinjoni fuq inizjattiva proprja)

(2009/C 318/08)

Relatur: **is-Sur CAPPELLINI**

Nhar l-10 ta' Lulju 2008, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jfassal opinjoni fuq inizjattiva proprja dwar:

“Nippromovu l-politiki u l-programmi fil-qasam tal-effiċjenza fl-użu tal-enerġija fil-livell tal-utenti finali” (opinjoni fuq inizjattiva proprja).

Is-Sezzjoni Speċjalizzata għat-Trasport, l-Enerġija, l-Infrastruttura u s-Soċjetà tal-Informazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-8 ta' Settembru 2009. Ir-relatur kien is-Sur CAPPELLINI.

Matul l-456 sessjoni plenarja tiegħu li nżammet fit-30 ta' Settembru u l-1 ta' Ottubru 2009 (seduta tal-1 ta' Ottubru), il-Kumitat Ekonomiku u Soċjali Ewropew adotta din l-opinjoni b'126 vot favur u 2 astensjonijiet.

1. Konklużjonijiet u rakkomandazzjonijiet

1.1 Il-Kumitat Ekonomiku u Soċjali Ewropew (KESE) kien involut fl-ahhar konsultazzjoni dwar id-diversi temi tal-politiki Ewropej fil-qasam tal-effiċjenza fl-użu tal-enerġija u l-varji dimensjonijiet tagħhom (id-dimensjoni esterna, l-isfidi relatati mal-enerġija fuq perijodu qasir u fit-tul, il-politiki dwar il-provvista u s-sigurtà tal-enerġija), fil-kuntest ta' politika tal-enerġija ekonomikament vijabbli u sostenibbli. Jenfasizza l-importanza li jiġu promossi u msahha r-riżultati miksuba waqt il-ġranet iddedikati għall-effiċjenza fl-użu tal-enerġija organizzati mill-KESE b'kollaborazzjoni mal-atturi kkonċernati kollha, l-utenti finali u l-Istati Membri. Fid-dawl ta' dawn il-kunsiderazzjonijiet, il-KESE jistieden lill-Kummissjoni Ewropea u lill-Parlament il-gdid jaġixxu bis-shih fuq ir-rakkomandazzjonijiet li diġà hareġ fl-opinjoni preċedenti tiegħu ⁽¹⁾.

1.2 Barra minn hekk, il-Kumitat iqis li l-implimentazzjoni ta' politika tal-enerġija li tippromovi l-effiċjenza u t-teknoloġiji “nodfa” l-godda tista' tkun soluzzjoni mhux biss għall-kwistjoni ambjentali iżda wkoll għat-tnaqqis tad-dipendenza fil-provvista tal-enerġija u saħansitra sabiex jiġu ffaċċjati l-ispejjeż għoljin tal-materja prima u l-konsegwenzi tagħhom fuq l-utenti finali.

Il-KESE jirrakkomanda li jissahhu l-isforzi favur il-partecipazzjoni sistematika tal-utenti finali (u b'mod speċjali tal-konsumaturi u l-intrapriżi ż-żgħar) fil-kuntest tar-ristrezzjonijiet il-godda stabbiliti mill-Kunsill Ewropew f' Marzu 2007 u tal-miżuri li għandhom l-għan li jtaffu l-kriżi ekonomika attwali.

1.3 Il-KESE huwa tal-fehma li s-shubija soċjali Ewropea u nazzjonali tista' twitti t-triq għal involviment akbar tal-konsumaturi finali tal-enerġija, b'mod partikolari l-intrapriżi ż-żgħar, l-organizzazzjonijiet tagħhom, is-shubijiet bejn is-settur pubbliku u dak privat fil-livell lokali u l-kooperattivi. Dan iwassal għal kontribut aktar b'sahhtu għall-ksib tal-oġġettivi Ewropej fil-qasam tal-effiċjenza fl-użu tal-enerġija u tal-ekonomija ekolo-

ġika. Dan l-impenn, jekk jiġi inidirizzat fl-ambitu l-aktar adattat bħal pereżempju l-aġenda tad-djalogu soċjali Ewropew inkluż fil-livell settorjali, jista' jikkontribwixxi b'mod effettiv għal zieda fl-impjiegi u għall-holqien ta' professjonijiet ikkwalfikati godda marbuta mas-settur tal-enerġija u mat-tixrid ta' servizzi godda.

1.4 Il-KESE jemmen li l-għażla li tissahhah id-dimensjoni Ewropea tal-politiki tal-enerġija għandha thegġeg ukoll, kemm fis-suq intern kif ukoll fis-swieq nazzjonali, it-tishih ta' strateġija ta' żvilupp sostenibbli kif ukoll kooperazzjoni xjentifika u teknoloġika usa' li tagħti hajja għida lill-investment pubbliku u privat u tinkludi forum ta' “kooperazzjoni msahha” bejn l-Istati Membri tal-UE.

1.5 Il-Kumitat jesprimi d-dispjaċir u t-thassib tiegħu dwar in-nuqqas ta' informazzjoni u ta' data omoġeni u dettaljati dwar l-effiċjenza tal-enerġija fl-użu finali. Minhabba dan in-nuqqas huwa diffiċli li jiġu stabbiliti indikaturi li jkunu statistikament “sodi” u armonizzati, b'mod partikolari minhabba n-nuqqas ta' data storika fil-livell Ewropew aċċessibbli għall-utenti finali.

Il-KESE jtenni t-thassib tiegħu dwar il-fatt li l-Istati Membri naqsu milli jfasslu fiż-żmien mixtieq il-Pjan ta' Azzjoni Nazzjonali tagħhom għall-Effiċjenza fl-Użu tal-Enerġija (NEEAP), skont ma kien mitlub fid-Direttiva kkonċernata.

1.6 Barra minn hekk, il-KESE jqis li, biex fil-livell nazzjonali tithegġeg implimentazzjoni kompleta, omoġenja u aktar rigoruza tal-politiki Ewropej fil-qasam tal-effiċjenza fl-użu tal-enerġija, jehtieg minnufih li, b'kollaborazzjoni mal-Kummissjoni Ewropea u l-Istati Membri u wara konsultazzjoni sistematika mal-korpi li jirrappreżentaw lill-utenti finali, tinholq sistema Ewropea ta' monitoraġġ aċċettata li tkun ġusta u li tippermetti li l-kontijiet tal-enerġija jkunu jistgħu jinqraw u jitqabblu faċilment.

⁽¹⁾ ĠU C 77, 31.3.2009, p. 54; ĠU C 175, 28.7.2009, p. 87; ĠU C 228, 22.9.2009, p. 84; ĠU C 182, 4.8.2009, p. 8.

1.7 Barra minn hekk, il-KESE jqis li biex tittejjeb l-implimentazzjoni tal-politiki Ewropej fil-qasam tal-effiċjenza fl-użu tal-enerġija, jehtieg li jissahhah l-aspett settorjali tagħhom sabiex ikunu jistgħu jwettqu aktar attivitajiet ta' segwitu u jtejbu l-analizi tal-impatt tagħhom. Fil-fatt, il-politiki tal-enerġija għandhom impatt differenti skont it-tip ta' attività ekonomika, kemm fil-każ ta' intrapriżi li jikkunsmaw l-enerġija (l-isfidi li jiffaċċjaw dawn l-intrapriżi jvarjaw skont il-livelli ta' konsum, it-tip ta' proċessi, eċċ.) kif ukoll fil-każ ta' intrapriżi li joperaw fid-diversi setturi tal-qasam tal-enerġija (pereżempju manifatturi u installaturi ta' impjanti, fornituri tas-servizzi tal-enerġija, kumpaniji li joperaw fis-settur tal-bini, eċċ.), li għandhom potenzjal qawwi għall-iffrankar tal-enerġija li għadu ma ġiex sfruttat.

1.8 Barra minn hekk, il-KESE jemmen li l-programmi Ewropej, bhall-Programm Qafas għall-Kompetittività u l-Innovazzjoni (CIP) u Enerġija Intelligenti għall-Ewropa (IEE), fost oħrajn, għandhom jiġi ssemplifikati minnufih. L-utenti finali għandhom jiġu involuti aktar f'dawn il-programmi u l-miżuri tagħhom għandhom ikunu aktar koerenti u integrati, bhal fil-każ tal-programm ECAP. Għaldaqstant, ġie propost li jitnieda programm integrat ġdid bil-ghan li jkun hemm koordinazzjoni aħjar tal-attivitajiet għall-benefiċċju tal-utenti finali.

Il-KESE jistieden lill-UE, lill-Istati Membri u lill-intrapriżi jinvestu biżżejjed riżorsi fir-riċerka applikata u fit-trasferiment tagħha lejn l-utenti finali, fil-ksib ta' ffrankar permezz tal-użu tat-teknoloġiji l-ġodda tal-informazzjoni u l-komunikazzjoni (ICT) fil-professjonijiet tekniċi u daww li jiddependu mit-teknoloġija avvanzata, kif ukoll fl-iżvilupp u fl-innovazzjoni fil-qasam tal-enerġija u jirrakkomanda kooperazzjoni internazzjonali usa' f'dan is-settur.

1.9 Il-KESE jemmen li l-UE għandha tadotta minnufih politiki u strumenti fiskali u ta' aċċess għall-kreditu maħsuba biex jagħtu appoġġ lill-iffrankar tal-enerġija, li jgħinu lill-utenti finali kollha, b'mod partikolari lill-SMEs u s-shubijiet bejn is-settur pubbliku u dak privat, li, individwalment jew kollettivament, jużaw mudelli ta' produzzjoni aktar effiċjenti u sostenibbli.

Il-KESE huwa konxju tal-fatt li l-edukazzjoni u t-taħriġ jaqdu rwol kruċjali biex titrawwem kultura tal-effiċjenza fl-użu tal-enerġija fil-livell Ewropew u b'hekk jipproponi li titnieda konsultazzjoni speċjali fil-livell Ewropew u nazzjonali bejn l-imsieħba soċjali u l-partijiet kollha interessati sabiex il-fondi Ewropej eżistenti jiġu allokati mill-ġdid, billi jissahhu l-kwalifiki u l-aspetti professjonali relatati mal-effiċjenza fl-użu tal-enerġija u billi jitheggu l-ghoti ta' informazzjoni lill-pubbliku iġenerali kif ukoll is-sensibilizzazzjoni tiegħu.

2. Obiettivi tad-Direttiva Ewropea 2006/32/KE

2.1 Id-Direttiva Ewropea 2006/32/KE kellha l-ghan li:

- ittejjeb "l-effiċjenza fl-użu finali tal-enerġija", sabiex tikkontribwixxi għat-titjib fis-sigurtà tal-provvista tal-enerġija,

- tnaqqas l-emissjonijiet tas-CO₂ u ta' gassijiet oħra b'effett ta' serra fil-kontest tal-ġlieda kontra t-tibdil fil-klima u tisfrutta b'mod ekonomikament effiċjenti l-possibbiltajiet ta' ffrankar tal-enerġija mil-lat tal-infiq, billi tagħti spinta wkoll lill-innovazzjoni u lill-kompetittività.

Għal dan il-ghan, id-Direttiva tistabbilixxi għadd ta' objettivi generali, fosthom:

- li tipprovi l-obiettivi indikattivi ta' ffrankar lill-Istati Membri kif ukoll il-mekkaniżmi adegwati biex jilhqqu dawn l-obiettivi;
- li tiddefinixxi l-oqfsa istituzzjonali, finanzjarji u legali neċessarji biex jitnehhew l-ostrukoli u l-imperfekzzjonijiet eżistenti tas-suq li jxekklu l-effiċjenza fl-użu finali tal-enerġija;
- li tohloq il-kundizzjonijiet għall-iżvilupp u l-promozzjoni ta' suq għas-servizzi tal-enerġija u b'mod partikolari għall-SMEs.
- li tikseb objettiv indikattiv nazzjonali totali ta' ffrankar tal-enerġija ta' 9 % għad-disa' sena tal-applikazzjoni ta' din id-Direttiva, li għandha tinkiseb permezz ta' servizzi tal-enerġija u miżuri oħra li jtejbu l-effiċjenza fl-użu tal-enerġija.

3. Kummenti ġenerali

3.1 Il-fażi ta' implimentazzjoni tad-Direttiva 2006/32/KE kienet inadegwata fir-rigward tal-obiettivi ambizzjużi tal-bidu stabbiliti mill-Kummissjoni Ewropea minhabba r-raġunijiet li ġejjin:

- uħud mill-miżuri kienu ineffettivi wisq u setgħu jiġu evitati faċilment waqt il-proċessi ta' traspozizzjoni fil-livell nazzjonali;
- il-Pjani ta' Azzjoni Nazzjonali u d-dispożizzjonijiet għat-traspozizzjoni fl-Istati Membri ma kinux koerenti u effettivi biżżejjed meta mqabbla mad-dispożizzjonijiet tad-Direttiva;
- il-programmi u l-miżuri relatati ma kinux ikkoordinati biżżejjed u kienu frammentati wisq;
- fin-nuqqas ta' data u informazzjoni omoġenja, indispensabbli biex isiru monitoraġġ u valutazzjoni tal-impatt tad-Direttiva fuq l-utenti finali, l-inizjattiva ma kenitx adegwata u ma setgħetx tipprovi elementi utli għal żvilupp koerenti u sostenibbli tal-effiċjenza fl-użu tal-enerġija fl-UE.

L-esperjenza attwali qiegħda turi li huma biss uħud mis-27 Stat Membru li implimentaw politiki tal-enerġija b'saħħithom u strutturati sew biex iheggu l-effiċjenza fl-użu tal-enerġija u l-iżvilupp ta' sorsi ta' enerġija rinnovabbli, billi jniedu proċess ta' żvilupp ta' setturi ġodda relatati mat-teknoloġiji hawn fuq imsemmija. Fl-istess waqt, dan ikkontribwixxa għat-tnaqqis fl-infiq marbut mal-enerġija għall-intrapriżi ż-żgħira u għall-familji.

Fil-Green Paper "Lejn network Ewropew ta' enerġija sikura, sostenibbli u kompetittiva" ⁽¹⁾, il-Kummissjoni hija favur operatur Ewropew tan-networks tal-enerġija.

Fi tliet opinjonijiet reċenti ⁽²⁾, il-KESE sostna li għandhom isiru studji dwar kemm hu possibbli li jitwaqqaf SIG Ewropew għall-enerġija li jkun jista' jintuża għas-servizz tal-politika komuni tal-enerġija. Essenzjalment, dawn l-opinjonijiet jishqu fuq il-hteġa li dan id-dibattitu jsir minn qabel peress li servizzi ta' dan it-tip ser ikunu t-turija tas-solidarjetà Ewropea u risposta għall-isfidi li ser ikollha tiffaċċja l-Unjoni foqasma essenzjali u multinazzjonali jew transnazzjonali bħalma huma s-sigurtà fil-provvista tal-enerġija, il-ġestjoni tar-riżorsi tal-ilma, il-preservazzjoni tal-bijodiversità, iż-żamma tal-kwalità tal-arja, is-sigurtà interna u esterna, eċċ. L-eżistenza ta' tali servizzi Komunitarji tista' twassal sabiex l-utenti finali kollha jsiru konxji tar-responsabbiltà tagħhom.

3.2 L-utenti finali u l-viżjoni Ewropea tal-politiki tal-enerġija

Il-fatt li whud mill-Istati Membri baqquhura lura hafna fil-ksib tal-oġġettivi tal-effiċjenza fl-użu tal-enerġija u li l-kriżi ekonomika għadha għaddejjha jikkonfermaw il-hteġa urġenti li jittiehdu miżuri kkoordinati aħjar, ipplanati u ċari sabiex ikunu jistgħu jintużaw ir-riżorsi tal-Kummissjoni Ewropea u tal-Istati Membri u biex l-investiment pubbliku u privat jingħata spinta 'l quddiem. Strateġija u viżjoni ta' żvilupp sostenibbli bbażati fuq il-prinċipji tal-effikaċja, il-produzzjoni mifruxa u sorsi godda ta' enerġija "nadifa" (inkluża l-enerġija li ġejja mill-bijomassa) u l-qsim tar-riżultati miksuba permezz tagħhom fil-livell Ewropew bejn l-Istati Membri u r-rappreżentanti tal-utenti finali jistgħu jippermettu li tiġi evitata l-frammentazzjoni tal-attivitajiet ta' riċerka li jehtieġ li jsiru b'koordinazzjoni mal-isforzi fil-livell internazzjonali.

Sabiex tiġi miġġielda l-kriżi ekonomika u tingħata spinta 'l quddiem lill-politiki tal-effiċjenza fl-użu tal-enerġija u l-politiki relatati ta' investiment, il-politiki tat-taxxa u tal-kreditu Ewropej għandhom jiġu maħsuba mill-ġdid skont il-htigijiet tal-utenti finali, tas-settur tal-kreditu u tal-operaturi tas-settur tal-enerġija, kif ukoll tal-amministrazzjonijiet ikkonċernati fil-livell lokali billi jithegħeġ l-iżvilupp tal-istruttura tal-kumpaniji tas-servizzi tal-enerġija fil-livell Ewropew.

3.3 Il-kultura u l-gharfien ġdid fil-qasam tal-effiċjenza fl-użu tal-enerġija mil-lat tal-utenti finali

Ta' min jinnota li hemm nuqqas ta' informazzjoni ġenerali u settorjali u ta' valutazzjoni tal-impatt li l-politiki tal-Unjoni Ewropea fil-qasam tal-effiċjenza fl-użu tal-enerġija qed ikollhom fuq l-utenti finali, b'mod partikolari fuq l-SMEs u atturi oħra, nuqqas ta' metodoloġija li hija kapaci tivverifika l-konsistenza bejn l-oġġettivi internazzjonali u dawk Ewropej kif ukoll nuqqas ta' proċess ta' monitoraġġ tar-riżultati miksuba mill-utenti finali.

Verifika preliminari mwettqa f'uhud mill-Istati Membri wriet li d-disponibbiltà ta' data dwar il-produzzjoni industrijali u dwar

il-konsum tal-enerġija hija tassew limitata minhabba n-nuqqas ta' informazzjoni dettaljata.

Għaldaqstant, jehtieġ li jitnieda sħarriġ fuq il-bażi ta' kampjuni sabiex jingħabru u jiġu pproċessati d-data u l-indikaturi meħtieġa għall-monitoraġġ u l-valutazzjoni tal-effiċjenza fl-użu finali u fis-servizzi tal-enerġija, halli b'hekk ikun jista' jitkejjel l-impatt tad-Direttiva fuq l-istrategiji u l-miżuri implimentati minn kull Stat Membru.

3.4 L-indikaturi tal-effiċjenza fl-użu tal-enerġija u l-htigijiet tal-utenti finali

Il-Kummissjoni Ewropea u l-Istati Membri, billi jwaqqfu grupp ta' esperti indipendenti fejn ikun meħtieġ, jistgħu jappoġġjaw u jhegħu l-holqien ta' indikaturi armonizzati u affidabbli li jkunu kapaci jikkwantifikaw u jivvalutaw l-iffrankar ta' enerġija relatat mal-użu tat-teknoloġiji l-godda tal-informazzjoni u l-komunikazzjoni. It-tnejn ta' dawn l-indikaturi, li għandhom ikunu jistgħu jinfiehm fuq il-faċilment, tista' toffri garanzija lill-utenti finali, li min-naha tagħhom ikunu wkoll f'pożizzjoni li jibbenefikaw minn dan b'mod adegwat. Dan l-approċċ jikkontribwixxi wkoll sabiex jonqos l-użu frodulent jew qarrieqi, li qed isir dejjem aktar ta' spiss, ta' kunċetti bħall-enerġija "li tirrispetta l-ambjent" jew "nadifa", bħala strateġija purament kummerċjali, bl-ebda ġustifikazzjoni ġenwina li tista' tintwera u tiġi kkwantifikata f'termini ta' ffrankar tal-enerġija u tnaqqis tal-emissjonijiet. Dan jevita wkoll Prattiki kummerċjali mhux ġusti.

3.5 Bis-saħha ta' sistema ta' monitoraġġ u osservazzjoni integrata u komuni għall-Istati Membri kollha, l-Unjoni Ewropea, b'mod partikolari, u l-Istati Membri jkunu jistgħu:

— jiżviluppaw network Ewropew ta' esperti u ta' korpi indipendenti li jahdmu favur l-effiċjenza fl-użu tal-enerġija u jħarsu l-bżonnijiet tal-utenti finali u b'mod partikolari tal-intrapriżi, speċjalment l-SMEs u l-artiġjanat;

— ihejju, fuq bażi regolari, rapporti dwar il-politiki tal-UE u l-impatt tagħhom fuq l-utenti finali, b'mod partikolari fuq l-SMEs;

— jużaw pjattaforma ta' informazzjoni multilingwi li tkun tista' tintuża u tintlaħaq faċilment; u jsaħhu u jtejb u r-relazzjonijiet bejn l-organizzazzjonijiet rappreżentattivi fil-livell Ewropew u nazzjonali u l-partijiet ikkonċernati ewlenin.

3.6 Negħlbu d-dewmien u n-nuqqasijiet fit-tnejn tal-NEEAP

Il-Pjani ta' Azzjoni Nazzjonali għall-Effiċjenza fl-Użu tal-Enerġija (NEEAP) juru li l-Istati Membri ma impenjawx ruħhom biżżejjed u bis-serjetà biex jiksibu l-oġġettivi stabbiliti fid-Direttiva (sikwit ta' natura wisq ġenerali, dawn l-oġġettivi ma jinkludux data u indikaturi xjentifiċi li huma meħtieġa biex jiġi evalwat bir-rekka l-potenzjal tal-miżuri proposti u mhumex adegwati għall-ksib tal-oġġettivi tad-Direttiva) b'mod partikolari fir-rigward tat-tnaqqis tal-konsum fis-setturi l-aktar importanti, jiġifieri t-trasport u l-bini. Għaldaqstant, jehtieġ li jittiehdu inizjattivi aktar konkreti u vijabbli fil-qasam tal-effiċjenza fl-użu tal-enerġija u dawn il-miżuri, jew tal-anqas uhud minnhom, għandhom isiru aktar vinkolanti, b'verifika biex tiġi ddeterminata d-diskrepanza bejn il-pjani nazzjonali u r-riżultati Prattiki, skont il-proċedura li

⁽¹⁾ COM(2008) 782 finali/2.

⁽²⁾ GU C 175, 28.07.2009, p.43; l-opinjoni tal-KESE dwar "il-Green Paper – Lejn network Ewropew ta' enerġija sikura, sostenibbli u kompetittiva", CESE 1029/2009 (għadha mhux ippublikata) u l-opinjoni tal-KESE li qed tithejja bħalissa: "Is-servizzi ta' interess ekonomiku ġenerali: kif għandhom jinqasmu l-kompetenzi bejn l-UE u l-Istati Membri?", CESE 966/2009 (għadha mhux ippublikata fil-Gurnal Uffiċjali).

giet adottata fil-każ tal-emissjonijiet tal-vetturi, it-tnaqqis ġenerali tas-CO₂, l-emissjonijiet tal-gassijiet b'effett ta' serra u s-sorsi tal-enerġija rinnovabbli.

Il-konsultazzjoni online reċenti “*Public Consultation on the Evaluation and Revision of the Action Plan for Energy Efficiency (COM(2006) 545)*” li nediet il-Kummissjoni Ewropea turi liema huma n-nuqqasijiet tad-Direttiva fir-rigward tal-konsultazzjoni mal-utenti finali. It-tfassil ta' rapport annwali, li jista' jinkludi wkoll il-kontribut tal-KESE, jista' jikkostitwixxi mezz biex jinghelbu n-nuqqasijiet li hargu fid-dieher tul it-thejjija tal-NEEAP, dejjem jekk jintuża metodu ta' konsultazzjoni adegwat mal-utenti finali.

3.7 “Ġenerazzjoni ġdida” ta' programmi Ewropej aktar adattati għall-utenti finali

Jehtieg li l-proċeduri għall-aċċess għall-programmi (is-CIP u b'mod partikolari l-IEE) jiġu ssemplifikati bil-ghan li jkunu aċċessibbli wkoll għall-intraprizi ż-żgħar u l-organizzazzjonijiet rappreżentattivi tagħhom, kif ukoll għall-amministrazzjonijiet taż-żoni żvantaġġjati (żoni muntanjużi u reġjuni periferiċi). Barra minn hekk, jehtieg li jitheggu s-shubijiet bejn is-settur pubbliku u dak privat u l-kumpaniji tas-servizzi tal-enerġija (ESCOs), b'mod partikolari fil-livell Ewropew, nazzjonali u lokali, billi tiġi ffaċilitata l-partecipazzjoni tal-SMEs fl-implimentazzjoni effettiva tal-politika Ewropea dwar l-Akkwist Pubbliku Ekoloġiku. Fl-aħhar, fil-qafas tal-proċess ta' semplifikazzjoni u ta' regolamentazzjoni ahjar, il-Kummissjoni Ewropea hija mitluba teżamina, flimkien mar-rappreżentanti tal-organizzazzjonijiet Ewropej u nazzjonali tal-utenti finali, liema huma l-proċeduri u l-prattiki l-aktar effiċjenti sabiex l-utenti finali u l-partijiet ikkonċernati mid-Direttiva jiġu appoġġjati fl-implimentazzjoni tal-politiki tal-effiċjenza fl-użu tal-enerġija.

4. Kummmenti partikolari

4.1 Id-Direttiva tirrikonoxxi li l-operaturi fis-settur tal-enerġija għandhom rwol x'jaqdu fil-qasam tas-servizzi tal-enerġija (Artikolu 6). Din id-dispożizzjoni hija partikolarment problematika, minhabba l-fatt li f'bosta swieq nazzjonali l-operaturi l-kbar fis-settur tal-enerġija kellihom attivitajiet f'niches downstream fil-katina tal-enerġija, bhalma huma s-servizzi tal-enerġija u l-attivitajiet imsejha “post-metering”, f'kundizzjonijiet li kienu vantaġġu għalihom minhabba l-pożizzjoni dominanti tagħhom f'fażijiet oħra tal-katina (produzzjoni, distribuzzjoni u bejgh) u dan holoq diffikultajiet kbar għall-iżvilupp tas-settur tas-servizzi tal-enerġija għall-intraprizi ż-żgħar.

4.1.1 Għad hemm problemi u nuqqasijiet sinifikanti li jikkonċernaw lill-utenti finali fil-fażi ta' traspożizzjoni tad-Direttiva, fosthom:

— id-disponibbiltà u t-trasparenza tal-informazzjoni dwar l-implimentazzjoni tas-servizzi tal-enerġija (dawn huma sikwit riżervati esklużivament għall-operaturi tas-settur tal-enerġija u għall-awtoritajiet kompetenti) – Artikolu 7;

— il-kejl korrett u l-kontijiet informattivi tal-konsum tal-enerġija.

Għaldaqstant, għandhom jissahhu l-miżuri ta' sorveljanza, ta' kontroll u ta' sanzjoni min-naħa tal-korpi responsabbli tal-Istati Membri u tal-UE u għandu jsir monitoraġġ aktar effiċjenti u rigoruż tal-operaturi fis-settur tal-enerġija (ara l-Artikoli 11 u 13 tad-Direttiva).

4.1.2 L-aċċess għall-“istrumenti finanzjarji għall-iffrankar tal-enerġija” u t-thaddim tal-“mekkanizmi” korrispondenti għandhom jissahhu u jiġu żviluppati aktar mil-lat tekniku kif ukoll politiku, għall-benefiċċju tal-utenti finali, b'attenzjoni partikolari għat-taxxa fuq l-enerġija. Għandu jsir monitoraġġ speċifiku ta' dawn l-istrumenti u tar-riżultati tagħhom, b'kooperrazzjoni mill-qrib mal-korpi Ewropej u nazzjonali tal-utenti finali u b'attenzjoni partikolari għall-mod kif jista' jittaffa l-“effett rebound”. L-“effett rebound”, li hareġ fid-dieher waqt is-seduta tad-9 ta' Lulju 2009 organizzata mill-KESE fis-sede tal-Kunsill Nazzjonali Taljan għall-Ekonomija u x-Xogħol (CNEL) dwar it-tema “It-titjib tal-politiki u l-programmi marbuta mal-effiċjenza fl-enerġija mill-utenti ahharin”, jirreferi għall-fatt li l-miżuri li jittiehdu bil-ghan li titjeb l-effiċjenza tal-enerġija xi drabi jwasslu għal żieda u mhux tnaqqis fil-konsum tal-enerġija.

4.1.3 Il-verifiki tal-enerġija u ċ-“ċertifikati bojod” (Artikolu 12) huma partikolarment importanti għall-iżvilupp tas-servizzi tal-enerġija u għaldaqstant jehtieg li jissahhu aktar mill-Istati Membri.

Id-djalogu soċjali Ewropew, anke fil-livell settorjali, għandu jagħti wkoll kontribut utli għall-implimentazzjoni tal-politiki tal-effiċjenza fl-użu tal-enerġija bil-ghan li jinholqu l-impjiegi u li s-sistema tal-produzzjoni ssir aktar kompetittiva.

4.1.4 Ġew stabbiliti metodi ta' kalkolu għall-iffrankar tal-enerġija. Għalissa, dawn il-miżuri mhumie x'żviluppati hafna u lanqas ma huma armonizzati. Għalhekk, għandhom jiġu definiti u identifikati ahjar il-metodi ta' kalkolu li għandhom jintużaw mill-utenti finali u b'mod armonizzat fl-Istati Membri kollha.

Fl-aħhar nett, il-Kummissjoni Ewropea nediet bosta proċeduri dwar ksur minhabba nuqqas ta' traspożizzjoni jew traspożizzjoni parzjali tad-Direttiva; il-konsegwenzi kollha li jirriżultaw minn dan f'termini ta' spejjeż u piżijiet burokratiċi jaqgħu fuq l-utenti finali.

Brussell, 1 ta' Ottubru 2009.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “L-impatt tal-kriżi dinjija fuq is-setturi ewlenin Ewropej tal-manifattura u tas-servizzi” (opinjoni fuq inizjattiva proprja)

(2009/C 318/09)

Relatur: **Is-Sur PEZZINI**

Korelatur: **Is-Sur GIBELLIERI**

Nhar it-26 ta' Frar 2009, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar:

“L-impatt tal-kriżi dinjija fuq is-setturi ewlenin Ewropej tal-manifattura u tas-servizzi.0148”

Il-Kummissjoni Konsultattiva dwar il-Bidliet Industrijali (CCMI), inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-10 ta' Settembru 2009. Ir-relatur kien is-Sur PEZZINI u l-korelatur kien is-Sur GIBELLIERI.

Matul l-456 sessjoni plenarja tiegħu li saret fit-30 ta' Settembru u l-1 ta' Ottubru 2009 (seduta tal-1 ta' Ottubru), il-Kumitat Ekonomiku u Soċjali Ewropew adotta din l-opinjoni b'156 voti favur u 2 astensjonijiet.

1. Konkluzjonijiet u rakkomandazzjonijiet

1.1 Il-KESE huwa konvint li l-konsegwenzi tal-kriżi finanzjarja attwali fuq is-setturi l-principali tal-manifattura u tas-servizzi tal-UE huma tali li l-istituzzjonijiet Ewropej u l-Istati Membri jkollhom jikkunsidraw mill-gdid is-sitwazzjoni, kif ukoll sabiex ikun hemm koordinament aħjar tal-politiki u tal-mekkaniżmi komunitarji. Dan sabiex tinbena mill-gdid il-klassifika tal-valuri li fl-ewwel post tpoġġi l-ekonomija reali, l-esiġenzi tal-intrapriżi u dawk tal-haddiema u taċ-ċittadini.

1.2 Il-KESE qed jitlob bil-qawwa li t-Trattat ta' Lisbona jkun ratifikat, sabiex ikun żgurat li l-istrutturi tal-UE jkunu f'pożizzjoni li jirrispondu għall-htieġa li l-kontinent tagħna jkun żviluppat mill-gdid b'mod kompetittiv, sostenibbli u miftuh permezz ta':

- miżuri sabiex tiżdied il-kooperazzjoni bejn l-ażjendi u l-haddiema;
- politiki komuni u aktar koordinati;
- proċessi għat-tehid tad-deċiżjonijiet li huma aktar effiċjenti;
- liġijiet aktar sempliċi u trasparenti.

1.3 Il-KESE huwa konvint li jekk ikun hemm it-tigdid tal-proġett Ewropew fl-ispiritu li nissel Jean Monnet waqt it-tnedija u l-implimentazzjoni tat-Trattat ta' Pariġi u li wassal għall-KEFA, ser ikun possibbli li jinbnew mill-gdid il-pedamenti għar-rilanc tal-ekonomija Ewropea. Fil-fatt, it-Trattati fis-seħh urew li għandhom limitazzjonijiet kbar sabiex jiffaċċjaw il-kriżi u l-konsegwenzi ekonomiċi u soċjali li gabet magħha.

1.4 Il-prinċipju tas-sussidjarjetà irid ikun definit mill-gdid fl-istess dimensjoni originali. Id-deċiżjonijiet u r-responsabilitajiet għandhom jittiehdu fuq il-livelli li huma l-aktar effettivi għaċ-ċittadini Ewropej. Quddiem dawn il-problemi dinjija, il-politiki u l-mekkaniżmi ma jistgħux ma jkunux stabbiliti jekk mhux fuq livell Ewropew u dinji.

1.5 Il-KESE huwa konvint li l-gvernijiet tal-Istati Membri u l-Kunsill tal-UE, iridu jagħmlu dak kollu mehtieġ sabiex terġa' titrawwem mill-gdid il-fiduċja taċ-ċittadini fil-proġett ta' Ewropa aktar b'saħħitha, li jkollha l-mekkaniżmi mehtieġa u li jkunu aċċettati minn kulhadd, kif ukoll sabiex tiffaċċja l-kriżi globali attwali u dawk tal-futur.

1.5.1 Il-KESE huwa konxju li f'dan il-mument ta' kriżi, numru ta' pajjiżi li kienu l-pijunieri tal-Komunità Ewropea qed juru nuqqas ta' paċenzja rigward ir-regoli tas-suq uniku: il-kompetizzjoni u l-għajnuniet tal-Istat. Iżda dan hu żball! (1)

1.5.2 F'sitwazzjoni bħal dik tal-lum, il-Kunsill mghejjun mill-PE u mill-Kummissjoni, għandu jniedi għal “Patt Strategiku” li jahseb għal:

- impenn qawwi fir-rigward tas-Suq Uniku, b'mekkaniżmi msahha, l-aktar f'dawk is-setturi fejn għad hemm in-nuqqasijiet (2);

(1) Is-Sur Mario Monti, li kien il-Kummissarju dwar il-Kompetizzjoni, wera t-thassib tiegħu dwar is-sopravivenza tal-mudell Ewropew, li huwa msejjes fuq is-Suq Uniku (artikolu li deher fil-gurnal *Il Corriere della Sera* tal-10 ta' Mejju 2009).

(2) Ir-rikonoxximent tal-kwalifiki; It-tassazzjoni fuq id-dhul mill-kapital; Il-konsolidazzjoni, għal raġuni ta' pensjoni, tal-hidma li wiehed ikun wettaq f'numru ta' pajjiżi barranin eċċ.

- impenn sabiex ikun introdott koordinament fir-rigward tat-tassazzjoni, li jirrispetta s-sovraniżat tal-Istati, iżda li żżid il-kooperazzjoni dwar xi punti;
- Għal dawk l-Istati “li qed ibatu”, tkun maqbula l-possibiltà tal-aċċess lejn iż-żona Euro f-perijodu qasir u fir-rispett ta' kundizzjonijiet stabbiliti;
- interventi pubbliċi koordinati, meqjusa, trasparenti u digressivi fiż-żmien, sabiex inaqqsu r-riskji sistematiċi u jgħinu sabiex dawk l-intrapriżi li kapaċi jikkompetu fis-suq liberu jirritornaw malajr għall-hidma tagħhom.

1.6 Il-messaġġ tal-KESE huwa li ċ-ċittadini, il-forzi soċjali u s-soċjetà ċivili b'mod ġenerali, huma konvinti li l-kriżi qed titlob li jkun hemm Ewropa aktar b'saħħitha, li tkun kapaċi tmur lil hinn mir-rwol limitat tal-Istati b'mod individwali.

1.7 Jeħtieġ li kull Stat ikun mitlub jagħmel saġġi ssaġġi konkreti, fir-rigward tar-rappreżentanza u tal-viżibiltà, sabiex jissahhah ir-rwol globali tal-Ewropa f'dawk l-istituzzjonijiet demokratiċi tagħha: il-Parlament Ewropew, il-Kunsill u l-Kummissjoni.

1.8 Il-KESE huwa konvint li l-ewwel mekkaniżmu li jrid ikun stabbilit hija politika industrijali ta' sustanza li ma tkunx influwenzata mill-ghazliet tal-ispekulaturi finanzjarji, u li l-miri tagħha huma l-iżvilupp sostenibbli. L-esperjenza konkreta miksuba fil-qasam tal-politika industrijali, li tmexxi għal hamsin sena fuq il-pedamenti tat-Trattat KEFA f'zewġ setturi importanti tal-produzzjoni Ewropea, jeħtieġ li tkun irkuprata, aġġornata skont il-htieġa, u emendata sabiex trawwen l-iżvilupp sostenibbli u terġa' tintuża bħala referenza għal dawk l-azzjonijiet futuri ⁽¹⁾.

1.9 L-Ewropa tista' tissupera l-kriżi u tirkupra l-ekonomija permezz tal-iżvilupp tal-intrapriżi u l-kapaċitajiet tagħhom li jagħtu risposti innovattivi.

1.10 Sabiex ikun hemm strateġija ta' żvilupp, il-partijiet soċjali u s-soċjetà ċivili organizzata b'mod ġenerali, iridu jiżguraw li jkun hemm “Responsabilità Soċjali Territorjali” (SRR) fejn ikunu jistgħu jitwettqu strateġiji differenti li jkunu koordinati flimkien.

- **strateġija ta' reżistenza u ta' sopravivenza**, li tagħti ċ-ċans li wiehed jahdem fis-swieq maturi, permezz ta' speċjalizzazzjoni aħjar fl-istess suq, b'anqas spejjeż, u diversifikazzjoni qawwija fis-setturi li huma kważi l-istess jew permezz ta' soluzzjonijiet godda;
- **strateġija tal-innovazzjoni tal-proċess, tal-prodott u tas-servizzi**, permezz ta' swieq u teknoloġiji godda, kif ukoll permezz ta' materjal ġdid li jwassal għal prodotti godda;

⁽¹⁾ Ara *la piattaforma europea Manufuture* (www.manufuture.org) Ara wkoll l-intervista ma' Étienne Davignon dwar l-implimentazzjoni tal-pjan Davignon (Brussell, l-14 ta' Jannar 2008; www.ena.lu).

- **inizjattivi godda**, billi jkunu stabbiliti forom godda ta' intrapriżi, setturi godda jew inizjattivi godda; huwa meħtieġ li jkunu previsti, permezz ta' eżerċizzju ta' ppjanar bil-quddiem, prodotti godda li qed jiżviluppaw (bħalma huma s-swieq ewlenin jew “lead markets”) fejn iridu jersqu l-investimenti l-godda;
- **kummerċjalizzazzjoni territorjali**, li timmira lejn l-eċċellenza permezz ta' konvenzjonijiet maċ-ċentri tar-riċerka bil-hsieb li jitrawwem aktar l-użu tat-teknoloġija;
- **sostenn finanzjarju**, permezz ta' finanzjament għall-iżvilupp u l-użu ta' garanziji għas-self mill-Fond Ewropew għall-Investimenti (FEI) ⁽²⁾;
- **il-kapitalizzazzjoni tal-kapital ta' riskju tal-konsorzji tal-kreditu**, permezz ta' ftehim bejn l-amministrazzjonijiet u s-sistema bankarja, sabiex jagħtu perijodu itwal għall-hlas lill-intrapriżi żgħar u mikro, l-aktar sabiex ikunu mharsa l-livelli tal-impjieġ;
- **il-konsolidament tad-dejn fuq perijodu qasir**, li jagħti ċans lill-intrapriżi żgħar u mikro sabiex jikkonċentraw fuq il-produzzjoni u l-kummerċjalizzazzjoni, kif ukoll fuq is-servizzi ta' wara l-bejgħ tal-prodotti tagħhom stess;
- **is-sostenn tas-settur terziarju innovattiv (green economy)**, billi jkunu uttilizzati l-opportunitajiet dwar it-taħriġ innovattiv li joffri l-Fond Soċjali Ewropew;
- **l-iżvilupp ta' livell għoli ta' servizzi għall-persuni**, permezz tat-tishih u l-promozzjoni tal-polarità soċjali u medika ⁽³⁾;
- **it-twettiq ta' politiki infrastrutturali** li jippermettu għażliet aktar innovattivi lejn ekonomija b'emissjonijiet baxxi tal-karbonju, jekk mhux ta' kundizzjonijiet li jagħmluha aktar vantaġġjuża li wiehed joqgħod fir-reġjun;
- **it-tishih tal-kriterji tal-effiċjenza fl-użu tal-enerġija u ambjentali fil-kuntratti pubbliċi**;
- **il-promozzjoni**, permezz ta' finanzjament, ta' **prodotti godda u aktar effiċjenti** minflok dawk qodma;
- **aċċess aħjar għall-informazzjoni**;
- **użu aħjar tal-materja prima**.

⁽²⁾ Il-Fond Ewropew tal-Investimenti (FEI), iffinanzjat mill-Bank Ewropew tal-Investimenti (BEI). Ara l-ewwel parti tal-Programm ta' Qafas għall-Kompetittività u l-Innovazzjoni (CIP), (programm dwar l-innovazzjoni u l-kompetittività).

⁽³⁾ Ara l-inizjattiva tas-suq ewleni għall-Ewropa «e-health» (COM (2007) 860) – Artikolu 6.10 hawn taht.

1.11 It-tqabbil tal-pakketti nazzjonali dwar l-istimulu tal-ekonomiji industrijalizzati, juru l-htieġa ta' viżjoni komuni li thares lejn il-futur min-naha tal-gvernijiet Ewropej, l-aktar fir-rigward tal-appoġġ lejn l-iżvilupp sostenibbli u lejn ir-responsabilità soċjali tal-kumpaniji, jekk mhux għal koordinament ahjar mal-Kummissjoni Ewropea. Aktar min hekk, ma nistgħux nibqgħu biss fuq id-diskors. L-Istati Membri jridu jimplimentaw il-pjani tagħhom b'mod effikaċi minhabba li l-kriżi qed tolqot bil-qawwa lill-intrapriżi u lill-haddiema.

1.12 Il-KESE jaqbel mal-isforzi li saru fi Praga, nhar is-7 ta' Mejju 2009 fis-summit dwar l-impjiegi, sabiex jinstabu alternattivi li jistgħu jiġu implimentati fuq livell nazzjonali u Ewropew flimkien mal-partijiet soċjali, permezz ta' djalogu soċjali msahhah ⁽¹⁾, li jagħti aktar każ lejn il-holqien tal-postijiet tax-xogħol u lejn il-miżuri meħtieġa sabiex tkun stimolata d-domanda.

1.13 L-Istrateġija ta' Lisbona trid iżżomm il-kredibilità tagħha u tagħti prova tal-kapaċitajiet tagħha li tadatta ruhha għal din is-sitwazzjoni. Dan billi żżid il-proċess tar-riformi u tistabbilixxi dawk il-prijoritajiet ċari u metodi ġodda, kif ukoll is-semplifikazzjoni mal-miri tal-Istrateġija ta' Żvilupp Sostenibbli tal-UE, li fix-xhur li ġejjin ikunu jistgħu jistabbilixxu l-istrateġija ta' wara Lisbona.

1.14 Il-gvernijiet Ewropej iridu jimpenjaw ruhhom aktar sabiex iwettqu l-ftehimiet fil-perijodi stabbiliti fil-livell komunitarju.

1.15 L-ghajnuniet tal-Istat mahsuba sabiex isostnu l-impjiegi fdawk l-intrapriżi li ntlaw mill-problemi marbuta mal-globalizzazzjoni u l-kreditu jridu jkun msawra fuq kundizzjonijiet li jiżguraw li:

- dawn l-ghajnuniet ma jintużawx sabiex isahhu il-protezzjoniżmu u ma johlqux ostakli għall-kompetizzjoni hielsa;
- l-intrapriżi li jirċievu dawn il-fondi jimpenjaw ruhhom l-aktar sabiex isostnu l-livell tal-impjiegi;
- ikunu rispettati l-ftehimiet kollettivi filwaqt li jinżamm il-poter tal-akkwist tal-haddiema;
- matul il-perijodu ridott tal-produzzjoni, il-haddiema jkun jistgħu jibbenefikaw minn taħriġ għal kwalifiki ġodda, u għandhom jingħataw is-sostenn meħtieġ għal dan il-ghan;

⁽¹⁾ Ara l-Opinjoni tal-Kumitat dwar "Ir-riżultati tas-Summit dwar l-impjiegi" (KESE 1037/2009), għadha mhux ippublikata fil-GU

— is-sostenn finanzjarju pubbliku ma jispicċax bħala forma ta' self lill-azzjonisti, permezz ta' dividendi jew forum ohra ta' xiri lura ta' azzjonijiet;

— sakemm ikun possibbli, l-ghajnuna għandha tippromovi l-iżvilupp ta' prodotti ġodda u ta' servizzi ġodda, li jharsu l-ambjent;

— l-ghajnuniet ma jservux ta' ostakli għall-kompetizzjoni u jkun temporanji u digressivi;

— ikun hemm mekkanizmi adegwati ta' kontroll li jharsu lil dawk li jikkontribwixxu.

1.16 Bħala risposta soċjali għall-kriżi, il-proposti li ġew adottati s'sha ma kinux biżżejjed. Hemm nuqqas kbir fir-rigward tal-importanza li jinholqu postijiet tax-xogħol jew miżuri meħtieġa sabiex tiżdied id-domanda (bħalma huma l-pakketti tal-istimulu tat-tassazzjoni aktar koordinati fuq livell Ewropew u politiki konsistenti dwar il-pagi) ⁽²⁾.

1.17 Fil-livell tar-regoli, f'dak li huma miżuri temporanji tas-suq tax-xogħol, huwa meħtieġ li jkun żgurat li x-xogħol għal perijodu qasir ikun marbut flimkien ma' taħriġ speċjalizzat, l-aktar fejn tidhol l-indafa u s-sigurtà fuq il-post tax-xogħol, u b'garanziji dwar il-livell l-pagi.

1.18 Il-Kumitat jidhirlu li huwa urġenti u fundamentali għall-futur tal-istess struttura produttiva tal-UE, li jkun implimentati politiki li jahsbu sabiex jiggwidaw liż-żgħażaġħ lejn id-dixxiplini xjentifiċi u tekniċi, fil-livelli kollha tas-sistema skolastika u ta' formazzjoni, sabiex jagħmlu tajjeb għat-tnaqqis mogħti lill-valur tal-attivitajiet tal-produzzjoni favur dawk finanzjarji u spekulattivi ⁽³⁾.

1.19 Sabiex jiffavorixxi ir-rilanc tal-produttività u s-sostenibilità tas-setturi industrijali u tas-servizzi Ewropej, il-KESE jidhirlu li huwa meħtieġ li jissahhah l-impenn lejn l-attivitajiet tar-riċerka, l-innovazzjoni u l-iżvilupp billi jkun utilizzati mekkanizmi li diġà għandna, bħalma huma l-FP7 tal-RTŻ u l-Istitut Ewropew tal-Innovazzjoni u t-Teknoloġija (EIT), filwaqt li jkun introdott orjentament ċar settorjali mibni fuq il-prijoritajiet identifikati mill-Pjattaformi Ewropej tat-Teknoloġija.

1.20 Il-KESE qed jitlob bil-qawwa azzjoni komunitarja li ssostni s-servizzi tal-intrapriżi, billi jkun żviluppati servizzi u kontenut innovattivi li jibbenefikaw minnhom iċ-ċittadini, il-konsumaturi, il-haddiema u l-intrapriżi, l-aktar fejn tidhol l-internalizzazzjoni u l-esportazzjoni tal-intrapriżi żgħar u medji.

⁽²⁾ Ara l-proposti approvati mill-Kunsill Ewropew ta' Lussemburgu f'Novembru 1997, dwar it-tnaqqis tar-rati tal-VAT dwar servizzi professjonali stabbiliti mill-Istati Membri f'qafas Ewropew.

⁽³⁾ Il-mira: ikun żgurat li fl-Istati Membri kollha tal-UE, tal-anqas 50 % tal-istudenti ikomplu jsewgu l-edukazzjoni terzjarja u li tal-anqas 25 % minnhom jagħzlu istitut tekniku tal-inġinerija jew xjentifiku (relazzjonijiet ELECTRA).

1.21 Il-Kumitat jidhirlu li huwa mehtieg, kif mitlub mill-Presidenza ⁽¹⁾, li jkunu kkunsidrati mill-gdid il-kriterji li fuqhom ikunu applikati l-fondi strutturali – l-aktar il-FSE – bil-hsieb li jkun permess l-aċċess dirett, fuq livell Ewropew, kif ukoll fuq bażi settorjali, b'tali mod li titkompla l-esperjenza tal-KEFA, li wriet li kienet effettiva u li faċilment tapplikaha.

1.22 Fir-rigward tal-kummerċ internazzjonali, il-KESE jidhirlu li l-konklużjoni, mill-aktar fis possibbli, tan-negozjati multilaterali dwar il-kummerċ (ta' Doha) hija prijorità u tkun qed taghti sinjal pożittiv lis-swieq internazzjonali, li jkollha effetti importanti fuq il-kriżi li ghaddejja bhalissa ⁽²⁾: l-UE tista' u hemm bżonn li jkollha kapaċitajiet akbar ta' tmexxija fin-negozjati billi tiżgura li jkollha vuċi waħda sabiex tikseb riżultati ambizzjużi li jkunu jirrispettaw ir-regoli fundamentali tal-ILO f'dak li huma kundizzjonijiet tax-xogħol u ta' xogħol dinjituż, li huma essenzjali għall-futur tat-tkabbir tas-setturi tal-manifattura u tas-servizzi Ewropej.

1.23 Il-prospettiva li tiżdied il-konkorrenza għall-protezzjoniżmu fil-kuntest attwali hija possibbiltà konkreta u perikoluża. Għaldaqstant huwa essenzjali li l-Kummissjoni tapplika b'konvinzjoni r-regoli dwar id-difiża kummerċjali billi tintervjeni bil-qawwa kontra l-iddampjar u s-sussidji, tikkontesta u tikkuntra l-miżuri ta' protezzjoni mhux ġustifikati, u tintensifika d-djalogu mal-imsieħba kummerċjali prinċipali tal-UE sabiex issib soluzzjoni tal-kontroversji kummerċjali.

2. Sfond

2.1 Is-setturi tal-manifattura u tas-servizzi huma s-sinsla tal-ekonomija tal-kontinent tagħna. Is-suq uniku ippermiettelhom żvilupp qawwi skont regoli u standard komuni.

2.2 Dawn is-setturi għandhom sfidi kbar quddiemhom.

- **il-kollass finanzjarju** li laqat bil-kbir u b'sinkroniċità liema bhalha, l-ekonomija globali kollha, immina l-kredibilità u l-fiducia fis-swieq;
- **id-dimensjoni internazzjonali għida tax-xogħol**, bil-htieġa li jkun hemm kontrolli u ristrutturar industrijali imposti mis-suq globali għid, u li minnu saru jiffurmaw parti, b'mod shiħ iżda b'anqas restrizzjonijiet, il-kontinenti l-għoda industrijalizzati;
- **it-tibdil fil-klima u l-ambjent**, bil-hsieb li jkun hemm titjib

fl-użu aktar effiċjenti tal-enerġija u l-immodernizzar taċ-ċikli tal-produzzjoni permezz ta' prodotti għoda u proċessi li huma mibnija fuq teknoloġiji għoda, huma mehtieġa għas-saħha taċ-ċittadini, il-protezzjoni tal-ekosistema u l-iżvilupp sostenibbli;

- **il-kapital tar-riżorsi umana, bil-popolazzjoni li qieghda dejjem tixxjeh, kif ukoll iċ-ċaqliq kbir migratorju**, jitlob aktar flessibilità u mobilità professjonali kif ukoll proċessi ta' formazzjoni permanenti permezz ta' profili ta' kwalifikazzjoni oghla, sabiex jiżguraw kwalità aħjar tal-ghajxien u tax-xogħol;
 - **in-nuqqasijiet tal-governanza**, fuq livell dinji u Ewropew, l-inkompetenza tal-istituzzjonijiet, kif ukoll ta' kapaċitajiet li jittiehdu d-deċizzjonijiet u ta' regoli, kif turi s-sistema monetarja internazzjonali attwali u l-kriżi fir-rigward tal-proġett Ewropew;
 - **id-disparitajiet reġjonali** li qed ikomplu jikbru bejn ir-reġjuni fl-Unjoni Ewropea;
 - **it-tnaqqis tar-riżorsi disponibbli**, kemm fuq livell ta' bilanċ pubbliku kif ukoll fil-livell tal-bilanċi tal-intrapriża, li qed jirriskjaw li ma jkunux kapaċi jsostnu b'mod adegwat ir-riformi mehtieġa sabiex ikun hemm ir-rilanċ tal-ekonomija u tal-impjiegi.
- 2.3 Ir-riċessjoni dinjija attwali tista' tikkomprometti l-isforzi li qed jagħmlu s-setturi sabiex:
- jadeghaw ruhhom għad-dimensjoni internazzjonali għida tax-xogħol;
 - jipproteġu l-ekosistema u l-iżvilupp sostenibbli;
 - jorjentaw ruhhom lejn proċessi u prodotti b'teknoloġija għida;
 - iżidu u jtejbu l-impjiegi, permezz ta' profili u professjonalità oghla.

2.4 Għall-intrapriži, il-kriżijiet attwali mhumieħ biss sfida sabiex jibqgħu jeżistu, iżda wkoll opportunità kbira ta' żvilupp u innovazzjoni. Madankollu, l-intrapriża ma tridx tithalla wehidha: jehtieġ li tkunu inkoraġġita l-intaprenditorja u l-holqien tal-postijiet tax-xogħol permezz tal-implimentazzjoni mill-aktar fis tar-riformi mehtieġa sabiex jitjeb l-ambjent li fih joperaw l-intrapriži, jitnaqqsu l-piżijiet amministrativi bla bżonn, iż-żamma u t-titjib tas-suq intern, ikun inkoraġġit il-kapital ta' riskju, ikunu stimulati l-innovazzjoni u l-miżuri tal-flessigurtà, anqas leġislazzjoni u ta' kwalità aħjar, filwaqt li jkun hemm investiment fir-relazzjonijiet bejn id-dinja akkademika, tax-xjenza u dik tal-intraprenditorja, fl-educazzjoni u fil-formazzjoni tar-riżorsi umani, l-aktar fid-dixxiplini tekniċi u tax-xjenza u fl-iżvilupp tas-swieq ewlenin.

⁽¹⁾ Ittra mibghuta mill-President Sepi lill-President Barroso għas-summit Ewropew fi Praga.

⁽²⁾ Opinjoni "In-negozjati dwar il-ftehimiet il-għoda tal-kummerċ - Il-pożizzjoni tal-KESE", ĠU C 211, 19.8.2008, p.82-89 u l-opinjoni dwar "Id-dimensjoni esterna tal-istrateġija ta' Lisbona mgedda" (għadha ma ġietx ippubblikata fil-ĠU).

2.5 Il-KESE jrid jishaq fuq l-importanza li tohroġ fid-deher is-sitwazzjoni attwali kif ukoll il-prospettivi tal-futur fis-setturi prinċipali tal-manifattura, tas-servizzi u b'mod partikulari tat-turiżmu, filwaqt li jinghata każ tal-aspetti fundamentali li huma marbuta mal-materja.

— **Id-dimensjoni internazzjonali:** Il-kriżi żviluppata fuq binarji internazzjonali li huma marbutin flimkien, u li setgħu jagħmlu użu minn mekkaniżmi innovattivi li jmorru lil hinn mill-poter tar-regolamentazzjoni u tal-kontroll tas-swieq b'mod individwali u tas-swieq internazzjonali fit-totalità tagħhom. Hija marret lil hinn mill-proċess ta' aġġustament min-naħa tal-Ewropa lejn xenarju bażi dinji fejn il-pajjiżi tal-BRICS ⁽¹⁾ ser jilhqqu u x'aktarx jaqbbzu l-kwota ta' 30 % tal-PDG dinji sas-sena 2020.

— **Id-dimensjoni istituzzjonali:** il-mekkanizmi istituzzjonali nazzjonali, reġjonali u internazzjonali tal-governanza wrew li ma kinux kapaċi jindikaw, b'mod preventiv, il-problemi; sabiex jidentifikaw minn qabel il-mezzi u l-mekkanizmi li setgħu jrażżnu l-effett ta' domino li kien hemm fuq l-ekonomija reġjonali u nazzjonali b'mod individwali. kif ukoll sabiex jiżviluppaw rimedji li setgħu jillimitaw id-danni.

— **Id-dimensjoni soċjali:** f'Marzu tal-2009, ir-rata tal-qgħad laqgħet it-8.9 % (7.2 % f'Marzu tal-2008) fiż-żona Euro u 8.3 % (6.7 % f'Marzu tal-2008) fl-UE-27 filwaqt li r-rata tal-qgħad taż-żgħażaġh li għandhom anqas minn 25 sena kienet ta' 18.1 % fiż-żona Euro u 18.3 % fl-UE-27 ⁽²⁾.

— **Id-dimensjoni tal-ekonomija reali:** fl-UE-27 it-tnaqqis tal-produzzjoni tal-manifattura, f'Diċembru tal-2008, kien ta' 12.8 % meta mqabbel mal-istess xahar fl-2007, filwaqt li dak tal-bini kien ta' 6.7 %. L-iskambju fi hdan il-komunità naqas bi 13.7 % u l-esportazzjoni komunitarja fis-settur tal-manifattura naqas b'5.8 % ⁽³⁾. It-tnaqqis fil-produzzjoni laqat b'mod partikulari, is-setturi tal-kimika u tat-tessuti, tal-vetturi bil-mutur, tal-metall (bi tnaqqis kbir fl-esportazzjoni f'settur bħal dak tal-karozzi), il-prodotti kimiċi, it-telekomunikazzjoni, il-qasam tar-radju u t-televisin u – f'dak li huma servizzi – fit-turiżmu ⁽⁴⁾.

— **Id-dimensjoni ambjentali:** l-użu effiċjenti tal-enerġija, il-ġlieda kontra t-tibdil fil-klima u l-użu sostenibbli tar-riżorsi huma sfidi li ma jistgħux ikunu differiti minhabba s-salvagwardja u l-iżvilupp tal-pjaneta. B'mod partikulari għall-Ewropa, is-saħħa taċ-ċittadini tagħha, il-protezzjoni tal-ekosistema u l-ekonomija b'mod holistiku, jista' jkollhom effetti importanti fuq il-kompettitività tagħha, l-aktar f'qafas ta' regoli trasparenti, stabbli u armonizzati.

3. Id-dimensjoni internazzjonali

3.1 Fl-Istati Uniti tal-Amerika, il-PGD naqas b'1 % fl-ewwel

⁽¹⁾ BRICS: il-Brażil, ir-Russja, l-Indja u ċ-Ċina.

⁽²⁾ Statistika EUROSTAT – 30 t'April 2009.

⁽³⁾ SEG(2009) 353.

⁽⁴⁾ UNWTO World Tourism Barometer volum 7 numru. 2 – Ġunju 2009.

tlit xhur tas-sena 2008, wara tnaqqis ta' 0.1 % fit-tliet xhur ta' qabel. Il-PGD tal-Gappun naqas bi 3.3 % wara tnaqqis ta' 0.6 % fit-tliet xhur ta' qabel. Il-PGD taż-żona Euro naqas b'1.5 % wara tnaqqis ta' 0.2 % fit-tliet xhur ta' qabel ⁽⁵⁾.

3.2 Ir-rata tal-qgħad qed tiżdied b'mod mgħaġġel u skont l-OECD, ser tilhaq ir-rata ta' madwar 12 % sal-aħħar tal-2010. Fl-istess hin, is-salarji mhux qed jiżdiedu bl-istess rata jew qed jiqbghu l-istess.

3.3 Kif enfasiszat mill-Kummissjoni ⁽⁶⁾: “sakemm dan is-self jibqa' skars, l-isforzi biex jiżdiedu d-domanda u l-fiduċja tal-konsumatur mhux se jagħtu frott. (...) Din hija kriżi globali, u r-rilanc mhux ser isehh għal kollox qabel ma l-atturi prinċipali tal-ekonomija dinjija ma jerġghux lura fit-triq tat-tkabbir u tal-kummerċ bejniethom”.

3.4 Tal-istess fehma hija l-Konfederazzjoni Ewropea tat-trade unions (KETU): “Is-sitwazzjoni ekonomika x'aktarx ser tkompli tmur lura, u titjeb biss jekk il-mod tal-hsieb jinbidel b'mod radikali: lil hinn mill-hsieb li jagħti s-serhan tal-mohh, li iżda mhuwiex realistiku, tal-“inkomplu bhas-soltu”, għandna bżonn ta' realtà ġdida ekonomika, mibnija fuq il-persuni, fuq l-innovazzjoni u l-iżvilupp sostenibbli. Għandna bżonn ukoll ta' evalwazzjoni mill-ġdid tar-rwol tal-gvern:

— fir-rigward tar-rwol regulatorju tas-swieq;

— fir-rigward tas-servizz pubbliku;

— fil-ġlieda kontra d-diżugwaljanzi tas-salarji” ⁽⁷⁾.

3.5 Fl-okkażjoni tal-G-20 ġewwa Londra fit-18 ta'Marzu 2009, il-konfederazzjoni tan-Negożji Ewropej (BUSINESSEUROPE) enfasiszat kif “il-kriżi finanzjarja qed thalli impatt kbir fuq l-intrapriżi, fil-mument li l-muturi prinċipali tat-tkabbir intlaqtu minn restrizzjonijiet ta' aċċess għall-finanzi. (...) Hemm bżonn ta' stimulu ekonomiku sabiex ikun evitat il-kollass globali” ⁽⁸⁾.

4. Id-dimensjoni istituzzjonali

4.1 Qed jiżviluppa kunsens aktar wiesgħa u konverġenza aktar varjata ta' forzi, sabiex jiġu mmedija miżuri eċċezzjonali u risposti politiki li jilqgħu għal din l-emergenza, bil-hsieb li dawn jipproteġu l-intrapriżi, is-setturi tal-manifattura, l-attivitàjiet produttivi u tas-servizzi, l-impjiegi, id-dhul u l-konsum tal-familji, ikun xi jkun il-każ u lil hinn mir-regoli attwali.

⁽⁵⁾ Fl-ewwel tliet xhur tal-2009 naqas bi 2.5 % meta mqabbel mal-perjodu ta' qabel. F'Mejju tal-2009, il-produzzjoni industrijali tal-UE naqset bi 15.9 % meta mqabbla mas-sena ta' qabel (16.8 % fis-settur tal-manifattura) – Ara SEG(2009) 1088 – 20 ta' Lulju 2009.

⁽⁶⁾ COM(2009) 114.

⁽⁷⁾ Ara s-sinteżi tar-riżoluzzjoni tal-KETU dwar il-Pjan għall-Irkupru Ewropew (5 ta'Diċembru 2008; <http://www.etuc.org/>).

⁽⁸⁾ Ara n-nota tal-BUSINESS EUROPE tas-17 ta' Marzu 2009 bħala preparazzjoni għall-Business Event tal-G-20 (18 ta' Marzu 2009; <http://www.buinesseurope.eu/>).

4.2 Il-politika mahsuba sabiex tillimita l-konsegwenzi ekonomiki, tal-impjegi u daww soċjali tal-kriżi, u titfa' fuq il-ġirien il-kunflitti interni, mhux biss mhijiex is-soluzzjoni tal-problema, iżda hemm iċ-ċans li twassal l-ekonomiji lejn sentimenti ta' nazzjonalizmu u protezzjoniżmu li jġibu fix-xejn il-qafas ta' kooperazzjoni internazzjonali u tal-integrazzjoni reġjonali li nbenha b'hafna saġrificji fl-Ewropa u fid-dinja f'dawn l-aħħar snin.

4.3 Il-KESE jidhirlu li l-azzjonijiet li ġejjin huma fundamentali u indispensabbli għal kull intervent li jkun mahsub sabiex jilqa' għall-kriżi attwali:

— **jitnieda** qafas ġdid ta' kooperazzjoni internazzjonali u dinjija, mibni fuq regoli trasparenti, li jkunu kapaċi jeliminaw il-problema, anke daww li ma jidhrux fis-sistema ekonomika, monetarja u finanzjarja internazzjonali, filwaqt li tinżamm il-libertà shiha fl-iskambju tal-kummerċ internazzjonali;

— jiġu **studjati** minghajr dewmien il-possibilitajiet ta' kuntratt soċjali ġdid mas-settur finanzjarju, rregolazzjoni qawwija u sorveljanza aħjar tas-suq finanzjarju internazzjonali, kif ukoll kontroll pubbliku aħjar fuq il-pakketti tal-inċentivi, sabiex ikun żgurat li s-sostenn finanzjarju jasal għand il-haddiema, il-konsumaturi u l-intrapriżi filwaqt li jkun salvagwardat il-kummerċ internazzjonali hieles;

— **iż-żamma** tal-prinċipji tal-UE, fir-rigward ta':

— l-unicità tas-suq Ewropew;

— il-moviment liberu tal-persuni, tal-merkanzija, tal-kapital u tas-servizzi;

— l-iżvilupp u l-applikazzjoni shiha tal-politiki komuni, b'mod partikulari tal-politika tal-kompetizzjoni;

— l-intrapriża hielsa u l-harsien tal-mudell soċjali Ewropew;

— ikunu **implimentati** interventi pubbliċi koordinati, meqjusa, trasparenti u digressivi fiż-żmien, sabiex jonqsu r-riskji sistematiċi;

— tkun **imharsa** u mtejbja il-kompettività u l-konsistenza tas-setturi tal-manifattura u tas-servizzi Ewropej;

— **tissahħah** l-ekonomija tal-gharfien;

— **titjeb** il-kompetenza tar-riżorsi umani u daww tal-ġestjoni;

— ikunu **kkwalifikati** l-prodotti u l-proċessi li jirrispettaw l-ambjent, l-użu effiċjenti tal-enerġija kif ukoll l-użu ta' materjal u jkunu stabbiliti kundizzjonijiet li jirregolaw iċ-ċirkolazzjoni tagħhom fis-suq;

— **is-sostenn** tal-iżvilupp tar-Reġjun Soċjalment Responsabbli (SRR);

— **ma jiżdidux** il-piżijiet amministrattivi u regolatorji għall-intrapriżi Ewropej;

— **l-iżvilupp** ta'approċċ koordinat skont l-IPR ⁽¹⁾;

— **ikun faċilitat l-aċċess għall-kreditu, l-aktar għall-intrapriżi żgħar u medji.**

4.4 Il-KESE huwa konvint li l-kriżi attwali għandha twassal sabiex ikun hemm qabża istituzzjonali lejn integrazzjoni ekonomika akbar, li thares lejn l-iżvilupp ta' ' ekonomija ta' kwalità, jekk mhux lejn aktar impjegi u ta' kwalità aħjar.

4.5 Madankollu, il-KESE jidhirlu li huwa aktar mehtieg li jkun hemm qabża fil-kwalità lejn integrazzjoni politika akbar tal-kontinent, minhabba li din hija meqjusa bħala l-uniku soluzzjoni li kapaċi tohloq kompromess bejn li jingħata l-ġenb l-egoizmu u l-prijoritajiet nazzjonali, lejn futur komuni.

4.6 Il-KESE huwa konvint li jekk ikun hemm it-tiġdid tal-proġett Ewropew fl-ispiritu li nissel Jean Monnet waqt it-tnedija u l-implimentazzjoni tat-Trattat ta' Pariġi li wassal għall-KEFA, ikun possibbli li jinbnew mill-ġdid il-pedamenti għar-rilanc tal-ekonomija Ewropea.

4.7 Jehtieg li mill-aktar fis ngħaddu għall-perfezzjonament tar-ratifiki tat-Trattat ta' Lisbona, sabiex niżguraw li l-istruttura Ewropea tkun kapaċi tirrispondi permezz ta' politiki aktar koordinati.

5. Id-dimensjoni soċjali tal-kriżi: l-impatt fuq il-haddiema, l-intrapriżi u l-familji

5.1 F'dawn l-aħħar xhur assistejna għal zieda qawwija ta' ristrutturar tal-ażjendi. Hafna intrapriżi bdew jimplimentaw skemi ta' sensji, li ġabu magħhom konsegwenzi soċjali kbar, għall-futur taż-żgħażaġh ukoll ⁽²⁾. Ohrajn iddikjaraw falliment.

⁽¹⁾ IPR – International Product Regulations.

⁽²⁾ Fl-UE-27, ir-rata tal-qgħad fis-settur taż-żgħażaġh laħqet it-18.3 % fl-ewwel tliet xhur tal-2009. B'5 miljun żgħażaġh bla xogħol – EUROSTAT 23 ta' Lulju 2009.

5.2 Il-KESE huwa konvint li r-riżorsi umani ser ikunu ċ-ċavetta lejn ir-rilanċ tal-kompettività tal-UE, kemm f'dawk li huma kapaciċajiet u kwalifiki tal-haddiema kif ukoll fir-rigward tal-mudell ġdid ta' governanza manigerjali.

5.3 Għall-KESE, l-investiment fil-haddiema u l-protezzjoni tal-impjieg huma essenzjali sabiex tkun promossa l-kompettività industrijali Ewropea, kemm f'dawk li huma kompetenzi tan-nies tax-xogħol, kif ukoll tal-mudell il-ġdid dwar ir-responsabbiltà soċjali tal-kumpaniji ⁽¹⁾.

5.4 Meta jkun ikkunsidrat il-kobor tal-kriżi, l-iskemi ta' formazzjoni / impjieg fir-rigward tas-setturi li qegħdin jiżviluppaw, bħalma huma dawk tal-enerġija rinnovabbli, għandhom jitpoġġew kemm jista' jkun malajr għad-dispożizzjoni tal-haddiema li spiċċaw vittmi tar-riċessjoni.

5.5 Għandhom ikunu kkunsidrati miżuri ta' 'sostenn lejn il-konsum tal-familji sabiex tkun xprunata d-domanda ⁽²⁾.

6. Id-dimensjoni tal-ekonomija reali: ir-rilanċ tas-setturi tal-manifattura u tas-servizzi

6.1 **Id-deindustrijalizzazzjoni.** Forsi f'dawn l-aħhar snin, l-aktar fil-bidu ta' dan is-seklu, il-Kummissjoni u hafna Stati Membri taw anqas importanza għall-iżvilupp tal-politika industrijali u tal-manifattura, sabiex jagħtu aktar importanza lill-ġid li kien ġej mill-holqien ta' sistemi finanzjarji kumplessi, li kienu sostnuti l-aktar minn mudelli li kellhom provenjenza mill-Amerika ta' Fuq.

6.2 Fl-2005 bħala direzzjoni ġdida fil-politika integrata industrijali Ewropea, l-UE adottat tahlita ta' inizjattivi settorjali u orizzontali, li kienet segwita minn revizzjoni f'nofs it-terminu fl-2007, bħala kontribut lejn l-Istrateġija għat-Tkabbir u l-Impjieg tal-UE ⁽³⁾. Fl-2008, l-UE nediet pjan ta' azzjoni dwar il-politika industrijali sostenibbli ⁽⁴⁾, li dwaru l-KESE diġà kellu ċ-ċans jesprimi ruħu ⁽⁵⁾.

6.3 Iċ-ċentralità tal-intrapriżi responsabbli soċjalment u kompetittivi, tal-intrapriżi bl-ekonomija soċjali u tax-xogħol dejjem aktar kwalifikati u parteċipattivi għandhom ikunu l-punt ta' riferiment għall-politiki tar-rilanċ fis-setturi tal-manifattura u tas-servizzi.

⁽¹⁾ Dan ser ikun hafna aktar diffiċli minhabba li jrid ikun ikkunsidrat ukoll l-effett tar-rabta bejn ir-riskju / is-self, previst mill-ftehim ta' Basel II dwar l-intrapriżi żgħar u medji. Jehtieg li jkun adottati numru ta' dispożizzjonijiet fil-livell tal-UE sabiex jilqgħu għal dawn l-effetti.

⁽²⁾ Ara l-indikatur tal-"consumer confidence" (grafika 6), "Business & Consumer Survey Results", DG ECFIN, Ġunju 2009.

⁽³⁾ KUMM(2007) 374.

⁽⁴⁾ KUMM(2008) 397.

⁽⁵⁾ Ara l-opinjoni dwar "il-Konsum u l-Produzzjoni Sostenibbli", ĠU C 218, 11.9.2009, p.46-49.

6.4 L-Istrateġija ta' Lisbona għandha żżomm il-kredibilità tagħha. L-Istati Membri u l-istituzzjonijiet tal-UE jridu juru li huma kapaci jadattaw il-politiki tagħhom f'dan ix-xenarju l-ġdid, billi jindikaw prioritajiet ċari u metodi ġodda li jippermettu li tkun definita l-istrateġija ta' wara Lisbona fix-xhur li ġejjin. Jehtieg li jiżdied ir-ritmu tar-riformi, billi jinstabu prioritajiet ċari, puntwali, u li jistgħu jkun implimentati u verifikati.

6.5 Skont il-KESE, l-iżvilupp tas-setturi tal-manifattura Ewropea u tas-servizzi irid isir permezz ta' titjib fil-proċess u tal-prodott. Il-KESE jitlob mill-UE azzjoni qawwija f'dan ir-rigward.

6.6 Għall-KESE, din l-istrateġija industrijali trid tinkludi:

— **investimenti kbar f'binjiet ġodda u biex binjiet li jeżistu jkun konvertiti sabiex isiru sostenibbli**, bħalma huma l-binjiet pubbliċi u l-binjiet industrijali ⁽⁶⁾, bl-użu ta' materjal b'livell baxx ta' trasmittanza (transmission) bħall-ħġieġ u ċ-ċeramika, sabiex jonqos il-konsum;

— **investimenti kbar sabiex ikun sostnut l-użu effiċjenti tal-enerġija**, iż-żieda fil-kapaciċajiet li jiġġeneraw enerġija minn sorsi rinnovabbli u l-iżvilupp ta' teknoloġiji għall-ġabra u l-ħażna tas-CO₂;

— **investimenti fi skemi ta' trasport li għandhom impatt baxx**, bħalma hija l-European Green Car Initiative kif proposta mill-Kummissjoni ⁽⁷⁾, permess ta' aktar produzzjoni fil-livell lokali kif ukoll ġestjoni aħjar tal-iskart;

— **aċċess akbar tas-setturi tal-manifattura lejn il-fondi għall-investiment**, sostnuti mill-gvern sabiex jassistu l-innovazzjoni u l-progettazzjoni ta' teknoloġiji u proċessi nodfa fis-setturi tal-karozzi u dak tal-metall, sabiex terġa' tinkiseb u tissahħah l-inizjattiva tal-fabbriki tal-futur kif proposta mill-Kummissjoni ⁽⁸⁾;

— **l-iżprunament tal-infrastrutturi materjali u immaterjali tan-network** fuq livell Ewropew, b'mod partikulari it-tixrid tat-teknoloġiji tal-informazzjoni broadband, bit-tishih tal-inizjattiva EU i2010, jiġifieri l-investiment fit-tagħmir u l-infrastrutturi intelligenti sabiex jiffavorixxu l-integrazzjoni tal-UE wara t-tkabbir.

⁽⁶⁾ Ir-rapport dwar ix-xogħol, 2008–09, il-Kunsill tal-EPSC, 9 ta' Marzu 2009.

⁽⁷⁾ Ara. KUMM(2008) 800 (Pjan Ewropew għall-Irkupru Ekonomiku).

⁽⁸⁾ ibid.

6.7 Jehtieg li tkun affrontata s-sitwazzjoni partikulari tal-intrapriżi żgħar u medji fir-rigward tan-nuqqas ta' aċċess għall-kreditu u s-self. Bhalissa, l-fondi li huma ddedikati għall-intrapriżi żgħar u medji mhux qed jilhqgħu l-għanijiet tagħhom.

6.8 L-Att dwar in-negozji ż-żgħar, li dwaru l-Kumitat kellu ċ-ċans jesprimi ruhu ⁽¹⁾, "ma jindirizzax biżżejjed din il-kwistjoni, speċjalment fil-kuntest tad-diffikultajiet ekonomiċi u finanzjarji attwali", minhabba li m'għandux ir-riżorsi finanzjarji mehtëġa. Madankollu huwa importanti li fl-Istati Membri huwa jiġi implimentat b'mod shih, puntwali u sistematiku.

6.9 Ta' importanza akbar mis-sitwazzjoni attwali, lil hinn mill-aċċess għall-kreditu, kif diġà ripetut diversi drabi mill-Kumitat, huma:

- l-adozzjoni tal-Istatut tal-Kumpanija Privata Ewropea, li huwa l-aktar importanti għall-intrapriżi żgħar u medji ⁽²⁾, fir-rispett tad-drittijiet tal-haddiema;
- ir-reviżjoni tad-direttiva komunitarja dwar id-dewmien fil-pagamenti;
- il-promozzjoni tar-rwol tad-distretti bħala mutur tal-iżvilupp fit-territorju, permezz tal-istituzzjoni "tad-distretti produttivi funzjonali" fuq livell Ewropew, li huma l-aktar utli għas-setturi tal-manifattura u tas-servizzi;
- jitnedew inizjattivi komunitarji ta' konsulenza (mentoring) għall-intrapriżi żgħar u medji godda u tan-negozji li jkunu għadhom kemm jifthu, sabiex tiżdied il-possibiltà li huma jirnexxu kif ukoll l-aċċess tagħhom lejn is-swieq internazzjonali;
- Il-livelli tar-riskju fis-setturi jkunu sorveljati kontinwament sabiex jevitaw li jkun hemm falliment tas-suq u jkunu żviluppati metodi pożittivi li jantiċipaw l-iżvilupp.

6.10 Fir-rigward tas-setturi partikulari, il-Kummissjoni kienet diġà identifikat, wara konsultazzjoni pubblika wiesgħa, numru ta' setturi tal-manifattura fejn kellu jkun hemm intervent sabiex jistimula u jagħti l-hajja mill-ġdid. Kienu identifikati sitt swieq għall-fażi tal-bidu tal-inizjattiva "swieq ewlenin" ⁽³⁾:

- is-sahħa elettronika;
- it-tessuti protettivi;
- il-kostruzzjoni sostenibbli;

- ir-riċiklaġġ;
- il-bijoprodotti;
- l-enerġiji rinnovabbli.

6.11 Il-metodu użat mill-Kummissjoni, għandu jkun imgedded għal setturi oħra. Għaldaqstant, għandhom ikunu individwati s-setturi fejn azzjoni koordinata permezz ta' mekkaniżmi ta' politika u kundizzjonijiet ta' qafas ewlenin, kif ukoll kooperazzjoni msahha fost il-partijiet l-aktar interessati, ikunu f'pożizzjoni li jżidu l-iżvilupp tas-suq mingħajr ma jostakolaw id-dinamika kompetittiva ⁽⁴⁾. L-istess għandu jingħad għall-iżvilupp tal-industrija tad-difiża Ewropea, li għandha tiffirma parti minn politika Ewropea aktar koordinata, wara l-holqien tal-Aġenzija Ewropea għad-Difiża u l-progress li sar fir-rigward tas-sigurtà komuni ⁽⁵⁾.

6.12 Sabiex il-politika industrijali Ewropea ssir aktar effettiva, jehtieg li nikkunsidraw il-kuntest speċifiku ta' kull settur b'mod individwali: minn dak tal-vetturi bil-mutur (karozzi, trakkijiet u muturi ⁽⁶⁾) għal dak tas-settur tal-kimika, is-settur navali, is-settur tal-faham u l-azzar, il-kostruzzjoni, it-tessuti u l-ilbies, is-settur agroalimentari, tal-metall u l-elettromeġġanika, is-settur ajrus-pazjali, tal-informatika u t-telekomunikazzjoni, is-settur tal-enerġija, tas-sahħa eċċ.

6.13 Sabiex tkun sostnuta wkoll l-introduzzjoni tal-innovazzjoni, il-KESE jidhirlu li huwa essenzjali li jiżviluppa aktar il-mekkaniżmi l-godda tal-politika industrijali, bħalma huma l-inizjattivi kongunti fit-teknoloġija, il-kuntratti pubbliċi innovattivi u l-pjan ta' azzjoni għall-produzzjoni u l-konsum sostenibbli.

6.14 Il-KESE jidhirlu li fis-setturi tas-servizzi wkoll jehtieg li tkun mgħaġġla l-liberalizzazzjoni, l-aktar fir-rigward tas-servizzi tal-professjonijiet liberi u tar-restrizzjonijiet li għad hemm fir-rigward tat-tariffi u n-numerus clausus.

6.15 Il-KESE qed jitlob bil-qawwa li jkun hemm azzjoni Komunitarja sabiex tagħti sostenn lis-settur tas-servizzi għall-intrapriżi, li jiżviluppaw servizzi u materjal innovattivi li jkunu ta' benefiċċju għaċ-ċittadin, il-konsumaturi u l-intrapriżi, billi jkun hemm tranżizzjoni aktar mgħaġġla lejn is-sistema diġitali u t-tixrid tal-broadband, filwaqt li jkunu eliminati l-ostakli għall-gvern elettroniku u t-thaddim flimkien tas-sistemi.

6.16 Skont il-KESE, il-politika komuni esterna jehtieg li tkun imsahha u ssir aktar rigoruża fir-rigward tar-relazzjonijiet mal-bqija tad-dinja.

⁽⁴⁾ Il-Kunsill dwar il-kompetittività: Il-konklużjonijiet tal-4 ta' Diċembru 2006 dwar il-politika ta' innovazzjoni u l-kompetittività.

⁽⁵⁾ Ara l-opinjoni dwar "it-Trasferimenti ta' prodotti relatati mad-difiża" u dwar "id-Difiża Ewropea" (pubblikati fil-ĠU C 100, 30.4.2009, p. 109, u ĠU C 10, 14.1.2004, p. 1 rispettivament).

⁽⁶⁾ Fir-rigward tas-settur tal-muturi tal-UE, dan għandu jkun jista' jibbenifika minn sistema ta' sostenn u ta' inċentivi tal-Istati Membri, l-istess bhal dik attwata fis-settur tal-karozzi, minhabba li dan is-settur intlaqat bl-istess mod bhal dak tal-karozzi mill-kriżi ekonomika attwali.

⁽¹⁾ Opinjoni CESE 38/2009 tal-25 ta' Frar 2009 (għadha mhux ippubblikata fil-ĠU).

⁽²⁾ Ara l-opinjoni tal-Kumitat dwar "L-aċċess ta' l-SMEs għal statut tal-ligi Ewropea" (GU C 125, 27.5.2002, p. 100).

⁽³⁾ KUMM(2007) 860.

7. Id-dimensjoni tas-sostenibilità tal-iżvilupp

7.1 Il-KESE sostna ⁽¹⁾ u għadu jsostni l-inizjattivi għall-iżvilupp tal-politiki dwar l-estrazzjoni, il-produzzjoni u l-konsum sostenibbli, li jkunu integrati għal kollox mal-politiki Komunitarji l-oħra, sabiex l-isfidi potenzjali jinbidlu f'opportunitajiet kompetittivi.

7.2 Il-KESE huwa konvint li l-azzjoni tal-UE trid tkompli tiġi indirizzata lejn miri ambizzjużi, mghejjuna minn mekkaniżmi

leġislattivi u finanzjarji li ma jippenalizzawx il-kompettività tal-Ewropa, billi jispicċaw bħala piz fuq l-intrapriżi u ċ-ċittadini, iżda li jagħtu sostenn lill-prattiki virtwużi, il-proċessi innovattivi u t-titjib teknoloġiku.

7.3 Il-KESE jsostni l-importanza li jinholqu dawk l-opportunitajiet li jagħmluha possibbli li tinkiseb it-tmexxija internazzjonali fejn jidhol l-użu effiċjenti tal-enerġija, iż-żieda fil-kapaċità li tipproduċi enerġija minn sorsi rinnovabbli u l-iżvilupp ta' teknoloġiji li jiġbru d-diossidu tal-karbonju.

Brussell, l-1 ta' Ottubru 2009.

Il-President
tal-Kumitat Ekonomiku u Soċjali Ewropew
Mario SEPI

⁽¹⁾ Opinjoni tal-Kumitat dwar "Produzzjoni ekoloġika" (ĠU C 224, 30.8.2008, p. 1).

Opinjoni tal-Kumitat Ekonomiku u Soċjali Ewropew dwar “Ix-xogħol u l-faqar: lejn l-approċċ olistiku mehtieġ” (opinjoni fuq inizzjattiva proprja)

(2009/C 318/10)

Relatur: **is-Sinjura PRUD'HOMME**

Nhar is-26 ta' Frar 2009, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura, li jfassal opinjoni fuq inizzjattiva proprja dwar

“Ix-xogħol u l-faqar: lejn l-approċċ olistiku mehtieġ”

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-1 ta' Settembru 2009. Ir-relatur kienet is-Sinjura PRUD'HOMME.

Matul l-456 sessjoni plenarja tiegħu li nżammet fit-30 ta' Settembru 2009 u l-1 ta' Ottubru 2009 (seduta tat-30 ta' Settembru 2009), il-Kumitat Ekonomiku u Soċjali Ewropew adotta din l-opinjoni b'173 vot favur, 2 voti kontra u 7 astensjonijiet.

1. Rakkomandazzjonijiet

Il-faqar tal-haddiema huwa kwistjoni kumplessa, kemm għall-impjegati kif ukoll għal dawk li jahdmu għal rashom, b'hafna kriterji interrelatati. Approċċ olistiku għandu jippermetti l-adozzjoni ta' mekkaniżmi effettivi biex jinghelbu l-isfidi.

1.1 Fil-qalba tal-proġett Ewropew għandu jittqiegħed l-ghan tal-impjiegi ta' kwalità għal kulhadd.

1.2 Il-kwistjoni tal-haddiema f'qar għandha ssir tema li tiġi trattata regolarment fil-qafas tad-djalogu soċjali Ewropew.

1.3 Għandha tiġi ffinalizzata malajr kemm jista' jkun l-implimentazzjoni tal-ghodod għall-gharfien biex dejjem nifhmu ahjar dawn is-sitwazzjonijiet, bid-diverġenzi, iżda wkoll il-konverġenzi, fl-Ewropa.

1.4 Għandhom jiġu studjati u stabbiliti bilanċi godda bejn il-protezzjoni soċjali u l-impjieg, speċjalment biex jiġi żgurat id-dhul deċenti għal kull haddiem u b'hekk jinholqu l-kondizzjonijiet biex ikunu jistgħu jiġu sodisfati l-htigijiet bażiċi (alloġġ, kura tas-saħħa, edukazzjoni tal-haddiema nfushom u tat-tfal tagħhom eċċ.).

1.5 Għandu jiġi żgurat it-tahriġ inizzjali u kontinwu għall-impjiegi ta' kwalità u għandhom jittiehdu miżuri f'diversi livelli (nazzjonali, reġjonali) biex jinholqu ambjent li jiskoraġġixxi liż-żgħażaġħ milli jitilqu kmieni mill-iskola.

1.6 Għandhom jitkomplew l-isforzi u d-dibattiti marbuta mal-flessigurtà, sabiex jinstab bilanċ ġdid bejn il-flessibbiltà (li hija essenzjali għall-intrapriżi) u mezzi reali biex tiġi pprovduta

iktar sigurtà (il-protezzjoni għall-haddiema) u tittrażżan iż-żieda fil-faqar attiv bil-ghan li dan jinqered.

1.7 Fil-qafas tas-sena 2010, iddikjarata b'hala s-sena Ewropea tal-ġlieda kontra l-faqar u l-eskluzjoni soċjali, għandha tiġi kkunsidrata l-opportunità għas-sensibilizzazzjoni u l-azzjoni marbuta ma' dawn il-kwistjonijiet fil-livell tal-UE u tal-Istati Membri.

2. Kuntest

2.1 Fil-livell tal-UE ġie żviluppat korpi ta' riċerka, proposti u innovazzjonijiet immirati lejn il-“haddiema fil-faqar”, li juri li l-okkupazzjoni mhijiex neċessarjament protezzjoni kontra l-faqar, b'mod partikolari fil-kuntest soċjoekonomiku attwali.

2.2 Fil-“Proposta għal rapport kongunt 2009 dwar il-protezzjoni soċjali u l-inkluzjoni soċjali”⁽¹⁾, ibbażata fuq ir-Rapporti Strateġiċi Nazzjonali godda, il-Kummissjoni spjegat l-importanza tas-sugġetti tal-haddiema f'qar u tal-impjiegi ta' kwalità. Is-sugġett u l-kwistjonijiet konkreti li tressqu jikkonformaw sew mal-azzjoni fil-livell tal-UE dwar “l-inkluzjoni attiva”. Hemm thassib doppju – dak dwar il-ġlieda kontra t-tfaqqir u dak dwar l-appoġġ għall-iżvilupp ta' impjiegi ta' kwalità għal kulhadd.

2.3 Fi żmien ta' kriżi l-kwistjoni tiżdied darbtejn fl-importanza: zieda konsiderevoli fil-qgħad flimkien ma' tensjoni akbar fuq il-finanzi pubbliċi. Madankollu, għandna niehdu pass lura mis-sitwazzjoni immedjata u nikkunsidraw din il-kwistjoni b'hala wahda li għandha tiġi indirizzata mhux biss fid-dawl taċ-ċirkostanzi eċċezzjonali attwali, naturalment, iżda wkoll b'hala kwistjoni strutturali fil-qalba tal-iżviluppi pożittivi u mixtieqa fil-protezzjoni soċjali u l-politika tax-xogħol, fil-perjodu medju kif ukoll fit-tul.

⁽¹⁾ COM(2009) 58 finali.

2.4 Il-Kummissjoni, li bhalissa qed taħdem fuq dokument dwar ix-xogħol u l-faqar, habbret li l-2010 se tkun is-Sena Ewropea għall-Ġlieda kontra l-Faqar u l-Esklużjoni Soċjali. Kważi 80 miljun persuna fl-UE, jiġifieri 16 % tal-popolazzjoni, jintlaqtu direttament mill-faqar. Dawn jinkludu għadd sostanzjali ta' "haddiema fil-faqar"; 8 % tal-haddiema qed jgħixu taħt il-livell tal-faqar ⁽¹⁾.

2.5 Fl-opinjoni tiegħu dwar is-Sena Ewropea għall-Ġlieda kontra l-Faqar u l-Esklużjoni Soċjali (2010) ⁽²⁾, il-Kumitat innota li flimkien mal-indikatur tas-soltu dwar il-faqar relattiv fil-flus, indikaturi oħrajn tal-faqar, li juru l-persistenza tiegħu u d-deprivazzjoni ġenwina, huma neċessarji sabiex napprezzaw għalkollox il-kobor tal-problema. Lil hinn mid-dettalji tekniċi, it-tqabbil, li issa jista' jsir grazzi għal definizzjoni maqbula fil-livell Ewropew, jagħti stampa cara tat-tendenzi.

3. Definizzjoni

3.1 Meta nużaw il-frazi "haddiema fil-faqar", għandna qabel xejn niddefinixxu ż-żewġ termini, i.e. "haddiema" u "faqar". Il-"faqar" ta' haddiem jiddependi parzjalment mid-dhul iddikjarat individwali tiegħu li jkun qala' tul il-perijodu tal-kuntratt ta' xogħol (dak li jithallas għal xogħlu) u parzjalment miċ-ċirkostanzi materjali ġenerali tal-familja tiegħu. Ix-xogħol huwa l-attività professjonali ta' individwu. Il-faqar huwa n-nuqqas ta' riżorsi adegwati biex jiġu ssodisfati l-bżonnijiet tal-familja kollha. F'xi każijiet jista' jiġri li n-nies li ma jkunux foqra u/jew li jidhru li mhumix foqra jaqgħu fil-faqar f'qasir żmien.

3.2 Il-faqar huwa definit fil-livell tal-familja, filwaqt li x-xogħol huwa definit fil-livell tal-individwu. Għaldaqstant, qed inhalltu żewġ livelli ta' analizi. Biex ikunu "haddiema fil-faqar" l-ewwel nett jiddependi fuq il-qagħda tal-impjieg tal-individwu u l-karatteristiċi tal-impjieg tiegħu, u mbagħad fuq il-livell ta' għajxien tal-familja tiegħu. Din l-evalwazzjoni doppja twassal għad-diffikultajiet. Jista' jkun il-każ li l-individwu ma jithallasx tajjeb iżda ma jkunx ikkunsidrat bħala fqir (għax ir-riżorsi l-oħra tal-familja jkun iktar sostanzjali). Mill-banda l-oħra, l-individwu jaf ikun ikkwalifikat bħala fqir minkejja li d-dhul tiegħu jkun qrib is-salarju medju fix-xahar tal-pajjiż u kkunsidrat bħala biżżejjed fis-soċjetà li jagħmel parti minnha. Xi whud jafu jkun mingħajr xogħol (qieghda) iżda jkun qegħ jirċievu benefiċċji hafna oghla mil-livell tal-faqar. Barra minn hekk, xi whud jistgħu jkun impjegati b'mod attiv hafna, iżda mhux imħallsa tajjeb u b'hafna dipendenti, u b'hekk isibu ruħhom jgħixu taħt il-livell tal-faqar.

3.3 Għaldaqstant, meta tiġi kkunsidrata l-politika tal-haddiema fqar, għandhom jitqiesu wkoll il-politiki tax-xogħol, il-politiki tal-assistenza u s-sigurtà soċjali u l-politiki tal-familja.

3.4 Skont l-Istrateġija Ewropea għall-Impjieg, li hija parti mill-Istrateġija ta' Lisbona, it-tnaqqis ta' haddiema fil-faqar sar prijorità tal-UE. Għalhekk fl-2003 kien hemm bżonn li jitwaqqaf indikatur għall-finijiet ta' evalwazzjoni u tqabbil. Flulju 2003, fil-kuntest tal-hidma tiegħu fil-Proċess tal-Inklużjoni Soċjali, il-Kumitat tal-Protezzjoni Soċjali tal-Unjoni Ewropea adotta indikatur komuni għall-analiżi tal-proporzjon tal-haddiema fil-faqar fl-UE kif ukoll ta' xi whud mill-karatteristiċi soċjodemografiċi ewlenin.

3.5 Skont id-definizzjoni tal-Kumitat tal-Protezzjoni Soċjali, il-haddiema fil-faqar huma dawk l-individwi li kienu impjegati għall-biċċa l-kbira tas-sena ta' referenza (jew f'impjieg imħallas b'paga jew b'salarju jew f'impjieg għal rashom) u dawk li d-dhul disponibbli totali tal-familja tagħhom jaqsa taħt is-60 % tad-dhul medjan nazzjonali totali. L-individwu jkun jridu hadmu għal iktar minn nofs is-sena. L-indikatur tal-"haddiema fir-riskju tal-faqar" fil-fatt jidentifika kwalunkwe persuna li tkun ilha taħdem tal-inqas sebgha minn tnax-il xahar matul il-perijodu ta' referenza ⁽³⁾.

4. Evalwazzjoni statistika

4.1 Fl-aħhar tal-2008, il-Kummissjoni harget ir-rapport annwali tagħha dwar it-tendenzi soċjali fl-Istati Membri fil-kuntest tal-ghanijiet komuni tal-istrateġija tal-UE għall-protezzjoni u l-inklużjoni soċjali (ara l-appendiċi) ⁽⁴⁾. Dan ir-rapport jiżvela li fl-aħhar tal-2006, 16 % taċ-ċittadini Ewropej kienu fir-riskju tal-faqar. 8 % tal-haddiema fl-UE kienu qed jgħixu taħt il-livell tal-faqar. Dawn il-figuri jvarjaw minn 4 % jew inqas (ir-Repubblika Ċeka, il-Belġju, id-Danimarka, l-Olanda u l-Finlandja) sa 13 % jew 14 % (fil-Polonja u l-Greċja rispettivament) ⁽⁵⁾. Il-faqar tal-haddiema huwa marbut ma' paga baxxa (paga li huma inqas minn 60 % tal-paga medja), kwalifiki baxxi, nuqqas ta' sigurtà fl-impjieg, salarji baxxi ta' dawk li jahdmu għal rashom u impjieg part-time (hafna drabi involontarju). Dan it-tip ta' faqar huwa marbut ukoll mal-istatus ekonomiku ta' membri oħra tal-familja. Il-Kummissjoni tinnota li fil-każ ta' familji bitfal, paga wahda m'għadhiex biżżejjed għall-harsien mir-riskju tal-faqar.

4.2 L-indikaturi tal-faqar monetarju relattiv hafna drabi jiġu kkritikati billi ma jqisux verament id-diversità tas-sitwazzjonijiet ta' kif jista' jsehh il-faqar. Il-faqar tad-dhul finanzjarju huwa biss aspett wiehed tal-faqar. Qed jiġi żviluppati indikaturi oħrajn fl-Unjoni Ewropea u dawn jipprezentaw stampa differenti u komplementarja tar-realtajiet tal-faqar.

⁽³⁾ Għal iktar dettalji u żviluppi sinifikanti, ara Guillaume Allègre, *Working poor in the EU: an exploratory comparative analysis*, dokument ta' hidma tal-OFCE, Nru 2008-35, Novembru 2008; Sophie Pont-hieux, "The working poor as a statistical category – Methodological difficulties and exploration of a notion of poverty in earned income", dokument ta' hidma tal-INSEE, Nru F0902, Marzu 2009.

⁽⁴⁾ Rapport Kongunt dwar il-Protezzjoni Soċjali u l-Inklużjoni Soċjali 2008. http://ec.europa.eu/employment_social/spsi/joint_reports_en.htm.

Ara d-data kollha relatata mal-hidma tal-metodu miftuħ ta' koooperazzjoni: http://ec.europa.eu/employment_social/spsi/the_process_en.htm. Għal perspettiva Ewropea riċenti u xenarji u tħassib f'ċerti pajjiżi tal-UE, ara Hans-Jürgen Andreß, Henning Lohmann (dir.), "The Working Poor in Europe. Employment, Poverty and Globalization, Cheltenham", Edward Elgar, 2008.

⁽⁵⁾ Għandu jiġi nnotat li ġew applikati l-livelli minimi nazzjonali għall-faqar monetarju. Livell minimu Ewropew għall-faqar monetarju jista' jaqleb għalkollox il-klassifikazzjoni kif jidhru l-pajjiżi.

⁽¹⁾ Eurostat, *Statistics in focus*, 46/2009.

⁽²⁾ Opinjoni tal-KESE tad-29.5.2008 dwar il-"Proposta għal Deċiżjoni tal-Parlament Ewropew u tal-Kunsill dwar is-Sena Ewropea għall-Ġlieda kontra l-Faqar u l-Esklużjoni Soċjali (2010)", relatur: is-Sur Pater, korelatur: is-Sinjura Koller (ĠU C 224, 30.8.2008).

4.3 Barra mill-kejl monetarju tal-faqar, qed jiġi żviluppat kejl iehor li huwa relatat mal-“kondizzjonijiet tal-ghajxien”. Għalhekk, fil-livell tal-UE, qed titkejjel “id-deprivazzjoni materjali” (ara l-appendiċi). L-indikatur iġis il-proporzjon tal-persuni li jgħixu fi djar b’nuqqas ta’ mill-inqas tlieta mid-disa’ elementi li gejjin: 1) l-abbiltà li jhallsu spejjeż mhux mistennija, 2) vaganza annwali ta’ ġimgħa, 3) l-abbiltà li jhallsu d-dejn, 4) ikla li tinkludi laham aħmar, tiegħ jew hut tal-inqas ġurnata iva u ġurnata le, 5) allogġ b’tishin adegwat, 6) magna tal-hasil, 7) televiżjoni bil-kulur, 8) telefon, 9) vettura privata. Naturalment, dawn il-kondizzjonijiet materjali huma dubjużi bħala indikaturi. Huwa t-total globali tagħhom li jippreżenta stampa interessanti. Ir-rati ta’ deprivazzjoni juru divergenzi kbar li jvarjaw minn 3 % fil-Lussemburgu sa 50 % fil-Latvja. Dawn id-divergenzi huma hafna iktar sostanzjali minn dawk tal-faqar monetarju (li jvarjaw minn 10 % sa 21 %).

4.4 L-approċċ tad-deprivazzjoni materjali jitransforma radikalment il-klassifika tal-faqar tal-Istati Membri. Madankollu, dan jirreferi għall-faqar b’mod ġenerali u mhux għall-haddiema fil-faqar. Dalwaqt ser ikollna nkunu kapaċi nuru s-sitwazzjoni tal-haddiema fil-faqar f’termini ta’ deprivazzjoni materjali għal kull pajjiż. Bażikament, il-faqar tal-haddiema mhuwiex biss problema ta’ dhul dgħajef, iżda wkoll kwistjoni ta’ kwalità ta’ hajja (professjonali, familjari u soċjali).

5. Fatturi li jwasslu għall-haddiema fil-faqar

5.1 Wiehed mill-fatturi ewlenin li jwasslu għall-haddiema fil-faqar huwa n-nuqqas ta’ sigurtà fl-impjieg. Bosta atturi, fosthom il-Konfederazzjoni Ewropea tat-Trejdjunjins u t-trejdjunjins Ewropej, huma mhassba dwar in-nuqqas ta’ sigurtà fl-impjieg. B’iktar minn 19,1 miljun kuntratt fiss ⁽¹⁾ u madwar 29 miljun li “taparsi” jahdmu għal rashom (l-iktar fis-setturi tal-bini u x-xogħlijiet pubbliċi), hemm kważi 48,1 miljun haddiema li qed jgħixu b’xi forma ta’ instabbiltà. M’hemmx għalfejn ngħidu, dawn il-persuni jiffurmaw grupp eteroġenu hafna fil-pajjiżi individwali, u hafna iktar bejn il-pajjiżi. Madankollu, l-iskala tal-problema għandha titkejjel f’għexieren ta’ miljuni ta’ persuni li jahdmu li qed jiffaċċjaw xi forma ta’ nuqqas ta’ sigurtà u b’hekk jitqiegħdu fir-riskju tal-kategorija ta’ haddiema fil-faqar.

5.2 Min ihaddem jishaq fuq il-kumplessità ta’ din il-kwistjoni ta’ faqar attiv, l-ewwel nett fuq ir-rabta bejn ir-riskju tal-faqar u l-livell ta’ edukazzjoni. Is-sistemi tal-edukazzjoni u t-taħriġ għandhom ikunu iktar effettivi u ġusti. Barra minn hekk, huwa essenzjali li x-xogħol jirrendi ⁽²⁾ biex jiġi żgurat bilanċ effikaċi bejn is-sistemi fiskali u s-sistemi tas-sigurtà soċjali.

⁽¹⁾ Stharriġ Ewropew dwar il-forzi tax-xogħol – riżultati tas-sena 2008; http://epp.eurostat.ec.europa.eu/cache/ITY_OFFPUB/KS-QA-09-033/EN/KA-QA-09-033-EN.PDF.

⁽²⁾ *L-xogħol jirrendi* – Studju mill-Kumitat tax-xogħol u l-Kumitat tal-protezzjoni soċjali dwar l-interazzjoni bejn is-sistemi fiskali u s-sistemi tas-sigurtà soċjali. Ara wkoll l-Opinjoni tal-Kumitat Ekonomiku u Soċjali Ewropew dwar *L-immodernizzar tal-harsien soċjali għal aktar impjegi u ta’ kwalità aħjar avvċinament komprensiv li jwassal għal xogħol li jirrendi*, relatur: is-Sinjura St Hill (GU C 302, 7.12.2004).

5.3 Il-faqar tal-haddiema jiddependi minn kemm huma baxxi l-pagi (li hafna drabi ma jkunux adegwati għall-kompitu) u mill-bidliet fil-mudell tal-familja. L-iżviluppi fil-familji, li jolqtu b’modi differenti d-diversi Stati Membri, għandhom karattru instabbli minhabba s-separazzjonijiet dejjem jiżdedu u ż-żieda fil-familji b’ġenitur wiehed, nies li jgħixu wahedhom u espoti għar-riskju tal-faqar. Fir-Rapport Kongunt dwar il-Protezzjoni Soċjali u l-Inkluzjoni Soċjali (2007) ⁽³⁾ il-Kummissjoni kienet diġà osservat li l-impjieg huwa l-aħjar protezzjoni kontra l-faqar u l-eskluzjoni soċjali, iżda impjieg mhuwiex garanzija għal hajja hielsa mill-faqar. B’hekk, għandna nadottaw jew insaħħu l-miżuri rilevanti għas-solidarjetà li huma essenzjali għall-familji, in-nisa, iż-żgħażaġh, l-istudenti, u l-persuni b’diżabbiltà u l-anzjani, il-migranti, u l-iktar kategoriji vulnerabbli. Barra minn hekk, għandu jiġi enfasizzat il-punt safejn il-faqar tal-haddiema jiddetermina l-faqar tat-tfal.

5.4 Iż-żieda fl-ispiza tat-trasport, l-allogġ u l-kura tas-saħħa eċċ., għandha tendenza tfixx ukoll is-sigurtà tal-haddiema. Din tolqot b’mod partikolari dawk li jaqlgħu kważi l-paga minima u l-klassijiet soċjali tan-nofs ta’ isfel billi s-soltu dawn jinsabu fil-margni taż-żoni tal-impjieg.

5.5 Il-faqar tal-haddiema jista’ jirriżulta minn nuqqas ta’ kwalifiki jew livelli baxxi ta’ edukazzjoni, minn sitwazzjonijiet ta’ nuqqas ta’ kwalifiki biżżejjed għal impjegi b’paga adegwata jew minn kondizzjonijiet tax-xogħol inadegwati. L-iktar gruppi vulnerabbli hafna drabi jkunu l-haddiema avvanzati fl-età, iż-żgħażaġh, in-nisa, il-familji l-kbar, il-persuni b’diżabbiltà, it-tfal li jtilqu mill-iskola qabel iż-żmien u l-immigranti. Jehtieg ukoll li jiġi żgurat li kull persuna b’diżabbiltà jkollha aċċess adatt għall-impjieg u li kull tifel u tifla jingħataw bidu tajjeb għall-hajja bis-saħħa ta’ edukazzjoni li tibda minn età żgħira fejn fl-istess hin tiġi indirizzata l-problema tat-tluq bikri mill-iskola, billi r-rata ta’ bhalissa ta’ 15 % fl-Ewropa, għadha għolja wisq.

5.6 Flivell iktar profund u ta’ sikwit, il-haddiema fil-faqar huma r-riżultat ta’ sottookkupazzjoni. Il-faqar tal-haddiema, kemm għall-impjegati kif ukoll għall-haddiema indipendenti, jirrappreżenta suġġett kumpless li jhaddan għadd ta’ kriterji interrelatati. Għandu jiġi adottat approċċ olistiku biex jinstabu mekkaniżmi biex jingħelbu l-isfidi. Mingħajr politiki komprensivi tat-tkabbir immirati lejn l-adattar għall-globalizzazzjoni u issa għall-irkupru ekonomiku, ma jista’ jkun hemm l-ebda programm effettiv għall-ġlieda kontra l-faqar tal-haddiema.

6. Proposti għal approċċ komprensiv fil-ġlieda tal-faqar tal-haddiema

6.1 L-ewwel nett għandna bżonn naħsbu f’termini makroekonomiċi biex niġġieldu l-faqar tal-haddiema. Miżuri ad hoc mhux ser iservu b’mod adegwat għall-kontroll tad-dinamika, speċjalment matul perijodu ta’ kriżi. L-impjegi u l-impjieg indipendenti, b’mod speċjali l-impjegi ta’ kwalità għal kulhadd, għandhom ikunu l-prijorità tal-istituzzjonijiet kollha tal-UE.

⁽³⁾ http://ec.europa.eu/employment_social/spsi/joint_reports_en.htm#2007.

6.2 *Indikaturi affidabbli.* Id-dinamika tal-iżvilupp ta' indikaturi komuni u affidabbli għall-haddiema fil-faqar għandha tkompli għaddejja. Bis-saħha tal-investiment Ewropew u l-metodu miftuh tal-koordinazzjoni saru hafna avvanzi. Issa hemm bżonn immorru lil hinn u nibnu l-għarfen tagħna fuq il-bażi ta' data iktar shiħa li tqis b'mod simultanju l-għadd ta' haddiema fil-faqar, l-intensità ta' dan il-faqar u d-distribuzzjoni inugwali tad-dhul fost il-fqar (fl-istess pajjiż u minn pajjiż għal iehor).

6.3 *Mil-lat tekniku, b'rispett għal dawn il-kwistjonijiet ta' statistika, tinhtiegħ data nazzjonali, ibbażata fuq livelli minimi nazzjonali, kif ukoll data kompletament Ewropea, ibbażata fuq livell minimu Ewropew. Dan jiffaċilita klassifiki oħrajn u perspettivi oħra minbarra dik ipprovduta llum mill-uniku indikatur stabbilit.*

6.4 *Paga ġusta u decenti, imsejsa fuq djalogu soċjali msahħah.* Il-ġlieda kontra l-faqar tal-haddiema għandha tinvolvi wkoll politika ambizzjuża dwar il-pagi. Għandna nżidu u nappoġġjaw kull inizjattiva mfassla skont il-formula: inflazzjoni + parteċipazzjoni adegwata għall-qliġ fil-produttività. F'dan il-kuntest, in-negozjati dwar il-pagi, is-sisien tad-djalogu soċjali, għandhom jaqdu rwol predominanti fil-ġlieda kontra l-faqar tal-haddiema. Fil-livell settorjali, nazzjonali u Ewropew, m'hemm l-ebda impatt finanzjarju reali fuq l-intrapriżi meta n-negozjati jimxu mingħajr xkiel u għaldaqstant m'hemm l-ebda "premium" x'jithallas għal djalogu soċjali ġenwin. Il-progress lejn ix-xogħol decenti jinkiseb bis-saħha tad-djalogu soċjali, l-investiment min-naħa tal-imsieħba soċjali, ir-responsabbiltà tal-kumpaniji, mill-miżuri tal-inċentiv u korrettivi tal-awtoritajiet pubbliċi, u attwalment, mir-rwol tal-banek fil-kuntest tal-SMEs. Il-ġlieda kontra x-xogħol mhux iddikjarat hija strument determinanti fil-ġlieda kontra l-faqar tal-haddiema. Minn naħa għax jolqot lill-iktar nies vulnerabbli (immigranti, haddiema b'xogħol prekarju) iżda wkoll għax jista' jwassal għal sitwazzjoni ta' kważi skjavitù li tmur kontra l-Karta tad-Drittijiet Fundamentali.

6.5 *Il-mekkanizmi għall-intraprenditorija u x-xogħol indipendenti:* hafna intraprendituri u dawk li jaħdmu għal rashom ibatu mill-faqar tal-haddiema, speċjalment fil-bidu meta n-negozju jkun għadu qed jiġi stabbilit. Hemm bżonn li jiġu pprovduti mekkaniżmi ta' appoġġ għax hafna minn dawn l-SMEs 'il quddiem johlqu l-impjiegi. 80 % tat-tkabbir fl-ekonomija jiġi mis-settur tal-SMEs, iżda hafna intraprendituri ma jaqilgħux paga jew jaqilgħu paga baxxa meta jkunu għadhom qed jistabbilixxu n-

negozji tagħhom u jpoġġu lill-familji tagħhom fir-riskju tal-faqar.

6.6 *Is-sistemi ta' tahrig aġġustati.* It-tahrig tul il-hajja, speċjalment għall-haddiema inqas ikkwalifikati, huwa prerekwizit biex jittejjbu l-hiliet ta' dawn il-haddiema u l-aċċess tagħhom għal impjiegi b'paga ġusta u decenti.

6.7 *Protezzjoni soċjali adattata.* Sabiex jingheleb il-faqar tal-haddiem hemm bżonn li jiġu razzjonalizzati l-miżuri li qed jintużaw. Is-servizzi soċjali għandhom ikunu jistgħu jinteraġixxu b'mod iktar effettiv b'servizzi tal-kura tat-tfal u appoġġ għall-mobbiltà (bħax-xogħol, il-mobbiltà għandha tirrendi wkoll), li jwassal sabiex il-haddiema fil-faqar ikunu jistgħu jerġgħu lura għal impjiegi mħallsa aħjar.

6.8 *Rigward l-alloġġ, billi jidher li f'xi pajjiżi hemm għadd ta' haddiema li m'għandhomx dar, huwa importanti li r-riżorsi għad-djar soċjali jintużaw biex tinghata prijorità lil dawk li għandhom impjeg iżda qegħdin fir-riskju li jitilfuh flimkien mal-istabbiltà relattiva tagħhom għax ikollhom alloġġ f'qir jew ma jkollhom l-ebda alloġġ.*


6.9 *Inqis l-ambjent tax-xogħol, u x-xogħol.* F'termini konkreti, billi l-faqar tal-haddiema huwa marbut mal-kondizzjonijiet tal-impjeg, huwa essenzjali li tittiehed azzjoni fil-lievi marbuta mal-ambjent tax-xogħol: l-ghajnuna għall-mobbiltà magħżula, l-aċċess għall-ikel issussidjat, il-kondizzjonijiet tal-alloġġ, il-faċilitajiet għall-kura tat-tfal. Barra minn hekk, min iħaddem għandu jkun f'pożizzjoni li jeżamina liema miżuri jista' jiehu biex joffri aktar sigurtà fil-kuntratti tal-impjeg u kif l-impjegati tiegħu jistgħu javvanzaw u jtejjbu l-kwalifiki tagħhom.

6.10 *Sensibilizzazzjoni u azzjoni.* Fl-aħhar nett, matul is-Sena Ewropea għall-Ġlieda kontra l-Faqar u l-Esklużjoni Soċjali għandna nimmobilizzaw l-opinjoni pubblika u l-mezzi tax-xandir. L-analizi tal-faqar tal-haddiema, b'diskussjoni dwar is-sitwazzjonijiet umani degradanti li jġib miegħu, u l-mobilizzazzjoni tal-opinjoni pubblika fl-UE jistgħu jwasslu għal tmiem it-tbatija ta' dawn il-haddiema tal-popolazzjoni u tinghatalhom lura d-dinjità li giet kompromessa. Iktar milli diskussjoni f'termini ta' kompassjoni, għandha ssir diskussjoni f'termini ta' azzjoni li tiżgura impjiegi ta' kwalità għal kulhadd sabiex jiġi promoss mudell soċjali Ewropew etikament superjuri.

Brussell, 30 ta' Settembru 2009.

Il-President
tal-Kumitat Ekonomiku u Soċjali Ewropew
Mario SEPI


Appendiċi

Tabella 1. Il-faqar u l-faqar tal-haddiema fl-Unjoni Ewropea fl-2006

Sors: Eurostat, EU-SILC

Tabella 2. Deprivazzjoni materjali fl-UE

Persentaġġ ta' persuni li qed jgħixu fi djar li jonqoshom mill-inqas tlieta mill-elementi elenkati (2006)



Sors: Eurostat, EU-SILC

**Opinjoni tal-Kumitat Ekonomiku u Soċjali Ewropew dwar “ir-Rapport tal-Grupp de Larosière”
(opinjoni fuq inizjattiva proprja)**

(2009/C 318/11)

Relatur: **is-Sur NYBERG**

Nhar it-23 ta' Marzu 2009, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura, li jhejji opinjoni fuq inizjattiva proprja dwar

“ir-Rapport tal-Grupp de Larosière.”

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar il-11 ta' Settembru 2009. Ir-relatur kien is-Sur NYBERG.

Matul l-456 sessjoni plenarja tiegħu li nżammet fit-30 ta' Settembru u l-1 ta' Ottubru 2009 (seduta tat-30 ta' Settembru), il-Kumitat Ekonomiku u Soċjali Ewropew adotta din l-opinjoni b'152 vot favur, 37 vot kontra u 15-il astensjoni.

1. Sommarju u rakkomandazzjonijiet

1.1 Il-kriżi finanzjarja u ekonomika laqet livelli li ilna ma naraw b'hekk fi żmien ta' paċi sa mit-tletinijiet. Din l-opinjoni ser tindirizza biss il-kriżi finanzjarja u x'jista' jsir biex nevitaw kriżi b'hekk din fil-gejjieni. Dan kien il-kompitu fdat lill-hekk imsejjjah Grupp de Larosière, li r-rapport tiegħu ser jiġi diskuss f'din l-opinjoni tal-KESE. Il-fatt li l-Kummissjoni, fost affarijiet ohra, diġà ressqet għadd ta' proposti, pereżempju dwar l-aġenziji tal-klassifikazzjoni tal-kreditu, dwar tipi speċifiċi ta' attività finanzjarja u dwar supervizzjoni finanzjarja, li huwa s-suġġett ewlieni indirizzat mill-Grupp de Larosière, juri kemm dawn il-kwistjonijiet huma importanti.

1.2 Ir-raġuni ewlenija għall-kriżi kienet il-likwidità eċċessiva li, skont il-Grupp de Larosière, sa ċertu punt kienet ikkawżata mill-politika espansjonista mhaddna mill-Istati Uniti u mill-izbilanċi fl-ekonomija dinjija; dan jidher bl-aktar mod ċar fir-relazzjonijiet bejn l-Istati Uniti u ċ-Cina. Spjegazzjoni ohra valida għal din il-kriżi hija, fil-fehma tal-KESE, il-fatt li kien hemm tibdil fid-distribuzzjoni tad-dhul: mix-xogħol lejn il-kapital. Id-distribuzzjoni tad-dhul saret aktar inugwali. L-aktar persuni għonja hassew il-htieġa li jinvestu minhabba ż-żieda fl-assi tagħhom. Peress li l-opportunitajiet għall-investiment ma żdidux bl-istess ritmu, kien hemm pressjoni biex il-prezzijiet tat-titoli jgħolew. Fir-rapport tiegħu, il-Grupp de Larosière jipprovdi deskrizzjoni dettaljata tal-“bużżeġa” finanzjarja, iżda hemm bżonn ta' analiżi aktar fil-fond biex jiġi ddeterminat x-deċiżjonijiet politiċi hemm bżonn fil-gejjieni.

1.3 B'mod ġenerali, il-KESE japprova l-31 rakkomandazzjoni tal-Grupp iżda jixtieq iwessa' l-ambitu tal-analiżi u jagħmel għadd ta' osservazzjonijiet u kummenti supplimentari.

1.3.1 Il-Grupp de Larosière jirakkomanda li jtfasslu rekwiżiti kapitali għall-banek li jkunu stretti fi żminijiet tajbin u inqas stretti fi żminijiet hżiena. Fid-dawl tad-diffikultà li jitbassru l-

fluttwazzjonijiet fiċ-ċiklu ekonomiku, din tista' tkun proposta riskjuża. Fl-istess hin, l-eżempju ta' Spanja juri li sistema msejsa fuq rekwiżiti kapitali varjabbli tista' taħdem tajjeb. Għalhekk, il-KESE huwa tal-fehma li din il-miżura għandha tiġi eżaminata mil-lat taż-żmien magħżul qabel ma tiġi implimentata.

1.3.2 Fil-fehma tal-KESE, hemm bżonn assolut ta' rekwiżiti kapitali aktar stretti u trasparenza ikbar fir-rigward tal-operazzjonijiet li ma jidhrux fuq il-karta tal-bilanċ. L-awtoritajiet Spanjoli kellhom regoli stretti hafna dwar l-operazzjonijiet li ma jidhrux fuq il-karta tal-bilanċ u l-banek Spanjoli kienu l-inqas li ntlaw mill-kriżi.

1.3.3 L-espressjonijiet “operazzjonijiet li ma jidhrux fuq il-karta tal-bilanċ” u “special purpose vehicles” xi kultant intużaw hażin. L-assi riskjużi tnehhew mill-karti tal-bilanċ tal-banek biex jiġu evitati r-rekwiżiti kapitali u xi kultant biex jiġu evitati t-taxxi. Fid-dawl ta' dan kollu, il-KESE huwa tal-fehma li hemm bżonn ta' regoli aktar stretti.

1.3.4 Fil-fehma tal-KESE, wahda mill-htigijiet ewlenin fis-segwitu tar-rapport għandha tkun li l-element ta' riskju tal-assi tal-banek ikun aktar trasparenti. Il-KESE jaqbel mar-rapport li jgħid li l-banek u l-istabbilimenti finanzjarji għandhom dejjem iżommu parti mir-riskju meta l-assi riskjużi jergħu jinbieghu. Ir-riskji marbuta mal-prodotti finanzjarji għandhom ikunu ċari. It-trasparenza tal-prodotti finanzjarji hija meħtieġa bil-ghan li tiġi rkuprata l-fiducia fis-swieq finanzjarji. Hawnhekk, il-KESE jixtieq jerga' jiġbed l-attenzjoni għall-każ ta' Spanja. Strumenti godda fis-settur finanzjarju m'għandhomx jintużaw qabel ma jsir ilhom kontroll minn awtorità monetarja. L-introduzzjoni ta' kontrolli b'hekk dawn għandha tiġi diskussa. Irid jiġi deċiż jekk dawn il-kontrolli għandhomx isiru fil-livell nazzjonali jew hijiex meħtieġa sistema ta' kontroll wahda. Minhabba n-natura transkonfinali tal-attività finanzjarja, l-għażla aktar ixxaqleb favur sistema komuni.

1.3.5 L-hekk imsejha “sistema bankarja parallela” hija magħmula minn tipi differenti ta’ self mhux regolat. Dawn it-tipi godda ta’ attività finanzjarja żviluppaw lil hinn mill-ambitu tar-regolazzjoni, minghajr saħnsitra l-ebda eżiġenża ta’ riżervi. Il-KESE jaqbel li anke dawn għandhom jiġu regolati. Ir-rapport jitlob ukoll regoli komuni għall-fondi tal-investment, għal definizzjonijiet tat-tipi differenti ta’ assi u għal kontrolli aktar stretti. Anke hawnhekk faċli li wiehed jaqbel.

1.3.6 Huwa essenzjali li jkun hemm rekwiżiti aktar stretti dwar il-ġestjoni tal-banek u l-verifiki (auditing). Fil-fehma tal-KESE, is-soluzzjonijiet proposti fir-rapport tal-Grupp de Larosière ma jiffokawx biżżejjed fuq ir-rwol tal-verifikaturi. Permezz ta’ verifika effettiva kien ikun possibbli li t-tixrid tal-assi riskjużi jitrażżan. Il-ġestjoni tal-istabbiliment finanzjarji trid tkun tista’ tiddependi mill-verifika fl-evalwazzjoni tal-assi riskjużi. Ir-rwol tal-verifikaturi u l-metodi tal-kontabilità għandhom jiġu inkluzi fir-revizjoni ta’ Basel II.

1.3.7 Ir-rapport jagħmel rakkomandazzjonijiet siewja dwar l-iskemi ta’ bonus. Dawn l-iskemi għandhom jinfirxu fuq għadd ta’ snin u jissejsu fuq riżultati konkreti u mhux jiġu garantiti minn qabel. Il-KESE jemmen li hemm bżonn ta’ tranżizzjoni minn perspettiva fuq perijodu qasir għal perspettiva fuq perijodu twil ta’ żmien, b’mod li l-bonusijiet ma jissejsux fuq l-ispekulazzjoni. Fid-dawl ta’ dan kollu, il-KESE jappoġġja l-idea li jkun hemm taxxa fuq it-tranżazzjonijiet finanzjarji, u l-qliġ minn din it-taxxa jista’ jiġi allokat għall-ghajnunha għall-iżvilupp. Barra minn hekk, hteġa oħra hija li l-iskemi ma jissejsux fuq żviluppi ġenerali iżda fuq jekk il-banek ikkonċernati jirnexxil-homx jagħtu prestazzjoni tajba meta mqabbla max-xejra ġenerali. Barra minn hekk, ikun tajjeb li jiġi stabbilit limitu massimu għall-bonusijiet bil-ghan li jiġu evitati l-eċċessi u t-tehid ta’ riskji mhux maħsuba tajjeb. L-hekk imsejha “strategija ta’ hrug” (exit strategy) għall-kriżi finanzjarja għandha tagħmel mod li s-somom kbar li jithallsu lill-istituzzjonijiet finanzjarji mill-fondi pubbliċi jiġu rimborżati minflok ma jkunu destinati għall-holqien ta’ profitti kbar u bonusijiet.

1.4 Is-supervizjoni tas-swieq finanzjarji kien il-kompitu ewlieni fdat lill-Grupp de Larosière. Fil-fehma tal-KESE, is-supervizjoni hija fundamentali biex tiġi evitata kriżi finanzjarja oħra, iżda tehtieg ir-regoli. Għalhekk, il-proposti dwar it-tibdil u t-tishih tar-regoli stabbiliti fl-ewwel parti tar-rapport huma importanti wkoll.

1.4.1 Il-Grupp de Larosière jiġbed l-attenzjoni għall-hteġa ta’ korp Ewropew għas-supervizjoni tas-sistema finanzjarja fl-livell globali, li jkun kapaci johroġ twissijiet dwar riskji finanzjarji. Qed jiġi propost li din ir-responsabbiltà tingħata lill-BĊE jew lis-SEBC u li l-kompitu jiġi fdat lil kunsill speċjali. Huwa tajjeb li dan il-kunsill ikollu rabta amministrattiva mal-BĊE, iżda hija s-SEBC li għandha tingħata r-responsabbiltà formali għas-supervizjoni. Is-supervizjoni għandha tinvolvi s-sistemi finanzjarji tal-Istati Membri kollha b’mod assolut, u l-hatra tal-korp manigerjali tal-kunsill/bord ġdid għandha tiġi fdata lis-SEBC.

1.4.2 Ir-rapport jirrakkomanda li tinholq sistema ġdida ta’ supervizjoni mikroprudenzjali f’żewġ fażijiet; din is-sistema għandha tinvolvi awtoritajiet differenti għas-supervizjoni tal-banek, il-fondi tal-investment u s-swieq tat-titoli. It-tieni fażi għandha tikkonsisti fl-iffissar ta’ regoli bażiċi komuni għas-supervizjoni u t-tnehhija tad-differenzi fl-implimentazzjoni fil-livell nazzjonali. F’din il-fażi, għandhom ukoll jiġu armonizzati s-sistemi tas-sanzjonijiet. Fil-fehma tal-KESE, ma hemm l-ebda raġuni għaliex din il-hidma għandha ddum bla bżonn, u għalhekk jilqa’ l-fatt li fil-komunikazzjoni tagħha l-Kummissjoni issa qed tirrakkomanda li jsiru l-preparamenti mehtieġa mill-aktar fis għall-holqien ta’ sistema tas-supervizjoni mikroprudenzjali.

1.4.3 Fil-fehma tal-KESE, il-ġestjoni tal-kulleġġi magħmula mill-awtoritajiet ta’ supervizjoni nazzjonali responsabbli għas-supervizjoni tal-banek b’attività transkonfinali tista’ tkun diffiċli jekk ma tkunx akkumpanjata wkoll mill-armonizzazzjoni mehtieġa. Jekk dan ma jsirx, fil-prattika, id-differenzi fir-regoli li jorbtu lill-awtoritajiet ta’ supervizjoni nazzjonali iġieghlu t-tliet awtoritajiet jiehdu f’idejhom parti mis-supervizjoni.

1.4.4 Il-korpi tat-tmexxija ta’ dawn l-awtoritajiet godda m’għandhomx ikunu magħmulin biss minn bankiera. L-organizzazzjonijiet tat-trejdjunjins, il-konsumaturi, is-servizzi bankarji kif ukoll il-KESE, fil-kwalità tiegħu ta’ rappreżentant tas-soċjetà ċivili, għandhom isibu posthom fost dawn il-korpi.

1.5 Ir-rapport isemmi l-hteġa fil-livell globali li Basel II, l-istandards internazzjonali tal-kontabilità u r-rikonoxximent globali tal-aġenziji tal-klassifikazzjoni tal-kreditu u tas-swieq tad-derivati jissahhu, il-hteġa li jsiru aġġustamenti fit-tmexxija tas-settur finanzjarju u li r-rwol tal-FMI jissahhah. Il-Grupp jixtieq inehhi l-possibbiltà li l-operaturi finanzjarji jingibdu lejn attività partikolari minhabba regolazzjoni dgħajfa tas-settur finanzjarju. Ghadd mir-rakkomandazzjonijiet tal-Grupp ġew adottati fis-summit tal-G-20 f’Londra. Il-Forum għall-Istabbiltà Finanzjarja li twaqqaf fl-1999 għall-promozzjoni tal-istabbiltà finanzjarja globali tbiddel fil-Bord għall-Istabbiltà Finanzjarja. Il-KESE jittama li dan il-korp isir aktar trasparenti u jikseb ir-riżorsi adegwati u s-setgħa biex jaġixxi. Il-KESE jilqa’ l-fatt li l-FMI ser jingħata aktar riżorsi iżda jikkritika r-rekwiżiti stabbiliti mill-FMI, li jqajmu dubji fuq aspetti importanti tal-mudell soċjali Ewropew. Għal din ir-raġuni u r-raġunijiet l-oħra msemmija, huwa essenzjali li l-UE titkellem b’lehen wiehed fi hdan il-FMI.

1.5.1 Fid-diskussjonijiet dwar is-suq finanzjarju qed tintuża l-espressjoni “stress test” – analiżi ta’ kif is-sistema bankarja ta’ pajjiż iġġib ruhha f’każ ta’ kriżi fis-suq finanzjarju. Fid-dawl tal-kriżi finanzjarja attwali, huwa faċli li wiehed jifhem kemm jistgħu jkunu importanti testijiet bħal dawn. Fl-istess hin, dan iqajjem il-kwistjoni ta’ jekk ir-riżultati għandhomx ikunu pubbliċi. Kieku l-FMI kellu jagħmel test ta’ din ix-xorta u jippubblika r-riżultati li juru li s-sistema bankarja f’pajjiż partikolari ma tkunx kapaci tohroġ minn kriżi, il-kriżi imbagħad issehh tasew.

2. Dahla

2.1 Il-kriżi finanzjarja u ekonomika laqgħet livelli li qatt ma rajna bħallhom fi żmien ta' paċi. Il-kriżi ekonomika u finanzjarja tat-tletinijiet faqqgħet fi żmien meta l-ekonomiji dinjija ma kinux integrati kif inhuma llum. L-aktar li ntlawt kienu l-Istati Uniti u l-Ewropa. Attwalment qed niffaċċjaw kriżi globali.

2.2 Dik li bdiet bħala kriżi finanzjarja żviluppat fi kriżi ekonomika akkumpanjata minn reċessjoni f'bosta partijiet tad-dinja. Huwa probabbli li dan ser iwassal għal kriżi soċjali b'hafna persuni qiegħda. L-iskala ta' din il-kriżi tiddependi mit-tip ta' politika adottata biex tinstab soluzzjoni għaliha. Fl-istess hin, faqqgħet kriżi politika li kkawżat il-waqgħa ta' ċerti gvernijiet.

2.3 Madankollu, din l-opinjoni ser tindirizza biss il-kriżi finanzjarja u x'jista' jsir biex nevitaw kriżi bħal din fil-ġejjieni. Fil-kuntest tal-kriżi ġenerali, is-sugġett huwa limitat. Ma jittrattax il-kriżi ekonomika u lanqas ma jittratta l-miżuri biex tingheleb il-kriżi finanzjarja attwali, bħal pereżempju l-ghoti ta' fondi pubbliċi lis-settur finanzjarju. Jittratta biss il-ġejjieni, u b'mod partikolari is-supervizjoni tas-settur finanzjarju.

2.4 Dan kien il-kompitu fdat lill-Grupp de Larosière, li r-rapport tiegħu ser jiġi diskuss f'din l-opinjoni tal-KESE. Il-Grupp wessa' l-ambitu tiegħu. Dan kien mehtieg biex tohrog stampa ċara bil-ghan li jitressqu proposti mfassla b'aktar reqqa.

2.5 Il-kriżi attwali bdiet fis-settur finanzjarju. Qabel ma l-Grupp de Larosière ippubblika r-rapport tiegħu, il-kriżi kienet tant gravi li, f'għadd ta' każijiet, il-Kummissjoni Ewropea kienet diġà ressqet proposti biex tiġi emendata l-leġiżlazzjoni. Probabbilment, l-aktar waħda importanti hija dik dwar l-aġenziji tal-klassifikazzjoni tal-kreditu. Tressqet proposta għal direttiva dwar forum speċjali ta' attività finanzjarja. F'komunikazzjoni mahruġa fis-27 ta' Mejju giet diskussa parti mir-rapport de Larosière li tittratta dwar is-supervizjoni tas-settur finanzjarju. Skont l-Appendiċi 1 għad-dokument ta' hidma mehmuz mal-komunikazzjoni, hemm biss hames differenzi bejn il-komunikazzjoni u r-rapport de Larosière. Dawn huma indirizzati fil-punti 6.2.4, 6.3.1 u 6.3.5 ta' din l-opinjoni. Il-KESE beħsiebu jfassal opinjoni speċifika dwar il-proposti konkreti biex tiġi emendata l-leġiżlazzjoni. Minkejja l-fatt li f'din il-komunikazzjoni, il-Kummissjoni ma tindirizzax il-bqija tar-rapport de Larosière, il-KESE huwa tal-fehma li l-partijiet li thallew barra huma daqstant importanti għall-ġejjieni tas-settur finanzjarju.

2.6 Ir-rapport de Larosière nkiteb minn bankiera għall-bankiera u daww mitluba jikkunsidraw il-proposti mressqa huma esperti fil-qasam bankarju fi hdan il-Kummissjoni u Ministri tal-Finanzi fl-Istati Membri. Il-KESE japprova l-31 rakkomandazzjoni fir-rapport, iżda l-ambitu tiegħu għandu jittwessa'. Daww li fil-prattika kkawżaw il-kriżi finanzjarja ma jistgħux jerfghu r-responsabbiltà li jsolvu l-problemi attwali wahidhom. Il-konsumaturi tas-servizzi finanzjarji huma indiwidi u kumpaniji li jiddepożitaw il-flus imfaddla u jissellfu

biex jiffinanzjaw l-investimenti tagħhom. Il-kompitu tas-suq finanzjarju huwa li jaqdi lil dawn il-gruppi, fi kliem iehor lis-soċjetà ċivili, bl-aqwa mod possibbli. Iżda, minkejja li napprovaw ir-rapport b'mod ġenerali, ser nagħmlu xi osservazzjonijiet dwaru u nipproponu xi żidiet.

3. Il-kawżi tal-kriżi finanzjarja

3.1 Minkejja l-likwidità eċċessiva fis-settur finanzjarju, ma ttiehdet l-ebda miżura mill-banek ċentrali. L-enfasi kienet biss fuq il-livell tal-prezzijiet, li ma kienx il-kaġun taż-żieda fir-rati tal-imghax. Id-disponibbiltà ta' likwidità rhisa wasslet għal żieda fil-prezzijiet tat-titoli. Hekk kif ma hemmx l-inqas dubju li l-livell tal-likwidità kien għoli wisq meta faqqgħet il-kriżi, issa ma hemm l-ebda dubju li minhabba l-kriżi l-livell tal-likwidità huwa baxx wisq. Madankollu, huwa diffiċli li wiehed jgħid liema huwa l-livell adegwat ta' likwidità u tal-provvista ta' flus f'ċirkustanzi normali. Il-KESE jixtieq ukoll jiġbed l-attenzjoni għad-dilemma marbuta mal-fatt li tintuża l-inflazzjoni fl-istess hin li jintuża xi tip ta' kejl tal-provvista tal-flus bħala indikatur tal-politika monetarja. Provvista eċċessiva ta' flus fl-idejn twassal lill-banek ċentrali biex jgħollu r-rati tal-imghax. Jekk fl-istess hin l-inflazzjoni tkun baxxa, dan għandu jwassal għal tnaqqis fir-rati tal-imghax. Għaldaqstant, il-KESE huwa tal-fehma li jekk il-provvista tal-flus fl-idejn tintuża, anke f'ċirkustanzi kkumplikati, jehtieg li jiġu kkunsidrati l-konsegwenzi potenzjali fuq l-ekonomija reali.

3.2 Id-deċiżjonijiet politiċi favur is-sjieda ta' proprjetà residenzjali mingħajr ma jingħata kas jekk ix-xerrej hux kapaci jgħallasha, l-ispejjeż baxxi marbuta mas-self u l-prodotti godda mahluqa mill-istabbilimenti finanzjarji bil-ghan li titoli differenti jiġu kkombinati (bundles) wasslu biex is-self riskjuż (subprimes) jibqgħu mistur. Dawn it-titoli nxterdu fis-swieq finanzjarji dinjija peress li t-tfaddil privat fl-Istati Uniti tul il-perijodu 2005–2006 saħansitra niżel taht iż-żero. Il-KESE kkummenta dwar dan f'Lulju 2008 ⁽¹⁾: "Il-kriżi reċenti fl-Istati Uniti b'rabta mal-ipoteki subprime uriet kemm it-tahlita tal-volatilità tal-prezzijiet tal-proprjetà u l-prattiki ta' valutazzjoni dgħajfa tar-riskju għall-klijenti rigward il-fatt li l-hlasijiet bin-nifs li ma jithallsux, li jkunu sproporzjonati meta mqabbla mal-valur reali tal-proprjetà nnifisha, jistgħu jiġġeneraw kriżi finanzjarja serja biżżejjed li tiddestabilizza s-sistema kollha. Għalhekk, kwalunkwe azzjoni Komunitarja għandha tissejjes fuq din l-esperjenza (...)".

3.3 Fl-istess hin, l-iżbilanċi fil-kummerċ dinji holqu eċċessi kbar (surpluses) f'ċerti pajjiżi – l-aktar fiċ-Ċina – li ntużaw biex jinxtraw bonds tat-Teżor tal-Istati Uniti. It-tahlitiet kumpleksi ta' titoli (fosthom is-subprimes) taw redditi għoljin u s-suq finanzjarju kollu kien qed ifittex redditi dejjem aktar għoljin. It-titoli supplimentari setgħu jservu ta' bażi għall-self għdid, b'mod li l-volum tat-tranzazzjonijiet finanzjarji kiber, peress li kien imsejjes fuq titoli aktar riskjużi. L-idea kienet li wiehed mill-ghanijiet tal-prodotti finanzjarji kumpleksi godda kien li r-riskji jinfirxu. Iż-żieda fil-volum tat-tranzazzjonijiet fis-swieq finanzjarji holqot l-impressjoni li l-profitti kienu dejjem qed joghlew.

⁽¹⁾ ĠU C 27, 3.2.2009, p. 18.

3.4 L-assi riskjużi marbuta ma' self għad-djar li diffiċilment setghu jinbieghu fis-sistema bankarja ġew inkorporati f'titoli godda (permezz tat-titolizzazzjoni) u dan għamilha possibbli li jergħu jinbieghu. Dan kollu spiċċa u l-kriżi faqqgħet meta l-Istati Uniti dahlet f'reċessjoni fl-2008 u l-qgħad żdied. Bosta sidien tad-djar ma kellhomx il-mezzi biex iħallsu r-rati godda tal-imghax. Il-banek kellhom inaqqsu l-valur tat-titoli tagħhom u jbigħuhom. Il-valur tagħhom sar aktar dgħajef u l-affarijiet baqgħu sejrin dejjem lura b'rata mghaġġla. Il-fiduċja ntifet.

3.5 Ir-rapport de Larosière isemmi għadd ta' fatturi li kkontribwixxew għal dan:

- meta l-proċess kollu beda, ir-regolazzjoni internazzjonali tal-attività bankarja kienet konformi mal-ftehim ta' Basel I. Fil-fatt, din is-sistema hegġet il-prattika li permezz tagħha r-riskji ma jidhrux fil-karti tal-bilanċ. Din il-prattika ġiet parzjalment ikkoreġuta permezz ta' Basel II;
- iż-żieda kbira fil-prodotti finanzjarji kumplessi godda, li kienu kkummerċjalizzati barra l-Borża (over the counter), b'mod li r-riskji saru invizibbli;
- ir-regolazzjoni tal-attività tal-istabbilimenti finanzjarji hija msejsa fuq l-evalwazzjoni tar-riskji permezz tal-aġenziji tal-klassifikazzjoni tal-kreditu;
- l-aġenziji tal-klassifikazzjoni tal-kreditu taw li dawn l-assi finanzjarji – li kienu kważi mingħajr valur – l-istess klassifikazzjoni li taw lill-bonds tal-gvern. Dawn l-aġenziji huma ffinanzjati mill-istess stabbilimenti finanzjarji li huma jevalwaw!
- il-bords u l-persunal maniġerjali tal-istabbilimenti finanzjarji ma fehmux ir-riskji involuti fil-prodotti finanzjarji kumplessi godda;
- ir-regolazzjoni u s-superviżjoni inadegwata – mingħajr koordinazzjoni – kif ukoll kompetizzjoni harxa bejn iċ-ċentri finanzjarji.

3.6 Ir-rapport de Larosière jagħti x'jifhem li qed jikkritika l-banek ċentrali talli ma hadux passi biex tiġi indirizzata ż-żieda drammatika fil-likwidità.

3.7 Però, il-KESE jixtieq janalizza l-kwistjoni f'tit aktar fil-fond. Iż-żieda fil-likwidità kienet parzjalment ikkawżata mill-iżbilanċi fl-ekonomija dinjija. Dan jidher bl-aktar mod ċar fir-relazzjonijiet bejn l-Istati Uniti u ċ-Ċina: bilanċ pożittiv fil-kummerċ u rata ta' tfaddil ekwivalenti għat-30–40 % tad-dhul, bħala l-qugh għall-mard u ż-żmien tal-pensjoni u deficit fil-kummerċ fl-Istati Uniti assoċjat ma' tfaddil inezistenti. Spjegazzjoni oħra valida, li ma gietx indirizzata mill-Grupp de Larosière, hija l-fatt li kien hemm tibdil fid-distribuzzjoni tad-dhul:

mix-xogħol lejn il-kapital. Id-distribuzzjoni tad-dhul saret aktar inugwali. Kemm l-ILO kif ukoll l-OECD qalu li din it-tendenza kellha tiegħ.

3.8 L-aktar persuni għonja hassew il-htieġa li ż-żieda fl-assi tagħhom tagħti l-frott. Peress li l-opportunitajiet għall-investiment ma żdidux bl-istess ritmu, kien hemm pressjoni biex il-prezzijiet tat-titoli joghlew. Dawn il-kawżi tal-problemi attwali ma jistgħux jissolvew permezz ta' regolazzjoni ġdida għas-suq finanzjarju, għaliex hemm bżonn ta' deċiżjonijiet politiċi. Ir-rapport de Larosière jipprovi rapport dettaljat tal-“bużżeġa” finanzjarja iżda hemm bżonn ta' analiżi aktar fil-fond biex jiġi ddeterminat x'deċiżjonijiet politiċi hemm bżonn fil-gejjen.

3.9 Indubbjament, il-kuntest finanzjarju deskritt hegġeġ il-proliferazzjoni ta' operazzjonijiet spekulattivi li f'tit li xejn kellhom x'jaqsmu mal-iżviluppi tal-ekonomija reali, u ma sar l-ebda użu mill-istrumenti tal-politika fiskali u monetarja internazzjonali li setghu jrażżnu ż-żieda ta' dawn it-tipi ta' operazzjonijiet. L-istituzzjonijiet finanzjarji u l-korpi internazzjonali injoraw il-bosta movimenti soċjali li ripetutament talbu li jiġu adottati miżuri regolatorji, li l-aktar waħda importanti fosthom kienet l-hekk imsejja “Tobin Tax”.

4. Politika u regolazzjoni

4.1 Skont ir-rapport, il-kriżi attwali hija dovuta għal nuqqa-sijiet tas-swieq, żbilanċi globali, regolazzjoni inadegwata u superviżjoni dgħajfa. Dawn il-problemi kollha ma jistgħux jissolvew bir-regolazzjoni, iżda hemm bżonn ta' regolazzjoni tajba. Fir-rapport jintqal li l-problemi kollha jridu jiġu indirizzati iżda hemm dubju dwar kemm ir-regolazzjoni proposta hija suffiċjenti. Barra minn hekk, jesprimi thassib dwar il-periklu li aktar regolazzjoni tista' ddgħajef l-innovazzjoni finanzjarja. Il-KESE jixtieq ifakkar li s-subprimes u t-titolizzazzjoni huma eżempju tajjeb ta' dawn l-innovazzjonijiet finanzjarji. L-użu qarrieq ta' whud minnhom huwa l-għerq tal-problemi finanzjarji tal-lum. Ir-regolazzjoni kultant tista' tikkontribwixxi għal innovazzjoni finanzjarja, bħalma hi s-SEPA (iż-Żona Unika ta' Paga-menti bl-Euro).

4.2 Ir-rapport jirrakkomanda koordinazzjoni aktar effettiva bejn il-banek ċentrali u l-korpi politiċi responsabbli għas-superviżjoni tas-swieq finanzjarji. Il-banek ċentrali għandhom jidde-dikaw aktar hin għal konsiderazzjonijiet makroekonomiċi f'forma ta' superviżjoni aktar effettiva tas-swieq finanzjarji. Fil-fehma tal-KESE, din ir-rakkomandazzjoni u l-htieġa li l-FMI jiddedika aktar hin għas-superviżjoni huma proposti neċessarji.

4.3 Ir-rapport jgħid li r-regolazzjoni politika u l-awtoregolazzjoni fis-settur finanzjarju għandhom jikkomplementaw lil xulxin. Peress li l-kontrolli interni ma hadmux kif suppost, l-awtoregolazzjoni għandha tiġi ssorveljata. Iżda dan, fil-fatt, iwassal biss għat-tnehhija tal-konfini li jeżistu bejn ir-regolazzjoni mis-settur pubbliku u l-awtoregolazzjoni.

4.4 Fir-realtà, dawn il-konfini ma jeżistux. Fil-prattika, il-banek innifishom jistabbilixxu r-regoli ghas-settur finanzjarju permezz ta' Basel I u Basel II. Huwa f'idejn il-banek u stabbilimenti finanzjarji ohra, jew f'idejn l-istat f'każijiet fejn ir-regoli jiġu stabbiliti permezz ta' dispożizzjonijiet leġiżlattivi, li jiżguraw li dawn ir-regoli jiġu osservati. (Basel II dahal fis-sehh fl-UE fl-1 ta' Jannar 2008, iżda fl-Istati Uniti mhux ser jidhol fis-sehh qabel l-1 ta' April 2010). Ir-rapport ma jikkunsidrax serjament in-nuqqasijiet operazzjonali u demokratiċi fis-swieq finanzjarji li jirriżultaw mill-awto-regolazzjoni. Suq globalizzat jitlob li wiehed mis-sugġetti ewlenin diskussi jkun: il-korpi politiċi għandhom biżżejjed influwenza?

5. Rakkomandazzjonijiet tal-Grupp de Larosière

5.1 *Ir-rekwiżiti kapitali tal-banek għandhom jiżdiedu gradwalment.* Fid-dawl tal-fatt li l-kriżi bankarja holqot sitwazzjoni fejn il-kreditu huwa insuffiċjenti, din iż-żieda għandha ssir aktar 'il quddiem. Fil-fehma tal-KESE, dan huwa rekwiżit essenzjali biex fil-gejjieni jiġi evitat li s-soċjetà jkollha tipprovdi l-kapital lill-banek meta dawn ikollhom problemi ta' likwidità. Il-KESE jaqbel li l-UE għandha tistabbilixxi definizzjonijiet komuni għar-rekwiżiti kapitali.

5.2 *Fluttwazzjonijiet fir-rekwiżiti kapitali matul iċ-ċiklu ekonomiku.* Ir-rapport iressaq l-argument li l-banek ċentrali m'għandhomx iħarsu biss lejn l-inflazzjoni iżda wkoll lejn l-iżviluppi generali monetarji u dawk marbuta mas-suq tal-kreditu. F'każijiet fejn il-kreditu jkun eċċessivi, il-banek ċentrali għandhom ikunu lesti jirrestringu l-politika monetarja. Il-metodu propost huwa li jitfasslu rekwiżiti kapitali għall-banek li jkun stretti fi żminijiet tajbin u inqas stretti fi żminijiet ħżiena. Fid-dawl tad-diffikultà li jsiru previzjonijiet ekonomiċi, din il-proposta tista' tkun riskjuża. Iż-żieda fir-rekwiżiti wara perijodu tajjeb u espansjoni tal-kreditu tista' minflok taggrava r-reċessjoni ċiklika jekk iż-żminijiet tajbin qed joqorbu lejn tmiemhom. Fl-istess hin, l-eżempju ta' Spanja juri li sistema msejsa fuq rekwiżiti kapitali varjabbli tista' taħdem tajjeb. Fil-fehma tal-KESE, ir-riskji marbuta maż-żmien magħżul għandhom jiġu eżaminati qabel ma tiġi implimentata sistema bħal din.

5.3 *Regoli aktar stretti dwar l-operazzjonijiet li ma jidhrux fuq il-karta tal-bilanċ f'forma ta' rekwiżiti kapitali stretti u aktar trasparenza.* L-awtoritajiet Spanjoli kellhom regoli stretti hafna dwar l-operazzjonijiet li ma jidhrux fuq il-karta tal-bilanċ u l-banek Spanjoli kienu l-inqas li ntaqtu mill-kriżi.

5.3.1 Meta l-banek jagħmlu operazzjonijiet li ma jidhrux fuq il-karta tal-bilanċ, fil-biċċa l-kbira tal-każijiet dan jagħmluh billi jużaw waħda mill-innovazzjonijiet finanzjarji, l-hekk imsejja "special purpose vehicles". L-għan tagħhom huwa li l-assi riskjużi jitnehhew mill-karta tal-bilanċ tal-banek biex il-banek ikkonċernati ma jesponux ruhhom għar-riskji. Raġuni ohra

hija biex jevitaw it-taxxi. Fid-dawl tal-użu qarrieq ta' din l-innovazzjoni, il-KESE huwa tal-fehma li għandha tiġi stabbilita regolazzjoni aktar stretta kemm dwar is-sistema "tal-operazzjonijiet li ma jidhrux fuq il-karta tal-bilanċ" kif ukoll tal-"ispecial purpose vehicles". L-importanti mil-lat tar-regolazzjoni huwa li l-banek u l-istabbilimenti finanzjarji ma jkunux jistgħu jużaw dawn il-metodi biex jgħidu l-attivitajiet tagħhom.

5.4 *Ir-riskji marbuta mal-assi bankarji għandhom ikunu aktar viżibbli.* Il-KESE jemmen li dan għandu jkun wiehed mir-rekwiżiti ewlenin meta l-Kummissjoni, fis-segwitu tar-rapport, tohloq, wiehed jittama, il-mezzi li jwasslu għal trasparenza ġenwina tal-assi bankarji.

5.4.1 Ir-rapport jiddiskuti t-titolizzazzjoni, is-swieq tad-derivati, il-fondi tal-investment u l-hekk imsejja "sistema bankarja parallela". Il-KESE jixtieq li tinstab soluzzjoni globali bil-ghan li l-ebda problema marbuta ma' dawn it-titoli riskjużi ma tibqa' mhux solvuta għax ma tkunx giet indirizzata fil-proposti individwali. Is-sistema bankarja parallela hija magħmula minn forum differenti ta' self mhux regolat. Ir-rapport jirakkomanda li l-ambitu tal-ftehim Basel II jitwessa' biex ikopri dan il-qasam, kif ukoll il-hedge funds u l-banek ta' investment, fost affarijiet ohra. Dan huwa evidenti u għandha tittiehed deċiżjoni dwar din il-kwistjoni mill-aktar fis. Dawn il-forom godda ta' attività finanzjarja, ta' spiss fil-margni tas-sistema bankarja, żviluppaw mingħajr l-ebda regolazzjoni u l-ebda eżiġenza ta' riżervi. Ir-rapport jitlob ukoll regoli komuni għall-fondi tal-investment, definizzjonijiet tat-tipi differenti tal-assi u kontrolli aktar stretti. Huwa faċli li wiehed jaqbel ma' dan. Il-banek u l-istituzzjonijiet finanzjarji għandhom dejjem iżommu parti mir-riskju meta l-assi riskjużi jerġghu jinbieghu.

5.5 Fit-13 ta' Mejju 2009, il-Kummissjoni pprezentat Proposta għal Direttiva dwar Manigġers ta' Fondi ta' Investment Alternattivi, li hija marbuta ma' għadd minn dawn l-istrumenti. Il-KESE ser ihejji opinjoni dwar din il-Proposta għal Direttiva aktar 'il quddiem. Fl-2006, il-KESE kien diġà hejja opinjoni dwar il-Green Paper dwar il-fondi tal-investment ⁽¹⁾.

5.6 Rigward ir-regoli tal-kontabilità, qed jiġi propost, fost affarijiet ohra, li Bord dwar l-Istandards Internazzjonali tal-Kontabilità (IASB) jistabbilixxi regoli għall-prodotti finanzjarji kumplessi l-godda. Il-metodu ta' kontabilità msejjah "mark-to-market" – valutazzjoni skont il-valur attwali fis-suq – aggrava l-kriżi bil-qawwa. Meta l-valur tal-assi waqa', dawn l-assi ddaħhlu fil-kotba skont il-valur tal-ġurnata. Is-sitwazzjoni diffiċli waqq-ghet aktar il-valur tal-assi taht il-valur reali tagħhom. Il-metodu alternattiv – li l-assi jiġu vvalutati fuq il-bażi tal-prezz tal-bejgħ oriġinali tagħhom – ma jistax jaħdem fiċ-ċirkustanzi msemmija. Fil-fehma tal-KESE, hemm lok għal innovazzjonijiet.

⁽¹⁾ ĠU C 110, 9.5.2006, p. 19 (mhux disponibbli bil-Malti).

5.7 Ta' min jistaqsi: jagħmel sens li l-assi b'riskji mistura jinbieghu fis-sistema bankarja? Forsi hemm bżonn li ċerti strumenti jiġu eliminati. Il-bankiera ta' spiss jikkellmu dwar l-importanza tal-innovazzjoni fis-suq finanzjarju. Forsi eżagerajna f'dan ir-rigward? Il-KESE jitlob lill-Kummissjoni teżamina l-istrumenti attwali, tiddetermina l-valur tagħhom u r-riskji marbuta magħhom, u tipproponi liema strumenti jistgħu jiġu eliminati jew tagħti definizzjonijiet ta' daww li għandhom jibqgħu. Il-qasam bankarju ma jistax jerfa' r-responsabbiltà waħdu. Il-Kummissjoni għandha twitti t-triq bil-ghan li jittiehdu d-deċizzjonijiet rilevanti mill-Parlament Ewropew u l-Kunsill. Il-prodotti finanzjarji m'għandhomx ikunu kkumplikati għalxejn. Ir-riskji marbuta magħhom għandhom ikunu ċari. Il-trasparenza tal-prodotti finanzjarji hija forsi l-aktar haġa importanti biex terġa' tissawwar il-fiduċja fis-suq finanzjarju.

5.7.1 Hawnhekk, il-KESE jixtieq jerġa' jiġbed l-attenzjoni għall-każ ta' Spanja. Strumenti godda fis-settur finanzjarju m'għandhomx jintużaw qabel ma jiġu eżaminati minn awtorità monetarja. Fl-analiżi tagħha, il-Kummissjoni għandha teżamina d-differenzi bejn l-istrumenti użati fi Spanja u fi Stati Membri oħra. Barra minn hekk, il-kwistjoni marbuta mal-implimentazzjoni ġenerali ta' dawn il-kontrolli għandha tiġi diskussa, u għandha tittiehed deċizzjoni dwar jekk dawn il-kontrolli għandhomx isiru fil-livell nazzjonali jew hijiex meħtieġa sistema waħda komuni għal kulhadd. Minhabba n-natura transkonfinali tal-attività finanzjarja, l-għażla aktar ixxaqleb favur sistema komuni.

5.8 Il-KESE jaqbel mal-proposta mressqa fir-rapport dwar il-ġestjoni tar-riskji tal-banek – din għandha tkun funzjoni separata, ix-xogħol involut għandu jiġi vvalutat fl-livell għoli u m'għandhiex titqiegħed fiduċja żejda fl-evalwazzjonijiet esterni (l-aġenziji tal-klassifikazzjoni tal-kreditu). Il-proposta biex jiġu żviluppati mezzi għall-ġestjoni tar-riskji fi hdan l-istabbilimenti finanzjarji tista', naturalment, tiġi approvata. Il-kwistjoni essenzjali hawnhekk hija jekk ir-rakkomandazzjonijiet dwar dan il-qasam jistgħux qatt ikunu xi haġa aktar minn sempliċi rakkomandazzjonijiet. Sa liema punt tista' tiġi regolata l-organizzazzjoni interna tal-kumpaniji finanzjarji? Wisq probabbli, kulma jista' jsir f'dan il-qasam huwa li l-awtoritajiet ta' superviżjoni jissorveljaw l-organizzazzjonijiet u jippubblikaw l-osservazzjonijiet tagħhom.

5.9 Meta l-kriżi aggravat, bosta Stati Membri saħħew ir-rekwiżiti tal-UE dwar il-garanziji tad-depożiti bankarji. Ir-rapport jitlob li r-regoli jiġu armonizzati sabiex il-klijenti tal-banek kollha jirċievu livell ta' protezzjoni li jkun uguali u għoli biżżejjed. Jeħtieġ li tinstab soluzzjoni għall-problema tal-fergħat tal-banek f'pajjiżi oħra, iżda l-fondi għal dawn il-garanziji tad-depożiti bankarji minn fejn ser jiġu? Il-KESE jaqbel mal-Kummissjoni dwar din il-kwistjoni u jitlobha tressaq proposta mill-aktar fis dwar regoli Komunitarji godda dwar il-garanziji tad-depożiti bankarji.

5.10 Rekwiżiti aktar stretti rigward il-ġestjoni tal-banek u l-verifiki. Fid-dawl ta' kull ma ġara, dan huwa rekwiżit essenzjali. L-

istabbilimenti finanzjarji wkoll għandhom kodiċi etika, iżda, fil-prattika, f'ċerti każijiet din il-kodiċi ma kellha l-ebda impatt fuq l-imġiba. Madankollu, f'dak li jikkonċerna l-kompetenza individwali, huwa diffiċli li jtfasslu proposti konkreti. Bis-saħħa ta' regolazzjoni ġdida u t-tneħħija eventwali mis-suq ta' ċerti strumenti, il-ġestjoni tal-banek għandha ssir aktar faċli. L-istrumenti li l-ghan tagħhom huwa li r-riskji jibqgħu mistura jxekklu konsiderevolment il-ġestjoni tal-banek. Barra minn hekk, fil-fehma tal-KESE, is-soluzzjonijiet proposti fir-rapport tal-Grupp de Larosière ma jiffokawx biżżejjed fuq ir-rwol tal-verifikaturi. Permezz ta' verifika effettiva kien ikun possibbli li t-tixrid tal-assi riskjużi jitrażżan. Il-ġestjoni tal-istabbilimenti finanzjarji trid tkun tista' tiddependi mill-verifiki interni għall-evalwazzjoni tal-assi. Ir-rwol tal-verifikaturi u l-metodi tal-kontabilità għandhom jiġu inklużi fir-reviżjoni ta' Basel II. Ikun utli hafna wkoll li jiġu involuti ċerti partijiet interessati fl-evalwazzjoni tal-politiki u tal-istrumenti prodotti mill-korpi finanzjarji, billi jitwaqqfu kumitati ad hoc.

5.10.1 Sistema ta' bonus li tippremja l-investment f'assi riskjużi fuq perijodu qasir ta' żmien hija fattur importanti li taffettwa l-imġiba tal-korp manigerjali tal-banek. Ir-rapport jagħmel rakkomandazzjonijiet tajbin dwar is-sistemi tal-bonus: dawn għandhom ikunu ppjanati bil-ghan li jkopru għadd ta' snin u jissejsu fuq riżultati effettivi minflok ma jiġu garantiti minn qabel. Il-KESE jemmen li hemm bżonn ta' tranżizzjoni minn perspettiva fuq perijodu qasir għal perspettiva fuq perijodu twil ta' żmien, b'mod li l-bonusijiet ma jissejsux fuq l-ispekulazzjoni. Fid-dawl ta' dan kollu, il-KESE jappoggja l-idea li jkun hemm taxxa fuq it-tranżazzjonijiet finanzjarji, u l-qligħ minn din it-taxxa jista' jiġi allokat għall-ghajjnuna għall-iżvilupp. Barra minn hekk, ħtieġa oħra hija li l-iskemi ma jissejsux fuq żviluppi ġenerali iżda fuq jekk il-banek ikkonċernati jirnexxilhomx jagħtu prestazzjoni tajba meta mqabbla max-xejra ġenerali. Barra minn hekk, ikun tajjeb li jiġi stabbilit limitu massimu għall-bonusijiet bil-ghan li jiġu evitati l-eċċessi u t-tehid ta' riskji mhux maħsuba tajjeb.

5.11 Fir-rigward tal-aġenziji tal-klassifikazzjoni tal-kreditu, ġie propost li l-Kumitat tar-Regolaturi Ewropej tat-Titoli jiġi fdat bil-kompitu li jagħtihom liċenzja. Il-Kummissjoni diġà ressqet Proposta għal Regolament dwar l-aġenziji tal-klassifikazzjoni tal-kreditu. Il-KESE hejja opinjoni dwar din il-proposta u rakkomanda li tiġi adottata⁽¹⁾. Ir-rapport tal-Grupp de Larosière jgħid li l-finanzjament tal-aġenziji kkonċernati għandu jiġi eżaminat. Fil-fehma tal-KESE, wiehed jista' diġà jistqarr b'mod kategoriku li dawn l-aġenziji m'għandhomx jiġu ffinanzjati mill-istabbilimenti li huma stess jikklassifikaw.

6. Superviżjoni

6.1 Is-superviżjoni tas-suq finanzjarju kien il-kompitu ewlieni fdat lill-Grupp de Larosière. Fil-fehma tal-KESE, is-superviżjoni hija fundamentali biex tiġi evitata kriżi finanzjarja oħra, iżda teħtieġ ir-regoli. Għalhekk, il-proposti dwar it-tibdil u t-tisħih tar-regoli stabbiliti fl-ewwel parti tar-rapport huma importanti wkoll.

⁽¹⁾ ĠU C 277, 17.11.2009 (ECO/243 – Aġenziji tal-klassifikazzjoni tal-kreditu).

6.2 Sistema Ewropea ghas-supervizjoni makroprudenzjali

6.2.1 Ir-rapport jikkritika s-supervizjoni attwali għax hija kkonċentrata wisq fuq il-kumpaniji individwali, u jipproponi li, minflok, is-supervizjoni titwessa' biex tkopri s-sistema finanzjarja kollha. Ir-responsabbiltà għandha tiġi fdata lill-BĊE/SEBC (Sistema Ewropea tal-Banek Ċentrali). F'każijiet fejn tinhtieg supervizjoni transkonfinali (għall-istabbilimenti finanzjarji b'fergħat f'pajjiżi oħra), ir-rapport jgħid li għandu jkun possibbli li tinholoq sistema ta' medjazzjoni vinkolanti.

6.2.2 Il-Grupp de Larosière jiġbed l-attenzjoni għall-htieġa li korp Ewropew jiġi inkarigat formalment bis-supervizjoni makroprudenzjali tas-sistema finanzjarja, u li jkun kapaci jorog twissijiet dwar riskji finanzjarji. Għandu jitwaqqaf kunsill / bord ta' tmexxija indipendenti (Bord Ewropew dwar ir-Riskju Sistemiku) fi hdan il-BĊE/SEBC u jingħata dan l-inkarigu. Minbarra l-banek ċentrali, għandhom jiġu involuti wkoll it-tliet awtoritajiet li qed jiġi propost li jkunu responsabbli għas-supervizjoni mikroprudenzjali. Il-KESE jiġbed l-attenzjoni għall-fatt li huwa diffiċli hafna li jinstab korp bl-għarfien mehtieg biex tiġi żgurata supervizjoni makroprudenzjali. Għalhekk, dan l-għarfien għandu jinholoq biex iservi ta' appogg lill-kunsill. Ir-rapport de Larosière jgħid li l-Kummissjoni wkoll għandha tiġi involuta f'każ ta' riskji kbar fis-sistema finanzjarja.

6.2.3 Il-KESE japprova ż-żidiet li ressqu l-ECOFIN u l-Kunsill Ewropew għall-proposta tal-Kummissjoni fil-komunikazzjoni tas-27 ta' Mejju, li jipproponu li: il-Kunsill Ġenerali tal-BĊE għandu jkun rappreżentat fil-Bord Ewropew dwar ir-Riskju Sistemiku (BERS) u l-awtoritajiet ta' supervizjoni nazzjonali jkollhom rwol ta' osservaturi, kull pajjiż għandu jkollu vot u kwalunkwe rakkomandazzjoni għandha ssir permezz tal-Kunsill tal-ECOFIN. Il-Kunsill Ewropew ippropona wkoll li l-president tal-BERS jintgħażel mill-Kunsill Ġenerali tal-BĊE. Il-KESE jahseb li dan huwa bix-xieraq, peress li s-27 Stat Membru huma rappreżentati f'dan il-kunsill. Il-Kunsill Ewropew jirakkomanda li l-awtoritajiet ta' supervizjoni godda Ewropej għandu jkollhom poteri ta' supervizjoni fir-rigward tal-aġenziji ta' klassifikazzjoni tal-kreditu. Il-KESE japprova din il-proposta, li hija frott id-diskussjonijiet dwar il-Proposta għal Direttiva dwar l-aġenziji tal-klassifikazzjoni tal-kreditu, iżda jixtieq jiġbed l-attenzjoni għall-fatt li wiehed biss minn dawn it-tliet awtoritajiet għandu jkollu din ir-responsabbiltà.

6.3 Sistema Ewropea ghas-supervizjoni mikroprudenzjali

6.3.1 Fir-rigward tas-supervizjoni ta' rutina, qed jiġi propost li jissahhu t-tliet awtoritajiet attwali għas-supervizjoni tal-banek, il-kumpaniji tal-assigurazzjoni u s-swieq tat-titoli billi jiġu mibdula f'awtoritajiet. Ir-regolazzjoni f'dawn it-tliet oqsma hija tant differenti li mhux possibbli jingħaqdu f'awtorità waħda.

6.3.2 Qed jiġi propost li s-settur finanzjarju biss ikun rappreżentat f'dawn l-awtoritajiet godda. Kif diġà ntqal, il-KESE huwa tal-fehma li l-attività finanzjarja mhijiex kwistjoni għal dawk biss li huma direttament involuti. Jeżistu raġunijiet tajbin

hafna favur il-partecipazzjoni tal-organizzazzjonijiet tal-impjegati. Jeżistu raġunijiet daqstant tajbin favur il-fatt li l-konsumaturi tas-servizzi tal-banek, l-assigurazzjoni u t-titoli jkunu rappreżentati f'dawn l-awtoritajiet. Hawnhekk nistghu naghmlu paragon mal-proposta mressqa mill-Amministrazzjoni ta' Obama fl-Istati Uniti li jitwaqqaf kunsill speċjali għall-klijenti tal-banek biex jissorvelja l-attività finanzjarja. Naturalment il-KESE, bhala rappreżentant tas-soċjetà ċivili, għandu jiġi mistieden jippartecipa wkoll.

6.3.3 Huwa rakkomandat li dawn l-awtoritajiet godda, fost affarijiet oħra, jingħataw il-kompitu li jiskopru d-differenzi li jeżistu fl-Istati Membri fl-implimentazzjoni tar-regoli Komunitarji attwali. Fil-fehma tal-KESE, din ir-rakkomandazzjoni għandha twassal b'mod naturali għall-fatt li l-Kummissjoni ttipproponi emendi għar-regoli bil-ghan li dawn id-differenzi jitnehhew.

6.3.4 Ir-rapport isemmi li għandu jkun hemm awtoritajiet ta' supervizjoni kompetenti fl-Istati Membri kollha, li jkunu jistghu jirrikorru għal sanzjonijiet dissużivi. Il-KESE ma jistax ma jaqbilx ma' dan u jiġbed ukoll l-attenzjoni għal kemm huwa importanti li dawn l-awtoritajiet ikunu indipendenti mill-banek u l-istabbilimenti finanzjarji. Il-Kummissjoni hija mitluba ttipproponi regoli tal-UE f'dan ir-rigward.

6.3.5 Il-Grupp de Larosière jirakkomanda li l-awtoritajiet ta' supervizjoni nazzjonali jkunu responsabbli għas-supervizjoni ta' rutina u li t-tliet awtoritajiet godda jstabbilixxu l-istandards u jikkoordinaw l-attivitàjiet. Għandhom isiru l-kontrolli mehtieġa biex jiġi vverifikat li l-awtoritajiet nazzjonali huma verament indipendenti. F'każ li stabbiliment finanzjarju jkollu operazzjonijiet f'għadd ta' pajjiżi, għandhom jitwaqqfu kulleggi tal-awtoritajiet ta' supervizjoni nazzjonali kkonċernati. Fid-dawl tal-esperjenza miksuba s'sissa, l-awtoritajiet nazzjonali għandu jkollhom l-obbligu li jaqsmu l-informazzjoni.

6.3.6 Ir-rapport jirakkomanda li s-sistema l-għdida ta' supervizjoni mikroprudenzjali tinholoq f'zewġ fażijiet. It-tieni fażi għandha tikkonsisti fl-iffissar ta' regoli bażiċi komuni għas-supervizjoni u t-tnehhija tad-differenzi fl-implimentazzjoni nazzjonali. F'din il-fażi, għandhom ukoll jiġu armonizzati s-sistemi tas-sanzjonijiet. Fil-fehma tal-KESE, ma hemm l-ebda raġuni għaliex din il-hidma għandha tiddawwar, u għalhekk jilqa' l-fatt li fil-komunikazzjoni tagħha l-Kummissjoni issa qed tirakkomanda li jsiru l-preparamenti mehtieġa mill-aktar fis għall-holqien tas-sistema tas-supervizjoni mikroprudenzjali.

6.3.6.1 Fil-fehma tal-KESE, il-ġestjoni ta' kulleggi magħmulin mill-awtoritajiet ta' supervizjoni nazzjonali kkonċernati tista' tkun diffiċli, sakemm din ma tkunx akkumpanjata mill-armonizzazzjoni mehtieġa. Minhabba fid-differenzi fundamentali fir-regoli dwar l-awtoritajiet ta' supervizjoni nazzjonali, fil-prattika, it-tliet awtoritajiet godda ikollhom jerfghu parti mir-responsabbiltà tas-supervizjoni tal-istabbilimenti finanzjarji b'operazzjonijiet f'għadd ta' pajjiżi.

6.3.6.2 Il-KESE jappoġġja bis-shih it-talba tal-Kunsill Ewropew lill-Kummissjoni Ewropea sabiex tispeċifika kif is-Sistema Ewropea tas-Superviżuri Finanzjarji tista' taqdi rwol b'saħħtu ta' koordinazzjoni fost l-awtoritajiet ta' superviżjoni f'sitwazzjonijiet ta' kriżi, filwaqt li tirrispetta kemm ir-responsabbiltajiet tal-awtoritajiet nazzjonali li jżommu l-istabbiltà finanzjarja fi żminijiet ta' konsegwenzi fiskali potenzjali kif ir-responsabbiltajiet tal-banek ċentrali, b'mod partikolari rigward l-ghoti ta' għajjnuna ta' likwidità f'emergenza.

7. Il-livell dinji

7.1 Il-Grupp de Larosière josserva li anke fil-livell dinji r-regolazzjoni tas-settur finanzjarju, is-superviżjoni u l-ġestjoni tal-kriżi għandhom jiġu indirizzati; josserva wkoll li l-qafas adatt biex dan isehh ma jeżistix. Il-Grupp jitlob it-tishih ta' Basel II u r-regoli internazzjonali tal-kontabilità, regolazzjoni dinjija tal-aġenziji tal-klassifikazzjoni tal-kreditu, aġġustamenti fil-mod tat-tmexxija tas-settur finanzjarju u rwol aktar b'saħħtu għall-FMI. Il-Grupp jixtieq inehhi l-possibbiltà li l-operaturi finanzjarji jingibdu lejn attività partikolari minhabba regolazzjoni dgħajfa tas-settur finanzjarju. Il-kulleġgi tas-superviżuri tal-banek huma partikolarment importanti għall-banek li joperaw fil-livell dinji.

7.2 Wiehed jista' jistenna li huwa diffiċli li jsir tibdil fil-livell dinji. Għadd mir-rakkomandazzjonijiet tal-Grupp ġew madankollu indirizzati fis-summit tal-G-20 f'Londra. Il-Forum għall-Istabbiltà Finanzjarja li twaqqaf fl-1999 tbiddel fil-Bord għall-Istabbiltà Finanzjarja, b'aktar membri msieħba – il-pajjiżi tal-G-20 kollha, Spanja u l-Kummissjoni Ewropea – b'ambitu aktar

wiesa' u rabta aktar stretta mal-FMI. Dawn il-bidliet huma totalment konformi mar-rakkomandazzjonijiet tal-Grupp de Larosière. Matul il-kriżi attwali, il-Forum s'issa ma kienx kapaci jagħti twissijiet bikrija tar-riskji assoċjati mas-sistema finanzjarja. Il-KESE jittama li bis-saħħa ta' dawn il-bidliet il-korp isir aktar trasparenti u li jinghatawlu aktar riżorsi, għarfien u setgħa biex jaġixxi. Niġbdu wkoll l-attenzjoni għall-fatt li l-biċċa l-kbira tad-deċiżjonijiet mehuda f'Londra għad iridu jiġu implimentati.

7.3 Fid-diskussjonijiet dwar is-suq finanzjarju qed tintuża l-espressjoni "stress test" – analiżi ta' kif is-sistema bankarja ta' pajjiż iġġib ruhha f'każ ta' kriżi fis-suq finanzjarju. Fid-dawl tal-kriżi finanzjarja attwali, huwa faċli li wiehed jifhem kemm jistgħu jkunu importanti testijiet bħal dawn. Fl-istess hin, dan iqajjem il-kwistjoni ta' jekk ir-riżultati għandhomx ikunu pubbliċi. Kieku l-FMI kellu jagħmel test ta' din ix-xorta u jippubblika r-riżultati li juru li s-sistema bankarja f'pajjiż partikolari ma tkunx kapaci tohroġ minn kriżi, il-kriżi mbagħad issehħ tassew. Madankollu, dawn it-testijiet għandhom ikunu trasparenti kemm jista' jkun u jistgħu jsiru strument effettiv għas-superviżjoni tas-sistemi finanzjarji nazzjonali.

7.4 Is-summit ta' Londra approva wkoll il-proposta li l-FMI jingħata aktar riżorsi biex jgħin lill-pajjiżi bi problemi serji. Il-KESE jilqa' dan b'sodisfazzjon iżda jikkritika r-rekwiżiti stabbiliti mill-FMI, li jqajmu dubju dwar kwistjonijiet soċjali importanti u partijiet importanti tal-mudell soċjali Ewropew. Għal din ir-raġuni u r-raġunijiet l-oħra msemmiha, huwa essenzjali li l-UE titkellem b'lehen wiehed fi hdan il-FMI.

Brussell, 30 ta' Settembru 2009.

Il-President
tal-Kumitat Ekonomiku u Soċjali Ewropew
Mario SEPI

Appendiċi

għall-opinjoni tal-Kumitat Ekonomiku u Soċjali Ewropew

L-emendi li ġejjin, li kienu appoġġjati minn tal-inqas kwart tal-voti mixhuta, inċaħdu matul id-dibattitu (Artikolu 54(3) tar-Regoli ta' Proċedura):

Punt 1.2

Hassar:

"Ir-raġuni ewlenija għall-kriżi kienet il-likwidità eċċessiva li, skont il-Grupp de Larosière, sa ċertu punt kienet ikkawżata mill-politika espansjonista mhaddna mill-Istati Uniti u mill-iżbilanċi fl-ekonomija dinjija; dan jidher bl-aktar mod ċar fir-relazzjonijiet bejn l-Istati Uniti u ċ-Cina. Spjegazzjoni oħra valida għal din il-kriżi hija, fil-fehma tal-KESE, il-fatt li kien hemm tibdil fid-distribuzzjoni tad-dhul: mix-xogħol lejn il-kapital. Id-distribuzzjoni tad-dhul saret aktar inugwali. L-aktar persuni għonja hassew il-htieġa li jinvestu minhabba z-żieda fl-assi tagħhom. Peress li l-opportunitajiet għall-investment ma zdidux bl-istess ritmu, kien hemm pressjoni biex il-prezzijiet tat-titoli jogħlew. Fir-rapport tiegħu, il-Grupp de Larosière jipprovi deskrizzjoni dettaljata tal-'bużżeġa' finanzjarja, iżda hemm bżonn ta' analiżi aktar fil-fond biex jiġi ddeterminat x'deċiżjonijiet politiki hemm bżonn fil-ġejjieni."

Raġuni:

Kif jgħid ir-relatur f'partijiet oħra tal-opinjoni, u kif inhu imsemmi fir-rapport tal-Grupp de Larosière, il-kriżi għandha hafna kawżiet, iżda m'hemm l-ebda evidenza li t-tibdil fid-distribuzzjoni tad-dhul hija wahda minnhom. L-ebda riċerka fil-kawżiet tal-kriżi ma tat riżultati f'din id-direzzjoni.

Riżultat tal-votazzjoni fis-sezzjoni

Favur: 68 Kontra: 121 Astensjonijiet: 15

Punt 1.3.3

Fit-tieni sentenza hassar kif ġej:

"L-espressjonijiet 'operazzjonijiet li ma jidhrux fuq il-karta tal-bilanċ' u 'special purpose vehicles' xi kultant intużaw ħażin. L-assi riskjużi tnehhew mill-karti tal-bilanċ tal-banek biex jiġu evitati r-rekwiżiti kapitali u xi kultant biex jiġu evitati t-taxxi. Fid-dawl ta' dan kollu, il-KESE huwa tal-fehma li hemm bżonn ta' regoli aktar stretti."

Raġuni:

Ir-raġuni ewlenija għalfejn isiru l-operazzjonijiet li ma jidhrux fuq il-karta tal-bilanċ, kif innota sew ir-relatur, hija li ma jintużawx ir-riżorsi proprji. M'hemm l-ebda evidenza li dawn isiru biex jiġu evitati t-taxxi, haġa li xorta wahda jkun diffiċli hafna li ssir, anke f'każ ta' operazzjoni li ma tidhirx fuq il-karta.

Riżultat tal-votazzjoni fis-sezzjoni

Favur: 65 Kontra: 125 Astensjonijiet: 12

Punt 1.4.4

Hassar:

"Il-korpi tat-tmexxija ta' dawn l-awtoritajiet godda m'għandhomx ikunu magħmulin biss minn bankiera. L-organizzazzjonijiet tat-trejdjunjins, il-konsumaturi, is-servizzi bankarji kif ukoll il-KESE, fil-kwalità tiegħu ta' rappreżentant tas-soċjetà ċivili, għandhom isibu posthom fost dawn il-korpi."

Raġuni:

Il-korpi ta' tmexxija m'għandhomx ikunu magħmulin biss minn bankiera, iżda wkoll minn rappreżentanti tal-awtoritajiet monetarji. Lanqas ma hu għustifikat il-fatt li jiddaħflu membri godda, għax dawn jagħmluha diffiċli għall-awtoritajiet il-godda li joperaw. Ir-Rakkomandazzjoni 12 tar-rapport Larosière tagħti stampa ċara tal-karattru indipendenti u professjonali li għandu jkollhom d-diretturi tal-awtoritajiet il-godda.

Riżultat tal-votazzjoni fis-sezzjoni

Favur: 60 Kontra: 132 Astensjonijiet: 8

Opinjoni tal-Kumitat Ekonomiku u Soċjali Ewropew dwar “Il-ġejjieni tal-Politika Agrikola Komuni wara l-2013” (opinjoni addizzjonali)

(2009/C 318/12)

Relatur: **is-Sur KIENLE**

Nhar l-24 ta' Frar 2009, il-Kumitat Ekonomiku u Soċjali Ewropew iddeċieda, b'konformità mal-Artikolu 29(1) tar-Regoli ta' Proċedura tiegħu, li jfassal opinjoni addizzjonali dwar:

“Il-ġejjieni tal-Politika Agrikola Komuni wara l-2013.”

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-2 ta' Settembru 2009. Ir-relatur kien is-Sur Adalbert KIENLE.

Matul l-456 sessjoni plenarja tiegħu li saret fit-30 ta' Settembru 2009 u fl-1 ta' Ottubru 2009 (seduta tat-30 ta' Settembru 2009), il-Kumitat Ekonomiku u Soċjali Ewropew adotta din l-opinjoni b'167 vot favur, 3 voti kontra u 13-il astensjoni.

1. Ir-rwol tal-KESE fil-proċess tal-iżvilupp addizzjonali tal-PAK

1.1 Il-KESE għandu t-tradizzjoni li jittratta r-riformi attwali tal-Politika Agrikola Komuni (PAK) bir-reqqa u sa minn stadju bikri u, meta dan ikun possibbli, fiż-żmien li jippreċedi t-tressiq ta' komunikazzjoni jew testi leġiżlattivi min-naħa tal-Kummissjoni Ewropea. Bl-opinjoni esploratorja mitluba mill-Kummissjoni Ewropea fl-2007 intitolata “L-evalwazzjoni tal-istat ta' saħħa tal-PAK u l-ġejjieni tagħha wara l-2013”⁽¹⁾, il-KESE kien saħansitra l-ewwel istituzzjoni li indirizzat is-suġġett tal-ġejjieni tal-Politika Agrikola Komuni f'certu dettall.

1.2 Kemm taħt il-Presidenza Franċiża tal-Kunsill fit-tieni nofs tal-2008 kif ukoll taħt dik Ċeka fl-ewwel sitt xhur tal-2009 saru sforzi biex jitkompla d-dibattitu dwar il-ġejjieni tal-PAK wara l-2013, iżda dan ma wassal għall-ebda riżultat s'issa. Huwa sewwasew minhabba l-fatt li l-Kunsill tal-Agrikoltura s'issa għadu ma harrigx stqarrija formali dwar il-kontenut u l-modalitajiet ta' dan li l-KESE jemmen li “opinjoni addizzjonali” dwar l-iżviluppi importanti attwali hija f'waqtha u essenzjali. B'dan il-mod, wara l-evalwazzjoni tal-istat ta' saħħa tal-PAK tal-2008, din tkun tista' sservi ta' tranżizzjoni għad-dibattitu dwar il-ġejjieni tal-PAK wara l-2013. Barra minn hekk, il-KESE jemmen li huwa ferm importanti li titfassal opinjoni dettaljata oħra dwar il-firxa shiha ta' kwistjonijiet marbutin mal-PAK.

1.3 Minn mindu ttiehdet id-deċiżjoni tal-Kunsill tal-Ministri tal-Agrikoltura dwar l-evalwazzjoni tal-istat ta' saħħa tal-PAK f'Novembru 2008 seħhu bidliet, kultant radikali, fis-swieq agrikoli. It-tnaqqis fil-prezz tal-halib hija l-iktar bidla radikali. Skont il-KESE huwa essenzjali li n-netwerks tas-sigurtà, inkluzi dawk dwar ir-regolazzjoni attwali tal-kwoti, jiġu eżaminati sabiex jiġi evalwat humiex adattati biex itaffu sitwazzjonijiet ta' dan it-tip.

2. Kundizzjonijiet bażiċi għall-iżvilupp addizzjonali tal-PAK wara l-2013

2.1 Ir-riforma tal-PAK tal-2005 firdet b'mod ċar il-hlasijiet agrikoli diretti mill-produzzjoni u f'ċerti Stati Membri qass-mithom mill-ġdid, kompletament jew parzjalment fil-livell reġjonali. B'zieda mal-hlasijiet diretti, il-miżuri għall-iżvilupp agrikolu (EAFRD) jikkostitwixxu t-tieni pilastru imporanti tal-politika agrikola tal-UE. L-użu tagħhom u tal-hlasijiet diretti jwassal sabiex tinholq, fl-ispirtu tal-“multifunzjonalità”, agrikoltura kompetittiva li fl-istess hin tkun soċjalment u ambjentalment sostenibbli.

2.2 Għal għexieren ta' snin, il-provvista tal-prodotti tal-ikel bi prezz raġonevoli għall-konsumaturi Ewropej kienet haġa ovvja u mhux problematika. Iżda t-tendenza dinjija prevista għall-għexieren ta' snin li ġejjin hija wahda ta' zieda fil-prezzijiet kemm tal-prodotti agrikoli kif ukoll tal-materja prima mhux agrikola (pereżempju ż-żejt mhux raffinat). Fl-istess hin, hija mistennija wkoll zieda qawwija fil-volatilità tal-prezzijiet.

2.3 Il-varjazzjonijiet radikali fil-prezzijiet ta' prodotti agrikoli importanti għall-produtturi f'dawn l-aħhar sentejn – reċentement, bi prezzijiet estremament baxxi, pereżempju fis-settur tal-halib u dak taċ-ċereali – għandhom jittiehdu bħala sinjal tal-urġenza tal-azzjoni meħtieġa. Fil-ġejjieni d-dimensjoni soċjali ta' provvista tal-ikel sikura ser issir iktar importanti, b'mod speċjali fost iċ-ċittadini bi dhul baxx. Parti mir-raġuni hija li ġeneralment is-swieq agrikoli huma partikolarment sensittivi għall-varjazzjonijiet fil-prezzijiet, u dan jista' jkollu riperkussjonijiet negattivi fuq l-istabbiltà tal-provvista u tal-irziezet. Barra minn hekk, jidher li hemm żbilanċ kbir fil-katina tal-ikel. Il-koncentrazzjoni estrema tal-bejgħ bl-imnut twassal għal pressjoni ekonomika fuq il-produzzjoni agrikola primarja u s-settur tal-ipproċessar. B'hekk tqanqal dibattitu dwar jekk il-faži tal-produzzjoni agrikola tirċevix sehem ġust tal-qliġh fil-katina tal-ikel.

⁽¹⁾ (ĠU C 44, 16.2.2008, p. 60).

2.4 L-Unjoni Ewropea u l-Istati Membri haddnu politika b'objettivi ambizzjużi fl-oqsma tas-sigurtà tal-ikel, l-ambjent, il-harsien tal-klima u l-protezzjoni tal-annimali. Dawn jiffurmaw parti importanti tal-mudell agrikolu Ewropew. Fir-riforma tal-PAK 2003–2005 gie deciz li l-hlasijiet ikunu marbuta maż-żamma ta' standards bażiċi u ta' stat agrikolu u ekoloġiku tajjeb (il-kundizzjonalità). 'Il fuq minn din il-"baseline" qeghdin jiġu proposti miżuri agroambjentali. Madankollu, mill-2007 lil hawn, dawn huma nieqsa minn ċertu element ta' incentiv. L-istruttura tal-politika tal-iżvilupp għall-ksib tal-objettivi ambjentali u soċjali fil-qasam tal-agrikoltura għandha tkompli tiġi żviluppata wara l-2013. Il-KESE enfasizza ripetutament il-fehma originali tiegħu, skont liema agrikoltura Ewropea unika-ment ibbażata fuq il-kundizzjonijiet tas-swieq dinjija jew tal-prezzijiet dinjija mhux se tmur fid-direzzjoni t-tajba.

2.5 Sabiex jintlaħqu l-objettivi u sabiex il-hidma ssir kif ippjanat ser ikun hemm bżonn ta' baġit adattat għall-perijodu 2014–2020. Is-sehem tal-hlasijiet għall-Politika Agrikola Komuni bħala proporzjon tal-Prodott Gross Domestiku (PGD) tal-UE bħalissa jirrappreżenta inqas minn 0.4 %. Lċ-ċittadini għandhom jiġu infurmati liema prestazzjonijiet soċjalment importanti ser jiġu appoġġjati mill-baġit tal-Politika Agrikola Komuni – dan ser jitlob hidma fuq perijodu twil. Is-sehem tal-hlasijiet agrikoli fil-baġit globali tal-UE fil-perijodu bejn l-1993 u l-2013 naqas minn madwar 50 % għal 33 %.

3. Aġenda prevista tad-dibattiti u d-deċizzjonijiet

3.1 Il-Kunsill, taht il-Presidenza Franċiża u dik tar-Repubblika Ċeka, qiegħed iniedi d-dibattiti inizjali dwar l-istruttura tal-politika agrikola tal-UE wara l-2013.

3.2 Fuq din il-bażi l-Kummissjoni l-għdida tal-UE fil-harifa tal-2010 ser tressaq l-ewwel riflessjonijiet (komunikazzjoni) dwar il-politika agrikola ta' wara l-2013 għal dibattitu politiku. Għandha tiġi kkunsidrata wkoll ir-"revizjoni finanzjarja" li għad trid issir. Huwa previst li l-proposti legiżlattivi dwar il-PAK ta' wara l-2013 ser jiġu ppreżentati sa nofs l-2011. Il-Parlament, il-Kunsill u l-Kummissjoni jkun jistgħu jiddiskutuhom fl-ewwel sitt xhur tal-2012.

3.3 Bit-Trattat ta' Lisbona, il-Parlament Ewropew qiegħed jingħata għall-ewwel darba d-dritt tal-kodeċizzjoni fil-qasam tal-PAK. Dan it-tishih tal-Parlament ser ikollu effett importanti u pożittiv fuq id-dibattitu dwar l-iżviluppi addizzjonali tal-PAK wara l-2013.

4. Linji gwida għad-dibattitu dwar l-iżvilupp addizzjonali tal-PAK

4.1 Fil-fehma tal-KESE, id-dibattitu dwar l-iżvilupp addizzjonali tal-PAK wara l-2013 għandu jkun ibbażat fuq agrikoltura

multifunzjonali orjentata lejn il-makroekonomija li fl-istess hin tissodisfa r-rekwiżiti soċjali. Ir-riformi tal-PAK li saru mill-1992 lil hawn kellhom l-ghan li jirrikonċiljaw id-diskrepanza bejn l-objettiv tal-ftuh tas-suq internazzjonali (iċ-Ċiklu ta' Doha tad-WTO) u standards soċjali ambizzjużi (protezzjoni preventiva tal-konsumaturi, harsien tal-ambjent u tal-annimali). Sabiex din il-politika agrikola tkompli wara l-2013 jehtieg li l-PAK tingħata finanzjament suffiċjenti.

4.2 L-istrument tal-hlasijiet diretti lill-irziezet ser ikompli jaqdi rwol ċentrali fi hdan il-PAK. Fil-fehma tal-KESE, ir-rwol tal-PAK ser ikollu jinbidel sabiex din il-politika tinżamm. Ser tonqos il-hidma biex jiġi kkompensat it-tnaqqis fil-prezzijiet istituzzjonali. Min-naha l-oħra, ser jiżdiedu ċerti responsabbiltajiet oħra fil-qasam tal-harsien tal-kontribuzzjonijiet soċjali u tal-assi pubbliċi. Fid-dawl tas-sitwazzjoni ta' kriżi attwali u tal-varjazzjoni tal-prezzijiet fis-swieq agrikoli, ir-rwol tal-istabbilizzazzjoni u tas-sigurtà tal-provvista qiegħed isir iktar importanti. B'hekk il-PAK ser tkun utli għall-konsumaturi wkoll. Fl-istess hin l-aspetti marbutin mal-harsien tal-klima għandhom jiġu kkunsidrati iktar.

4.3 L-għaqda attwali tal-"ewwel u t-tieni pilastru" tal-politika agrikola għandha tinżamm iżda l-koordinazzjoni bejniethom għandha tittejjeb. Jehtieg li jsir sforz ikbar biex il-PAK tiġi implimentata b'mod uniformi fl-Istati Membri. Iżda fuq kolloxx għandhom jiġu ddefiniti aħjar l-ambizzjoni u l-finalità tal-miżuri ta' promozzjoni, bi speċifikazzjoni tal-objettivi li jridu jintlaħqu.

4.4 Il-KESE jemmen li d-diskrepanzi storiċi fil-hlasijiet diretti mill-Istati Membri lill-bdiewa ser jiġu bbalanċjati wara l-2013. Għal dan il-ghan jehtieg li jiġu żviluppati kriterji oġġettivi li jqisu l-varjetà ta' rabtiet strutturali, naturali u agroklimatiċi li jeżistu. Iridu jitqiesu wkoll id-diskrepanzi kbar bejn ir-reġjuni fir-rigward tar-riżorsi finanzjarji għall-iżvilupp rurali. Fil-fehma tal-KESE, wiehed għandu jqis li l-Politika Agrikola Komuni ma twassalx għal iktar diskrepanzi fl-approċċi adottati mill-Istati Membri għall-implimentazzjoni tagħha.

4.5 Fid-dawl tat-tnaqqis kbir fil-prezzijiet f'ċerti swieq agrikoli importanti, il-KESE jippretendi li jittiehdu l-miżuri effikaċi mehtieġa biex il-produzzjoni agrikola tircievi sehem ġust tal-qligh.

Il-KESE qiegħed jistenna li ssir analiżi ġenerali dwar in-networks ta' sigurtà li ser ikollhom bżonn is-swieq agrikoli fil-ġejjieni, fuq il-bażi tal-esperjenzi miksuba fil-kuntest tal-kriżi ekonomika globali.

4.6 Il-KESE jemmen li l-proċess ta' adattament tal-irziezet jew tas-settur agrikolu għall-iżvilupp tas-suq u tal-kompetizzjoni għandu jkompli jiġi appoġġjat, pereżempju permezz ta' miżuri bħall-investment fit-titjib tal-kwalità, tas-sigurtà tal-ikel jew tal-effiċjenza fl-użu tar-riżorsi. Iżda huwa saħansitra iktar importanti li tissaħħah il-pożizzjoni fis-suq tal-bdiewa u l-organizzazzjonijiet tal-produtturi. Il-Politika Agrikola Komuni tal-ġejjieni għandha tinkludi għodod li jippermettu lill-Istati Membri jiffinanzjaw dawn il-prijoritajiet bi flessibilità suffiċjenti.

4.7 Il-KESE huwa tal-fehma li kull fejn hemm ostakoli għall-kompetittività tal-irziezet, pereżempju fiż-żoni żvantaġġati u muntanjużi, għandu jiġi pprovdut kumpens adattat, sabiex jiġi ggarantit li dawn l-artijiet ikunu jistgħu jintużaw għall-biedja fil-ġejjieni. Eżempju ta' dan huwa s-settur tat-trobbija tal-ifrat. 60 % tal-produzzjoni ssir f'żoni żvantaġġati; 25 % minnha f'żoni muntanjużi. Għaldaqstant huwa ċar li appoġġ min-naħa tal-istat fir-rigward tal-prezzijiet u regolazzjoni addizzjonali tas-swieq agrikoli tista' tirriżulta fi pressjoni ekonomika partikolarment qawwija fiż-żoni żvantaġġati.

4.8 Fl-appoġġ tal-iżvilupp rurali għandhom jitqiesu iktar il-problemi demografici (pereżempju l-infrastruttura u d-disponibilità ta' persunal ikkwalifikat). Meta friegħi shaħ tal-produzzjoni (pereżempju z-zokkor, il-halib u t-tabakk) f'ċerti regjuni tradiz-

zjonali jinsabu mhedda ekonomikament, iridu jittiehdu miżuri speċjali ta' adattament. Għandhom jitqiesu wkoll aspetti soċjali bħas-sigurtà tax-xogħol.

4.9 Hemm ir-riskju li l-miżuri agroambjentali jtilfu l-iskop tagħhom jekk l-inċentivi jitnehhew uffiċjalment. Sabiex jiġi assigurat li l-bdiewa jkomplu jagħtu preferenza lil dawn il-miżuri fil-ġejjieni, il-KESE jipproponi li l-prestazzjoni ambjentali tal-bdiewa tiġi ppremjata lil hinn mir-rimborż tal-ispejjeż imġarrba. Tali sistema għandha tiġi żviluppata wkoll għall-prestazzjonijiet attivi tal-bdiewa fl-oqsma tat-tibdil fil-klima u l-protezzjoni tal-annimali.

4.10 L-iskema tal-kundizzjonalità, li giet adottata fuq bażi volontarja fl-2000 u li saret vinkolanti fl-2005, hija obbligu generali marbut mal-hlasijiet ibbażati fuq iż-żona. Minn banda, din l-iskema giet ikkritikata mill-Qorti tal-Awdituri tal-UE li ssostni li hija implimentata b'mod superfiċjali wisq. Mill-banda l-oħra, il-bdiewa u l-awtoritajiet lokali responsabbli għall-kontroll tagħha jikkritikawha minhabba l-piż burokratiku li ġġib magħha. Il-KESE jirrakkomanda li l-iżvilupp addizzjonali jsir b'mod kawt: kull proposta għal tibdil fil-katalogu tal-kriterji tal-kundizzjonalità għandha tiġi eżaminata biex jiġi evalwat jekk twassalx tassew għal titjib.

Brussell, 30 ta' Settembru 2009.

Il-President
tal-Kumitat Ekonomiku u Soċjali Ewropew
Mario SEPI

III

(Atti preparatorji)

IL-KUMITAT EKONOMIKU U SOĊJALI EWROPEW

L-456 SESSJONI PLENARJA FIT-30 TA' SETTEMBRU U L-1 TA' OTTUBRU 2009

Opinjoni tal-Kumitat Ekonomiku u Soċjali Ewropew dwar "il-Komunikazzjoni mill-Kummissjoni lill-Kunsill, lill-Parlament Ewropew u lill-Kumitat Ekonomiku u Soċjali Ewropew: Lejn Strateġija Ewropea tal-Ġustizzja Elettronika"

COM(2008) 329 finali

(2009/C 318/13)

Relatur: **is-PEGADO LIZ**

Nhar it-30 ta' Mejju 2008, il-Kummissjoni Ewropea ddeciediet, b'konformità mal-Artikolu 262 tat-Trattat li jstabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

"il-Komunikazzjoni mill-Kummissjoni lill-Kunsill, lill-Parlament Ewropew u lill-Kumitat Ekonomiku u Soċjali Ewropew: Lejn Strateġija Ewropea tal-Ġustizzja Elettronika"

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-ħidma tal-Kumitat dwar is-sugġett, adottat l-opinjoni tagħha nhar id-9 ta' Settembru 2009. Ir-relatur kien is-Sur PEGADO LIZ.

Matul l-456 sessjoni plenarja tiegħu li nżammet fit-30 ta' Settembru u l-1 ta' Ottubru 2009 (seduta tat-30 ta' Settembru), il-Kumitat Ekonomiku u Soċjali Ewropew adotta din l-opinjoni unanimament.

1. Konklużjonijiet u rakkomandazzjonijiet

1.1 Il-KESE jilqa' l-Komunikazzjoni tal-Kummissjoni intitolata *Lejn Strateġija Ewropea tal-Ġustizzja Elettronika* għaliex hija f'waqtha u għax tfasslet u giet ippreżentata b'mod strutturat u infurmat. Dawn il-fatturi ggustifikaw id-deċiżjoni tal-KESE li jhejji opinjoni dwar din il-kwistjoni minkejja li fil-bidu ma kienx mitlub li jagħmel dan.

1.2 Il-ftehim li gie konkluż bejn il-PE, il-Kunsill u l-Kummissjoni u li tqies fir-risoluzzjoni tal-Kunsill tal-Ministri tal-Ġustizzja u tal-Affarijiet Interni tat-28 ta' Novembru 2008 dwar il-Pjan ta' Azzjoni li għandu jiġi implimentat f'dan il-qasam sal-2013, flimkien mar-rakkomandazzjonijiet dwar l-ambitu tal-inizjattiva u l-iżvilupp tagħha fil-gejjieni huma fatturi ewlenin li għandhom jitqiesu.

1.3 F'dan il-kuntest, il-KESE jiehu nota tal-linji gwida għall-miżuri li għandhom jiġu adottati soġġetti għal ċerti kundizzjonijiet u riservi fir-rigward tal-iżvilupp u l-implimentazzjoni ta' dawn il-miżuri.

1.4 Il-Kumitat jixtieq jiġbed l-attenzjoni l-ewwel u qabel kollox għall-bżonn li jiġi definit sew l-ambitu speċifiku tal-

ġustizzja elettronika b'kunsiderazzjoni tal-applikazzjonijiet tat-teknoloġiji tal-informazzjoni l-godda fejn japplikaw għall-aspetti differenti taċ-ċittadinanza u l-amministrazzjoni pubblika in generali.

1.5 Il-KESE jixtieq jiġbed l-attenzjoni wkoll għall-ghanijiet aħharin li tiġi pprovduta l-ġustizzja jew sistema tal-"ġustizzja ġusta" b'tali mod li niżguraw a) li l-inizjattivi tajbin li jissemplifikaw u jistandardizzaw il-liġijiet u l-proċeduri ta' aċċess għall-ġustizzja genwinament jaqdu l-interessi tal-pubbliku in generali u b'mod partikolari tal-operaturi ekonomiċi u soċjali u b) li dawn l-inizjattivi huma aċċettati u mixtieqa mill-professionisti fil-qasam tal-ġustizzja.

1.6 Il-Kumitat jixtieq jesprimi t-thassib tiegħu dwar il-possibbiltà li kwalunkwe inizjattiva f'dan il-qasam tista' tmur kontra d-drittijiet bażiċi taċ-ċittadini Ewropej, b'mod partikolari d-dritt tal-protezzjoni tad-data. Huwa jirakkomanda li kwalunkwe miżura għandha tiġi adottata b'rispett shih lejn il-prinċipji bażiċi tal-konvenzjonijiet internazzjonali u tal-liġi proċedurali ċivili nazzjonali li hija komuni għall-Istati Membri tal-Ewropa kollha.

1.7 Il-KESE jitlob lill-Kummissjoni sabiex tqis il-karatteristiċi speċifiċi tal-leġiżlazzjonijiet nazzjonali kkonċernati li jirriflett u l-istandards kulturali u l-valuri nazzjonali li għandhom jiġu mharsa b'konformità mal-prinċipju tas-sussidjarjetà u li ssir analiżi tal-ispejjeż u l-benefiċċji ta' kull inizjattiva ġdida b'konformità mal-prinċipju tal-proporzjonalità.

1.8 Il-Kumitat għalhekk jirrakkomanda li hi u tiżviluppa l-inizjattivi differenti li huma ppjanati, il-Kummissjoni għandha dejjem tqis il-fehma tal-pubbliku ġenerali dwar l-applikazzjoni tal-gustizzja sabiex tiżgura li huma t-teknoloġiji tal-informazzjoni u l-komunikazzjoni li jservu l-gustizzja u mhux bil-kontra.

1.9 Il-KESE jissuggerixxi b'mod partikolari li, huma u jiġu introdotti l-mekkaniżmi għall-iżmaterjalizzazzjoni tal-proċeduri ġudizzjarji, għandhom jittiehdu prekawzjonijiet speċjali u għandha tingħata hafna attenzjoni sabiex jintlaqgħu r-rekwiżiti proċedurali u r-rekwiżiti tal-mezz għall-ħżin fit-tul tal-informazzjoni (durable medium) li jiggwarantixxu ċ-ċertezza u s-sigurtà legali.

1.10 Fl-aħhar nett, il-Kumitat jitlob lill-Parlament Ewropew u lill-Kunsill sabiex isegwu l-iżvilupp tal-miżuri mill-qrib u jimmonitorjaw l-implimentazzjoni tagħhom fid-dawl tal-valuri u l-istandards stabbiliti fir-riżoluzzjonijiet rispettivi tagħhom, li l-KESE jilqa' wkoll.

2. Introduzzjoni u stqarrija ta' spjegazzjoni

2.1 Il-kwistjoni tal-gustizzja elettronika giet indirizzata b'mod sistematiku għall-ewwel darba matul il-Presidenza Taljana tal-UE fl-2003 waqt konferenza li saret b'mod kongut mal-Kunsill tal-Ewropa fejn gie konkluz li "fuq kollox, id-diskussjonijiet li jikkonċernaw il-benefiċċji, l-opportunitajiet u l-perikli tal-internet, fl-aħhar mill-aħhar jikkonċernaw it-thassib tagħna fir-rigward tal-valuri u d-drittijiet li huma stipulati b'mod partikolari fil-Konvenzjonijiet dwar id-Drittijiet tal-Bniedem u l-Protezzjoni tad-Data tal-Kunsill tal-Ewropa" ⁽¹⁾.

2.2 Minn dak iż-żmien 'il hawn, bosta Stati Membri żviluppaw is-sistemi tal-gustizzja elettronika tagħhom. Uħud minnhom huma żviluppati sew mil-lat teoretiku u jiffukaw fuq l-iżgurar ta' applikazzjoni Prattika tajba ⁽²⁾ iżda tonqoshom il-koordinazzjoni.

⁽¹⁾ Konferenza intitolata "Strateġiji tal-internet u l-gustizzja elettronika fl-Ewropa" Ruma, 13-14 ta' Novembru 2003..

⁽²⁾ Ta' min jirreferi għall-eżempju tal-Belġju fejn il-kummissjoni inkarigata mill-iżvilupp tal-proġett tal-gustizzja elettronika hija magħmula minn uħud mill-akkademiċi u professjonisti legali l-aktar magħrufa fil-qasam, bħall-Professur George de Leval, inkarigat mill-metodi ta' kif jittiehdu l-passi legali u l-mezzi ta' komunikazzjoni bejn il-korp tal-imħallfin, u l-Professur Yves Poulet inkarigat mill-liġi dwar l-evidenza. It-tieni eżempju huwa tal-Portugall fejn sar studju dettaljat dwar l-użu tat-teknoloġiji l-godda matul il-mument u l-istadji differenti tal-azzjoni legali. Dan l-istudju hareġ minn rapport dettaljat intitolat "Para um novo judiciário: qualidade e eficiência na gestão dos processos cíveis" (Lejn ġudikatura ġdida: kwalità u effiċjenza fil-ġestjoni tal-proċeduri ċivili) li sar mill-Osservatorju Permanenti tal-Gustizzja tal-Portugall, immexxi mill-Professur Boaventura de Sousa Santos u kkoordinat mill-Professur Conceição Gomes.

2.3 Fil-livell Komunitarju, il-kwistjoni bdiet titqies bhala wahda li taqa' taht il-gvernanza elettronika b'mod partikolari wara d-dokumenti *eEuropa 2002* u *eEuropa 2005* li ġew adottati fil-Kunsill Ewropej ta' Feira (2000) u Sevilla (2002) rispettivamente u fil-karta strateġika i2010 ⁽³⁾.

2.3.1 Il-proġett tal-gustizzja elektronika tnieda taht is-Sitt Programm Qafas bhala wiehed mill-"proġetti integrati" iżda l-għanijiet tiegħu kienu limitati u sperimentali hafna. Kien biss matul il-laqgħa informali tal-Ministri tal-Gustizzja li saret fi Dresden f'Jannar 2007 li l-kwistjoni giet indirizzata għaliha u kompliet tiġi żviluppata matul il-konferenza "Naħdmu fuq il-gustizzja elettronika" li saret fi Bremen f'Mejju 2007 ⁽⁴⁾.

2.4 Kien taht il-Presidenza Portugiża ⁽⁵⁾ li l-kwistjoni nġhatat spinta partikolari: l-ewwel matul il-laqgħa informali tal-Ministri tal-Gustizzja u l-Affarijiet Interni, bejn il-1 u t-2 ta' Ottubru 2007, fejn ġew stabbiliti l-kwistjonijiet prinċipali tal-għażliet fil-ġejjieni; imbagħad fil-Kunsill tal-Gustizzja u l-Affarijiet Interni, fis-6 u s-7 ta' Diċembru 2007, fejn giet eżaminata l-hidma li kienet saret sa dak iż-żmien u gie stabbilit limitu ta' żmien għall-proġett, li kien l-aħhar ta' Ġunju 2008. Fl-aħhar, fil-konkluzjonijiet tal-laqgħa tal-Kunsill tal-Ministri, li saret fl-14 ta' Diċembru 2007, intlaqa' l-progress li sar fil-qasam tal-gustizzja elettronika u ntalab li l-hidma tkompli.

2.5 B'segwitu ta' dan, il-Kummissjoni fasslet il-Komunikazzjoni li qed tiġi indirizzata hawnhekk li tressqet quddiem il-Kunsill, il-Parlament Ewropew u l-Kumitat Ekonomiku u Soċjali Ewropew iżda ma talbitx lill-Kumitat opinjoni dwarha. Għalhekk il-KESE ddecieda li jiehu l-inizjattiva u jesprimi fehmietu dwar il-Komunikazzjoni.

2.6 Sadattant kemm il-Parlament Ewropew ⁽⁶⁾ kif ukoll il-Kunsill ⁽⁷⁾.

⁽³⁾ COM(2005) 229 finali 1.6.2005. Ara l-opinjoni tal-KESE ĠU C 110, 8.05.2006, relatur: is-Sur Lagerholm.

⁽⁴⁾ Huwa sinifikanti l-fatt li l-"Programm tal-Aja: Għaxar prijoritajiet għall-hames snin li ġejjin", COM(2005) 184 finali tal-10 ta' Mejju ma jirreferix għall-użu tat-teknoloġiji l-godda fil-qasam tal-gustizzja. In-nuqqas ta' ambizzjoni f'dan il-programm giet enfasizzata fl-opinjoni tal-KESE li tfasslet mis-Sur Pariza Castaños, ĠU C 65, 17.03.2006. Irreferi għar-rapport tal-Kummissjoni dwar l-implimentazzjoni tal-Programm tal-Aja għall-2007 (COM(2008) 373 finali tat-2 ta' Lulju 2008) li jghid li "Il-valutazzjoni globali ġenerali pjuttost mhix sodisfaċenti".

⁽⁵⁾ F'dan ir-rigward ta' min nirreferu għad-Deciżjoni Nru 1149/2007/KE tal-Parlament Ewropew u tal-Kunsill tal-25 ta' Settembru 2007 li tistabbilixxi għall-perjodu 2007-2013 il-Programm Speċifiku Gustizzja Ċivili bhala parti mill-Programm Ġenerali Drittijiet Fundamentali u Gustizzja (GU L 257, 3.10.2007).

⁽⁶⁾ Ara r-riżoluzzjoni tal-Parlament Ewropew tat-18 ta' Diċembru 2008 li tinkludi r-rakkomandazzjonijiet lill-Kummissjoni fil-qasam tal-gustizzja elettronika (relatur: Diana Wallis - 2008/2125 (INI) - T6-0637/2008) u l-opinjoni tal-Kumitat dwar il-Libertajiet Ċivili, il-Gustizzja u l-Affarijiet Interni (relatur: Luca Romagnoli) tal-5 ta' Novembru 2008.

⁽⁷⁾ Ara l-istqarrija għall-istampa għall-2908 sessjoni tal-Kunsill tal-Gustizzja u l-Affarijiet Interni li sar bejn is-27 u t-28 ta' Novembru 2008 (16325/08) u għal referenza: Dok. 15315/08 tas-7 ta' Novembru 2008 mill-Presidenza għall-Coreper/Kunsill (JURINFO 71, JAI 612, JUSTCIV 239, COPEN 216).

kellhom l-opportunità li jiehdu pożizzjoni dwar din il-Komunikazzjoni b'mod partikolari dwar il-Pjan ta' Azzjoni meħmuż fl-anness tagħha. B'kunsiderazzjoni tal-fatt li dan huwa programm ta' miżuri li għandhom jiġu żviluppati fuq perijodu ta' hames snin, il-kummenti u r-rakkomandazzjonijiet li qed inressqu hawn taht m'għandhomx jitqiesu bħala insinifikanti – għax huma l-kontribut tar-rappreżentanti tas-soċjetà ċivili, li hija interessata u kkonċernata mill-inizjattivi tal-gejjenji fil-qasam – u jistgħu jitqiesu fl-implimentazzjoni tad-diversi miżuri msemmija ⁽¹⁾.

3. Il-kontenut essenzjali tal-Komunikazzjoni tal-Kummissjoni ⁽²⁾

4. Kummenti ġenerali

4.1 B'mod ġenerali l-KESE jappoġġja l-inizjattiva tal-Kummissjoni li għet akkumpanjata wkoll mill-proposti tal-Parlament Ewropew u l-linji gwida tal-Kunsill.

4.1.1 Dan l-appoġġ madanakollu jinkludi numru ta' kundizzjonijiet u huwa soġġett għal ċertu riservi.

4.2 L-ewwel u qabel kollox huwa kruċjali li l-iskop tal-gustizzja elettronika jiġi definit sew. Filwaqt li hija tista' tiġi inkorporata f'kunċetti usa' bħad-"demokrazija elettronika" jew il-"governanza elettronika" għax hija element ċentrali tat-tnejn u filwaqt li hija relatata mill-qrib mal-liġi elettronika li għandha tiffaċilita l-aċċess elettroniku a) għat-testi legali u l-produzzjoni tagħhom f'hin reali, għal-liġi proċedurali jew il-liġi sostantiva, għal-"liġi li torbot" jew il-"liġi li ma torbotx", b) għall-każistika tal-qorti u c) għad-deċiżjonijiet amministrattivi, il-gustizzja elettronika għandha tiġi limitata għall-aspetti tal-gustizzja fl-oqsma ċivili, kummerċjali u forsi l-liġi amministrattiva, fi kliem ieħor il-prattiki u l-proċeduri tal-qorti, inklużi l-proċeduri ta' arbitraġġ ⁽³⁾.

4.3 Barra minn hekk jehtieg li nżommu f'moħħna li l-ghan aħhari ta' kwalunkwe programm tal-ghoti tal-gustizzja mhuwix li l-gustizzja tithaffef, issir iktar effiċjenti, iktar kost-effettiva jew diretta iżda li tkun GUSTIZZJA GUSTA ⁽⁴⁾ li tirrispetta d-drittijiet fundamentali bis-shih, b'mod partikolari l-protezzjoni tad-data tan-nies.

4.3.1 Il-Kumitat jixtieq li jwissi kontra sforzi eċċessivi sabieħ jinkisbu l-effiċjenza, frankar finanzjarju jew heffa li jistgħu jheddu l-valur fundamentali li ssir gustizzja u li minflok ma jiffaċilitaw l-aċċess għall-gustizzja jafu jagħmluha iktar diffiċli jew ikkumplikata.

⁽¹⁾ Fil-fatt dan hareġ ċar fl-istqarrijiet u d-diskussjonijiet fil-Forum Interparlamentari dwar il-kooperazzjoni ġudizzjarja fil-kwistjonijiet ċivili li sar matul il-Presidenza Franċiża tat-2 ta' Diċembru 2008 fil-Parlament Ewropew fi Brussell, b'mod partikolari t-tieni sessjoni dwar il-Gustizzja elettronika: strument għaċ-ċittadini, il-professionisti legali u n-negozji.

⁽²⁾ Fid-dawl tal-limiti imposti fuq it-tul tal-opinjoni, is-sinteżi tal-Komunikazzjoni tal-Kummissjoni ma gietx inkluża. Il-qarrej huwa mitlub jirreferi għad-dokument u għar-riżoluzzjonijiet rilevanti tal-PE u tal-Kunsill.

⁽³⁾ Filwaqt li jiġu esklużi l-mekkaniżmi tar-riżoluzzjoni alternattiva tat-tilwim li minkejja li għandhom l-ghan li jsoġġu t-tilwim, ma jaqgħux taht l-ambitu tal-gustizzja huma sempliċement proċessi volontarji, mhux ġudizzjarji bil-ghan li jibbalanċjaw l-interessi tal-partijiet ikkonċernati.

⁽⁴⁾ Hekk kif tqassret fil-proverbju Latin: "Justitia est constans et perpetua voluntas ius suum cuique tribuendi" (Il-gustizzja hija x-xewqa kontinwa u perpetwa li tagħti lil kull persuna dak li haqqha).

4.4 Huwa importanti wkoll li niżguraw li x-xewqa tal-iżma-terjalizzazzjoni u s-semplifikazzjoni tal-passi proċedurali u l-istandardizzazzjoni tal-metodi u l-proċessi ta' hidma ma jċaj-prux id-distinzjoni bejn l-aspetti li huma differenti. Barra minn hekk, huwa importanti li dawn l-isforzi ma jwasslux għat-tneħ-hija, f'mkien mal-elementi li mhumieħ neċessarji u mhux mistennija, ta' elementi li huma essenzjali u li m'hemmx għal-fejn jew m'għandhomx ikunu identiċi.

4.4.1 Huwa importanti li niżguraw ukoll li kwalunkwe programm li jimplimenta t-teknoloġiji tal-informazzjoni jissodisfa l-bżonnijiet tal-pubbliku Ewropew in ġenerali, b'mod partikolari tal-operaturi ekonomiċi u soċjali kif ukoll tal-professjonisti legali. Il-programm m'għandux jaħdem kontra l-interessi ta' dawn il-professionisti.

4.4.2 Hemm bżonn li niżguraw ukoll li kwalunkwe sistema li tiġi introdotta jew żviluppata ma tippermettix interferenza malizzjuża jew sempliċement neglġenti min-naha ta' partijiet terzi, li tista' thedded is-sigurtà u l-affidabbiltà tal-użu tas-sistema jew il-possibbiltà li files jew il-kontenut tagħhom jista' jinbidel kompletament jew parzjalment.

4.5 Aspett ieħor li għandna dejjem inżommu f'moħħna jikkonċerna l-aspetti proċedurali differenti li, għal dawk li mhumieħ esperti, jistgħu jiġu kkunsidrati eċċessivi jew mhux neċessarji, iżda li huma kontribut essenzjali għall-mod ta' kif il-poplu jhares lejn l-imħallfin u lejn l-att tal-ghoti tad-deċiżjonijiet, u li jipprovdur garanzija ta' rispett lejn id-drittijiet fundamentali fil-proċess tal-ghoti tal-gustizzja ⁽⁵⁾.

4.6 Barra minn hekk, peress li l-liġi proċedurali hija sussidjarja għal-liġi sostantiva u minhabba li din hija konsegwenza tad-differenzi kulturali bejn l-Istati Membri, anki għax mhux ser ikun possibbli jew mixtieq li dawn il-liġijiet jiġu standardizzati, l-aspetti bażiċi u diversi tal-proċeduri ġudizzjarji sekondarji m'għandhomx u ma jistgħux jiġu standardizzati. Jekk ma jkunx hekk, dawn jistgħu jfixxlu l-liġi sostantiva li qegħdin hemm biex jipproteġu u jżommu.

4.7 Peress li l-liġi, b'mod partikolari l-liġi proċedurali, tikkonsisti minn sensiela ta' strumenti legali tekniċi li huma magħmula biex jeżerċitaw il-gustizzja u biex jintużaw minn esperti legali li għandhom taħriġ speċjalizzat u esperjenza professjonali adegwata, huwa loġiku li meta tiġi definita u applikata l-liġi jintuża lingwaġġ tekniċu speċifiku għal dawn il-professionijiet.

⁽⁵⁾ L-awtur għandu f'moħħu l-iktar il-prinċipji bażiċi tal-liġi proċedurali. L-iktar waħda importanti fosthom hija l-garanzija ta' "smiegh xieraq" u jinkludu wkoll l-imparzjalità tal-qorti, il-prinċipju tal-ugwaljanza bejn il-partijiet, il-prinċipju tad-dispożizzjoni u l-prinċipju tad-diskrezzjoni u l-garanzija tal-proċedura avversarja, id-dritt ta' ġuri fil-pubbliku, id-dritt tal-evidenza, il-kontinwità tal-proċeduri u l-garanzija li l-akkużat jiġi notifikat jew infurmat tajjeb dwar il-passi kollha tal-proċedura (ara Miguel Teixeira de Sousa, "Estudos sobre o Novo Processo Civil" [Studji dwar il-Proċeduri Ċivili l-Godda] li gie ppubblikat minn LEX Lisbona, 1997).

4.7.1 Ix-xewqa eċċessiva li l-ligi tiġi “ssemplifikata” u ssir “aċċessibbli għal kulhadd” tista’ twassal sabiex din issir inqas rigoruża u tiflew it-tifsira teknika u speċifika tagħha li mhijiex u m’għandhiex tkun identika fil-leġislazzjonijiet nazzjonali kollha.

4.7.2 Għalhekk minflok l-istandardizzazzjoni nehtieġu “tabella ta’ ekwivalenza” jew “qafas ta’ referenza komuni” għall-istrumenti ġudizzjarji differenti.

4.8 Fl-aħhar nett, il-KESE jikkunsidra li l-implimentazzjoni b’suċċess ta’ kwalunkwe sistema għall-applikazzjoni tat-teknoloġiji l-ġodda fil-qasam tal-gustizzja, għandha tissodisfa l-bżonnijiet u l-għanijiet tal-organizzazzjoni kkonċernata, għandha tkun kompatibbli mas-sistemi tal-kompjuters li jeżistu, tirrikjedi verifika minn qabel tal-proċeduri attwali u għandha tkun tista’ tiġi adattata għaċ-ċirkustanzi u l-għanijiet ġodda malajr u minghajr hafna spejjeż.

4.8.1 Il-proporzjoni bejn l-ispiża u l-benefiċċju tal-inizjattiva għandu jingħata iktar importanza matul kull stadju tal-implimentazzjoni tagħha għax il-valutazzjoni tal-impatt tal-Kummissjoni (li apparentement hija disponibbli flingwa uffiċjali waħda biss) ma tikkwantifikax il-kwistjoni. Minflok hija tagħraf speċifikament li “l-ispejjeż involuti huma korretti iżda ma jistgħux jiġu valutati” u jistgħu jiġu determinati biss “każ b’każ”. Fir-rigward tal-benefiċċji tgħid li “b’mod ġenerali l-impatt ekonomiku diffiċli tikkwantifikax iżda m’hemmx dubji dwaru”. Din hija pożizzjoni suġġettiva hafna u mhix aċċettabbli fi proġett ta’ din l-iskala ⁽¹⁾.

5. Kummenti speċifiċi

5.1 Peress li guri jikkonsisti f’għadd ta’ passi (proċedurali) li għandhom jiġu dokumentati għal raġunijiet ta’ sigurtà u ċertezza legali u għal garanzija tad-drittijiet tal-partijiet involuti, il-kwistjoni ta’ mezz għall-ħżin fit-tul tal-informazzjoni li jkopri l-guri kollu jpoġġi xi limiti fuq il-prinċipju tal-proċeduri orali u fuq l-iżmaterjalizzazzjoni taht l-istat tad-dritt.

5.1.1 F’dan il-kuntest, ċerti aspetti tal-miżuri tal-“istrategġija ġenerali” attwali għandhom jiġu analizzati u kkunsidrati.

5.2 Fir-rigward tal-portal tal-gustizzja elettronika, il-KESE jikkunsidra li qabel dan ma jkun jista’ jiġi stabbilit, kull min hu involut fil-ġudikatura (l-imħallfin, il-prosekuturi pubbliċi, l-uffiċjali tal-qorti, l-awtoritajiet amministrattivi, l-uffiċjali tal-gvern u l-professjonisti legali kollha) għandu jirċievi taħriġ rigoruż sabiex jiġi żgurat li l-istrument huwa utli u jista’ jithaddem minn kull min hu kkonċernat.

5.2.1 Il-KESE jhoss li l-portal jista’ jservi ta’ forum ta’ informazzjoni u servizzi ġudizzjarji u jkun punt ta’ kuntatt utli bejn il-pubbliku, in-negozji u l-membri tal-ġudikatura li jghin sabiex jinstabu soluzzjonijiet għall-kwistjonijiet legali.

5.2.2 Fil-fehma tal-Kumitat, il-portal jista’ jkun strument utli u vijabbli li jkun jistgħu jużawh dawk kollha li huma involuti fil-ġudikatura ta’ kuljum. Madanakollu, sabiex dan ikun jista’ jsehh jehtieġ li tingħata garanzija li l-informazzjoni tal-portal hija affidabbli u awtentika. Idealment il-portal għandu jkollu livelli differenti ta’ aċċess u drittijiet ta’ aċċess skont it-tip ta’ informazzjoni, bħala mezz ta’ protezzjoni għall-individwi kkonċernati.

5.2.3 Huwa għandu jservi wkoll ta’ punt ta’ aċċess għal-leġislazzjoni Komunitarja u nazzjonali skont in-Netwerk Ġudizzjarju Ewropew għall-kwistjonijiet ċivili u kummerċjali (?). Huwa għandu jkun aċċessibbli għall-pubbliku u joffri pariri legali ġenerali u assistenza legali aħjar.

5.3 Fir-rigward tal-vidjokonferenzi, il-KESE jikkunsidra li l-qrati kollha tal-Istati Membri għandhom jiġu eżaminati b’mod rigoruż ⁽³⁾ sabiex jiġi stabbilit jekk għandhomx tagħmir awdjoviziv li jista’ jhegġeġ l-użu mifruq ta’ din l-applikazzjoni. S’issa mhux ċar jekk l-Istati Membri kollha provdewx lill-qrati tagħhom bit-tagħmir mehtieġ għall-vidjokonferenzi, jekk it-tagħmir li għandhom hux kompatibbli mas-sistema jew jekk jahdimx kif suppost ⁽⁴⁾.

5.3.1 Barra minn hekk u fejn l-ghan huwa li tingħabar l-evidenza tax-xhieda jew li jiġu kkomunikati l-passi jew id-deċiżjonijiet ġudizzjarji, il-KESE jikkunsidra li hemm bżonn ta’ armonizzazzjoni leġislattiva ġenwina bejn l-Istati Membri differenti fir-rigward tal-istqarrijiet u l-vidjokonferenzi sabiex jiġi żgurat li l-leġislazzjoni dwar l-istess kwistjoni ma tiġix interperetata u applikata b’mod differenti. Minghajr il-koordinazzjoni leġislattiva neċessarja, l-użu tal-vidjokonferenzi ser ikollu jiffaċċja ostakli legali u kulturali fl-Istati Membri differenti.

5.3.2 Il-KESE jikkunsidra li jekk is-sistema tal-vidjokonferenzi tiġi addottata fil-forma proposta, il-qrati kkonċernati dejjem għandhom jitolbu li din il-faċilità tintuża u hawnhekk il-KESE jaqbel li l-portal jista’ jassisti fil-vidjokonferenzi bejn il-qrati għax fih il-karatteristiċi kollha li jirrikjedi dan il-proċess ⁽⁵⁾.

(2) B’mod partikolari minhabba l-fatt li l-proposta reċenti għal Deċiżjoni tal-Kummissjoni li temenda Deċiżjoni 2001/470/KE illimitat l-użu għall-professjonijiet legali biss (Ara ĠU C 175, 28.7.2009, p. 84, relatur: is-Sinjura Sánchez Miguel).

(3) Sadattant il-Presidenza Ċeka tal-Kunsill talbet lill-Istati Membri sabiex jipprovdu l-informazzjoni kollha li għandhom dwar it-tagħmir awdjoviziv tal-qrati tagħhom u ppublikat ir-risposti f’dokument intitolat “Sinteżi tar-risposti tal-Istati Membri tal-UE għat-talba tal-Ministru Ċek tal-Gustizzja għal informazzjoni dwar it-tagħmir nazzjonali tal-vidjokonferenzi fil-qrati”.

(4) Fil-fatt il-kwistjoni tal-interoperabbiltà tas-sistema giet enfazzzata reċentement mill-Kummissjoni fid-dokument (COM(2008) 583 finali) li hija s-suġġett tal-opinjoni tal-KESE (ĠU C 218, 11.9.2009, p. 36, relatur: is-Sur Pezzini); il-qarrej huwa mitlub jirreferi għal din l-opinjoni u għal-lista ta’ opinjonijiet l-oħra tal-KESE f’dan il-qasam.

(5) Ta’ min jinnota l-hidma li wettaq il-Grupp ta’ Hidma tal-Kunsill dwar l-Ipproċessar tad-Data Legali (gustizzja elettronika), b’mod partikolari ir-rapport dwar il-progress tal-15 ta’ Mejju 2009 dwar l-ipproċessar tad-data legali (DOC 9362/09), il-karta strategika dwar il-vidjokonferenzi (DOC w9365/09), il-gwida għall-użu (DOC 9863/09) u l-fuljett ta’ informazzjoni pubblika (DOC 9862/09), kollha tal-15 ta’ Mejju 2009 li jirriflettu t-tassib li ressqet din l-opinjoni.

(1) Ara l-Valutazzjoni tal-Impatt (SEC(2008) 1947, 30 ta’ Mejju 2008) punti 5.3.2. u 5.3.3., p. 30-31.

5.4 Fir-rigward tal-kooperazzjoni bejn l-awtoritajiet b'mod partikolari sabiex jiġu interkonnessi r-rekords kriminali, il-KESE huwa tal-fehma li fid-dawl tan-natura sensittiva tal-materjal ikkonċernat, din il-kooperazzjoni għandha tissodisfa rekwiżiti stretti hafna tas-sigurtà u tal-protezzjoni tad-data sabiex tithares il-privatezza tal-individwi kkonċernati ⁽¹⁾.

5.4.1 Il-Kumitat madanakollu jhoss li għandu jsir studju minn qabel tal-leġiżlazzjoni nazzjonali u s-sitwazzjoni f'kull Stat Membru sabiex, għal materjal sensittiv bhal dan, l-iskambju tal-informazzjoni dwar il-kwistjonijiet kriminali ma jkunx soġġett għal implimentazzjoni jew trattament differenti.

5.5 Fir-rigward tat-traduzzjoni, il-KESE jixtieq jiġbed l-attenzjoni għall-fatt li l-portal tal-ġustizzja elettronika għandu jkun disponibbli f'diversi lingwi u jipprovdi informazzjoni fil-lingwi kollha tal-UE. Sabiex sistema tat-traduzzjoni awtomatika tkun utli għandha ttipprovdi t-traduzzjoni u l-interpretazzjoni simultanja tal-paġna tal-internet sabiex tkun aċċessibbli għaċ-ċittadini kollha tal-UE.

5.5.1 Bħala mezz ta' assistenza għall-professjonijiet legali, il-portal tal-ġustizzja elettronika jista' jinkludi bażi ta' data tat-tradutturi u l-interpreti legali u l-forom neċessarji kollha, li

jkunu jridu jiġu tradotti tajjeb fil-lingwa użata fis-sistema legali ta' kull Stat Membru.

5.5.2 L-ispejjeż enormi ta' sistema effettiva tat-traduzzjoni awtomatika u simultjana fil-lingwi kollha tal-Komunità għandhom jiġu kkunsidrati bir-reqqa f'termini tal-vijabbiltà u l-proporzjonalità u b'rabta mar-riżultati li ser jinkisbu u l-użu li għandhom.

5.6 L-inizjattivi li jitolbu riservi u attenzjoni speċjali jinkludu b'mod partikolari, l-iżmaterjalizzazzjoni shiha tal-proċedura ta' hlas Ewropea ⁽²⁾, il-proċedura Ewropea għal talbiet żgħar ⁽³⁾ u l-holqien ta' proċeduri elettronici Ewropej ohra, tahrir jew notifikasi ta' passi legali b'mezzi elettronici biss, hlas elektroniku tal-ispejjeż legali jew l-awtentikazzjoni elettronika tad-dokumenti.

5.6.1 Il-KESE jitlob kawtela shiha huma u jiġu introdotti kwalunke minn dawn l-iżviluppi u li qabel jiġu adottati tingħata kunsiderazzjoni bir-reqqa tal-proporzjon bejn l-ispiża u l-benefiċċju u perijodi twal ta' prova qabel ma jiġu adottati minn kulhadd. Huwa jitlob ukoll li jingħataw garanziji assoluti sabiex tiġi żgurata l-konformità mar-regoli tal-liġi proċedurali li huma komuni fl-Istati li josservaw l-istat tad-dritt.

Brussell, 30 ta' Settembru 2009

Il-President
tal-Kumitat Ekonomiku u Soċjali Ewropew
Mario SEPI

⁽¹⁾ Ara l-opinjoni tal-Kontrollur Ewropew għall-Protezzjoni tad-Data dwar il-Komunikazzjoni mill-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali lejn Strateġija Ewropea dwar il-Ġustizzja ElettronikaC, ĠU C 128, 6.6.2009, p. 13.

⁽²⁾ Regolament (KE) Nru 1896/2006 tal-Parlament Ewropew u tal-Kunsill tat-12 ta' Diċembru 2006 li johloq proċedura għal ordni ta' hlas Ewropea (ĠU L 399, 30.12.2006, p. 1).

⁽³⁾ Ir-Regolament (KE) Nru 861/2007 tal-Parlament Ewropew u tal-Kunsill tas-11 ta' Lulju 2007 li jistabbilixxi Proċedura Ewropea għal Talbiet Żgħar, (ĠU L 199, 31.7.2007, p. 1).

Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali u lill-Kumitat tar-Reġjuni: Mediċini Sikuri, Innovattivi u Aċċessibbli: Viżjoni Mġedda għas-Settur Farmaċewtiku”

COM(2008) 666 finali

(2009/C 318/14)

Relatur: **is-Sur van IERSEL**

Nhar l-10 ta' Diċembru 2008, il-Kummissjoni ddeċidiet, b'konformità mal-Artikolu 262 tat-Trattat li jistabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

“il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali u lill-Kumitat tar-Reġjuni: Mediċini Sikuri, Innovattivi u Aċċessibbli: Viżjoni Mġedda għas-Settur Farmaċewtiku”

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar id-9 ta' Settembru 2009. Ir-relatur kien is-Sur van IERSEL.

Matul l-456 sessjoni plenarja tiegħu li nżammet fit-30 ta' Settembru u l-1 ta' Ottubru 2009 (seduta tat-30 ta' Settembru 2009), il-Kumitat Ekonomiku u Soċjali Ewropew adotta din l-opinjoni b'170 vot favur, vot wiehed kontra u 4 astensjonijiet.

1. Konklużjonijiet u rakkomandazzjonijiet

1.1 L-ghan ta' din il-Komunikazzjoni ⁽¹⁾ huwa li tistabbilixxi agenda fuq perijodu fit-tul għal progress lejn Suq Uniku Ewropew għas-settur farmaċewtiku ⁽²⁾. Dan għandu johlq ambjent sostenibbli għall-industrija farmaċewtika fl-Ewropa u fid-dinja kollha li jissodisfa l-htigijiet dejjem akbar tal-pazjenti.

1.2 Il-KESE jemmen li l-Komunikazzjoni tipprovdi qafas indispensabbli li jinkludi għadd ta' għanijiet ta' valur. Madankollu, din il-Komunikazzjoni hija pjuttost prudenti u ambigwa fir-rigward tal-mod kif dan il-programm għandu jiġi implimentat.

1.3 L-industrija farmaċewtika tiddependi hafna mill-kura tas-saħha nazzjonali u l-kundizzjonijiet finanzjarji. Barra minn hekk, din l-industrija tiffaċċja sfidi relatati mal-bżonnijiet u l-istennijiet dejjem akbar tal-popolazzjoni u l-pazjenti u mal-kompetizzjoni dinjija li kulma jmur dejjem tiżdied. Il-kriżi attwali, flimkien mat-tnaqqis fil-baġit, ser jolqtu wkoll il-futur tas-settur farmaċewtiku.

1.4 Fil-fehma tal-KESE, dawn il-fatturi jagħmlu s-sitwazzjoni aktar urgenti u għaldaqstant il-Kunsill għandu jfassal agenda komprensiva biex jindirizza dawn l-isfidi fuq il-bażi ta' viżjoni strategika bi ftehim komuni. L-ghan tal-UE għandu jkun il-holqien tal-kundizzjonijiet li jiggarantixxu li l-industrija farma-

ċewtika Ewropea tkun tista' thares il-pożizzjoni interna tagħha b'mod sostenibbli u tiżviluppa fil-livell dinji.

1.5 Viżjoni komuni tfisser li l-kompetenzi attwali, li huma fil-biċċa l-kbira nazzjonali u li jagħmlu l-possibbiltà ta' aċċess hieles għall-mediċina u ta' Suq Uniku, għalkemm mixtieqa, realtà mbieghda, għandhom jiġu sostitwiti gradwalment permezz ta' Prattiki konverġenti u approċċi komuni għall-benefiċċju tal-pazjenti Ewropej, tal-industrija farmaċewtika u tas-settur kollu tal-kura tas-saħha.

1.6 Fil-fehma tal-KESE, il-legizlazzjonijiet nazzjonali għandhom jikkunsidraw b'mod aktar esplicitu d-dimensjoni Ewropea. Il-kundizzjonijiet nazzjonali finanzjarji u dawk tas-saħha għandhom iqisu b'mod partikolari l-ispejjeż kbar u l-importanza li fis-settur ikun hemm Riċerka u Żvilupp u innovazzjoni orjentati lejn il-futur.

1.7 Il-KESE jilqa' l-Inizjattiva tal-Mediċina Innovattiva bħala parti mis-Seba' Programm Qafas. Huwa jappoġġja bis-shiħ l-adozzjoni ta' privattiva Komunitarja. Huwa jipproponi sistema ta' litigazzjoni Ewropea. It-thaddim tal-Uffiċċju Ewropew tal-Privattivi għandu jittejjeb aktar.

1.8 Il-mediċini ġeneriċi jipprovdu opportunità għall-iffrankar fil-kura tas-saħha. Il-KESE jappoġġja l-iżvilupp ta' swieq kompetittivi li mhumx imharsa minn privattivi. Il-Kunsill għandu jeżamina x'mezzi jeżistu biex jiġi sfruttat il-potenzjal ta' ffrankar konsiderevoli f'dan il-qasam.

⁽¹⁾ Il-Komunikazzjoni tal-Kummissjoni dwar Mediċini Sikuri, Innovattivi u Aċċessibbli: Viżjoni Mġedda għas-Settur Farmaċewtiku, COM(2008) 666 finali, Diċembru 2008.

⁽²⁾ Fl-2007, l-industrija farmaċewtika Ewropea impjegat madwar 600 000 persuna u nefqet 18 % tad-dhul tagħha fir-Riċerka u l-Iżvilupp (R&D).

1.9 Fir-rigward tal-aċċess hieles u l-prezzijiet affordabbli tal-medicini jehtieg li ssir diskussjoni mill-gdid dwar il-kwistjonijiet interkonnessi relatati mad-differenzi kbar fil-prezzijiet għall-medicini madwar l-Ewropa, l-aċċessibbiltà, il-kummerċ parallel u l-prinċipju tan-nonekstraterritorialità. Din id-diskussjoni għandha tressaq “ukoll proposta li jkun fiha miżuri xierqa li jwasslu għat-tnehhija tal-barrieri li jkun għad fadal kontra, jew ta’ kulma jista’ jghawweġ, il-moviment liberu ta’ speċjalitajiet medicinali”⁽¹⁾.

1.10 Għalissa, il-KESE huwa tal-opinjoni li sabiex tiġi promossa aktar konvergenza għandu jiġi introdott il-metodu miftuh ta’ koordinazzjoni, għandu jingħata rwol ta’ monitoraġġ lill-Kummissjoni, għandhom jiġu adottati Prattiki tajba u għandha tintuża data trasparenti, kif hi l-prattika attwali fil-qafas tal-Istrateġija ta’ Lisbona. L-istatistika, it-tendenzi u l-impatt tagħhom madwar id-dinja għandhom jagħmlu parti minn pakkett tad-data li jiffa’ l-isfidi u l-opportunitajiet għall-industrija fil-perspettiva t-tajba.

2. Introduzzjoni

2.1 Minhabba t-tqassim tal-kompetenzi bejn il-Kummissjoni u l-Istati Membri, għal hafna żmien kien hemm nuqqas ta’ perspettiva Ewropea fir-rigward tas-settur farmaċewtiku. L-istitutazzjonijiet Ewropej ikkonċentraw l-aktar fuq it-titjib tal-aċċess għas-suq u r-regolamentazzjoni.

2.2 Il-fatt li s-settur tas-sahha jikkupa pożizzjoni eċċezzjonali u li s-sistemi u l-kompetenzi nazzjonali tal-kura tas-sahha huma l-aktar li jintużaw wasslu għal nuqqas ta’ rieda fil-livell tal-UE. Madankollu, il-Kummissjoni u l-Istati Membri enfasizzaw dejjem aktar il-bżonn li jkun hemm kundizzjonijiet qafas Ewropej għall-kwistjonijiet ċari tal-kura tas-sahha

2.3 Il-kundizzjonijiet u l-ghanijiet Ewropej huma indispensabbli għal settur li jiddependi mill-investimenti dejjiema bbażati fuq ir-riċerka u l-innovazzjoni. Dan huwa ta’ importanza akbar minhabba l-fatt li:

- is-settur farmaċewtiku jiddependi hafna mir-riċerka u l-iżvilupp u minn prodotti innovattivi godda;
- il-kompetizzjoni esterna, anke minn pajjiżi emergenti Asja-tiċi, qed tiżdied.

2.4 Is-Suq Uniku għandu bżonn investimenti sodi. Wiehed jifhem għala l-Qorti tal-Ġustizzja tal-Unjoni Ewropea f’bosta sentenzi talbet għall-implimentazzjoni ta’ Suq Uniku f’dan is-

settur, b’mod partikolari fl-interess tal-pazjenti. 27 sistema tal-kura tas-sahha, bit-tradizzjonijiet, id-dispożizzjonijiet legali u l-prezzijiet tagħhom stess ixekklu s-Suq Uniku.

2.5 Sa mill-1996, il-Kummissarju responsabbli għall-iżlupp industrijali, is-Sur Bangemann, organizza tliet Round Tables mal-partijiet interessati kollha dwar it-tkomplija tas-Suq Uniku Ewropew għas-settur farmaċewtiku. Għadd ta’ konsultazzjonijiet ohra segwew. Il-kompożizzjoni eterogenea tar-Round Tables mar-rappreżentanti tal-gvern, l-intrapriżi farmaċewtiċi u partijiet interessati ohra tippreżenta firxa wiesgħa ta’ opinjonijiet u approċċi nazzjonali.

2.6 Bħala reazzjoni għal dan, il-KESE ressaq għadd ta’ proposti konkreti f’bosta okkażjonijiet. It-temi ewlenin jikkonċernaw il-moviment hieles tal-medicini fl-UE, il-htieġa li jiġi kkontrollat l-infiq fil-qasam farmaċewtiku fl-Istati Membri u appell għal industrija farmaċewtika b’sahhitha għat-tkabbir u l-impjiegi fl-Ewropa⁽²⁾. Għad baqa’ hafna xi jsir għall-progress f’dawn l-oqsma.

2.7 Il-pożizzjoni tal-Istati Membri hija determinanti. Il-karatteristiċi strutturali u organizzattivi nazzjonali tas-sistemi tal-kura tas-sahha tagħhom jiddeterminaw il-prezz, ir-rimborż u l-aċċess għall-medicini fl-Ewropa.

2.8 Minkejja d-differenzi fl-opinjonijiet u l-harsien tal-kompetenzi nazzjonali, mill-1965 l-hawn il-Kunsill adotta sensiela ta’ miżuri leġislattivi marbuta mas-sahha pubblika u l-prodotti medicinali bil-ghan li jtejjeb il-kundizzjonijiet għall-pazjenti u l-kura tas-sahha.

2.9 Fl-2001 ġie deciz li tittejjeb l-istruttura tad-dibattitu billi jiġi stabbilit grupp ristrett ta’ partijiet interessati – il-G-10⁽³⁾. F’Mejju 2002, il-G-10 ressaq erbatax-il rakkomandazzjoni ġenerali bħala tifsira strateġika għas-settur farmaċewtiku. Fis-snin sussegwenti ġew implimentati bosta rakkomandazzjonijiet.

2.10 Sussegwentement, fl-2005 ġie stabbilit Forum Farmaċewtiku ta’ Livell Għoli biex jimplimenta l-bqija tar-rakkomandazzjonijiet tal-G-10 u tliet gruppi ta’ hidma ġew inkarigati sabiex ifasslu rakkomandazzjonijiet godda.

2.11 Dan il-proċess ġie konkluz f’Ottubru 2008 meta l-Forum adotta l-konkluzjonijiet u r-rakkomandazzjonijiet tiegħu dwar l-informazzjoni għall-pazjenti, l-effikaċja relattiva, l-ipprezzar u r-rimborż.

⁽¹⁾ Ara Artikolu 9 tad-Direttiva tal-Kunsill Nru 89/105 KE tal-21 ta’ Diċembru 1988. Minn dak iż-żmien l-hawn il-Kunsill sar isibha aktar diffiċli biex jaċċetta t-tkabbir.

⁽²⁾ Ara l-opinjoni fuq inizjattiva proprja ĠU C 14, 16.1.2001, p. 122 u l-opinjoni ĠU C 241, 28.9.2004, p. 7.

⁽³⁾ Il-G-10 kien magħmul minn hames Ministri, żewġ Kummissarji u rappreżentant tal-industrija.

2.12 Dawn il-konkluzjonijiet u rakkomandazzjonijiet enfasizzaw l-interkonnnessjoni bejn, min-naha, it-teknoloġija u l-innovazzjoni fi hdan suq kompetittiv u dinamiku u, min-naha l-oħra, il-garanziji kwalitattivi, l-aċċess hieles għall-prodotti farmaċewtiċi, l-informazzjoni affidabbli għall-pazjenti u l-politiki effettivi tal-ipprezzar u r-rimborż.

2.13 Il-Forum Farmaċewtiku jżid jgħid li l-Istrateġija ta' Lisbona għat-tishih tal-kompetittività Ewropea kif ukoll id-dinamika u l-isfidi tas-settur farmaċewtiku madwar id-dinja f'daž-żmien għandhom bżonn ta' approċċ fil-fond u viżjoni tas-settur fuq perijodu medju u fit-tul.

2.14 Għall-ewwel darba, is-Seba' Programm Qafas stabbilixxa agenda komuni tar-riċerka għall-industrija farmaċewtika. Din tinkludi għadd kbir ta' proġetti farmaċewtiċi innovattivi li jstimulaw networks internazzjonali ta' riċerka li jeżistu diġà u daww potenzjali ⁽¹⁾.

2.15 Sadattant, l-effetti tal-globalizzazzjoni qed jinhassu aktar. Jekk inqisu l-kisbiet impressjonanti tar-Riċerka u l-Iżvilupp fl-Istati Uniti, fiċ-Cina u f'ekonomiji emergenti oħra, l-espożizzjoni għall-innovazzjoni tal-kumpaniji Ewropej f'dan is-settur fl-aħħar mill-aħħar ser tkun fattur determinanti għal industrija Ewropea.

2.16 Wara l-kriżi ekonomika attwali d-dinja ser tiehu xeha differenti. L-istat tal-ekonomija flimkien mat-tnaqqis fil-baġit nazzjonali kif ukoll il-pożizzjoni msahha ta' atturi dinjija oħra fl-Asja ser jaffettwaw il-kundizzjonijiet tal-kompetittività. Dawn il-fatturi għandhom jiġu kkunsidrati bl-akbar serjetà fi kwalunkwe politika futura għas-settur u l-industrija tas-sahha.

2.17 Il-KESE jikkonkludi li matul dawn l-aħħar għexieren ta' snin in-networks u l-iskambji żdiedu u sa ċertu punt dan wassal għal konverġenza ta' opinjonijiet fost hafna partijiet interessati. Minkejja dan il-progress għad hemm xi nuqqasijiet minhabba d-differenzi fil-leġislazzjoni u s-sistemi tas-sahha. L-aċċess hieles għall-prodotti farmaċewtiċi huwa limitat u m'hemm Suq Uniku għal dan is-settur.

3. Il-fehma tal-Kummissjoni

3.1 F'Diċembru 2008, il-Kummissjoni ppubblikat Komunikazzjoni strateġika dwar is-settur farmaċewtiku li tiddefinixxi l-prinċipji, l-għanijiet, il-prospettivi tas-settur għal perijodu fit-tul u l-isfidi dinjija.

⁽¹⁾ Huwa u jikkumenta dwar il-Komunikazzjonijiet tal-Kummissjoni dwar ir-riċerka u l-kompetittività fl-industrija farmaċewtika, il-KESE enfasizza b'mod kontinwu l-importanza kruċjali ta' riċerka (bażika) f'dan is-settur. Ara ĠU C 14, 16.01.2001, ĠU C 234, 30.09.2003 u ĠU C 110, 30.04.2004.

3.2 Il-Komunikazzjoni tipprovdi qafas għall-proposti leġislattivi fil-pakkett shih ta' Diċembru 2008 kif ukoll għall-futur.

3.3 Element ġdid huwa l-enfasi kbira fuq l-aspetti esterni bħall-iffalsifikar, il-kummerċ, il-mard ġdid kif ukoll l-importanza dejjem tikber tal-ekonomiji emergenti.

3.4 Il-Komunikazzjoni tidentifika tliet kwistjonijiet, li huma s-sugġett ta' hames proposti leġislattivi meħmuża mal-Komunikazzjoni: l-iffalsifikar tal-prodotti mediċinali, il-farmakoviġilanza u l-informazzjoni għall-pazjent ⁽²⁾.

3.5 Għal darb'oħra, qed tiġi enfasizzata l-importanza kbira tal-industrija farmaċewtika għall-Ewropa f'termini ta' Riċerka u Żvilupp, tkabbir u impjegi u sahha pubblika.

3.6 Madankollu, l-Ewropa qed tiffaċċja sfidi kbar fl-oqsma tas-sahha, tax-xjenza u l-ekonomija biex iżżomm industrija farmaċewtika vijabbli u sostenibbli:

— l-Ewropa qed tkompli tiflew il-vantaġġ fir-Riċerka u l-Iżvilupp u l-innovazzjoni favur l-Istati Uniti u l-Asja;

— fl-UE għad hemm inugwaljanza fid-disponibbiltà u l-prezzijiet raġonevoli tal-mediċini;

— id-diviżjoni internazzjonali tax-xogħol qieghda dejjem tikber, inkluz fl-oqsma tar-riċerka u l-iżvilupp, il-provi kliniċi, il-manifattura u l-marketing;

— jehtieg li jkun hemm rwol ta' pijunier fil-qasam xjentifiku biex jiġu indirizzati l-isfidi tas-sahha pubblika u jinfethu swieq godda għall-mediċini manifatturati fl-UE.

3.7 Il-Kummissjoni tqis li dan huwa l-mument opportun biex isir aktar progress favur it-titjib tat-thaddim tas-Suq Uniku għall-prodotti farmaċewtiċi bil-ghan li tiġi stabilizzata u tissahhah il-pożizzjoni tal-Ewropa madwar id-dinja.

3.8 Għal dan il-ghan, ġew stabbiliti 25 oġettiv dwar (a) Suq Uniku u sostenibbli għall-farmaċewtiċi, (b) it-tehid tal-opportunitajiet u l-isfidi tal-globalizzazzjoni u (c) it-tishih tal-ambjent għax-xjenza u l-innovazzjoni.

⁽²⁾ Il-KESE hejja sensiela ta' opinjonijiet dwar dawn il-kwistjonijiet: CESE 1022/2009, CESE 1023/2009, CESE 1024/2009, CESE 1191/2009 u CESE 1025/2009, ĠU C 306, 16.12.2009.

3.9 Din il-Komunikazzjoni tagħti stampa koerenti tal-isfidi domestiċi u dinjija u tal-approċċi mixtieqa f'qafas ġenerali li għandu jstabbilixxi agenda għall-perijodu fit-tul f'dan is-settur.

4. Kummenti ġenerali

4.1 Il-KESE jagħraf li hemm bżonn ta' approċċ ġenerali għas-settur farmaċewtiku Ewropew f'perspettiva dinjija.

4.2 Il-Komunikazzjoni qed tiġi ppreżentata bħala "Viżjoni Mġedda". Irrilevanti minn kemm hi mixtieqa din il-viżjoni u minkejja l-konsultazzjoni wiesgħa mal-bosta partijiet interessati, ir-riżultat huwa kemxejn diżappuntanti. Fil-fatt, la jinkludi analiżi ġenerali tan-nuqqasijiet fis-suq komuni u lanqas approċċ proattiv f'termini ta' rakkomandazzjonijiet ta' politika fid-dawl tal-bżonnijiet tal-pazjenti u tal-industrija.

4.3 L-Ewropa qed tiflel il-vantaġġ fl-innovazzjoni farmaċewtika. Il-globalizzazzjoni tas-settur tohloq opportunitajiet u sfidi godda. Il-kwistjonijiet tan-nuqqas ta' aċċess hieles għall-medicini fl-Ewropa u l-bżonn ta' skoperti xjentifiċi biex jiġu indirizzati l-progress fil-kamp mediku u l-isfidi globali tas-saħħa pubblika qed jiġu ppreżentati flimkien. Għadu mhux iktar x'azzjonijiet għandhom jittiehdu mill-Istati Membri u fl-UE biex jiġu indirizzati dawn l-isfidi.

4.4 Fil-fehma tal-KESE jehtieg li jittejjeb minnufih it-thaddim ta' Suq Uniku sostenibbli għall-farmaċewtiċi u din hija prekundizzjoni għaż-żamma ta' settur farmaċewtiku fl-Ewropa li jhalli l-qliġ, li jkun innovattiv hafna u jindirizza l-bżonnijiet tal-popolazzjoni u l-isfidi dinjija.

4.5 Il-Komunikazzjoni tagħti qafas adegwat għall-kooperazzjoni regolatorja u għan-negozjati ma' għadd dejjem akbar ta' pajjiżi terzi bħall-Istati Uniti, il-Gappun, il-Kanada, ir-Russja, l-Indja u l-Ċina. Il-kooperazzjoni u n-negozjati ma' pajjiżi terzi ser jgħolqu perspettiva sostenibbli għall-esportazzjoni Ewropea.

4.6 Fil-kuntest internazzjonali, Suq Uniku li jahdem tajjeb huwa prerekwizit. Is-suq jibqa' frammentat minhabba d-differenzi bejn il-prezzijiet nazzjonali u l-iskemi ta' rimborż, il-piżijiet (għodda) regolatorji, in-nuqqasijiet fl-implimentazzjoni tal-leġiżlazzjoni Komunitarja, l-inugwaljanzi tal-aċċess u nuqqas ta' interess kummerċjali fi swieq nazzjonali li huma ekonomikament anqas attraenti.

4.7 Barra minn hekk, l-UE kibret u f'qasir żmien kellha 27 Stat Membru, kollha b'karatteristiċi għalihom, li jfissru żidiet speċifiċi fl-Unjoni, minhabba d-diversità akbar tas-swieq u l-bżonnijiet tal-pazjenti. Dan jagħti xhieda tal-komplessità tas-sitwazzjoni ġenerali Ewropea.

4.7.1 Eżempju ta' din il-komplessità huwa l-fatt li l-medicini li jintlahqu minn but kulhadd jiddependi hafna mis-sistema nazzjonali tas-sigurtà soċjali kkonċernata u minn kemm il-poplu huwa assigurat. Fil-biċċa l-kbira tas-sistemi, l-istituzzjonijiet tas-sigurtà soċjali u/jew l-assocjazzjonijiet tagħhom jinnegozjaw mal-produtturi l-prezzijiet tal-medicini li jingħataw biss bir-riċetta tat-tabib sabiex il-medicini jkun jistgħu jitqassmu bi prezz raġonevoli lill-persuni assigurati għalkemm parti żgħira mill-prezz tithallas minn dawn tal-aħhar.

4.8 Ir-relazzjoni bejn l-ispejjeż tal-innovazzjoni u l-bejgħ fis-settur għandha impatt kbir. Ir-riċerka u l-innovazzjoni jistgħu biss jiżviluppaw jekk l-industrija tkun kompetittiva u jekk is-suq Ewropew jahdem b'mod sodisfaċenti.

4.9 Jekk jibqa' jkun hemm differenzi fil-proċeduri u l-approċċi amministrattivi, is-settur ser ibagħti b'mod kontinwu minhabba l-frammentazzjoni, il-koinċidenza, l-ispejjeż eċċessivi għall-innovazzjoni u l-iżvantaġġi fir-rigward tal-industrija li jistgħu jibbenefikaw mill-vantaġġi fuq skala kontinentali, bħall-Istati Uniti u l-Ċina.

4.10 Għalkemm fil-bqija tad-dinja s-swieq kbar fuq skala kontinentali huma parzjalment influwenzati mid-differenzi reġjonali, is-sitwazzjoni ma tistax titqabbal mal-frammentazzjoni fl-Ewropa.

4.11 Problema oħra tikkonċerna l-fatt li l-produttività tal-ispiża għar-riċerka u l-iżvilupp fis-settur farmaċewtiku naqset tul dawn l-aħhar snin minhabba sensiela ta' fatturi kumplessi.

4.11.1 Ir-revoluzzjoni bijoteknoloġika, għalkemm wiegħdet hafna avvanzji godda, swiet hafna lill-industrija peress li r-riċerka u l-iżvilupp u t-teknoloġija applikata għadhom ma ssarrfux fi prodotti maturi. Biex jiġi indirizzat il-mard il-ġdid hemm bżonn li jiġu żviluppati aktar u bi spiża akbar il-prodotti farmaċewtiċi.

4.11.2 L-ispiża għall-introduzzjoni ta' prodotti godda fis-suq żdiedet parzjalment minhabba l-bżonn ta' provi kliniċi estensivi u għaljin. Ir-rekwiziti regolatorji għall-iżvilupp kliniku żdiedu wkoll filwaqt li r-riċerka u l-iżvilupp xeqilbu lejn mard aktar kumpless u oqsma terapewtiċi bħall-kanċer u l-marda tal-Alzheimer fost l-oħrajn.

4.11.3 Attwalment, l-innovazzjoni fil-kamp mediku hija primarjament meqjusa bħala fattur ta' nefqa fil-baġit nazzjonali għas-saħħa minflok bħala xprun għall-innovazzjoni fl-interess tal-benesseri tal-pazjenti. Eżempju ċar ta' dan huma l-politiki nazzjonali tal-ipprezzar u r-rimborż li ma jipprovdux kumpens oghla għall-prodotti innovattivi meta mqabbla ma' prodotti oħra li jkun eqdem f'ċerti oqsma ta' mard (eż. is-sistema tal-ipprezzar ta' referenza għat-terapija).

4.12 Dan l-iżvilupp fl-Ewropa għandu konsegwenzi fuq il-kompetituri. Filwaqt li l-Awtoritajiet Regolatorji fl-Istati Uniti fuq il-medja huma aktar stretti milli fl-UE biex japprovaw l-awtorizzazzjoni tas-suq, is-suq tal-Istati Uniti jiġbed aktar investiment fir-riċerka u l-iżvilupp għax jippremja l-innovazzjoni aktar mill-maġġoranza tas-swieq Ewropej.

4.13 Il-pajjiżi Asjatiċi bħač-Ċina u l-Indja li, fuq medja, is-swieq tagħhom jikbru b'aktar minn 15 % fis-sena aktarx jiġbdu sehem sinifikanti tal-investimenti internazzjonali fir-riċerka u l-iżvilupp ladarba l-istandards dwar il-harsien tal-proprjetà intellettwali jiġu implimentati b'mod effettiv f'dawn il-pajjiżi.

4.14 Biex isir aktar żvilupp f'dan il-qasam għandu jinstab bilanč ġdid bejn il-bqija tal-kompetenzi nazzjonali, il-mekkanizmi u l-proċeduri (legali) Ewropej u l-kundizzjonijiet tas-suq li jwittu t-triq għal settur farmaċewtiku Ewropew vijabbli u b'saħħtu u.

5. Inwittu t-triq għall-futur

5.1 Fil-fehma tal-KESE, il-Kummissjoni li diehla, bhala punt ta' tluq adatt għat-tiġdid u l-progress, għandha tqis flimkien il-kriżi ekonomika attwali, il-preparamenti għall-Istrateġija Mġedda ta' Lisbona fl-2010 u l-isfidi dinjija.

5.2 L-Istrateġija ta' Lisbona li ġġib magħha l-irfinar tal-kompetenzi nazzjonali u Komunitarji u rwol aktar ċar għall-Kummissjoni tista' ttipprovi qafas u metodoloġija utli għall-industrija farmaċewtika.

5.3 Fl-2008, il-Kummissjoni nediet l-Inizjattiva tal-Medicina Innovattiva (IMI) ⁽¹⁾ bhala parti mis-Seba' Programm Qafas. Il-KESE jilqa' din l-aġenda strateġika li, effettivament, qed taħdem biex jinstabu soluzzjonijiet għall-isfidi tar-riċerka permezz ta' shubijiet bejn is-settur privat u dak pubbliku – universitajiet, istitui tar-riċerka, SMEs, sptarijiet, organizzazzjonijiet tal-pazjenti u regolaturi – bil-ghan li jitnehhew l-ostakli fix-xjenza u l-hiliet sabiex jithaffew l-iżvilupp tal-medicini għall-bżonnijiet futuri fil-qasam tas-saħħa.

5.4 Fir-riċerka kompetittiva, il-privattivi u l-garanzija li titħares il-proprjetà intellettwali fis-settur farmaċewtiku jikkostitwixxu inċentivi essenzjali għall-innovazzjoni u sabiex jiġu indirizzati l-problemi attwali u dawk emergenti tas-saħħa u č-čiklu twil tal-hajja tal-prodotti (inkluż perijodi twal ta' żvilupp).

5.5 Il-KESE ha nota tar-Rapport Interim ta' Novembru 2008 dwar l-istharriġ tas-settur farmaċewtiku. Il-KESE jappoġġja bis-siħh ir-rakkomandazzjoni li tiġi adottata privattiva Komunitarja u li titwaqqaf sistema ta' litigazzjoni Ewropea li tissempjifika l-proċessi u twassal għal aktar frankar, minflok 27 proċedura ta' litigazzjoni bbażati fuq leġislazzjonijiet differenti.

⁽¹⁾ L-Aġenda tar-Riċerka Strateġika tal-Inizjattiva tal-Medicina Innovattiva hija l-pjan direzzjonali għall-implimentazzjoni minnufih tal-IMI fejn l-attenzjoni qieghda fuq erba' pilastri: is-sigurtà, l-effikaċja, il-ġestjoni tal-ġharfin, l-edukazzjoni u t-taħriġ.

5.6 Minkejja r-reputazzjoni fil-livell dinji tal-Uffiċċju Ewropew tal-Privattivi, il-KESE jqis li t-tħaddim tiegħu jista' jittejjeb.

5.7 Il-medicini ġeneriċi, li huma kopji ta' medicini originali li tkun skaditilhom il-privattiva, huma sostanzjalment irhas biex jiġu mmanifatturati u jitqieghdu fis-suq meta mqabbla mal-medicini originali. Il-KESE jappoġġja l-iżvilupp ta' swieq kompetittivi li mhumix imħarsa minn privattivi.

5.8 Il-KESE jishaq fuq il-bżonn ta' aktar effiċjenza u kompetizzjoni fis-suq ġeneriku Ewropew. Il-KESE jitlob lill-Kummissjoni u lill-Istati Membri sabiex jaħsbu f'mezzi biex jiġi sfruttat il-potenzjal ta' ffrankar konsiderevoli għall-pazjenti u s-sistemi tal-kura tas-saħħa.

5.9 Fir-rigward tal-aċċess hieles u l-prezzijiet raġonevoli tal-medicini, il-KESE jitlob għal diskussjoni mill-ġdid li tinvolvi l-Kummissjoni, il-gvernijiet u l-partijiet interessati fi kwistjonijiet interkonnessi bħal differenzi kbar hafna fil-prezzijiet tal-medicina madwar l-Ewropa, l-aċċessibbiltà, il-kummerč parallel u l-prinċipju tan-nonekstraterritorialità.

5.10 F'dan il-kuntest, il-KESE jiġbed l-attenzjoni għal sensiela ta' dikjarazzjonijiet suċċessivi tal-G-10, għar-Rakkamondazzjoni numru 6 tal-Forum Farmaċewtiku ta' Livell Għoli, għar-Rakkomandazzjoni numru 9.2 u r-Rapport ta' Progress Finali ta' dan il-Forum ⁽²⁾.

5.11 L-ghan ta' tali diskussjoni għandu jkun id-definizzjoni ta' vizjoni komuni dwar il-bżonn ta' aċċess hieles u prezzijiet affordabbli għall-pazjenti, il-holqien ta' Suq Uniku, it-tbassir tal-imġiba u l-azzjonijiet tal-gvern f'dan il-qasam kif ukoll dwar il-bżonn ta' ambjent sostenibbli għar-Riċerka u l-Iżvilupp u l-innovazzjoni.

5.12 L-isfidi domestiċi u dinjija huma interkonnessi:

- il-pożizzjoni tal-industrija farmaċewtika Ewropea fil-livell globali tiddependi mill-pożizzjoni tagħha fil-livell lokali fl-Ewropa;
- il-mard fuq skala dinjija u č-čirkolazzjoni madwar id-dinja ta' prodotti farmaċewtiċi mill-ekonomiji żviluppatti u dawk emergenti li ser jaffettwaw ukoll is-swieq Ewropej;
- pożizzjoni interna sostenibbli tal-industrija għandha tkun ta' benefiċċju għall-pazjenti bis-saħħa ta' pjattaformi ta' diskussjoni relatati mal-prodotti farmaċewtiċi, il-mard, u attitudnijiet li dejjem jinbidlu fost il-konsumaturi ta' dawn il-prodotti fl-Ewropa.

⁽²⁾ Ara p.85 tar-Rapport ta' Progress Finali.

5.13 Biex tappoġġja d-diskussjoni mgedda, il-Kummissjoni għandha tippreżenta statistika Ewropea aġġornata dwar l-iżvilupp tas-suq, il-holqien tal-impjegi u l-baġit tar-Riċerka u l-Iżvilupp fis-settur. Barra minn hekk, hemm bżonn kbir li jkun hemm statistika li tista' titqabbel madwar id-dinja kollha.

5.14 L-istatistika u t-tendenzi dinjija għandhom jinkludu wkoll l-estensjoni tal-attivitajiet tar-Riċerka u l-Iżvilupp ta' kumpaniji Ewropej fi swieq emergenti kbar. Bla ebda dubju din l-estensjoni ser issehh flimkien mat-tkabbir tas-swieq ta' Ċina u l-Indja. Dan il-benefiċċju tal-globalizzazzjoni huwa argument importanti iehor għall-iżvilupp tas-Suq Uniku Ewropew bħala bażi sostenibbli għar-Riċerka u l-Iżvilupp u l-innovazzjoni.

5.15 Il-kummerċ ġust u l-interessi tal-pazjenti jirrekjedu li l-importazzjonijiet minn pajjiżi bi dhul baxx ikunu soġġetti b'mod effettiv għall-prattiki tajba tal-manifattura. Il-mediċini

foloz għandhom jiġu pprojbiti. Ir-riskju li l-mediċini foloz jinbiegħu permezz tal-internet għandu jonqos bis-saħħa ta' kontrolli effettivi tal-mediċini li jintbagħtu bil-posta.

5.16 Il-KESE huwa tal-opinjoni li biex noqorbu lejn Suq Uniku f'dan is-settur, għandu jiġi introdott il-metodu miftuh ta' koordinazzjoni u għandu jingħata rwol ta' monitoraġġ lill-Kummissjoni, bħal ma hi l-prattika attwali fil-qafas tal-Istrateġija ta' Lisbona.

5.17 Bil-ghan li tinkiseb aktar trasparenza, il-Kummissjoni għandha tippubblika l-aħjar Prattiki u teżamina d-dibattiti u l-iżviluppi fl-Istati Membri li huma relatati mal-aċċess hieles u l-prezzijiet affordabbli tal-mediċini u mal-kundizzjonijiet legali għar-Riċerka u l-Iżvilupp, l-innovazzjoni u l-industrija farmaceutika. Ir-riżultati ta' dawn l-eżamijiet għandhom iservu ta' bażi għat-tehid tad-deċiżjonijiet mill-Kunsill.

Brussell, 30 ta' Settembru 2009.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “il-Proposta għal Deċiżjoni tal-Parlament Ewropew u tal-Kunsill li tistabbilixxi Faċilità Ewropea ta’ Mikrofinanzjament għall-Impjiegi u l-Inklużjoni Soċjali (il-Faċilità Mikrofinanzjarja ta’ Progress)”

COM(2009) 333 finali - 2009/0096 (COD)

(2009/C 318/15)

Relatur Ġenerali: **is-Sinjura BISCHOFF**

Nhar is-17 ta’ Lulju 2009, il-Kunsill iddeċieda, b’konformità mal-Artikolu 152 tat-Trattat li jistabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar:

“il-Proposta għal Deċiżjoni tal-Parlament Ewropew u tal-Kunsill li tistabbilixxi Faċilità Ewropea ta’ Mikrofinanzjament għall-Impjiegi u l-Inklużjoni Soċjali (il-Faċilità Mikrofinanzjarja ta’ Progress)”

Nhar l-14 ta’ Lulju 2009, il-Bureau tal-Kumitat ta istruzzjonijiet lis-Sezzjoni Speċjalizzata għas-Suq Intern, il-Produzzjoni u l-Konsum sabiex tipprepara l-hidma tal-Kumitat dwar is-sugġett.

B’konformità mal-Artikolu 20 tar-Regoli ta’ Proċedura, il-Kumitat Ekonomiku u Soċjali Ewropew iddeċieda matul l-456 sessjoni plenarja tiegħu tat-30 ta’ Settembru u l-1 ta’ Ottubru 2009 (seduta tal-1 ta’ Ottubru 2009) li jahtar lis-Sinjura Gabriele BISCHOFF bħala relatur ġenerali, u adotta din l-opinjoni b’171 voti favur u 2 astensjonijiet.

1. Sommarju tal-konklużjonijiet u r-rakkomandazzjonijiet tal-Kumitat

1.1 Faċilitajiet ta’ finanzjament adegwati għall-intrapriżi huma prerekwiżit ċentrali għat-tkabbir ekonomiku. Dan jgħodd ukoll għall-mikrointrapriżi fl-ekonomija soċjali. Għalhekk il-Kumitat jilqa’ l-iżvilupp tal-mikrokrediti għax dan jista’ jkun mod għdid kif jiġi appoġġjat l-ispiritu intraprenditorjali u jinholqu impjiegi godda fil-mikrointrapriżi (jiġifieri intrapriżi li jimpjegaw inqas minn 10 haddiema u bi qligħ annwali ta’ inqas minn EUR 2 miljun). Qiegħed jiġi kkunsidrat ukoll il-fatt li s’issa fl-Ewropa il-faċilitajiet ta’ mikrofinanzjament huma limitati.

1.2 L-ghoti ta’ mikrokreditu lill-mikrointrapriżi fl-ekonomija soċjali u lill-gruppi żvantaġġati, meta mqabbel mal-ghoti ta’ kreditu konvenzjonali, huwa iktar kumpless u għali. Dan il-piż miżjud jista’ jitnaqqas, minn naha, billi jiġu żviluppati servizzi standardizzati u teknoloġiċi, billi jsir marketing ahjar tagħhom u billi ssir hidma sabiex isiru aktar professjonali, u min-naha l-oħra, permezz ta’ garanziji u kofinanzjamenti. Wiehed mill-ghanijiet prinċipali tal-faċilità ta’ mikrofinanzjament proposta huwa li tkompli tiżviluppa l-istrument tas-servizzi ta’ mikrofinanzjament, anki bil-kooperazzjoni ta’ dawk li diġà jipprovdu s-servizzi finanzjarji. Dan ser jinvolvi l-iżvilupp ta’ strutturi organizzattivi li jippermettu l-ipproċessar standardizzat ta’ numru kbir ta’ applikazzjonijiet. Minghajr programmi ta’ software adatti u l-użu ta’ teknoloġiji tal-internet ser ikun diffiċli li jinkiseb l-ogħla livell possibbli ta’ professjonalità. 1.2.1 Barra minn hekk, l-esperjenzi li nkisbu s’issa fl-Ewropa fil-qasam tal-ghoti tal-mikrokrediti juru li jridu jinholqu incentivi tas-suq addizzjonali biex jiżguraw li s-settur finanzjarju jwettaq il-kompitu tiegħu li jipprovdi l-mikrokreditu għaž-żewġ gruppi mmirati speċifiċi.

1.3 Il-persuni mill-gruppi mmirati li jkunu ser jibdwu negozju tagħhom għandhom jingħataw aċċess għas-servizzi ta’ mikrofinanzjament mhux biss huma u jibdwu iżda anki matul l-ewwel snin wara l-ftuh tagħhom.

1.4 Madwar 1 % tal-fondi tal-faċilità ta’ mikrofinanzjament Progress huma mmirati għall-ispejjeż amministrattivi. Dawn ma jinkludux il-fondi li jingħataw lill-banek intermedjarji u lill-istituzzjonijiet ta’ mikrofinanzjament sabiex dawn ikunu jistgħu jagħtu l-kreditu lill-gruppi mmirati. Il-Kumitat jixtieq jiskopri l-ammont ta’ fondi li jmorru għand il-banek intermedjarji u l-istituzzjonijiet ta’ mikrofinanzjament sabiex dawn ikunu jistgħu jipprovdu dan il-kreditu. Jehtieg li jiġi żgurat ukoll, pereżempju permezz ta’ monitoraġġ regolari fil-livell Ewropew kif ukoll bil-pubblikazzjoni tal-kundizzjonijiet tal-ghoti tal-kreditu fuq is-sit elettroniku tal-awtorità ta’ monitoraġġ kompetenti, li l-banek qed jagħtu rati ta’ interess favorevoli lill-gruppi mmirati.

1.5 L-effetti mixtieqa mit-twaqqif ta’ faċilità Ewropea ta’ mikrofinanzjament fuq l-impjiegi u l-politika soċjali għandhom jiġu evalwati sew u b’mod differenzjat skont il-gruppi mmirati. Iż-żewġ gruppi mmirati – il-mikrointrapriżi fl-ekonomija soċjali u l-applikanti individwali (il-qiegħda, iż-żgħażaġh, il-persuni bi żvantaġġi soċjali) – jirrikjedu kapaciċitajiet ta’ konsultazzjoni u appoġġ. Dan l-aspett għandu jitqies ukoll fil-livell organizzattiv, filwaqt li jiġu kkunsidrati l-aspetti li jikkoincidu ma’ programmi rilevanti oħra.

1.6 Fl-aħhar, il-KESE jirrakkomanda li ssir analiżi dwar x’sorsi oħra ta’ finanzjament jeżistu, apparti Progress, li jistgħu jiffinanzjaw il-faċilità l-għdida ta’ mikrofinanzjament.

2. Introduzzjoni u sommarju tal-proposta tal-Kummissjoni

2.1 Fil-Komunikazzjoni tagħha tat-13 ta' Novembru 2007 dwar inizjattiva Ewropea għall-iżvilupp ta' mikrokreditu b'appoġġ għat-tkabbir u l-impjiegi (COM(2007)708) il-Kummissjoni tissuggerixxi li l-ewwel u qabel kollox jittejjbu l-oqfsa legali u istituzzjonali fl-Istati Membri u li t-tieni nett tinholoq faċilità għda sabiex tappoġġja t-twaqqif u l-iżvilupp ta' istituzzjonijiet tal-mikrokreditu fil-Komunità ⁽¹⁾. Barra minn hekk għandhom jingħataw fondi addizzjonali għal istituzzjonijiet ta' mikrofinanzjament għodda li ma jaqgħux taht is-settur bankarju ⁽²⁾. Il-Komunikazzjoni tal-Kummissjoni tgħid li l-iżvilupp ta' struttura għall-ghoti tal-mikrokrediti tista' taqdi rwol importanti fl-implimentazzjoni tal-Istrateġija ta' Lisbona għat-tkabbir u l-impjiegi ⁽³⁾.

2.2 Ir-Rakkomandazzjoni tal-Kummissjoni 2003/361/KE tas-6 ta' Mejju 2003 dwar id-definizzjoni tal-mikrointrapriżi, u l-intrapriżi ż-żgħar u ta' daqs medju ⁽⁴⁾ tiddefinixxi "mikrokreditu" bħala self taht il-EUR 25 000 u "mikrointrapriża" bħala intrapriża li thaddem anqas minn 10 persuni (inkluzi dawk impjegati għal rashom) u li l-qliġ annwali u/jew il-karta tal-bilanċi annwali tagħhom ma taqbiżx iż-EUR 2 miljun.

2.3 Ir-rapport tal-grupp ta' esperti dwar ir-regolazzjoni tal-mikrokreditu fl-Ewropa jenfasizza d-differenzi kbar li jeżistu bejn l-Istati Membri fl-ghoti tal-mikrokreditu kif ukoll fl-oqfsa legali tagħhom.

2.4 Fil-Komunikazzjoni tagħha tat-3 ta' Ġunju 2009 l-Kummissjoni diġà habbret faċilità tal-UE għda ta' mikrofinanzjament għall-impjiegi ⁽⁵⁾ (il-faċilità ta' mikrofinanzjament Progress).

2.5 Il-proposta tal-Kummissjoni tat-2 ta' Lulju 2009 li tistabilixxi Faċilità Ewropea ta' Mikrofinanzjament għall-Impjiegi u l-Inkluzjoni Soċjali ⁽⁶⁾ timmira li, fid-dawl tal-kriżi ekonomika u finanzjarja u l-impatt tagħha fuq il-livell ta' impjeg u d-disponibbiltà tal-kreditu, tohloq faċilità għda ta' mikrofinanzjament li (tkun tista') tassisti lill-qieghda u lill-gruppi żvantaġġati sabiex johlqu mikrointrapriża tagħhom jew li jibdeu jaħdmu għal rashom billi ttipprovdihom mikrokrediti ta' mhux aktar minn EUR 25 000 garanziji, strumenti ta' kapital / strumenti azzjonarji, strumenti ta' dejn u miżuri oħra bħal pereżempju attivitajiet ta' komunikazzjoni, supervizzjoni, monitoraġġ, verifika u valutazzjoni. Jistgħu jiġu appoġġjati wkoll il-mikrointrapriżi tal-ekonomija soċjali li jimpjegaw lill-qieghda u lill-iżvantaġġati. L-ghan huwa li titwitta t-triq għall-qieghda u gruppi żvantaġġati oħra sabiex isiru intraprendituri. Mir-riallokazzjoni ta' EUR 100 miljun mill-baġit attwali tal-Programm Progress, li tista' timmobilizza iktar minn total ta' EUR 500 miljun, f'perjodu ta' erba' snin, mill-2010 sal-2013, għandhom jibbenefikaw sa 45 000 persuna u intrapriża b'medja ta' self ta' madwar EUR 11 000. L-amministrazzjoni tkun fidejn il-Kummissjoni b'kooperazzjoni

mal-istituzzjonijiet finanzjarji internazzjonali bħall-Bank Ewropew għall-Investiment (BEI) u l-Fond Ewropew tal-Investiment (FEI). B'hekk mhu ser jinholoq l-ebda piż amministrattiv addizzjonali għall-Istati Membri.

3. Kummmenti ġenerali

3.1 Il-KESE jilqa' l-fatt li l-Kummissjoni, permezz tal-proposti tagħha għat-twaqqif ta' faċilità ta' mikrofinanzjament, turi l-impenn tagħha biex tohloq l-impjiegi u li tixtieq tippromovi l-intraprenditorija fost il-gruppi żvantaġġati. Jehtieg li tingibed l-attenzjoni għall-fatt li s'issa f'it li xejn għadha nkisbet esperjenza fl-użu ta' faċilitajiet ta' mikrofinanzjament fl-Ewropa u li jridu jsiru riflessjonijiet fil-fond kemm sabiex tiġi żgurata l-ġestjoni amministrattiva tal-mikrokrediti u fondi oħra kif ukoll sabiex jiġi żgurat l-użu sostenibbli ta' dan l-istrument. Fid-dawl tas-suċċessi impressjonanti tas-servizzi mikrofinanzjarji fil-qasam tal-kooperazzjoni u l-iżvilupp (u tal-fatt li fl-2006, il-Grameen-Bank u l-fundatur tiegħu Muhammad Yanus rebhu l-Premju Nobel għall-Paċi) jehtieg li jiġu enfazzzati l-opportunitajiet kif ukoll l-isfidi li jeżistu għat-trasferiment ta' dawn l-esperjenzi fil-kuntest Ewropew. Dan għaliex fit-trasferiment ta' dawn l-esperjenzi ser jintilfu xi vantaġġi essenzjali tal-kuncett originali (bħall-integrazzjoni f'komunità lokali, professjonali jew etnika, u l-fiduċja li tirriżulta minn dan il-proċess li twassal għat-tnaqqis fl-ispejjeż ta' monitoraġġ u każijiet fejn ma jithallasx lura l-kreditu). Għaldaqstant, it-trasferibbiltà ta' dawn l-esperjenzi fil-pajjiżi żviluppanti hija kontroversjali.

3.2 Fl-Ewropa wkoll hemm bżonn konsiderevoli ta' servizzi ta' mikrofinanzjament; madwar nofs l-intrapriżi ż-żgħar biss jahsbu li r-rwol tal-banek fl-aċċess għall-kreditu huwa totalment pożittiv ⁽⁷⁾. Il-programm Jeremie (Joint European Resources for Micro to Medium Enterprises), li huwa ffinanzjat prinċipalment mill-Fondi Strutturali, huwa inizjattiva kongunta tad-DG Regio u l-Grupp tal-BEI sabiex jappoġġjaw u jtejjbu l-finanzjament tal-mikrointrapriżi u l-intrapriżi ż-żgħar u ta' daqs medju ⁽⁸⁾.

3.2.1 Barra minn hekk, permezz tal-Programm Qafas għall-Kompetittività u l-Innovazzjoni (CIP) ⁽⁹⁾ u l-inizjattiva pilota Jasmine (Azzjoni kongunta għall-appoġġ tal-istituzzjonijiet mikrofinanzjarji fl-Ewropa) bil-ghan li fost affarijiet oħra tappoġġja t-tishih u l-iżvilupp tal-istituzzjonijiet mikrofinanzjarji li ma jaqgħux taht is-settur bankarju ⁽¹⁰⁾, il-Kummissjoni nediet inizjattivi importanti għat-titjib tas-sitwazzjoni tal-kapital fl-intrapriżi ż-żgħar u ta' daqs medju u l-mikrointrapriżi. Il-Kumitat jirakkomada li dawn il-miżuri jiġu kkoordinati aħjar bejniethom. Fl-opinjoni tiegħu dwar l-inizjattiva Jeremie ⁽¹¹⁾ fl-2006, il-Kumitat diġà għamilha cara li huwa dejjem appoġġja l-inizjattivi tal-Kummissjoni maħsuba biex jiffaċilitaw l-aċċess għall-kreditu għall-mikrointrapriżi u l-intrapriżi ż-żgħar u ta' daqs medju u talab li l-imsieħba soċjali jiġu involuti b'mod wiesgħa.

⁽¹⁾ Ara COM(2007) 708 p. 2.

⁽²⁾ Ara ibid, p.11.

⁽³⁾ Ara ibid, p.2.

⁽⁴⁾ ĠU L 124, 20.5.2003, p. 36.

⁽⁵⁾ COM(2009) 257 tat-3.6.2009.

⁽⁶⁾ COM(2009) 333.

⁽⁷⁾ Eurobarometer (2005): "SME Access to Finance", Flash Eurobarometer 174.

⁽⁸⁾ COM(2006) 349 p. 9.

⁽⁹⁾ COM(2005) 121 p.6.

⁽¹⁰⁾ COM(2007) 708 p. 3.

⁽¹¹⁾ ĠU C 110, 9.5.2006.

3.2.2 Il-Kumitat stqarr ukoll li meta ntuzaw il-fondi tal-BEI, dan serva ta' strument utli li ffacilita l-aċċess tal-mikrointraprizi u l-intraprizi ż-żgħar għall-kreditu.

3.2.3 Fl-opinjoni tiegħu il-Kumitat għied l-attenzjoni b'mod partikolari għall-fatt li l-aċċess għall-mikrokrediti, b'mod partikolari tal-intraprizi ż-żgħar u ta' daqs medju, għandu jiġi ffacilitat u li huwa ta' importanza deċiżiva li dan jilhaq ukoll lil gruppi speċifiċi bħall-intraprendituri żgħażaġh, nisa jew dawk li ġejjin minn gruppi żvantaġġati jew minoranzi etniċi.

3.3 L-opportunitajiet li ġejjin mill-użu tas-servizzi mikrofinanzjarji jirriżultaw mill-importanza ċentrali li għandhom forum ta' finanzjament informali u rapidi sabiex, fost affarijiet ohra, jitwaqqfu l-intraprizi. Il-biċċa l-kbira tal-fondi mehtieġa biex titwaqqaf intrapriża jiġu pprovduti mill-fundatur stess jew mill-qraba, il-hbieb jew il-girien⁽¹⁾. Dan jindika l-limiti tal-krediti normali li joffru l-banek għax iktar ma jkun żgħir l-ammont ta' self mitlub, iktar joghla ċ-ċans li t-talba ma tintlaqax billi l-evalwazzjoni bir-reqqa tat-talba hija kumplessa wisq. Is-servizzi ta' mikrofinanzjament jistgħu jimlew il-lakuni bejn il-mezzi finanzjarji informali (li għandhom effiċjenza limitata) u l-finanzjament li ġej mill-banek. Jekk l-ghoti tal-mikrokrediti u ta' servizzi ta' mikrofinanzjament ohra jkun rapidu, mhux kumpless u flessibbli daqs il-finanzjament informali, il-mikrokrediti jistgħu jagħtu kontribut ċentrali għad-dinamika ekonomika u l-intraprenditorija.

3.4 Il-persuni mill-gruppi mmirati li jkunu ser jibdew negozju tagħhom għandhom jingħataw aċċess għas-servizzi ta' mikrofinanzjament mhux biss huma u jibdew iżda anki matul l-ewwel snin wara l-ftuh tagħhom għax hafna drabi dawn jiddependu minn ammonti żgħar ta' kapital sabiex jiffinanzjaw il-proġetti tagħhom.

3.5 Irrispettivament mill-kriżi ekonomika u finanzjarja attwali, l-ghoti tal-mikrokrediti huwa iktar kumpless u għali mill-krediti konvenzjonali peress li s-somom li jissellfu huma iżgħar, il-garanziji li normalment jitlob il-bank ma jkunux disponibbli u l-ispejjeż tal-ipproċessar huma għaljin hafna. Għalhekk sabiex l-inizjattivi mikrofinanzjarji jkunu ta' suċċess jehtieġ li jkun hemm hafna applikanti, struttura organizzattiva u teknoloġiji adatti u l-oghla livell possibbli ta' professjonalità. F'każ li jinkisbu xi esperjenzi finizjattivi u programmi simili (CIP, Jeremie, BIE pilota, Jasmine), jehtieġ li jiġu kkunsidrati minn qabel.

3.6 L-ewwel nett, fid-dawl tal-livell ta' professjonalità mehtieġ, hemm bżonn li l-mikrokreditu jopera fuq mudell kemm jista' jkun standardizzat ta' attività bankarja tal-massa (retail banking) bħal din sabiex jibbenefika mill-ekonomiji tal-iskala u mill-vantaġġi tad-distribuzzjoni tar-riskji. Hekk kif turi l-esperjenza fir-Renju Unit u fil-Kanada, tali ammonti kbar ta' applikanti huma mira ambizzjuża⁽²⁾. Dan jindika l-importanza ta' livell għoli ta' sensibilizzazzjoni (permezz ta' kampanji pubbliċitarji bħal pereżempju l-"gimghat tal-mikrokreditu" tal-

organizzazzjoni Franċiża ADIE) u l-htieġa ta' aċċess faċli (pereżempju permezz tal-internet). Jehtieġ li neżaminaw jekk dan jistax isehh u kif, u liema rwol jistgħu jaqdu (appoġġ tekniku) programmi ohra (pereżempju l-FSE). Barra minn hekk jehtieġ li jiġu ppreżentati l-aspetti li jikkoinċidu ma' dawn il-programmi u l-inizjattivi sabiex ikun hemm koerenza.

3.7 It-tieni nett, l-organizzazzjoni tal-proċessi intraprenditorjali tinvolvi wkoll li jiġu żgurati l-kundizzjonijiet organizzattivi għall-attività bankarja tal-massa prevista sabiex l-applikazzjonijiet jiġu proċessati malajr u b'mod flessibbli filwaqt li jitqiesu l-forom tas-sigurtà adatti u sabiex jintużaw sanzjonijiet standardizzati u forum ta' distribuzzjoni tar-riskju standardizzati fil-każ ta' ksur ta' kuntratti (hlas tard). Bħalma jiġri fil-każ tal-kreditu tal-konsumatur hemm ukoll il-kwistjoni ta' kif jista' jiġi stmat il-kreditu tal-klijenti bl-iktar mod faċli, rapidu u affidabbli.

3.8 It-tielet nett, is-sistema tas-software żviluppata sew sabiex jinfethu, jingħalqu u jiġu mmonitorjati l-kuntratti hija l-kundizzjoni teknika għal din l-attività bankarja tal-massa. B'hekk ikun jista' jinkiseb bilanċ bejn l-attività bankarja standardizzata u l-ipproċessar individwali tat-talbiet u jsir kontribut sabiex ikomplu jinfirxu s-servizzi tal-mikrofinanzi fis-suq.

3.9 Il-mikrointraprizi fl-ekonomija soċjali kif ukoll l-individwi mill-Istati Membri u r-reġjuni fejn diġà ġew stabbiliti istituzzjonijiet mikrofinanzjarji speċjali jistgħu jaċċessaw il-fond b'mod iktar faċli u rapidu mill-applikanti fil-pajjiżi u r-reġjuni fejn istituzzjonijiet bħal dawn ma jeżistux jew għadhom qed jiġu żviluppati. Il-KESE jirrakkomanda li jiġi żgurat li l-programm b'mod ġenerali ma jwassalx għal nuqqas ta' ugwaljanza fl-aċċess.

3.10 Kwistjoni ċentrali tirrigwarda jekk il-kreditu hux ser tagħtih istituzzjoni konvenzjonali jew istituzzjonijiet mikrofinanzjarji speċjali, li jekk ikun il-każ għad iridu jinbnew, li hafna drabi ma jitwaqqfux għal skopijiet ta' profitt u li jkunu żgħar hafna. Minn naha, f'dawn l-aħhar snin fl-Ewropa beda jiżviluppa netwerk ta' provvedituri tas-servizzi mikrofinanzjarji bl-appoġġ tal-Kummissjoni. Madanakollu, wiehed minn kull hames provvedituri (inqas minn 20) biss jagħti iktar minn 400 mikrokreditu fis-sena⁽³⁾. Min-naha l-oħra ser ikun kważi impossibbli li s-servizzi mikrofinanzjarji jiżdiedu mingħajr gestjoni ta' kwalità għolja, professjonali u bil-ghan li tagħmel profitt u hawnhekk il-banek (li diġà johorġu ammont kbir ta' mikrokrediti) għandhom vantaġġi kbar. Ma jagħmilx sens li l-fondi jingħataw mill-provvedituri żgħar tas-servizzi mikrofinanzjarji li joperaw fl-interess komunitarju u li jikkoncentraw fuq persuni mingħajr dhul fiss, nisa, żgħażaġh, anzjani u migranti għax b'tali sistema bankarja "niche" l-eskluzjoni ta' dawn il-gruppi tkun qed tiġi istituzzjonalizzata f'sistema ohra. Għalhekk sabiex jiġi żgurat li s-settur bankarju jibda joffri s-servizz tal-mikrokreditu minkejja l-fatt li l-qlich mistenni jkun minimu, x'aktarx ser ikun hemm bżonn ta' incentivi addizzjonali tas-suq jew strumenti ta' appoġġ għall-holqien tal-infrastruttura mehtieġa.

⁽¹⁾ Ara <http://www.gemconsortium.org/download.asp?fid=608>

⁽²⁾ Ara <http://ssrn.com/abstract=976211>

⁽³⁾ Dwar il-mikrofinanzjament fl-UE ara: www.nantiklum.org/Overview_final_web.pdf u www.european-microfinance.org/data/file/Library/ISSUE%20PAPER.pdf.

3.11 Peress li l-inizjattiva tal-mikrofinanzjament timmira b'mod speċifiku li jkollha impatt fuq il-politika tal-impjiegi u l-politika soċjali, huwa importanti hafna li tiġi evalwata l-effikaċja tal-programm b'kunsiderazzjoni tad-differenzi bejn iż-żewġ gruppi mmirati speċifiċi. S'issa l-kriterji li kienu qed jiġu kkunsidrati kienu l-ammont ta' kreditu u n-numru ta' beneficijarji iżda l-KESE jirrakkomanda wkoll li titkejjel l-integrazzjoni fis-suq prinċipali tax-xogħol, id-dhul li jsir u l-effetti addizzjonali indiretti tal-impjiegi fuq id-diversi gruppi msemmija fil-Komunikazzjoni tal-Kummissjoni. B'dan il-mod biss jista' jintwera s-suċċess tal-inizjattiva f'dawn il-livelli ⁽¹⁾.

3.12 Ta' min jiġbed l-attenzjoni għall-fattur pożittiv li l-proposta tal-Kummissjoni qed tippjana wkoll miżuri ta' appoġġ bħal pereżempju attivitajiet ta' komunikazzjoni, monitoraġġ, kontroll, verifika u evalwazzjoni (Artikolu 4(1)). Madanakollu għadu mhux stabbilit jekk dan, l-ewwel u qabel kollox, hux ser jinvolvi konsulenza għall-persuni li ser jifthu negozju jew għall-istituzzjonijiet mikrofinanzjarji, kif ser jiġi organizzat, u kif

ser jitqassmu l-fondi kollha bejn garanziji, strumenti ta' kapital, strumenti ta' dejn u miżuri ta' appoġġ.

3.13 Il-Kumitat jirrakkomanda li jiġi żgurat li t-tnaqqis fir-rati ta' interess jaslu għand min jissellef. Fl-istess waqt għandu jiġi stabbilit kemm se jmorru riżorsi għand il-banek intermedjarji jew l-istituzzjonijiet mikrofinanzjarji għall-amministrazzjoni.

3.14 Hekk kif intqal fl-opinjoni INT/495, il-Kumitat jappoġġja l-inizjattiva għall-holqien ta' faċilità ġdida ta' mikrofinanzjament għall-gruppi mmirati iżda għandu d-dubbi dwar jekk jagħmilx sens jew hux pass prattiku li l-finanzjament ta' faċilità ġdida ta' mikrofinanzjament għandux jittiehed mill-inizjattiva Progress. Għalhekk huwa jissuġġerixxi li jiġu eżaminati sorsi ta' finanzjament disponibbli ohra apparti Progress li jistgħu jiffinanzjaw il-programm.

Brussell, 1 ta' Ottubru 2009.

Il-President
tal-Kumitat Ekonomiku u Soċjali Ewropew
Mario SEPI

⁽¹⁾ Għal procedura bħal din ara: [ftp://repec.iza.org/RePEc/Discussionpaper/dp3220.pdf](http://repec.iza.org/RePEc/Discussionpaper/dp3220.pdf).

Opinjoni tal-Kumitat Ekonomiku u Soċjali Ewropew dwar “il-Proposta għal Deċiżjoni tal-Parlament Ewropew u tal-Kunsill li temenda d-Deċiżjoni Nru 1672/2006/KE tal-Parlament Ewropew u tal-Kunsill li tistabbilixxi Programm Komunitarju għall-Impjiegi u għas-Solidarjetà Soċjali – Progress”

COM(2009) 340 finali - 2009/0091 (COD)

(2009/C 318/16)

Relatur Ġenerali: **is-Sinjura Gabriele BISCHOFF**

Nhar is-17 ta' Lulju 2009, il-Kunsill iddeċieda, b'konformità mal-Artikolu 152 tat-Trattat li jistabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

“il-Proposta għal Deċiżjoni tal-Parlament Ewropew u tal-Kunsill li temenda d-Deċiżjoni Nru 1672/2006/KE tal-Parlament Ewropew u tal-Kunsill li tistabbilixxi Programm Komunitarju għall-Impjiegi u għas-Solidarjetà Soċjali – Progress”

Nhar l-14 ta' Lulju 2009, il-Bureau tal-Kumitat ta istruzzjonijiet lis-Sezzjoni Speċjalizzata għas-Suq Uniku, il-Produzzjoni u l-Konsum sabiex tipprepara l-hidma tal-Kumitat dwar is-sugġett.

B'konformità mal-Artikolu 20 tar-Regoli ta' Proċedura, il-Kumitat Ekonomiku u Soċjali Ewropew iddeċieda matul l-456 sessjoni plenarja tiegħu tat-30 ta' Settembru u l-1 ta' Ottubru 2009 (seduta tal-1 ta' Ottubru 2009) li jahtar lis-Sinjura Gabriele BISCHOFF bħala relatur ġenerali, u adotta din l-opinjoni b'mod unanimu.

1. Sommarju tal-konklużjonijiet u r-rakkomandazzjonijiet tal-Kumitat

1.1 Il-KESE jissottolinja l-importanza tal-Programm Progress sabiex tissahha l-Ewropa soċjali, jinholqu aktar impjiegi u impjiegi aħjar, jitnaqqas il-faqar u tinkiseb koeżjoni soċjali akbar. Flimkien mal-Fond Soċjali Ewropew (FSE), dan il-programm huwa wiehed mill-istrumenti centrali li jappoġġjaw l-Agenda Soċjali. Barra minn hekk, wiehed mill-kompiti ewlenin tal-Programm Progress huwa li jagħti l-appoġġ tiegħu sabiex id-dimensjoni soċjali tkompli tiżviluppa.

1.2 Il-KESE jilqa' l-fatt li l-isforzi kollha huma kkonċentriati fuq il-ġestjoni tal-kriżi u li, f'dan il-kuntest, ser jiġi eżaminat x'kontribut tista' tagħti kull linja tal-baġit għall-ġestjoni tal-kriżi, b'mod partikolari biex jiġu assigurati l-impjiegi u biex jinholqu impjiegi godda.

1.3 Huma n-nies qiegħda u l-gruppi żvantaġġati li għandhom bżonn appoġġ u konsulenza effikaċi biex ikunu jistgħu jibdwu jahdmu għal rashom. Għal dan il-ghan jeżisti, fost strumenti oħra, il-Fond Soċjali Ewropew (FSE). Għaldaqstant, il-Kumitat jirrakkomanda li jiġu pprezentati b'mod aktar dettaljat dawk l-aspetti fejn il-Fond Soċjali Ewropew u l-faċilità ta' mikrofinanzjament Progress jikkoincidu sabiex jiġi żgurat li jinholqu l-offerti u l-aċċess għall-kreditu mahsuba għal gruppi mmirati speċifiċi u jiġi evitat l-irduppar.

1.4 Kif jagħmel fl-opinjoni tiegħu INT/494, fil-prinċipju l-KESE jappoġġja l-idea li jiġu pprovduti mikrokrediti b'kundizzjonijiet vantaġġużi għall-mikrointrapriżi fl-ekonomija soċjali

bil-kundizzjoni li jimpjegaw nies qiegħda jew persuni żvantaġġati. Però jehtieg li jiġi definit b'mod aktar ċar xi jkopri dan il-kunċett.

1.5 Madankollu, il-Kumitat jesprimi t-tħassib tiegħu dwar il-fatt li r-riallokazzjoni tal-fondi u t-tnaqqis tal-fondi b'EUR 25 miljun fis-sena marbut magħha jista' jkollhom konsegwenzi konsiderevoli fuq l-effiċjenza u l-ambitu tal-Programm Progress fis-snin 2010-2013, anke fir-rigward tal-iżvilupp ulterjuri u l-orjentament strateġiku tal-programm. Għalhekk il-Kummissjoni qed tintalab tippreżenta l-konsegwenzi b'mod aktar dettaljat u teżamina l-alternattivi possibbli. Barra minn dan, għandhom jiġu pprezentati l-konsegwenzi possibbli fuq linji tal-baġit u programmi oħra, b'mod partikolari l-FSE u l-linji tal-baġit awtonomi, pereżempju d-djalogu soċjali.

1.6 Billi l-Kumitat jiddubita kemm ir-riallokazzjoni tal-baġit mhux ser tikkomprometti l-effikaċja tal-Programm Progress fil-qasam tal-politika soċjali u tal-impjiegi Ewropea, jitlob lill-Kummissjoni tispjega kif l-oġettivi tal-Programm Progress ser jintlaħqu aħjar bil-fondi li għandhom jiġu riallokati milli bl-approċċ li kien previst s'issa. Barra minn hekk, jehtieg li jintwera kif jista' jiġi żgurat l-iżvilupp ulterjuri tal-Ewropa soċjali, b'mod partikolari fil-kuntest tal-iżvilupp, il-komunikazzjoni u l-implimentazzjoni ta' strateġija post-Lisbona wara l-2010.

1.7 Barra minn hekk, il-Kumitat jirrakkomanda li jiġi ppreċiżat kif Progress għandu jiġi implimentat b'mod aktar effettiv u kif jistgħu jinkisbu pjanar aktar strateġiku u miżuri aktar immirati; u li jiġi spjegat f'liema oqsma u b'liema miżuri jistgħu jitfaddlu l-flus mingħajr ma jiġu pperikolati l-oġettivi u l-orjentament strateġiku tal-programm fiż-żmien li fadallu.

1.8 Jitlob ukoll taghrif dwar x'inċentivi tas-suq għandhom jinholqu sabiex is-settur bankarju fil-fatt iwettaq il-kompitu tiegħu, fost kompiti oħra li għandu, li jagħti l-kreditu.

2. Introduzzjoni u sommarju tal-proposta tal-Kummissjoni

2.1 Fis-segwitu tal-Komunikazzjoni mill-Kummissjoni "Nixprunaw l-irkupru Ewropew" ⁽¹⁾ kif ukoll tal-iskambju ta' fehmiet fis-Summit dwar l-Impjiegi nhar is-7 ta' Mejju 2009, fit-3 ta' Ġunju 2009 l-Kummissjoni, fil-Komunikazzjoni tagħha "Impenn Komuni għall-Impjiegi" ⁽²⁾, ipproponiet diversi azzjonijiet ta' prijorità, fosthom:

- użu aħjar tal-arranġamenti għat-tnaqqis tal-hinjiet tax-xogħol;
- antiċipazzjoni u mmaniġġjar aħjar tar-ristrutturar;
- tishih tal-holqien tal-impjiegi;
- appoġġ għaž-żgħażaġh.

2.1.1 Ġie rakkomandat b'mod partikolari li l-Istati Membri, flimkien mal-imsiehba soċjali u bl-appoġġ tal-Fond Soċjali Ewropew (FSE), jgħinu lin-nies qiegħda u liż-żgħażaġh jibdew negozju tagħhom fuq bażi sostenibbli, pereżempju billi jipprovdu tahrig fil-qasam intraprenditorjali u kapital biex jibdew ⁽³⁾.

2.1.2 Il-linji tal-baġit disponibbli kollha, speċjalment il-Fond Soċjali Ewropew, għandhom jikkontribwixxu aktar għall-ġestjoni tal-kriżi. L-għajnuna finanzjarja tal-FSE għandha, fost affarijiet oħra, tiġi kkonċentrata fuq il-promozzjoni tal-intraprenditorja u l-impjeg indipendenti, pereżempju billi jiġi appoġġjat il-holqien tal-intrapriżi jew jitnaqqsu l-ispejjeż għall-ghoti tal-kreditu.

2.1.2.1 Barra minn hekk, fil-Komunikazzjoni tagħha l-Kummissjoni tipproponi l-holqien ta' faċilità Ewropea ġdida ta' mikrofinanzjament għall-impjiegi bil-ghan li jinfethu possibbiltajiet godda għan-nies qiegħda u li titwitta t-triq tat-twaqqif ta' intrapriża, speċjalment għall-gruppi żvantaġġati, fosthom iż-żgħażaġh.

2.1.2.2 Minbarra l-għajnuna marbuta mar-rati ta' interess li tinghata mill-FSE, dawk li jwaqqfu mikrointrapriża għandhom jiġu appoġġjati wkoll permezz tal-igġwidar, it-tahrig, il-konsulenza u l-iżvilupp tal-kapaċitajiet ⁽⁴⁾.

2.2 Fl-aħhar nett, fit-2 ta' Lulju 2009 l-Kummissjoni pproponiet faċilità ġdida ta' mikrofinanzjament għall-impjiegi u

l-inklużjoni soċjali – Progress ⁽⁵⁾, li għandha tghin fit-twaqqif ta' mikrointrapriżi minn nies qiegħda u gruppi żvantaġġati u fl-iżvilupp ulterjuri tal-ekonomija soċjali. Barra minn dan, tipproponi li jiġu riallokati EUR 100 miljun mill-baġit attwali, billi jintuża l-Programm Komunitarju għall-Impjiegi u għas-Solidarjetà Soċjali – Progress.

2.3 Il-Programm Komunitarju għall-Impjiegi u għas-Solidarjetà Soċjali – Progress (2007-2013) huwa strument ta' finanzjament li bih għandha tiġi promossa l-implimentazzjoni tal-oġettivi tal-UE fl-oqsma tal-impjiegi, l-affarijiet soċjali u l-ugwaljanza. Ikopri wkoll l-iżvilupp ulterjuri tagħhom. Barra minn dan, Progress jgħin fl-implimentazzjoni u t-tfassil tal-Aġenda Soċjali Ewropea. Il-missjoni tal-programm hija wkoll li jsaħħah l-appoġġ għall-impenji u l-isforzi tal-Istati Membri biex johlqu aktar impjiegi u impjiegi aħjar u jibnu soċjetà aktar koeżiva ⁽⁶⁾.

2.3.1 S'issa mill-fondi ta' Progress ġew iffinanzjati:

- l-analiżi u l-konsulenza politika;
- is-sorveljanza tal-implimentazzjoni tal-leġiżlazzjoni u tal-politiki tal-UE;
- il-promozzjoni tal-iskambju tal-politiki bejn atturi differenti;
- il-pjattaformi għall-iskambju tal-esperjenzi bejn l-Istati Membri.

2.3.2 Barra minn hekk, skont il-logika tal-qafas strateġiku, Progress jipprovdi dawn il-**prodotti** ⁽⁷⁾:

- tahrig u tagħlim rilevanti ta' professjonisti legali u tal-politika;
- rapporti dwar il-monitoraġġ / valutazzjoni bir-reqqa tal-implimentazzjoni u l-impatt tal-liġi u tal-politika tal-UE;
- identifikazzjoni u tixrid ta' prattiki tajbin;
- attivitajiet ta' informazzjoni u komunikazzjoni, networking bejn il-partijiet interessati, u avvenimenti;
- għodda, metodi u indikaturi statistiċi adattati;
- konsulenza, riċerka u analiżi adattata tal-politika;
- appoġġ għall-NGOs u n-netwerks.

⁽⁵⁾ COM(2009) 333 u COM(2009) 340.

⁽⁶⁾ Ara d-dokument ippubblikat mill-Kummissjoni Ewropea: "Nassiguraw li Progress jagħti riżultati – Qafas Strateġiku għall-implimentazzjoni ta' Progress, il-programm tal-UE għall-impjiegi u s-solidarjetà soċjali (2007–2013)", p. 5.

⁽⁷⁾ Ara ibid, p. 9.

⁽¹⁾ COM(2009) 114, 4.3.2009.

⁽²⁾ COM(2009) 257.

⁽³⁾ COM(2009) 257, p. 7.

⁽⁴⁾ Ara ibid, p. 12.

2.3.3 Bit-twaqqif tal-Programm Progress ġew sostitwiti bosta programmi Komunitarji preċedenti bil-ghan li jinholqu s-sinerġiji u jinkisbu, b'dan ir-raggruppament, aktar trasparenza u koerenza.

2.4 Fl-2005, fl-opinjoni tiegħu SOC/188, il-KESE laqa' b'mod ċar il-proposta tal-Kummissjoni Ewropea li, flimkien mal-Fond Soċjali Ewropew (FSE), fil-gejjieni Progress ikun wiehed mill-istrumenti ċentrali li jappoġġjaw l-Aġenda Soċjali.

2.4.1 Fl-istess opinjoni, madankollu l-KESE fakkar fl-importanza li jkun hemm fondi baġitarji suffiċjenti għal Progress. U esprima d-dubbi tiegħu dwar kemm il-mezzi proposti mill-Kummissjoni Ewropea huma biżżejjed. Barra minn dan, għandu jiġi żgurat li s-semplifikazzjoni amministrattiva mhabbra ma twassalx biss għal ġestjoni teknika ahjar tal-programm, iżda wkoll għall-istrutturar adegwat tal-kontenut b'mod li jiffavorixxi l-gruppi mmirati.

2.4.2 Barra minn hekk, il-Kumitat heġġeġ li flimkien mal-promozzjoni tan-netwerks UE-NGO rilevanti jiġi promoss ukoll l-iskambju bejn l-atturi tas-soċjetajiet ċivili nazzjonali.

2.5 Fil-kuntest tal-ftehim interistituzzjonali tal-2006 u bl-insistenza tal-Parlament Ewropew, il-fondi ta' Progress żdiedu b'EUR 114 miljun. Għaldaqstant, il-programm beda b'baġit totali ta' EUR 743 250 000 għal perijodu ta' seba' snin (2007-2013) u ġie strutturat b'mod korrispondenti. Dan il-baġit għandu jintuża biex jippromovi l-bidliet u l-immodernizzar fil-hames oqsma ta' Progress: l-impjiegi, l-inkluzjoni soċjali u l-protezzjoni soċjali, il-kundizzjonijiet tax-xogħol, il-ġlieda kontra d-diskriminazzjoni u l-ugwaljanza bejn is-sessi.

2.6 Progress huwa miftuh għas-27 Stat Membru tal-UE, għall-pajjiżi kandidati għas-shubija fl-UE u għall-pajjiżi tal-EFTA/ŻEE. Il-gruppi mmirati huma l-Istati Membri, l-awtoritajiet lokali u reġjonali, l-aġenziji pubbliċi tal-impjiegi u l-uffiċċji nazzjonali tal-istatistika. L-universitajiet, l-istituti tar-riċerka kif ukoll l-imsieħba soċjali u l-oġranizzazzjonijiet mhux governattivi jistgħu jiehdu sehem ukoll.

2.6.1 Il-Kummissjoni tagħzel il-proġetti li jkunu ser jiġu appoġġjati finanzjarjament jew fuq il-bażi ta' sejha għal offerti pubbliċi jew permezz ta' sejha għal proposti.

2.7 Il-Kummissjoni hija tal-fehma li r-riallokazzjoni ta' parti mir-riżorsi baġitarji mhux ser tkun ta' hsara għall-oġġettivi tal-Programm Progress.

2.7.1 Il-kontribut ta' EUR 100 miljun għandu jiġi allokat għall-faċilità Ewropea l-ġdida ta' mikrofinanzjament għall-impjiegi u l-inkluzjoni soċjali – Progress, jiġifieri għall-perijodu li fadal, mill-2010 sal-2013, Progress ser ikollu EUR 25 miljun inqas fis-sena ⁽¹⁾.

⁽¹⁾ Skont id-dikjarazzjoni finanzjarja aġġornata tal-Kummissjoni, fi tmiem l-2009 ser ikunu ntefqu ftit aktar minn EUR 280 miljun mill-baġit totali ta' EUR 745 miljun. Mill-ammont li jifdal imbagħad ser jiġu mnaqqsa u riallokati EUR 100 miljun.

2.7.2 Għaldaqstant, il-Kummissjoni tipproponi li l-Artikolu 17(1) tad-Deċiżjoni Nru 1672/2006/KE li tistabbilixxi Programm Komunitarju għall-Impjiegi u għas-Solidarjetà Soċjali – Progress jinbidel kif ġej:

— “Il-qafas finanzjarju sabiex jiġu implimentati l-attivitajiet Komunitarji msemija f'din id-Deċiżjoni, għall-perijodu ta' żmien li jibda mill-1 ta' Jannar 2007 sal-31 ta' Diċembru 2013, huwa b'dan stabbilit għal EUR 643 250 000” ⁽²⁾.

3. Kummenti ġenerali

3.1 Fil-prinċipju, il-KESE jilqa' l-fatt li ser jiġi eżaminat x'kontribut jista' jagħti kull programm Ewropew għall-ġestjoni tal-kriżi, b'mod partikolari biex jiġu assigurati l-impjiegi u biex jinholqu impjiegi ġodda.

3.1.1 Huma preċiżament l-aktar gruppi żvantaġġati, jiġifieri n-nies qiegħda, iż-żgħażaġh, il-persuni li qed irabbu t-tfal wahdehom, il-migranti jew in-nisa, li għandhom bżonn appoġġ effikaċi. Madankollu, mhux biżżejjed li jiġu pprovduti l-kredit, għaliex aktar mill-kredit huma għandhom bżonn il-konsulenza, il-kwalifiki u l-appoġġ minn qabel, b'mod partikolari sabiex ifasslu pjan ta' negozju tajjeb. Hawnhekk għandhom jiġu pprezentati dawk l-aspetti fejn l-appoġġ jikkoinċidi ma' dak tal-FSE, anke sabiex jiġu eżaminati l-oportunitajiet u r-riskji possibbli tal-idea tan-negozju.

3.2 Fil-prinċipju, meta tkun qed titfassal il-faċilità ta' mikrofinanzjament Progress għandha ssir distinzjoni akbar bejn il-gruppi mmirati:

a) il-mikrointrapriżi eżistenti fl-ekonomija soċjali

b) l-applikanti individwali.

3.3 Kif jagħmel fl-opinjoni tiegħu INT/494, fil-prinċipju l-KESE jappoġġja l-idea li jiġu pprovduti mikrokrediti b'kundizzjonijiet vantaġġużi għall-individwi u l-mikrointrapriżi fl-ekonomija soċjali bil-kundizzjoni li permezz ta' dan jinholqu jew jiġu żgurati l-impjiegi. Madankollu, il-Kumitat huwa mhasseb dwar il-fatt li r-riallokazzjoni tal-fondi u t-tnaqqis tal-fondi b'EUR 25 miljun fis-sena marbut magħha jista' jkollhom konsegwenzi konsiderevoli fuq l-effiċjenza u l-ambitu tal-Programm Progress ⁽³⁾. Hemm dubbi, b'mod partikolari, dwar kif Progress ser iwettaq b'mod suffiċjenti l-kompitu tiegħu li jappoġġja l-iżvilupp ulterjuri tal-Ewropa soċjali, anke fil-perspettiva tal-istrateġija post-Lisbona. Għaldaqstant, il-Kummissjoni hija mitluba tippreżenta dan l-aspett b'mod aktar dettaljat mill-aktar fis possibbli. Mhux biżżejjed li, bħalma gara fl-evalwazzjoni *ex-ante* ⁽⁴⁾, tinsilet il-konkluzjoni li l-adegwatezza tal-linji tal-baġit ta' Progress ġejja mill-fatt li l-flus realistikament għandhom jittiehdu minn linja tal-baġit li diġà teżisti.

⁽²⁾ COM(2009) 340.

⁽³⁾ Fl-evalwazzjoni *ex-ante* dwar il-proposta tagħha, il-Kummissjoni tispjega li huwa mixtieq li jiġu allokati iktar minn EUR 100 miljun għall-faċilità l-ġdida ta' mikrofinanzjament, iżda jekk jitnaqqsu iktar minn EUR 100 miljun mill-fondi jista' jkun hemm konsegwenzi negattivi fuq l-oġġettivi u l-prijoritajiet tal-Programm Progress. Madankollu, ma tinghatax raġuni għaliex dan jiġri biss meta l-ammont jaqbeż il-EUR 100 miljun.

⁽⁴⁾ “The only realistic possibility would therefore be to reallocate funding from an existing budget line. The Progress budget line seems to be the most appropriate in this regard”. (Għalhekk, l-unika possibbiltà realistika hija li jiġu riallokati l-fondi minn linja tal-baġit eżistenti. Jidher li l-linja tal-baġit Progress hija l-aktar wahda adatta f'dan ir-rigward.) SEC(2009) 907, p. 12.

3.3.1 Fl-ahhar nett, jeżistu linji tal-baġit u programmi oħra, li xi drabi huma hafna aktar estensivi, b'mod partikolari l-FSE, li diġà joffru l-possibbiltà li l-Istati Membri jużaw il-fond għall-mikrokrediti. Madankollu, s'issa l-Istati Membri qatt ma użaw din il-possibbiltà.

3.3.2 Barra minn hekk, għandhom jiġu ppreżentati l-konsegwenzi li jista' jkun hemm fuq linji tal-baġit awtonomi, bħad-djalogo soċjali.

3.4 B'mod ġenerali għadu mhux ċar x'incentivi għandu s-settur bankarju sabiex jassumi l-kompitu konkret tiegħu li jagħti l-krediti. Fih innifsu l-hruġ ta' fondi mill-Programm Progress sabiex ikun hemm il-flus għal miżura waħda ma jirrappreżenta l-ebda valur miżjud għall-promozzjoni tal-oġġettivi tal-Programm Progress. Għalhekk, il-Kumitat ihegġeġ lill-Kummissjoni tipproponi l-incentivi tas-suq korrispondenti sabiex jinholoq, min-naha tal-offerta, suq tal-mikrokrediti għall-gruppi mmirati msemmija.

3.5 Fl-istess hin il-Kummissjoni hija mitluba tispjega jekk il-programm tal-facilità ta' mikrofinanzjament jistax jiġi ffinanzjat minn fondi baġitarji oħra jew minn programmi oħra. Wara li jsir dan biss jista' jingħad li qed jintefqu l-fondi addizzjonali għall-promozzjoni tal-impjiegi u l-inkluzjoni soċjali. Bħala konsegwenza tal-kriżi l-Ewropa ser tiffaccja sfidi kbar: qgħad dejjem jiżdied, dhul dejjem jonqos mit-taxxi u deficits kbar fil-baġit. F'dan ir-rigward, Progress għandu jagħti kontributi importanti wkoll. Għaldaqstant għandu jiġi żgurat li jkun hemm fondi biżżejjed biex jagħmel dan.

3.6 Jekk il-facilità l-ġdida ta' mikrofinanzjament tiġi ffinanzjata permezz ta' riallokazzjoni tal-fondi ta' Progress, għandu jiġi spjegat b'mod aktar konkret liema proġetti jew prodotti ser jitnehhew jew jitnaqqsu billi l-baġit ta' Progress ser ikollu EUR 25 miljun inqas fis-sena. Dan it-tnaqqis – li fil-perjodu kollu (2007-2013) jammonta għal ftit iktar minn 13 % iżda fil-verità huwa hafna iktar minn hekk għaliex il-EUR 100 miljun ser jittiehdu u jiġu riallokati mill-baġit li fadal għall-2010-2013

– m'għandux iwassal biex, pereżempju, jitnaqqas l-appoġġ għal networks Ewropej ta' organizzazzjonijiet mhux governattivi li huma ffinanzjati minn Progress. Bhal fil-każ tal-qafas strateġiku ta' Progress, l-indikatur tal-prestazzjoni għal Progress huwa l-ammont ta' fondi li jingħataw lill-NGOs u lin-networks.

3.6.1 B'hekk, fil-qafas strateġiku tal-2009 giet enfasizzata r-rieda li jiżdiedu l-investimenti fil-qasam, li tiżdied il-kapaċità tan-networks nazzjonali u tal-UE biex jipparteċipaw fit-tehid tad-deċiżjonijiet u fl-implimentazzjoni tal-politiki kemm fil-livell tal-UE kif ukoll fil-livell nazzjonali u jinfluwenzaw dawn il-proċessi ⁽¹⁾.

3.7 Fl-istess hin, il-Kumitat jiġbed l-attenzjoni għall-fatt li fl-ebda każ ma gie indikat li jitnaqqas il-finanzjament tal-miżuri fil-qasam tat-tagħlim reciproku (mutual learning / peer-reviews), li huwa parti ewlenija tal-metodu miftuh ta' koordinazzjoni. Dawn il-miżuri għandhom jiġu żviluppati sabiex tiġi appoġġjata ahjar il-ġestjoni tal-kriżi fl-Istati Membri, anke billi jiġu involuti aktar l-imsieħba soċjali u l-organizzazzjonijiet mhux governattivi kkonċernati.

3.8 Il-Kumitat huwa konvint li t-tnaqqis ġenerali f'oqsma individwali ta' Progress ser jipperikola l-oġġettivi u ser ikun ta' hsara kbira għall-effikaċja tal-programm. Għaldaqstant, il-Kumitat jirrakkomanda li, jekk il-facilità l-ġdida ta' mikrofinanzjament titwaqqaf permezz tal-fondi ta' Progress, għandu jissejjaħ il-Kumitat tal-Programm Progress u jiġi dikuss kif għandu jsir it-tnaqqis baġitarju, bil-partecipazzjoni tas-soċjetà ċivili.

3.9 Fil-perjodu li fadal tal-Programm Progress għandu jint-lahaq ftehim ukoll dwar strateġija post-Lisbona ġdida, u din għandha tiġi kkomunikata u implimentata filwaqt li jiġu involuti l-partijiet interessati kollha. Sabiex isir dan ser ikun hemm bżonn appoġġ kbir, li fil-biċċa l-kbira tiegħu jiġi ffinanzjat mill-fondi ta' Progress. Għal dan il-ghan, il-pjan ta' hidma annwali ta' Progress għall-2009 jipprevedi miżuri suffiċjenti. Mill-2010 għandhom jiġu ddedikati aktar fondi minn Progress.

Brussell, 1 ta' Ottubru 2009.

Il-President

tal-Kumitat Ekonomiku u Soċjali Ewropew

Mario SEPI

⁽¹⁾ Kummissjoni Ewropea: "Nassiguraw li Progress jagħti riżultati – Qafas Strateġiku għall-implimentazzjoni ta' Progress, il-programm tal-UE għall-impjiegi u s-solidarjetà soċjali (2007-2013)", p. 18.

Opinjoni tal-Kumitat Ekonomiku u Soċjali Ewropew dwar “il-Proposta għal regolament tal-Parlament Ewropew u tal-Kunsill li jistabbilixxi l-obbligi tal-operaturi li jqiegħdu fis-suq tal-Komunità l-injam u prodotti tal-injam”

COM(2008) 644 finali - 2008/0198 (COD)

(2009/C 318/17)

Relatur: **is-Sur SALVATORE**

Korelatur: **is-Sur BURNS**

Nhar l-14 ta' Novembru 2008, il-Kunsill iddeċieda, b'konformità mal-Artikolu 175(1) tat-Trattat li jistabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew, dwar

“il-Proposta għal regolament tal-Parlament Ewropew u tal-Kunsill li jistabbilixxi l-obbligi tal-operaturi li jqiegħdu fis-suq tal-Komunità l-injam u prodotti tal-injam.”

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-2 ta' Settembru 2009 Ir-relatur kien is-Sur SALVATORE u l-korelatur kien is-Sur BURNS.

Matul il- 456 sessjoni plenarja tiegħu li nżammet fit-30 ta' Settembru u l-1 ta' Ottubru 2009 (seduta tal-1 ta' Ottubru), il-Kumitat Ekonomiku u Soċjali Ewropew adotta din l-opinjoni b'87 voti favur, 7 voti kontra u 8 astensjonijiet.

1. Konklużjonijiet u rakkomandazzjonijiet

1.1 Il-Kumitat Ekonomiku u Soċjali Ewropew jaqbel għal kollox mal-ghan tar-regolament propost mill-Kummissjoni, dak li jnaqqas ir-riskju li fis-suq Ewropew jinhareġ injam illegali u l-prodotti tiegħu. Fil-fatt, id-deforestazzjoni, barra milli hi responsabbli għal madwar 20 % tal-emissjonijiet globali ta' gassijiet b'effett ta' serra u tat-telfien fil-bijodiversità, tohloq problemi eknomiċi u fuq kollox soċjali. Madankollu, biex jint-lahaq l-iskop stabbilit hemm bżonn li jintwera iktar kuragg u li l-interventi jkunu aktar deċiżivi, billi jintużaw miżuri li jkunu vinkolanti u skadenzi ta' implimentazzjoni qosra.

1.2 Il-proposta għal regolament hija element ewlieni, flimkien mal-ftehimiet volontarji ta' shubijiet FLEGT⁽¹⁾, l-iżvilupp ta' programmi ta' kooperazzjoni marbuta maċ-ċertifikazzjoni u l-użu sostenibbli tar-riżorsi tal-foresti, kif ukoll il-ftehimiet mal-pajjiżi li l-aktar li jimportaw injam, fil-ġlieda mhux biss kontra l-qtugħ illegali tal-injam, iżda wkoll it-tqegħid tiegħu fil-kummerċ.

1.3 Il-kunċett tas-sostenibbiltà mhuwiex ibbażat biss fuq il-kapaċità li jiġi prodott l-injam, iżda wkoll fuq kriterji: soċjali (kundizzjonijiet tax-xogħol aċċettabbli, rispettt għad-drittijiet tal-haddiema), skont id-definizzjoni tal-ILO⁽²⁾; eknomiċi (li tiġi evitata d-distorsjoni tas-suq minhabba f'kompetizzjoni ingusta) u ambjentali (l-impatt tad-deforestazzjoni illegali fuq l-ambjent u t-tnaqqis fil-bijodiversità).

1.4 F'dan ir-regolament, il-Kummissjoni hatret sistema ta' diliġenza meħtieġa bħala l-istrument biex jitnaqqas ir-riskju li

fis-suq Ewropew jitpoġġa injam illegali u l-prodotti tiegħu. Din l-għażla, kif ġiet ippreżentata, teħtieġ xi modifiki.

1.5 L-ewwel nett, hija tqis biss l-operaturi li jqiegħdu l-injam u l-prodotti tal-injam fis-suq għall-ewwel darba. Fil-fehma tal-Kumitat din is-sistema għandha titwessa', b'diversi modi u regoli, biex tilhaq l-operaturi kollha fil-katina tal-kummerċ tal-injam. It-traċċabbiltà trid tmiss kull operatur, li jrid ikollu l-informazzjoni dwar l-orijini u l-karatteristiċi tal-prodott: il-pajjiż, il-foresta, l-ispeċi, l-età u l-fornitur. L-intrapriżi ż-żgħar u ta' daqs medju, kif ukoll il-produtturi ż-żgħar, għandhom jingħataw il-benefiċċju tal-flessibbiltà kif ukoll ċertu żmien biex jadattaw għas-sistema l-ġdida, minghajr ma jitgħabbew b'pizijiet eċċessivi.

1.6 Fi kwalunkwe każ, hemm bżonn li jiġi evitat li jiġi irduppat ix-xogħol tas-sistemi ta' "traċċabbiltà" li diġà jeżistu, billi jiġu rikonoxxuti l-lijigijiet nazzjonali, bil-mekkaniżmi ta' kontroll applikabbli, tas-sistemi ta' ċertifikazzjoni tal-foresti u l-mudelli organizzattivi fejn jaqblu mal-kriterji ta' tmexxija sostenibbli tal-foresti. B'mod partikulari f'dawk il-każi fejn qed jiġu applikati il-prinċipji ta' diliġenza meħtieġa, huwa inutli li jiġu imposti obbligi burokratiċi ohra. L-UE trid tistabbilixxi standards għar-regoli u l-approċċi komuni fil-proċedura għall-ġestjoni tar-riskju, li jkunu aktar rigorużi fiż-żoni fejn hemm riskju akbar li jsiru atti illegali fil-ġestjoni tal-injam⁽³⁾, billi f'dak il-każ iċ-ċertifikati jinharġu minn korpi terzi li jkunu indipendenti u li jkollhom esperjenza stabbilita.

⁽¹⁾ “Action Plan for Forest Law Enforcement Governance and Trade”.

⁽²⁾ L-Organizzazzjoni Dinjia tax-Xogħol (International Labour Organisation – ILO).

⁽³⁾ Ruhong Li, J. Buongiorno, J.A. Turner, S. Zhu, J. Prestemon. “Long-term effects of eliminating illegal logging on the world forest industries, trade and inventory”. “Forest policy and economics” 10 (2008) 480-490.

1.7 Il-ftehimiet mal-pajjiżi terzi jehtieġ li jabsbu għal shubija organizzattiva / ta' ġestjoni u sistemi ta' inċentivi soċjali, bil-kunsiderazzjoni tal-harsien tal-korrelazzjoni inversa bejn ir-rata tal-hsad illegali tal-injam u d-dhul ras għal ras tal-abitanti ta' pajjiż partikulari.

1.8 Jekk id-diligenza mehtieġa tiġi applikata għall-operaturi kollha, jittejbu l-possibiltajiet li fis-suq jitqiegħed biss injam legali li jkun approvat iktar, mhux biss minhabba l-effetti ekonomiċi, iżda minhabba l-impatt soċjali kbir tagħhom. Il-ġestjoni tar-rizorsi tal-foresti li thares fit-tul u l-użu ta' prodotti legali, fil-fatt huma opportunità ta' żvilupp "sostenibbli" għall-popolazzjonijiet lokali li jahdmu fil-qasam tal-injam u joffru garanzija għall-ġejjieni tal-industrija Ewropea fis-settur.

1.9 Ir-regolament għandu jilhaq ukoll l-injam u prodotti tal-injam li jmorru fil-produzzjoni tal-enerġija minn sorsi rinno-vabbli.

1.10 Il-penali għal min jikser ir-rekwiżiti għall-kummerċ tal-injam u l-prodotti tal-injam jridu jkunu l-istess fl-Istati differenti u proporzjonati skont il-grad ta' responsabbiltà, sa massimu ta' saħansitra t-twaqqif mill-attività kummerċjali, fil-każ ta' reati gravi.

1.11 Sabiex ikun żgurat li s-sistema taħdem sew, qed jiġi sostnut b'mod qawwi li flimkien mal-Kummissjoni, għandu jkun hemm Grupp Konsultattiv dwar il-kummerċ tal-injam li jiġbor fih lill-partijiet kollha interessati.

1.12 Wara sentejn minn meta jidhol fis-seħh ir-regolament, il-Kummissjoni għandha tevalwa l-impatt fuq it-thaddim tajjeb tas-suq intern tal-prodotti tal-injam. Fl-eventwalità li jirriżultaw effetti negattivi, għandha ssir dispożizzjoni dwar ir-reviżjoni tal-punti dgħajfa tal-istess regolament.

2. Dahla

2.1 Din il-proposta għal regolament għandha l-għan li tiġġieled il-qtugħ illegali tal-injam, u tippromovi li dan jingiebb minn pajjiżi li jmessu l-foresti tagħhom skont Prattiki Legali. Din hi wahda mis-soluzzjonijiet tal-UE għall-problema tal-qtugħ illegali tal-injam li hi wahda mill-kawżi tad-deforestazzjoni. Id-deforestazzjoni hija responsabbli għal madwar 20 % tal-emissjonijiet globali tal-gassijiet b'effett ta' serra u hija kawża ewlenija għat-telf globali tal-bijodiversità. Barra minn hekk, id-deforestazzjoni illegali tipproduċi fenomeni ta' dumping ekonomiku, soċjali u ambjentali, u b'hekk thedded il-kompetittività tal-intrapriżi li jużaw ir-rizorsi tal-foresti b'mod legali.

2.2 Fir-rigward tad-dumping soċjali, sa mill-1996, l-UE kemm il-darba fittxet li ddahhal dispożizzjonijiet li jiddefendu d-drittijiet fundamentali tal-haddiema fil-ftehimiet tad-WTO (l-

Organizzazzjoni Dinjija tal-Kummerċ). Dawn il-proposti sabu oppożizzjoni qawwija min-naha tal-pajjiżi li qed jiżviluppaw, li jakkuzaw lill-pajjiżi industrijalizzati li qed jużaw dawn il-proposti biex johlqu forom ġodda ta' protezzjoniżmu kontra l-esportazzjoni tagħhom. Barra minn hekk, illum dan l-argument jinstema' hafna drabi fi hdan l-istess UE.

2.3 Għaldaqstant, il-Kummissjoni żviluppat għadd ta' possibiltajiet biex tiżgura li fl-UE jinbigħu biss l-injam u prodotti tal-injam li ġejjin minn sorsi legali. Dawn l-għażliet għaddew minn valutazzjoni tal-impatt u ddahhlu fis-sistema ta' "diligenza mehtieġa". Żgur li wiehed jilqa' kontroll akbar fil-fruntieri peress li jkun effettiv hafna, iżda sfortunatament, dan mhuwiex kompatibbli mar-regoli tal-kummerċ hieles u għalhekk ma jstgħax isir.

2.4 Il-legalità tal-orijini tal-prodott hija ddefinita skont il-ligi tal-pajjiż fejn jitkabbar l-injam. Il-legalità tista' tiġi vverifikata fil-pajjiżi li ffirmaw l-ftehimiet FLEGT, fl-ambitu tal-liċenzji UE-FLEGT, stabbiliti fuq il-bażi ta' ftehimiet volontarji (VPAs) bejn il-Kummissjoni Ewropea u l-pajjiżi esportaturi individwali, jew fuq il-bażi tal-permessi CITES⁽¹⁾. Fil-pajjiżi l-oħra l-legalità tista' tiġi vverifikata b'mezzi oħra. Min-naha tal-operaturi din tista' tiġi vverifikata permezz ta' sistemi li jaqblu għal kollox mal-kriterji stabbiliti fis-sistema tad-diligenza mehtieġa.

2.5 Is-sistema tad-diligenza mehtieġa hija bbażata fuq ir-responsabbiltà tal-operaturi li jnaqqsu kemm jista' jkun ir-riskju li jqiegħdu fis-suq injam illegali permezz ta' sistema ta' traċċabbiltà bbażata fuq l-aċċessibbiltà tal-informazzjoni dwar l-orijini u l-karatteristiċi tal-injam, li jirrispettaw ir-rekwiżiti legali stabbiliti mill-ligijiet nazzjonali. Barra minn hekk is-sistema għandha l-għan li tinforma l-konsumaturi, meta jkunu ser jixtru, biex ma jgħinix il-qtugħ illegali tal-injam.

2.6 Biex tiġi żgurata l-implimentazzjoni tar-regolament li qed jiġi studjat, l-operaturi jkunu jistgħu jużaw is-sistemi żviluppati mill-korpi ta' kontroll, fejn dawn diġà jeżistu. Fi kwalunkwe każ, l-awtoritajiet kompetenti, magħzula mill-Istati Membri, jridu jidentifikaw il-korpi ta' monitoraġġ, filwaqt li jzommu d-dritt li jivverifikaw il-korrettezza tal-proċeduri b'mod regolari.

2.7 Il-korpi ta' kontroll, li qabel kienu żviluppaw regoli biex jilhqnu d-diligenza mehtieġa, jawtorizzaw lill-operaturi b'sistemi adegwati. L-awtoritajiet kompetenti jwettqu l-kontrolli mehtieġa u japplikaw il-miżuri dixxiplinarji xierqa kontra l-operaturi li jonqsu milli jkunu konformi mas-sistema ta' diligenza mehtieġa.

2.8 L-Istati Membri għandhom jistipulaw ir-regoli dwar il-penali applikabbli għall-ksur tad-dispożizzjonijiet u għandhom jiehdu l-miżuri kollha mehtieġa biex jiżguraw li dawn jiġu implimentati. Ir-regoli stabbiliti fih, skont l-ftehimiet tad-WTO, ser jiġu applikati bl-istess mod kemm għall-prodotti importati kif ukoll dawk prodotti fl-UE.

⁽¹⁾ "Convention on International Trade in Endangered Species" (Konvenzjoni dwar il-Kummerċ Internazzjonali fl-Ispici Mhedda).

3. Kummenti ġenerali

3.1 Hemm qbil shih mal-ghan li jiġi żgurat li l-injam fis-suq Ewropew jiġi minn foresti mmexxija b'mod legali u sostenibbli. Barra minn hekk wiehed jawgura li r-regolament jiġi approvat fi żmien qasir u li jagħti sinjal qawwi tal-impenn tal-UE kontra l-qtugħ illegali tal-injam.

3.2 It-tishih tal-aproċċ bilaterali permezz tal-ftehimiet volontarji ta' shubijiet FLEGT huwa ċertament mixtieq, l-istess bhall-ftehimiet mal-pajjiżi li l-aktar li jimportaw injam (l-Istati Uniti, ir-Russja, iċ-Ċina u l-Ġappun), biex jiġu stabbiliti regoli internazzjonali fil-ġlieda mhux biss kontra l-qtugħ illegali tal-injam, iżda wkoll kontra t-tqegħid tiegħu fil-kummerċ. Wiehed jawgura li mbagħad jiġu żviluppati programmi ta' kooperazzjoni mal-pajjiżi produttori, biex ir-riżorsi tal-foresti jintużaw b'mod sostenibbli, fir-rispett tal-liġi fil-pajjiżi produttori u l-estensjoni tas-sistema taċ-ċertifikazzjoni. B'mod ġenerali, huwa meħtieġ li jkun hemm żvilupp ta' proġetti li permezz ta' sistemi adegwati ta' kontrolli jiffavorixxu l-applikazzjoni tal-prinċipji ta' "gvernanza tajba" fil-post.

3.3 Madankollu, is-sistema ta' diligenza meħtieġa fiha xi dgħujfijiet. L-ewwel nett, hija tqis biss l-operaturi li jpoġġu l-injam u prodotti tal-injam fis-suq għall-ewwel darba: is-sidien tal-boski, min għandu d-dritt tal-hsad u min jimporta l-injam, bir-riżultat li l-effetti mistennija fuq il-kontroll tar-riskju li jitqiegħdu fis-suq prodotti illegali jittaffew aktar ma l-operatur ikun viċin tal-konsumatur aħhari. Fil-fehma tal-Kumitat din is-sistema għandha titwessa', b'diversi modi u regoli, biex tilhaq l-operaturi kollha fil-katina tal-kummerċ tal-injam.

3.3.1 Kull operatur fil-katina tal-kummerċ, jrid jiżgura li l-injam li għandu huwa legali, u li għandu l-informazzjoni meħtieġa dwar l-oriġini tal-prodott: il-pajjiż, il-foresta, il-fornitur, l-ispeċi, l-età u l-volum. Dan jista' jiġi żgurat permezz tal-adozzjoni ta' sistema ta' traċċabbiltà, li tipprevedi livelli differenti ta' responsabbiltà. Fil-fatt, fil-każ tas-sidien iż-żgħar tal-foresti, li jahdmu f'kuntest nazzjonali u li diġà huma organizzati b'sistemi legiżlattivi ta' kontroll effettivi, li jirrispettaw is-sistema tad-diligenza meħtieġa, huwa inutli li jiġu imposti piżijiet burokratiċi żejda. Għall-kuntrarju l-operaturi l-kbar li jixtru u jbiegħu l-injam fl-UE jew jimpurtaw minn pajjiżi terzi għandhom japplikaw is-sistema kif inhi prevista fir-regolament.

3.4 Is-sistema tad-diligenza meħtieġa, anke jekk isirulha l-bidliet mixtieqa, ma tidhirx li ser tkun biżżejjed immedjament biex jintlaħqu l-għanijiet stabbiliti, speċjalment fid-dawl tal-gravità u l-komplexità tal-problema tal-qtugħ illegali tal-injam. B'mod partikulari hemm bżonn li wiehed jiffoka l-miżuri u l-kontrolli fuq l-oqsma tal-oriġini tal-injam u l-fażijiet tal-katina li jitqiesu bħala li fihom riskju għoli ta' illegalità, il-qalba vera tal-problema. F'dawn il-każijiet it-tmexxija tal-foresti tkun teħtieġ ukoll il-monitoraġġ min-naħa ta' korpi li jiċċertifikaw li jkun indipendenti u li għandhom esperjenza stabbilita.

3.5 Fil-livell tal-UE jkun xieraq li jinholq qafas komuni li jistabbilixxi l-istandards li jridu jiġu rispettati fil-proċedura tat-tmexxija tar-riskju, billi jintużaw bl-aħjar mod is-sistemi ta' kontroll u ta' traċċabbiltà eżistenti, halli jiġi evitat l-irduppar tax-xogħol, l-aktar dak li jkun ta' piż fuq l-intrapriżi ż-żgħar u medji tal-foresti, filwaqt li wiehed ifittex li s-sistema l-ġdida tkun armonizzata mal-aktar sistemi effettivi li ġew adottati fl-Istati Membri differenti. Għalhekk ta' min wiehed ihegġeġ l-applikazzjoni ta' dawk is-sistemi kollha li diġà jissodisfaw il-ħtiġijiet marbutin mad-diligenza meħtieġa, fuq il-bażi tal-legiżlazzjoni nazzjonali u s-sistemi adegwati ta' kontrolli, bħalma hija ċ-ċertifikazzjoni tal-foresta.

3.6 Huwa xieraq li dan ir-regolament jilhaq ukoll l-injam u prodotti tal-injam li jmorru fil-produzzjoni tal-enerġija minn sorsi rinnovabbli. Il-prodotti u prodotti sekondarji kollha tal-injam, fosthom dawk li jista' jkollhom karatteristiċi ta' sostenibbiltà, bħal fil-każ tal-bijomassa li tipproduċi l-enerġija, għandu jkollhom oriġini legali. Il-legalità, fil-fatt, hija prerekwizit assolut għas-sostenibbiltà ta' kull azzjoni.

3.7 Fl-aħhar nett, is-sistema tal-penali, li trid tiġi adottata għal dawk li jiksru l-obbligi li jqiegħdu fis-suq l-injam u prodotti tal-injam li jinkisbu b'mod legali, trid tiġi definita b'mod ċar u omogenju. Għaldaqstant, irid jiġi żgurat li s-sanzjonijiet ikunu effettivi, proporzjonati u dissuażivi, sal-punt li f'każijiet ta' ksuri gravi, l-attività kummerċjali titwaqqaf.

4. Kummenti speċifiċi

4.1 Biex jintlaħqu l-għanijiet indikati hemm bżonn li jiġu identifikati l-istrumenti adatti li jkun jistgħu jivverifikaw il-legalità tal-injam u prodotti tal-injam ikkummerċjalizzati fl-UE. Barra mil-liġijiet nazzjonali u l-istrumenti previsti mill-proposta tar-regolament, iridu jitqiesu sistemi differenti li diġà jilhaq l-kriterji tad-diligenza meħtieġa, fosthom dawk taċ-ċertifikazzjoni tal-foresti. Barra minn hekk hemm bżonn li jinholqu mekkaniżmi adatti għal min, fil-kummerċ tal-injam u prodotti tal-injam, jahdem b'mod korrett u ta' penali għal min jikser ir-regoli stabbiliti. Dawn ir-regoli, li ma jistgħux jiġu stabbiliti fil-livell Ewropew, iridu jsiru mill-Istati Membri skont kriterji uniformi.

4.2 Il-hsad illegali fil-fatt jirrappreżenta theddida għal kull proġett ta' ġestjoni sostenibbli tal-foresti. Għaldaqstant, il-ftehimiet mal-pajjiżi terzi jridu jipprevedu kollaborazzjoni organizzattiva / tat-tmexxija u sistemi ta' incentivi soċjali, minhabba r-relazzjoni inversa osservata bejn ir-rata ta' qtugħ illegali tal-injam u d-dhul ras għal ras tal-abitanti ta' dak il-pajjiż. Il-pajjiżi tropikali li għandhom pressjoni demografika qawwija u l-aktar faqar mifruq, għandhom tendenza li jkun fost ta' quddiem għad-deforestazzjoni⁽¹⁾. Bl-istess mod, il-pajjiżi Afrikani li jesportaw l-injam, li huma fost il-hamsin pajjiż l-aktar fqir fid-dinja, huma fost dawk bl-iktar indici baxxa ta' żvilupp uman, u d-dhul tagħhom ras għal ras huwa fost l-aktar miżerabbli⁽²⁾.

⁽¹⁾ "Causes of forest encroachment: An analysis of Bangladesh" Iftekhar M.S., Hoque A.K.F. Geo Journal 62 (2005) 95–106.

⁽²⁾ Greenpeace, "L'industria del legno in Africa, Impatti ambientali, sociali e economici" (2001).

4.3 Jekk is-sistema ta' diligenza mehtieġa tiġi applikata għall-operaturi kollha u mhux biss għal dawk li jbiegħu l-injam u prodotti tal-injam għall-ewwel darba, din iġġib magħha iktar piżijiet amministrattivi. Madankolli, il-vantaġġi mistennija ser jidhru meta fis-suq Ewropew jitqieghed biss injam li l-orijini tiegħu tkun legali, traċċabbli tul il-katina kollha. In-numru ta' vantaġġi mhux ser ikunu ta' natura ekonomika biss ⁽¹⁾, iżda fuq kolloxx soċjali. F'dan il-kuntest, l-ambjent jimxi id f'id mal-forzi ekonomiċi u soċjali, fejn il-partijiet interessati jaġixxu mhux biss fuq motivazzjoni ekonomika, iżda minhabba interessi ta' xejra oħra (ambjentali, soċjali u kulturali).

4.4 Il-prodotti li jinkisbu b'dan il-mod, barra milli jkunu qed jirrispondu għat-talbiet ta' suq li dejjem iktar qed isir konxju mit-tema tal-harsien tal-ambjent, joghlew fil-valur, bil-possibbiltà li jinholoq effett importanti ta' imitazzjoni f'pajjiżi terzi. Għaldaqstant, tmexxija tar-riżorsi tal-foresti li thares fit-tul u l-użu ta' prodotti b'orijini legali hija opportunità ta' żvilupp "sostenibbli" għall-haddiema lokali u garanzija għall-gejjieni tal-industrija Ewropea fis-settur.

4.5 Madankollu, l-obbligi jridu jqisu d-daqs tal-kumpaniji, l-intrapriżi ż-żgħar u ta' daqs medju kif ukoll il-produtturi ż-żgħar iridu jinghataw iktar flessibbiltà u limiti ta' żmien itwal biex jadattaw għas-sistema tad-diligenza mehtieġa. B'mod partikulari l-operaturi li jixtru l-injam għall-ewwel darba jridu jnaqqsu r-riskju li jpoġġu fis-suq prodotti illegali permezz tat-traċċabbiltà b'dokumenti li juru l-orijini u l-karatteristiċi tal-prodott (il-pajjiż, il-foresta, il-fornitur, l-ispeċi, l-età, il-volum), filwaqt li l-operaturi l-oħra tal-katina jridu kull wiehied iżomm bil-miktub minghand min xtara l-injam.

4.6 Jidher xieraq li fil-formulazzjoni tar-regolament jiġu rikonxuti għal kolloxx il-liġijiet u l-mudelli organizzattivi nazzjo-

nali li l-aktar li jaqblu mal-kriterji ta' tmexxija sostenibbli tal-foresti, minghajr ma jiġu imposti elementi ġodda mhux mehtieġa. Għal dan il-għan wiehied għandu japplika l-kunċett tas-sostenibbiltà li mhuwiex ibbażat biss fuq il-kapaċità li jiġi prodott l-injam, iżda wkoll fuq ċerti kriterji soċjali (kundizzjonijiet li jirrispettaw id-drittijiet tal-bniedem u tal-haddiema), ekonomiċi (li tiġi evitata d-distorsjoni tas-suq minhabba fkompetizzjoni mhux ġusta) u ambjentali (l-impatt tal-operazzjonijiet fuq l-ambjent u l-bijodiversità taż-żona).

4.7 Hemm bżonn li tinholoq klima pożittiva li tippremja lill-operaturi li jahdmu b'mod korrett u li jinfurmaw lix-xerrejja dwar l-orijini leġittima tal-injam u tal-prodotti tiegħu. Fl-aħhar wiehied jawgura wkoll li titnieda kampanja ta' sensibilizzazzjoni fost il-konsumaturi dwar l-importanza li, fil-mument tax-xiri, ikunu jafu u jkunu jistgħu jivverifikaw, permezz tat-traċċabbiltà, li l-injam u prodotti tiegħu gejjin minn sorsi legali.

4.8 Il-promozzjoni tal-użu tal-injam li ġej minn sorsi legali fis-settur tal-bini, dak tal-ghamara jew dawk tal-prodotti l-oħra, tista' ssir permezz ta' azzjonijiet kongunti u t-tixrid ta' materjal ta' pubbliċità u ta' informazzjoni L-iskop huwa l-promozzjoni tal-injam li jkun ġej minn foresti ġestiti b'mod sostenibbli bħala l-unika materja prima sostenibbli rinnovalbli b'mod naturali u li kapaċi taħzen id-dijossidu tal-karbonju, anke tul iċ-ċiklu kollu ta' hajja tal-prodott, karatteristika li tiddistingwih minn kull materjal ieħor.

4.9 Il-Kumitat jappoġġja bil-qawwa l-idea ta' twaqqif ta' grupp konsultattiv dwar il-kummerċ tal-injam, li jinvolvi lill-partijiet interessati kollha, biex jien lill-Kummissjoni tiżgura t-thaddim sew tas-sistema.

Brussell, 1 ta' Ottubru 2009.

Il-President

tal-Kumitat Ekonomiku u Soċjali Ewropew

Mario SEPI

⁽¹⁾ "Economics of sustainable forest management" Editorial. Shashi S. Kant. "Forest Policy and Economics" 6 (2004) 197-203.

Opinjoni tal-Kumitat Ekonomiku u Soċjali Ewropew dwar “il-Green Paper dwar il-ġestjoni tal-bijoskart fl-Unjoni Ewropea”

COM(2008) 811 finali

(2009/C 318/18)

Relatur: **is-Sur BUFFETAUT**

Nhar it-3 ta' Diċembru 2008, il-Kummissjoni Ewropea ddecidiet, b'konformità mal-Artikolu 262 tat-Trattat li jistabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

“il-Green Paper dwar il-ġestjoni tal-bijoskart fl-Unjoni Ewropea”

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-2 ta' Settembru 2009. Ir-relatur kien is-Sur BUFFETAUT.

Matul l-456 sessjoni plenarja tiegħu li nżammet fit-30 ta' Settembru u l-1 ta' Ottubru 2009 (seduta tal-1 ta' Ottubru), il-Kumitat Ekonomiku u Soċjali Ewropew adotta din l-opinjoni b'160 vot favur, vot wiehed kontra u 4 astensjonijiet.

1. Konkluzjonijiet

1.1 Il-Kumitat Ekonomiku u Soċjali Ewropew jilqa' b'sodisfazzjon l-inizjattiva mnedija mill-Kummissjoni fil-Green Paper tagħha. Madankollu, jiddispijaċih li d-dokument jillimita ruhu għall-bijoskart biss u mhux għall-iskart bijodegradabbli kollu.

1.2 Peress li ma hemm l-ebda regolamentazzjoni komuni, jirrakkomanda li titfassal regolamentazzjoni li tkun armonizzata mil-lat tal-prinċipji u l-metodi tekniċi tagħha.

1.3 Il-KESE jishaq fuq il-bżonn li tiġi rispettata l-ġerarkija tal-metodi tal-ġestjoni tal-iskart, li r-riċiklaġġ jithegġeġ u jiġi promoss, u li jsir l-ahjar użu tar-riżorsi, b'mod partikolari tal-enerġija.

1.4 Il-Kumitat jaqbel li għandhom jittiehdu l-miżuri kollha possibbli għall-prevenzjoni tal-produzzjoni tal-iskart mill-konsumaturi u l-produtturi industrijali, għalkemm jagħraf li l-ammont ta' skart evitat b'dan il-mod huwa żgħir hafna. Peress li l-kundizzjonijiet lokali jista' jkollhom impatt konsiderevoli fuq il-ġestjoni tal-bijoskart u fuq kif il-materjal prodott jista' jintuża, fil-fehma tal-Kumitat, l-Unjoni Ewropea għaliha għandha tagħti l-preferenza tagħha lit-tfassil ta' linji gwida ċari u lid-definizzjoni ta' objettiv ta' kwalità tajba pjuttost milli jiġu stabbiliti regoli vinkolanti uniformi dwar il-modi ta' produzzjoni tal-kompost. Għalhekk, l-Istati Membri għandhom iżommu ċerta flessibilità fl-implimentazzjoni tal-obiettivi Ewropej. Madankollu, tajjeb li jsir rendikont tal-implimentazzjoni tal-politika tal-Unjoni Ewropea hames snin wara l-implimentazzjoni tal-linji gwida eventwali. Jekk dan dan ir-rendikont ma jkunx sodisfaċenti, allura jkun għaqli li titfassal leġislazzjoni aktar vinkolanti.

2. X'inhwa l-bijoskart?

2.1 Il-bijoskart huwa skart bijodegradabbli tal-ġonna u tal-parks, skart tal-ikel u skart li jiġi mill-kċejjen tad-djar, ristoranti, fornituri tal-ikel u postijiet tal-bejgħ, u skart li jista' jitqabbel ma' skart li jiġi minn impjanti li jipproċessaw l-ikel. Id-definizzjoni ta' bijoskart ma tinkludix il-fdalijiet mill-foresti jew il-fdalijiet agrikoli, demel tar-raba', il-materjal li jgħorr id-drenaġġ miegħu, jew skart bijodegradabbli iehor bħal tessuti naturali, karti jew injam ipproċessat. Għaldaqstant, is-sugġett tal-Green Paper huwa l-bijoskart mhux l-iskart bijodegradabbli, li huwa kuncett aktar wiesa' li jkopri wkoll il-bijoskart.

2.2 Huwa stmat li l-kwantità annwali ta' bijoskart fl-UE hija ta' bejn 76,5 u 102 tunnelli metriċi għall-iskart tal-ikel u l-ġonna inkluż fl-iskart solidu municipli mhallat u ta 37 tunnel-lata metrika għall-iskart mill-industrija tal-ikel u x-xorb.

3. Għaliex hemm bżonn ta' Green Paper?

3.1 Jehtieg l-ewwel nishqu fuq il-fatt li l-politiki nazzjonali jvarjaw hafna minn Stat Membru għal iehor. Għalhekk, għandu jiġi stabbilit jekk huwiex biżżejjed li jittiehdu miżuri nazzjonali jew jekk huwiex ahjar u aktar effikaċi li tittiehed azzjoni fil-livell Komunitarju, fid-dawl tal-fatt li l-kundizzjonijiet lokali speċifiċi, l-aktar il-klima, huma importanti.

3.2 Id-Direttiva Qafas dwar l-iskart titlob lill-Kummissjoni tevalwa l-ġestjoni tal-bijoskart bil-ghan li tressaq, jekk ikun hemm bżonn, proposta leġislattiva jew linji gwida.

3.3 Fl-1999 u l-2001 kienu ppubblikati żewġ dokumenti ta' hidma, iżda minn dakinhar 'l hawn is-sitwazzjoni nbidlet konsiderevolment, b'mod partikolari wara l-adeżjoni ta' 12-il Stat Membru ġdid.

3.4 Għalhekk, l-għan tal-Green Paper huwa li teżamina kull possibbiltà biex titejjeb il-ġestjoni tal-bijoskarta fl-Unjoni Ewropea. Dan jinvolveja t-tneġġija ta' dibattitu dwar il-possibbiltà ta' azzjoni Komunitarja fil-ġejjieni, li tikkunsidra l-ġerarkija tat-trattament tal-bijoskarta u l-benefiċċji ekonomiċi, soċjali u ambjentali eventwali. Id-diffikultà ta' din l-azzjoni hija dovuta għall-fatt li jeżistu bosta incertezzi dwar din il-kwistjoni.

4. It-tekniki attwali

4.1 Fl-Istati Membri jintużaw dawn it-tekniki:

- il-ġbir separat, li jippermetti l-produzzjoni ta' kompost ta' kwalità għolja;
- ir-rimi fil-miżblat, li għadu l-iktar metodu ta' rimi tal-iskart solidu municipli (SSM) użat;
- l-incinerazzjoni, li tagħmel l-aħjar użu mill-enerġija (din it-teknika hija inqas rilevanti fin-Nofsinar, fejn mhuwiex daqstant utli li tintuża s-sħana prodotta);
- it-trattament bijoloġiku;
- it-trattament ma' tipi oħra ta' skart;
- il-bdil tal-kompost f' "pellets";
- id-diġestjoni aerobika;
- id-diġestjoni anerobika;
- it-trattament mekkaniku bijoloġiku, li juża tahlita ta' separazzjoni tal-iskart u trattament bijoloġiku.

4.2 Il-koll kemm huma jintużaw fl-Istati Membri, iżda nsibu tliet tekniki ewlenin: l-incinerazzjoni biex jiġi evitat ir-rimi fil-miżblat, l-irkuprar ta' persentaġġ għoli ta' materjal b'rata ta' incinerazzjoni pjuttost baxxa, u r-rimi fil-miżblat.

4.3 L-istandards attwali jvarjaw ukoll. Jeżistu standards dwar l-użu u l-kwalità tal-kompost, iżda dawn ivarjaw minn Stat

Membru għal iehor. Jeżisti wkoll standard dwar l-irkuprar tal-enerġija. Il-koll inholqu fil-livell Komunitarju.

4.4 L-impatt ambjentali u ekonomiku jvarja skont it-tekniki differenti użati. Ir-rimi fil-miżblat huwa kkunsidrat bħala l-irhas mezz, filwaqt li l-incinerazzjoni teħtieġ investiment akbar. Fil-każ speċifiku tat-trattament bijoloġiku, huwa diffiċli tiġi stabbilita spiża waħda minhabba l-firxa wiesgħa ta' tekniki użati.

5. Kummenti ġenerali

5.1 Ambitu

5.1.1 L-ambitu tal-Green Paper ma jkoprix l-iskart bijodegradabbli kollu. Din l-għażla hija ristrettiva għaliex minhabba f'hekk ma jiġix ikkunsidrat l-iskart bijodegradabbli kollu. F'certu sens, dan holoq kategorija ġdida ta' skart bijodegradabbli li tiġbor fiha biss l-iskart bijodegradabbli mill-parks u l-gonna, l-iskart tal-kċejjen domestiċi u l-iskart tal-industrija tal-keġtering jew l-industrija tal-ikel u x-xorb.

5.1.2 Il-mezzi għall-ġbir tal-iskart u l-istrumenti għat-trattament tal-bijoskarta u l-iskart bijodegradabbli, u xi drabi saħansitra l-proċessi tal-irkuprar, jiffasslu u jiġu implimentati b'mod komuni. Għalhekk, kien ikun aktar loġiku li kieku ġie adottat approċċ globali uniformi permezz ta' regolamentazzjoni waħda. Jekk din ir-regolamentazzjoni ma tkunx tista' tiġi applikata, ikun hemm bżonn regolamentazzjoni li tkun armonizzata mil-lat tal-principji u l-metodi tekniċi tagħha.

5.1.3 Naturalment, il-metodi tal-ġestjoni tal-bijoskarta (u tal-iskart bijodegradabbli iġenerali) għandhom jirrispettaw il-ġerarkija tal-metodi tal-ġestjoni tal-iskart: il-prevenzjoni, ir-riċiklaġġ (l-użu mill-ġdid f'tit li xejn huwa rilevanti f'dan il-każ), forom oħra ta' rkuprar, inkluż dak tal-enerġija, u fl-aħhar nett, ir-rimi.

5.1.4 Il-metodu ppreferut huwa l-prevenzjoni. Fil-prattika, dan jinvolveja li tiġi limitata l-kwantità tal-ikel mhux ikkunsidrat fl-iskart u li titnaqqas il-produzzjoni tal-iskart fil-gonna u l-parks permezz ta' metodi ta' kultivazzjoni adattati. Madankollu, fil-verità, il-produzzjoni tal-bijoskarta hija inevitabbli.

5.1.5 Ir-riċiklaġġ għandu jitqies bħala l-metodu li għandu jingħata preċedenza fil-ġestjoni ta' dan it-tip ta' skart. Dan jinvolveja l-produzzjoni ta' kompost organiku, jew fertilizzant permezz tal-proċess ta' metanizzazzjoni. Il-metodu tal-ġbir użat qabel ma jsir it-trattament bijoloġiku huwa ta' importanza kbira. Jeżistu żewġ għażliet: ġbir separat fis-sors jew ġbir ta' skart imħallat segwit minn separazzjoni fl-impjant tal-iskart. Ta' min jenfasisza hawnhekk li l-kwalità tal-prodotti użati biex isir il-kompost għandha impatt qawwi fuq il-kwalità tal-prodott finali. L-aktar haġa importanti hija li jintlaħqu l-oġettivi fil-qasam tar-riċiklaġġ u tal-kwalità aħharja indipendentement mit-teknoloġija jew il-mod ta' organizzazzjoni magħżul.

5.1.6 Fil-każ tal-iskart bijodegradabbli, tintuża l-metanizzazzjoni bil-ghan li l-proċess tal-irkuprar ikun l-aktar effiċjenti possibbli. L-enerġija rkuprata mill-fdal tal-iskart hija element indispensabbli fil-katina tar-riċiklaġġ tal-iskart bijodegradabbli sabiex l-enerġija miġbura fih ma tinhelix.

5.2 L-użu tal-kompost

5.2.1 Rigward l-użu tal-kompost, jehtieg jiġi enfasizzat li s-suq tal-kompost ivarja hafna, skont iċ-ċirkustanzi differenti fl-Istati Membri, u li r-relazzjonijiet kummerċjali b'rabta mal-importazzjoni u l-esportazzjoni huma limitati hafna. Is-suq tal-kompost huwa essenzjalment lokali. F'ċerti pajjiżi, il-kompost huwa użat l-aktar fl-agrikoltura; f'pajjiżi oħrajn, jinbiegħ fil-ħwienet biex jintuża fil-pjanti jew bħala fertilizzant tal-ħamrija. Għalhekk, jagħmel sens li r-regolamentazzjoni titfassal skont l-użu li jsir mill-prodott finali. Jistgħu jiġu identifikati tliet tipi ta' użi/prodotti:

— in-nutrimient tal-pjanti u l-ħamrija;

— it-titjib tal-proprjetajiet fiżiċi tal-ħamrija;

— is-sostituzzjoni parzjali tal-ħamrija.

5.2.2 Fil-każi kollha, il-kriterji tal-kwalità tas-saħħa u ambjentali tal-materjal finali (il-kompost jew id-diġestat) għandhom jiġu stabbiliti fuq il-bażi ta' studji tar-riskji xjentifiċi. Il-kriterji finali tal-kwalità tal-kompost u d-diġestat għandhom jiġu ddeterminati skont l-użu pplanat u fuq il-bażi ta' analiżi ġenwini tar-riskji appoġġjati minn metodoloġiji sodi u ttestjati.

5.3 Il-livell tat-teħid tad-deċizjonijiet

5.3.1 Peress li l-kundizzjonijiet għat-trattament tal-bijoskart ivarjaw skont il-ġeografija, il-klima jew is-suq tal-kompost, ikun aħjar li l-iżvilupp ta' dan it-trattament jiġi fdat lill-Istati Membri fil-qafas ta' linji gwida ċari stabbiliti fil-livell Ewropew, u fuq il-bażi tal-kriterji ta' kwalità stabbiliti xjentifikament.

5.3.2 Il-politika tal-UE għalhekk għandha tissejjes fuq id-definizzjoni tal-istandards għall-kompost, appoġġ qawwi lill-għbir separat u r-riċiklaġġ, id-definizzjoni tal-istandards fil-proċess tal-produzzjoni tal-kompost u l-iskambju ta' prattiki tajbin. B'mod ġenerali, il-politika għandu jkollha ċerta flessibilità, u għaldaqstant hemm il-preferenza għal linji gwida ċari pjuttost milli miżuri leġislattivi li huma ristrettivi wisq u mhux adattati għall-kundizzjonijiet lokali. Fil-fatt, l-awtoritajiet lokali jistgħu jużaw firxa ta' miżuri, fosthom il-politika tal-prezzijiet u dik fiskali. Pereżempju, Franza, il-fatt li muniċipalità tagħzel li tissep-para l-iskart isarraf fi tnaqqis tat-taxxa fuq il-għbir tal-iskart domestiku u dan igawdu minnu b'mod dirett iċ-ċittadini li jhallu t-taxxi – din hija miżura li ttipprovi inkentiv qawwi għall-awtoritajiet muniċipali. Madankollu, jibqa' l-fatt li l-għbir separat huwa aktar faċli li jsir fiż-żoni rurali jew fis-subborgi milli fil-qalba tal-bliet, b'mod partikolari dawk antik.

5.4 Il-klassifikazzjoni tal-kompost. Aktar milli tiġi kklasifikata l-kwalità tal-kompost skont it-tip tal-għbir użat – separat jew imhallat – għandhom jiġu ddeterminati l-kriterji ta' kwalità tal-prodott aħhari, hi x'inhi l-oriġini tiegħu, fuq il-bażi ta' kriterji xjentifiċi u kriterji tas-saħħa sodi u tal-użu li huwa pplanat li jsir mill-prodott.

5.5 It-tekniki li għandhom jittejjgħu. Filwaqt li huwa diffiċli li jiġi impost il-għbir separat, peress li fil-prattika dan jista' jkun diffiċli hafna, partikolarment fiċ-ċentri urbani, dan il-mezz għandu jittejjgħu xorta wahda f'dawk il-każi fejn huwa teknika-ment u ekonomikament possibbli. Dan għandu jimxi id f'id ma' politika soda ta' informazzjoni u komunikazzjoni bil-ghan li twassal għal bidla fl-imġiba u d-drawwiet taċ-ċittadini.

5.5.1 It-trattament bijoloġiku għandu jiġi ppreferut minn fost il-forom l-oħra ta' trattament, b'mod partikolari r-rimi fil-miżbliet. L-użu ta' strumenti ekonomiċi u fiskali jista' jservi ta' inkentiv biex jinstabu soluzzjonijiet oħra minflok il-miżbliet, pereżempju ż-żieda jew il-holqien ta' royalties jew taxxi li jridu jithallu għar-rimi fil-miżbliet sabiex jiġi ffinanzjat it-trattament tal-miżbliet meta ma jkunux jistgħu jintużaw aktar. Jehtieg ukoll li jinstabu mezzi alternattivi bi prezzijiet raġonevoli.

5.5.2 Jehtieg li l-ġerarkija tal-iskart tiġi enfasizzata u l-miżuri ta' prevenzjoni jissahħu.

5.6 Impjanti mhux koperti mid-Direttiva IPPC tal-ġejjieni. L-impjanti li mhumiex koperti mid-Direttiva IPPC tal-ġejjieni (impjanti li jittrattaw inqas minn 50 tunnellata metrika ta' bioskart kuljum) għandhom xorta wahda jikkonformaw mal-istandards ta' garanzija tal-kwalità. Jehtieg jiġi enfasizzat ukoll li minkejja li dawn l-impjanti ż-żgħir jirrappreżentaw 30 % tal-impjanti kollha, huma jittrattaw biss persentaġġ żgħir hafna tal-ammont totali tal-iskart.

6. Kummenti speċifiċi: tmien mistoqsijiet

6.1 Il-Kummissjoni indirizzat tmien mistoqsijiet speċifiċi lill-partijiet interessati differenti. Il-Kumitat Ekonomiku u Soċjali Ewropew jixtieq iweġibhom.

6.2 Mistoqsija 1: il-prevenzjoni tal-iskart

6.2.1 Ma tistax ma taqbilx mal-ghan ġenerali, li huwa l-prevenzjoni tal-produzzjoni tal-iskart. Din il-prevenzjoni tista' tkun kwantitattiva u/jew kwalitattiva. Fl-ewwel każ, l-idea hija li l-ammont ta' skart li jidhol fis-sistema tal-ġestjoni tal-iskart kollettiva jiġi limitat billi jintuża għall-kompost id-dar jew fil-livell lokali; fil-prattika, però, dawn it-tekniki għandhom impatt limitat mill-perspettiva ta' volum, u l-impatt tagħhom għal perijodu ta' żmien qasir u medju huwa dgħajef. Fit-tieni każ, l-ghan huwa li tiġi evitata l-kontaminazzjoni tal-iskart bijodegradabbli.

6.2.2 Fiż-żewġ każi li huma, hemm bżonn li ċ-ċittadini jiġu sensibilizzati u edukati, peress li dawn jaqdu rwol ewlieni mhux biss fil-produzzjoni tal-iskart iżda wkoll fis-separazzjoni u l-għbir tiegħu. Din is-sensibilizzazzjoni għandha tiffoka l-ewwel u qabel kollox fuq l-akbar produttori tal-iskart.

6.2.3 Jistgħu jiġu rakkomandati dawn il-miżuri speċifiċi:

- kampanji għall-prevenzjoni tal-produzzjoni ta' skart tal-ikel;
- l-użu ta' basktijiet bijodegradabbli u totalment kompostabbli;
- il-għbir separat tal-iskart domestiku perikoluż;
- l-inkoraġġiment tal-iżvilupp ta' għbir separat tal-bijoskart għall-akbar produttori;
- il-prevenzjoni tal-produzzjoni ta' skart fil-katina tal-provvista.

6.3 Mistoqsija 2: *nillimitaw l-ammont ta' skart mormi fil-miżbljet*

6.3.1 Il-fatt li l-ammont ta' bijoskart mormi fil-miżbljet jkompli jiġi limitat għandu vantaġġi ekoloġiċi u jippermetti l-irkuprar tal-enerġija mill-bijoskart, ir-riċiklaġġ tal-materjali u l-produzzjoni ta' kwantitajiet akbar ta' kompost, iżda min-naha l-oħra dan jirrikjedi mezzi alternattivi bi prezzijiet raġonevoli.

6.3.2 It-trattament bijoloġiku għandu jithegġeġ, pereżempju permezz ta' strumenti finanzjarji. Fi Franza, iż-żieda fit-taxxa fuq il-miżbljet kienet imsieħba ma' riallokazzjoni tal-fondi għat-trattament bijoloġiku. Għandha tiġi prevista wkoll l-iffissar ta' rata għar-riċiklaġġ tal-iskart bijodegradabbli.

6.4 Mistoqsija 3: *il-possibbiltajiet b'rabta mat-trattament tal-bijoskart li ma jibqax jintrema fil-miżbljet*

6.4.1 Id-diġestjoni anerobika tal-iskart bl-irkupru enerġetiku tal-bijogass u bl-użu tad-diġestat għall-produzzjoni tal-kompost hija soluzzjoni partikolarment adatta. Dan il-metodu huwa konformi mal-kunċett taċ-ċiklu tal-hajja" peress li bis-sahha tiegħu jistgħu jitnaqqsu l-emissjonijiet tal-gassijiet bl-effett ta' serra, tittejjeb il-kwalità tal-hamrija permezz tal-kompost u jiġi zgurat li l-enerġija tal-bijogass tiġi rkuprata.

6.4.2 Taht kull ċirkustanza, u indipendentement mill-metodu użat, il-prijorità għandha tingħata lir-riċiklaġġ li jinvolvi l-produzzjoni ta' fertilizzanti bil-hsieb li jergġghu lura fil-hamrija, permezz tat-trattament bijoloġiku, li huwa meqjus minn kulhadd li jagħmel għid lill-ambjent.

6.4.3 Il-kunċett taċ-ċiklu tal-hajja huwa interessanti iżda l-użu tiegħu fil-prattika huwa problematiku minhabba li l-istru-

menti ta' implimentazzjoni disponibbli bhalissa ma jippermettux l-applikazzjoni tiegħu. Il-metodi tal-evalwazzjoni tal-ġestjoni għandhom jittejjbu bil-ghan li jkun jistgħu jqisu l-impatt tat-tibdil fil-klima u l-kwistjoni tal-kwalità tal-hamrija.

6.4.4 Għandhom jiġu stabbiliti dispożizzjonijiet inqas stretti għall-inċinerazzjoni tal-iskart omoġenu billi dan l-iskart huwa marbut ma' inqas riskji.

6.5 Mistoqsija 4: *nirkupraw l-enerġija mill-bijoskart*

6.5.1 L-iskart bijodegradabbli muniċipali jikkontribwixxi għal 2,6 % tal-enerġija rinnovabbli prodotta. Dan huwa r-riżultat tal-metodi ta' trattament użati fil-preżent: l-inċinerazzjoni, it-trattament tal-bijogass prodott fil-miżbljet u l-bijogass mormi mill-metanizzazzjoni.

6.5.2 Skont l-Aġenzija Ewropea għall-Ambjent, l-iskart muniċipali jista' jipproduċi l-enerġija maħżuna f'20 miljun tunnellata żejt, li jirrappreżenta kważi 7 % tar-riżorsi globali tal-enerġija rinnovabbli fl-2020. Għalhekk, jeżistu bosta opportunitajiet biex isir progress f'dan il-qasam. Għaldaqstant, m'għandniex awtomatikament nirreagixxu b'mod negattiv għall-irkuprar tal-enerġija mill-bijoskart. L-iżvilupp tal-metanizzazzjoni tal-bijoskart għandu jiġi kkunsidrat bħala soluzzjoni interessanti li għandha tithegġeġ.

6.5.3 Huwa importanti hafna li wiehed jippromovi l-iżvilupp ta' teknoloġiji ġodda u aktar effiċjenti bil-ghan li tissahhah it-tnehhija tal-iskart permezz ta' impjanti tal-produzzjoni tal-bijogass u metodi oħra tal-produzzjoni tal-bijokarburanti.

6.6 Mistoqsija 5: *ir-riċiklaġġ tal-bijoskart*

6.6.1 Jehtieg li ż-żieda fl-użu tar-riċiklaġġ tal-bijoskart u fl-irkuprar tal-enerġija mill-bijoskart tiġi appoġġjata. Mhux biss hemm il-htieġa li l-produtturi tal-bijoskart jiġu informati u mhegġa, iżda jehtieg ukoll nippruvaw ninfluwenzaw lill-amministrazzjonijiet responsabbli għal dawn il-kwistjonijiet. Kull Stat Membru jista' jithegġeġ jistabbilixxi mira għall-użu tal-fertilizzanti minn sorsi rinnovabbli.

6.6.2 Jistgħu jiġu kkunsidrati dawn il-miżuri:

- incentivi fiskali favur ir-riċiklaġġ tal-skart bijodegradabbli u l-irkuprar tal-enerġija mill-kompost/diġestat;
- l-introduzzjoni ta' klawżoli fil-kuntratti pubbliċi li jhegġu l-użu tal-fertilizzanti minn sorsi rinnovabbli;
- il-promozzjoni ta' sistemi għall-assigurazzjoni tal-kwalità fl-istadji differenti tat-trattament bijoloġiku;
- l-irkuprar tal-enerġija mill-fdal tal-iskart.

6.7 Mistoqsija 6: inheggu l-użu tal-kompost/diġestat

6.7.1 Fid-dawl tad-diversità tal-użi u tal-prodotti, għandhom jiġu stabbiliti regoli kemm dwar il-kompost, kif ukoll dwar l-użu tiegħu.

6.7.2 Jehtieg jiġu stabbiliti l-livelli massimi ta' kontaminanti, pollutanti u patoġeni fil-kompost.

6.7.3 Rigward l-użu tal-kompost, ikun tajjeb li jiġu stabbiliti:

- għanijiet b'rabta man-nutrimient tal-pjanti u l-hamrija;
- għanijiet b'rabta mat-titijib tal-proprietajiet fiżiċi tal-hamrija;
- għanijiet b'rabta mas-sostituzzjoni parzjali tal-hamrija.

6.7.4 Kull għan għandu jikkorrispondi mal-karatteristiċi u l-kwalitajiet tal-kompost ikkonċernat. F'kull każ, il-kriterji b'rabta mal-kwalità tas-saħħa u l-kwalità ambjentali għandhom jiġu stabbiliti għall-prodott finali fuq il-bażi ta' studji tar-riskji xjentifiċi. Dawn il-kriterji jkopru l-pollutanti, il-patoġeni u l-impurità.

6.7.5 Il-kwistjoni tal-użu tal-kompost akkwistat mill-iskart imhallat tqajjem il-kwistjoni tal-metodu ta' trattament użat. Il-ġbir separat fis-sors huwa l-aktar metodu sigur, iżda mhux dejjem faċli jiġi organizzat. Is-soluzzjoni l-oħra tinvolvi l-ġbir ta' skart imhallat segwit minn separazzjoni fl-impjant tal-iskart jew ċentru tas-separazzjoni. Għalhekk, peress li jistgħu jintużaw tekniki differenti, għandu jiġi żgurat li, indipendentement mill-proċedura magħżula, jinkisbu l-għanijiet fil-qasam tar-riċiklaġġ u l-kwalità tal-materjal finali.

6.8 Mistoqsija 7: lakuni fil-qafas regolatorju

6.8.1 L-impjanti kollha tat-trattament tal-iskart għandhom ikunu suġġetti għal sorveljanza u regoli stretti. Test speċifiku dwar il-ġestjoni tal-iskart bijodegradabbli, li jstabbilixxi standards Ewropej minimi, jippermetti li l-monitoraġġ tal-impjanti tal-kompostaġġ – li ta' sikwit ma jilhqux dawn l-istandards – jittejjeb, minghajr il-htieġa li jinbidlu l-livelli stabbiliti fid-Direttiva IPPC.

6.9 Mistoqsija 8: il-vantaġġi u l-iżvantaġġi tat-tekniki tal-ġestjoni tal-bijoskart

6.9.1 Il-Green Paper tagħmel referenza għall-ġerarkija tal-iskart. Għaldaqstant, bir-raġun tirrakkomanda li r-rimi fil-miżblat jiġi limitat. L-inċinerazzjoni tista' tkun mezz tajjeb għall-irkuprar tal-enerġija mill-bijoskart; madankollu, in-natura ta' dan il-proċess titlob li n-nutrijenti miġbura fil-bijoskart ma jintużawx għat-titjib tal-kwalità tal-hamrija. Il-kompostaġġ għandu l-vantaġġ li jipproduċi materjal li huwa fertilizzant effettiv hafna, u li għandu proprjetajiet adatti għat-titjib tal-kwalità tal-hamrija. L-iżvantaġġ tiegħu huwa li, waqt il-proċess tal-produzzjoni tal-kompost, jipproduċi gassijiet bl-effett ta' serra. Id-diġestjoni anerobika tal-iskart li tinvolvi l-produzzjoni u l-irkuprar tal-bijogass u l-użu tad-diġestat biex jiġi prodott il-kompost hija proċess aktar kumpless li jehtieg investimenti akbar milli jitleb il-kompostaġġ; madankollu, dan it-tip ta' diġestjoni jipprovdi sors ta' enerġija rinnovabbli aktar pura.

6.9.2 Taht kull ċirkustanza, huwa tajjeb li l-kapaċità ta' innovazzjoni teknoloġika tal-operaturi tiġi ppreżervata sabiex ikunu jistgħu jiżviluppaw il-proċessi u jtejbuhom kemm minn perspettiva ekonomika kif ukoll mil-lat ta' kwantità u kwalità. L-importanti huwa li tiġi żgurata l-ogħla kwalità possibbli tal-kompost prodott u li ssir enfasi fuq l-obbligu li dan jagħti r-riżultati, fuq il-bażi ta' limiti stabbiliti xjentifikament, u mhux fuq il-bażi ta' metodi tekniċi magħżulin minn qabel.

Brussell, 1 ta' Ottubru 2009.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni: Approċċ Komunitarju dwar il-prevenzjoni tad-diżastri naturali u daww ikkawżati mill-bniedem”

COM(2009) 82 finali

(2009/C 318/19)

Rapporteur: **is-Sinjura SÁNCHEZ MIGUEL**

Nhar it-23 ta' Frar 2009, il-Kummissjoni ddeċidiet, b'konformità mal-Artikolu 262 tat-Trattat li jistabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

“il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni: Approċċ Komunitarju dwar il-prevenzjoni tad-diżastri naturali u daww ikkawżati mill-bniedem”

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-2 ta' Settembru 2009. Ir-rapporteur kienet is-Sinjura SÁNCHEZ MIGUEL.

Matul l-456 sessjoni plenarja tiegħu li nżammet fit-30 ta' Settembru u l-1 ta' Ottubru 2009 (seduta tal-1 ta' Ottubru), il-Kumitat Ekonomiku u Soċjali Ewropew adotta din l-opinjoni b'165 voti favur u 2 astensjonijiet.

1. Konklużjonijiet

1.1 Il-prevenzjoni hija prinċipju fundamentali tal-harsien u l-konservazzjoni tal-ambjent u hija wkoll mod kif titnaqqas il-hsara li jistgħu jġarrbu l-popolazzjonijiet li jintlaqtu minn diżastri naturali jew daww ikkawżati mill-bniedem, li jkunu setgħu ġew ikkawżati mill-użu mhux sostenibbli tar-riżorsi naturali. Il-KESE appella ripetutament lill-awtoritajiet kompetenti ta' kull Stat Membru biex jimplimentaw u jimmonitorjaw il-konformità mad-dispożizzjonijiet legali eżistenti.

1.2 Il-metodu ġenerali għall-prevenzjoni tad-diżastri li ġie propost jidher li huwa xieraq. Il-KESE jqis li l-ghodda kollha għall-ġbir tal-informazzjoni huma essenzjali, kemm għall-evalwazzjoni tas-sitwazzjoni attwali (l-inventarju, il-mapep tar-riskji u l-prattiki tajbin) kif ukoll għall-implimentazzjoni tal-programmi ta' hidma annwali tal-Mekkaniżmu Komunitarju tal-Protezzjoni Ċivili permezz taċ-Ċentru ta' Monitoraġġ u Informazzjoni. F'din il-proposta għandu jiġi enfasizzat mill-ġdid ir-rwol tal-awtoritajiet lokali fir-rigward tal-popolazzjonijiet ċivili permezz tal-informazzjoni li jagħtu dwar il-metodi u l-attivitajiet tagħhom ta' prevenzjoni u ta' rispons għall-emerġenzi.

1.3 F'dak li għandu x'jaqsam mas-sistemi proposti għall-finanzjament tal-miżuri ta' prevenzjoni, il-KESE jidhirlu li – wara li nġhatat harsa lejn is-sistemi attwali għall-prevenzjoni tad-diżastri u s-sistemi speċifiċi marbuta mal-politiki agrikoli u industrijali, eċċ. – hemm bżonn li l-finanzjament jitwessa' għal oqsma oħra ta' thejjija, ippjanar u twissija bikrija. Ir-riżorsi finanzjarji għandhom ikunu biżżejjed biex ma jxekklu l-effettività attwali tal-Mekkaniżmu.

1.4 Ir-riċerka fil-qasam tal-miżuri għall-prevenzjoni tad-diżastri hija essenzjali, għalhekk għandha tiġi żviluppata. Mhuwiex biżżejjed li nirreferu għas-Seba' Programm ta' Qafas għall-Iżvilupp tar-Riċerka u t-Teknoloġija iżda hemm bżonn li jiġu allokati fondi għal programmi speċifiċi ta' prevenzjoni tar-riskji, mhux biss fil-livell tal-Komunità iżda wkoll fl-Istati Membri.

1.5 Fl-aħħar nett, il-kooperazzjoni internazzjonali għall-prevenzjoni tikkomplementa dak li jeżisti diġà fl-oqsma tar-rispons u l-ghajnuna f'każijiet ta' emerġenza. Dan huwa metodu bbażat fuq is-solidarjetà u ġie żviluppat mhux biss taht il-patroċinju tan-NU, iżda wkoll taht diversi ftehimiet internazzjonali ffirmati mill-UE – bħall-Euromed, il-Lomé, l-Amerka Latina, eċċ.

2. Dahla

2.1 L-UE impenjat ruhha li tadotta miżuri ta' prevenzjoni għall-ġlieda kontra l-bidla fil-klima mhux biss minhabba l-ftehimiet internazzjonali li ntrabtet bihom iżda wkoll minhabba sensiela ta' diżastri naturali jew ikkawżati mill-bniedem li graw fl-Ewropa f'dawn l-aħħar snin. Dan l-approċċ preventiv mhux biss jista' jgħin biex jiġu ppreservati u rrestawrati l-artijiet, l-ibhra u x-xmajjar, iżda jista' jservi wkoll ta' mudell għal pajjiżi oħra.

2.2 Dawn il-miżuri, kif imniżżla fil-komunikazzjoni li qed nanalizzaw, huma r-riżultat ta' approċċ li ġie adottat fil-biċċa l-kbira tal-pajjiżi tal-Komunità f'ċirkostanzi speċifiċi (għargħar u nirien), u li wasslu biex f'temp qasir ta' żmien inholqot koordinazzjoni fil-livell Komunitarju li permezz tagħha setgħet tittiehed azzjoni malajr, effettiva u xi drabi anki fuq livell internazzjonali.

2.3 Il-KESE ilu jsejjah għall-koordinazzjoni, u fuq kollox, għall-iżvilupp ta' approċċ Ewropew integrat għall-prevenzjoni tad-diżastri fil-livell Komunitarju ⁽¹⁾. Minkejja dan, jixtieq jenfasizza li flimkien ma' dawn il-miżuri ta' prevenzjoni hemm bżonn ukoll ta' sistema ta' għajnuna Komunitarja applikabbli għad-diżastri ta' kull tip; din għandha titqies bħala sistema ta' għajnuna bbażata fuq is-solidarjetà, mhux biss għall-pajjiżi Komunitarji iżda għall-pajjiżi kollha li jehtiegu l-għarfien u r-riżorsi tagħna sabiex jitnaqqas kemm jista' jkun l-impatt ta' dawn id-diżastri.

2.4 Il-prevenzjoni hija prinċipju fundamentali kemm għall-harsien u l-konservazzjoni ambjentali kif ukoll biex titnaqqas kemm jista' jkun il-hsara li jgarrbu l-popolazzjonijiet ċivili. L-ghan tagħha huwa l-użu sostenibbli tar-riżorsi naturali. Iż-żieda qawwija li sehhet f'dawn l-aħhar snin fit-telf ta' hajjiet, it-telf ta' bijodiversità u t-telf ekonomiku, gābet magħha l-bżonn li nergħu inqis l-konformità mal-ligijiet eżistenti. Il-KESE insista fuq il-htiega li l-awtoritajiet kompetenti ta' kull Stat Membru jinfurzu u jissorveljaw il-ligijiet eżistenti ⁽²⁾, peress li xi whud mid-diżastri setghu jiġu evitati jew almenu seta' tnaqqas l-impatt tagħhom.

2.5 L-ghanijiet għall-prevenzjoni kif imnizżla f'din il-komunikazzjoni, ma japplikawx biss għall-UE. Bejn is-16 u d-19 ta' Ġunju f'Ġinevra nżammet it-tieni laqgħa tal-Pjattaforma Globali għat-Tnaqqis tar-Riskji tad-Diżastri li matulha l-UE kellha rwol ewlieni. B'mod ġenerali, il-konkluzjonijiet tal-Pjattaforma jirriflettew l-ghanijiet proposti mill-Kummissjoni Ewropea, u li xi whud minnhom issirillhom referenza fit-test.

3. Il-proposti tal-komunikazzjoni fil-qosor

3.1 Din il-komunikazzjoni hija r-riżultat ta' ftehim bejn, il-Kummissjoni minn naha wahda u l-Parlament Ewropew u l-Kunsill min-naha l-oħra, bil-ghan li tizzied l-azzjoni Komunitarja għall-prevenzjoni tad-diżastri u t-tnaqqis tal-impatti tagħhom.

3.2 Is-sisien għat-twaqqif ta' approċċ preventiv jinsabu fil-miżuri li ġew adottati digā fil-livell Ewropew u li huma parti mil-leġislazzjoni settorjali attwali. L-ghan huwa li l-miżuri u l-azzjonijiet eżistenti jingħatalhom ċertu ordni u koerenza biex ikunu jistgħu jiġu rispettati fit-totalità tagħhom. Għandha tingħata attenzjoni partikolari lil dawn li ġejjin:

3.2.1 L-ewwel nett irid ikun hemm fehim aħjar tas-sitwazzjoni attwali li se nibdew minnha billi jinholoq inventarju bit-

tagħrif dwar id-diżastri u billi jixterdu l-aħjar prattiki, biex b'hekk ikun jista' jsir skambju ta' informazzjoni bejn il-partijiet interessati. Permezz ta' dan, tkun tista' titfassal mappa tal-perikli u r-riskji skont id-Direttiva 2007/60/EC dwar il-valutazzjoni u l-immaniġġjar tar-riskji tal-ghargħar ⁽³⁾. Għal dan il-ghan huwa essenzjali li r-riċerka tiġi promossa, kif imnizżel fis-Seba' Programm ta' Qafas għall-Iżvilupp tar-Riċerka u t-Teknoloġija (2007-2013).

3.2.2 Ir-rabta bejn l-atturi u l-politiki tul iċ-ċiklu tal-ġestjoni tad-diżastri hija element ċentrali iehor tal-proposti. Il-Mekkaniżmu Komunitarju tal-Protezzjoni Ċivili se jkun element fundamentali minhabba l-esperjenza vasta li nkisbet permezz tal-attivitajiet tiegħu. Qed titpoġġa enfasi wkoll fuq it-taħriġ u fuq il-bżonn li titqajjem kuxjenza fost il-pubbliku ġenerali dwar il-prevenzjoni tad-diżastri. Bl-istess mod, qed jiġi enfazzat it-tishih tar-rabta bejn l-atturi involuti fil-prevenzjoni tad-diżastri, filwaqt li qed jiġi propost li jitwaqqaf Netwerk Ewropew integrat magħmul minn rappreżentanti ta' diversi dipartimenti nazzjonali.

3.2.3 It-titjib fil-prestazzjoni tal-istrumenti li jeżistu digā huwa wiehed mill-elementi essenzjali tal-prevenzjoni, speċjalment l-użu effiċjenti tal-finanzjament tal-Komunità għax il-prevenzjoni hija orhos mir-rimedju. Dawn il-miżuri għandhom jiġu kkunsidrati f'fuhud mill-fondi eżistenti (eż. proġetti ta' afforestazzjoni/riforestazzjoni), fil-qafas tal-leġislazzjoni Komunitarja eżistenti peress li dawn iservu ta' regoli preventivi għal hafna mid-diżastri naturali.

3.3 Fl-aħhar nett, qed jiġi propost li tissaħħaħ il-kooperazzjoni internazzjonali fil-qasam tal-prevenzjoni. Il-Kummissjoni se taħdem b'koordinazzjoni mal-istrategija internazzjonali għat-tnaqqis tar-riskji tad-diżastri (ISDR) tan-NU kif ukoll ma' organizzazzjonijiet oħra fil-qafas tas-Shubija Ewro-Mediterranja u tal-politika tal-veċinat.

4. Kummenti dwar il-proposta

4.1 Il-Kumitat iquis li l-kontenut tal-komunikazzjoni tal-Kummissjoni huwa pożittiv hafna. Għalkemm huwa veru li ma tantx iddahhal elementi godda, din il-pożizzjoni tista' tiġi ġustifikata. Jekk ir-regoli Komunitarji eżistenti jiġu rispettati kollha, il-miżuri ta' prevenzjoni hafna drabi jistgħu jkun effettivi fil-prevenzjoni u t-tnaqqis tal-impatti tad-diżastri, li sfortunatament qed isehhu dejjem aktar ta' sikwit. Il-prevenzjoni hija wahda mill-kuncetti li fuqhom il-KESE jshaq l-aktar ta' spiss ⁽⁴⁾.

⁽¹⁾ Intejbu l-mekkaniżmu għall-protezzjoni ċivili tal-Komunità – Nirrea-ġixxu għal diżastri naturali – CESE 495/2008, ĠU C 204, 9.8.2008, p. 66-70.

⁽²⁾ Il-ġestjoni tar-riskju ta' ghargħar - Prevenzjoni, protezzjoni u mitigazzjoni tal-ghargħar - CESE 125/2005, ĠU C 221, 8.9.2005, p. 35. (mhux disponibbli bil-Malti)

⁽³⁾ ĠU L 288, 6.11.2007.

⁽⁴⁾ CESE 125/2005, ĠU C 221, 8.9.2005 u CESE 737/2006, ĠU C 195, 18.8.2006 u ĠU C 204 tad-9.08.2008.

4.2 Uħud mill-proposti, bhal dawk li jikkonċernaw l-għar-ghar, għandhom valur bħala l-bażi ta' approċċ globali u mhux biss bħala rispons għal avvenimenti speċifiċi. Id-diżastri, kemm dawk naturali kif ukoll dawk ikkawżati mill-bniedem, jehtiegu metodu ta' prevenzjoni ġenerali, li jkun ibbażat fuq l-ogħla ammont ta' informazzjoni dwar l-istat attwali tal-artijiet, tax-xmajjar u tal-atmosfera u dwar xi tnixxijiet li jistgħu jseħhu minn siti ta' hażna taht l-art tas-CO₂. Għalhekk il-proposta għall-holqien ta' inventarju ta' informazzjoni dwar id-diżastri tagħmilha possibbli li jitfasslu mapep tar-riskji, kif imniżżel fid-Direttiva dwar l-għarġar, u dan ser jirrikjedi azzjoni preventiva min-naħa tal-awtoritajiet kompetenti.

4.2.1 L-awtoritajiet kompetenti responsabbli mill-ambjent iwarjaw skont is-sistema ta' tqassim tat-territorju ta' kull Stat Membru ⁽¹⁾. Fl-istess waqt huwa importanti li dawn l-awtoritajiet ikunu minn tal-ewwel li jitqiesu responsabbli kemm għall-attivitajiet ta' prevenzjoni kif ukoll biex jipprovdu l-informazzjoni u l-edukazzjoni lis-soċjetà ċivili. L-effettività tal-miżuri li jitwaqqfu għall-prevenzjoni u t-tnaqqis tal-impatt tad-diżastri, kemm naturali kif ukoll dawk ikkawżati mill-bniedem, fil-biċċa l-kbira tiddependi minn dawn l-awtoritajiet.

4.3 Il-KESE jqis li trid tiġi enfasizzata l-importanza tal-Istrument Finanzjarju għall-Protezzjoni Ċivili ⁽²⁾. Bis-saħħa tal-programmi ta' hidma annwali tal-Istrument jiġu koperti mhux biss l-attivitajiet tal-Mekkaniżmu Komunitarju tal-Protezzjoni Ċivili (it-trasport, it-taħriġ, eċċ.), iżda wkoll attivitajiet oħra marbutin mat-thejjija, l-ippjanar, it-twissija bikrija u l-prevenzjoni.

4.4 Il-programm ta' hidma għall-2009, li ġie approvat f'Novembru 2008, jipprevedi zieda sinifikanti fil-proġetti ta' kooperazzjoni dwar il-prevenzjoni, u l-baġit li żdied minn EUR 1.1 miljun (programm ta' hidma tal-2008) għal EUR 2.25 miljun (programm ta' hidma tal-2009). Dan għandu jgħin fil-prevenzjoni u t-tnaqqis tal-ħsarat fuq tul ta' żmien billi tittejjeb l-evalwazzjoni tar-riskji. L-atturi involuti fil-protezzjoni ċivili fil-livelli kollha ta' gvernanza jew tas-soċjetà jistgħu jiehdu sehem.

4.5 Il-KESE jixtieq jiġbed l-attenzjoni għall-fatt li dan il-programm ta' hidma ra zieda qawwija fl-appoġġ u t-thejjija tal-attivitajiet tal-Mekkaniżmu, li wiehed mill-għanijiet tiegħu huwa l-appoġġ għall-Kummissjoni fl-implimentazzjoni tal-istrategija għall-prevenzjoni tad-diżastri u t-titjib tal-għarfien dwar il-prevenzjoni tad-diżastri, b'zieda fil-baġit minn EUR 650 000 (fil-programm ta' hidma tal-2008) għal EUR 1 180 000. Fil-programm ta' hidma tal-2009 ġie inkluz ukoll kapitlu dwar l-iskambju tal-aħjar prattiki fil-qasam tal-prevenzjoni.

4.6 It-tixrid tal-aħjar prattiki mhux biss se jgħin biex ikun hemm koordinazzjoni aħjar bejn l-awtoritajiet kompetenti, iżda se jgħin ukoll fit-titjib tal-applikazzjoni tal-prevenzjoni tar-riskji u biex tkun tista' tittiehed azzjoni speċifika f'każ ta' diżastri. Il-KESE jhoss li l-Mekkaniżmu Komunitarju tal-Protezzjoni Ċivili ⁽³⁾, permezz taċ-Ċentru ta' Monitoraġġ u Informazzjoni, għandu jkun responsabbli għaċ-ċentralizzazzjoni ta' dawn id-databases, sabiex dawn jahdmu aħjar.

4.7 B'raba ma' dan, il-KESE jqis li permezz tal-proposta għat-tishih tar-rabtiet bejn l-atturi permezz tat-twaqqif ta' netwerk Ewropew integrat magħmul minn rappreżentanti ta' diversi dipartimenti nazzjonali, mhux biss ikunu jistgħu jiġu applikati l-aħjar prattiki f'każ ta' diżastri, iżda n-netwerk se jkollu wkoll funzjoni ta' prevenzjoni f'każijiet fejn l-intervent normalment ikun diffiċli.

4.8 Qasam importanti huwa l-finanzjament tal-miżuri ta' prevenzjoni – qed jiġu proposti żewġ sistemi:

— li fl-2009 jitwaqqaf inventarju tal-istrumenti Ewropej li jeżistu għall-finanzjament tal-prevenzjoni tad-diżastri sabiex jiġi evalwat sa liema punt dawn qed jintużaw u biex jiġu identifikati xi nuqqasijiet; ⁽⁴⁾

— li tiġi żviluppata lista ta' miżuri ta' prevenzjoni finanzjati minn politiki Komunitarji differenti eż. proġetti ta' afforestazzjoni/riforestazzjoni.

4.9 Il-KESE jqis li flimkien ma' dawn il-proposti, għandu jitqies ukoll il-finanzjament xieraq tal-Istrument Finanzjarju tal-Protezzjoni Ċivili, sabiex jiġi żgurat li l-hidmiet godda ma jnaqqsu il-kapaċità tal-Mekkaniżmu li jaġixxi, mhux biss f'termini ta' prevenzjoni iżda wkoll f'dak li għandu x'jaqşam mar-rispons dirett f'każ ta' diżastru.

4.10 Il-Kumitat jerġa' jinsisti li l-investiment fir-riċerka dwar il-prevenzjoni mhuwiex biss neċessità iżda wkoll qasam ta' prijorità. Nistgħu naraw il-bidu ta' dan fi hdan is-Seba' Programm ta' Qafas għall-Iżvilupp tar-Riċerka u t-Teknoloġija (2007-2013). Madanakollu, jistgħu jinstabu wkoll sorsi oħra għall-finanzjament ta' attivitajiet ta' prevenzjoni, minn oqsma ta' politika speċifiċi, bħall-finanzjament mit-tieni pilastru tal-PAK għal attivitajiet marbuta mal-forestrija. Għalhekk il-KESE jhoss li l-Kummissjoni għandha tindika s-sorsi għall-finanzjament li jistgħu jkunu disponibbli u li huma mifruxa mal-oqsma tal-politika Komunitarja u mhux biss mill-PAK, bħalma huma l-politika reġjonali, tal-enerġija, tal-bidla fil-klima, eċċ. biex jiġi żgurat programm ta' azzjoni effettiv għall-prevenzjoni ta' kull tip ta' diżastru.

⁽¹⁾ Il-Punt 12 tal-konklużjonijiet tal-Pjattaforma jappellaw għall-iżvilupp ta' shubijiet li jagħrfu u jsaħhu d-dipendenza reċiproka tal-gvernijiet ċentrali u lokali mas-soċjetà ċivili.

⁽²⁾ Deċiżjoni tal-Kunsill tal-5 ta' Marzu 2007 li tistabbilixxi Strument Finanzjarju għall-Protezzjoni Ċivili (2007/162/EC, EURATOM).

⁽³⁾ Intejbu l-mekkaniżmu għall-protezzjoni ċivili tal-Komunità – nirreagixxu għal diżastri naturali – GU C 204, 9.8.2008.

⁽⁴⁾ Il-bżonn li jiġu evalwati l-istrumenti finanzjarji li jistgħu jintużaw biex inaqqsu d-diżastri fil-livell dinji jissemma' fil-punt 17 tal-konklużjonijiet tal-Pjattaforma.

4.11 Il-KESE jixtieq jenfasizza wkoll l-importanza li titqajjem kuxjenza fost il-pubbliku ġenerali u l-organizzazzjonijiet soċjali u volontarji dwar il-bżonn ta' politiki ta' prevenzjoni bħala l-bażi għal sigurtà ahjar u rispons xieraq għas-sitwazzjonijiet ta' emerġenza. It-tahriġ u t-tqajjim ta' kuxjenza tas-soċjetà ċivili f'dak li għandu x'jaqsam mal-prevenzjoni tad-diżastri u mal-użu tajjeb tar-riżorsi naturali huma responsabbiltajiet ewlenin tal-awtoritajiet kompetenti u speċjalment tal-awtoritajiet lokali, minhabba li huma jinsabu qrib ir-riżorsi u l-użu tagħhom.

4.12 Fl-ahhar nett, il-proposta għat-tishih tal-kooperazzjoni internazzjonali fil-qasam tal-prevenzjoni, u mhux biss tal-ghaj-nuna, hija wahda mill-elementi l-aktar importanti li fuqhom hija

bbażata l-istrategija internazzjonali għat-tnaqqis tar-riskji tad-diżastri tan-NU (UN-ISDR) għall-pajjiżi li qed jiżviluppaw. Fuq kollox, għandna nahsbu dwar kif, bl-istess patroċinju tan-NU, il-mekkaniżmi għall-intervent jistgħu jsiru aktar universali, minghajr ma jitnaqqsu l-interventi Ewropej, li kienu daqstant utli fil-każijiet ta' diżastri reċenti.

4.13 Il-Politika Ewropea tal-Viċinat għandha tinkludi sistema-tikament kapitlu dwar il-kooperazzjoni fil-prevenzjoni tar-riskji għall-promozzjoni tal-iżvilupp sostenibbli, b'konformità mal-Għanijiet ta' Żvilupp tal-Millennju u l-Qafas ta' Azzjoni Hyogo tal-istrategija internazzjonali għat-tnaqqis tad-diżastri tan-NU (ISDR).

Brussell, 1 ta' Ottubru 2009.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “il-Green Paper – TEN-T: Eżami tal-politika – Lejn netwerk trans-Ewropew integrat ahjar għad-dispożizzjoni tal-politika komuni tat-trasport”

COM(2009) 44 finali

(2009/C 318/20)

Relatur: **is-Sur SIMONS**

Nhar l-4 ta' April 2009, il-Kummissjoni Ewropea ddecidiet, b'konformità mal-Artikolu 262 tat-Trattat li jistabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

“il-Green Paper – TEN-T: Eżami tal-politika – Lejn netwerk trans-Ewropew integrat ahjar għad-dispożizzjoni tal-politika komuni tat-trasport”

Is-Sezzjoni Speċjalizzata għat-Trasport, l-Energija, l-Infrastruttura u s-Socjeta' tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-8 ta' Settembru 2009. Ir-relatur kien is-Sur Simons.

Matul l-456 sessjoni plenarja tiegħu li saret fit-30 ta' Settembru u l-1 ta' Ottubru 2009 (seduta tat-30 ta' Settembru), il-Kumitat Ekonomiku u Soċjali Ewropew adotta din l-opinjoni b'167 vot favur, vot wiehed kontra u 5 astensjonijiet.

1. Konkluzjonijiet u rakkomandazzjonijiet

1.1 Il-KESE jaqbel mal-Kummissjoni rigward il-htieġa li ssir revizjoni fil-fond tal-Linji Gwida tat-TEN-T, peress li għadd kbir ta' Stati Membri ssiehbu fl-Unjoni Ewropea mill-1996 'l hawn. Minhabba f'din ir-raġuni u fil-bdil tal-prioritajiet politiċi – b'mod partikolari l-fatt li l-ambjent u l-klima qed jinghataw dejjem iktar attenzjoni – huwa mehtieġ li tinghata direzzjoni għdida lin-netwerk Komunitarju tal-infrastruttura u t-trasport.

1.2 Fir-rigward tal-problema taż-żieda fl-emissjonijiet tas-CO₂ u tan-nuqqasijiet fl-infrastruttura u fl-organizzazzjoni tat-trasport tal-merkanzija, il-KESE huwa tal-istess fehma tal-Kummissjoni li għandhom jinstabu soluzzjonijiet komodali għal dan il-mezz tat-trasport sabiex jinholqu sinerġiji għall-benefiċċju tal-utent.

1.3 Il-KESE juri x-xewqa li t-twaqqif ta' TEN-T għdid jikkunsidra b'mod esplicitu l-politika hekk imsejha tal-vicinat, fi kliem iehor il-konnessjonijiet lejn il-lvant u n-nofsinar tal-Unjoni Ewropea. F'dan il-kuntest, il-Kummissjoni u l-Istati Membri għandhom jiffokaw l-aktar fuq in-netwerk shih u mhux fuq proġetti ta' infrastruttura individwali. Dan isahhah is-solidarjeta' bejn l-Istati Membri.

1.4 Rigward l-ghamla li għandu jiehu t-TEN-T fil-futur, il-Kummissjoni tipproponi tliet għażliet. Il-Kumitat jaqbel mal-Kunsill li għandu jkun hemm struttura fuq żewġ livelli, b'netwerk kumplessiv u netwerk ċentrali li jkun jinkludi netwerk prijoritarju ġeografikament definit flimkien ma' pilastru kuncett-

wali biex jghin l-integrazzjoni tal-politika tat-trasport u tal-aspetti tal-infrastruttura. Fil-fehma tal-KESE, din l-għażla tippermetti użu aktar effiċjenti tar-riżorsi finanzjarji tal-UE milli kien il-każ s'issa. Għandu jitwaqqaf korp ta' koordinazzjoni li jkun responsabbli għall-monitoraġġ tat-tqassim tar-riżorsi.

1.5 Il-Kumitat jiġbed l-attenzjoni tal-Kummissjoni dwar il-fatt li kemm it-twaqqif tan-netwerk prijoritarju kif ukoll it-thaddim ta' sistemi interoperabbli għall-ġestjoni tat-traffiku jirrikjedu qafas ta' implimentazzjoni aktar strett, li jkun jinkludi miżuri ta' sanzjoni adegwati.

1.6 Fir-rigward tal-ippjanar futur tat-TEN-T, il-KESE jaqbel mal-approċċ tal-Kummissjoni kif jidher fil-Green Paper, li huwa bbażat fuq il-prinċipju li kull mezz tat-trasport għandu jintuża skont il-vantaġġi komparattivi li jippreżenta fi hdan ktajjen effiċjenti ta' trasport komodali u b'hekk jaqdi rwol siewi fil-ksib tal-ghanijiet tal-Unjoni fil-qasam tal-klima. L-obbjettiv għandu jibqa' li ssir bidla lejn l-iktat katina tat-trasport li tirrispetta l-ambjent.

2. Introduzzjoni

2.1 Fl-4 ta' Frar 2009, il-Kummissjoni ppubblikat “Il-Green Paper – TEN-T: Eżami tal-politika – Lejn netwerk trans-Ewropew integrat ahjar għad-dispożizzjoni tal-politika komuni tat-trasport”. Dan id-dokument jitratta r-revizjoni tal-politika tal-Kummissjoni fil-qasam tan-netwerk tat-trasport trans-Ewropew (TEN-T).

2.2 Il-Kummissjoni beħsiebha tinvolvi l-akbar numru ta' partijiet ikkonċernati possibbli f'din ir-reviżjoni sabiex tagħmel użu mill-għarfien, mill-esperjenza u mill-fehmiet kollha disponibbli. Għalhekk, hija nediet konsultazzjoni pubblika li ntemmet fit-30 ta' April 2009.

2.3 Il-Kummissjoni għandha l-intenzjoni li tanalizza r-riżultati ta' din il-konsultazzjoni pubblika u li tispira ruhha minnhom fix-xogħol li qed twettaq biex tiżviluppa politika ġdida tat-TEN-T. Matul il-bqija tal-2009, x'aktarx li l-Kummissjoni se tkun qiegħda ttipproċessa t-tweġibiet li rċeviet bis-saħħa ta' din il-konsultazzjoni kif ukoll twettaq ir-riċerka neċessarja. Fil-bidu tal-2010, il-Kummissjoni beħsiebha tippreżenta l-metodoloġija ta' din il-politika, imbagħad fl-aħħar tal-2010 tixtieq tippreżenta proposti legiżlattivi dwar ir-reviżjoni tal-Linji Gwida tat-TEN-T u eventwalment tar-Regolament dwar it-TEN-T.

2.4 It-Trattat KE (fl-Artikoli 154–156) jiddefinixxi l-politika tat-TEN-T bħala mezz biex jintlahqu l-miri tas-suq intern b'rabta mat-tkabbir ekonomiku u l-holqien tal-impjiegi u wkoll biex tiġi żviluppata l-koeżjoni soċjali, ekonomika u territorjali għall-benefiċċju taċ-ċittadini u tal-operaturi ekonomiċi kollha.

2.5 Fl-istess hin, jehtieg li jintlahaq l-iżvilupp sostenibbli billi l-eżiġenzi relatati mal-harsien tal-ambjent jitqieghdu fil-qalba ta' din il-politika. Il-politika tat-TEN-T għandha tingħata direzzjoni ġdida b'mod li tagħti kontribut sostanzjali għall-ksib tal-miri 20/20/20 tal-UE rigward il-bidla fil-klima.

2.6 Il-politika tal-Unjoni dwar in-netwerks trans-Ewropej żviluppat bejn l-1990 u l-1995 u tnediet uffiċjalment fl-1996, bis-saħħa ta' deċiżjoni tal-Parlament Ewropew u tal-Kunsill. Minn dak iż-żmien 'l hawn, EUR 400 biljun ġew investiti f'diversi proġetti ta' interess komuni relatati mal-infrastruttura tat-trasport. Madankollu, ta' min jinnota li ġie akkumulat dewmien konsiderevoli fit-tlestija ta' hafna minn dawn il-proġetti. B'mod partikolari matul l-ewwel perijodu tat-TEN (1996-2003) il-biċċa l-kbira tal-proġetti tat-toroq – bħala proporzjon tal-ammont globali tal-proġetti ta' prijarità – twettqu mill-Istati Membri. F'sitwazzjonijiet evidenti għad irid jinbena tghammir addizzjonali għall-infrastruttura għal modi tat-trasport iktar ekoloġiċi.

2.7 Madwar 30 % tal-EUR 400 biljun investiti s'issa ġew minn sorsi Komunitarji bħall-baġit tat-TEN-T, il-Fond ta' Koeżjoni, il-Bank Ewropew għar-Rikostruzzjoni u l-Iżvilupp u l-Bank Ewropew tal-Investment. Huwa smat li għadhom mehtieġa EUR 500 biljun ta' investment. Huwa ppjanat li 80 % tal-fondi totali maħsuba għall-proġetti prijaritarji tat-TEN-T jiġu allokati lis-settur ferrovjarju.

2.8 L-esperjenza wriet li hu diffiċli għaċ-ċittadini Ewropej jaraw ir-riżultati tal-politika tat-TEN-T u l-valur miżjud tagħha. Fil-Green Paper, il-Kummissjoni qed tipprowa ssib soluzzjoni għal dan l-aspett permezz tal-approċċ tagħha u qed tqieghed

il-miri relatati mal-bidla fil-klima fil-qalba tal-politika futura tat-TEN-T.

2.9 Il-Kummissjoni stess tqis li hemm bżonn li l-politika tat-TEN-T tiġi riveduta fil-fond. Jehtieg li tiġi stabbilita bazi b'saħħitha sabiex isir kontribut effiċjenti lill-miri tal-Unjoni rigward il-klima, permezz tat-tnedija ta' proċess ibbażat fuq il-komodali u fuq tekniki innovattivi li jkun kapaċi jintegra l-oġettivi ekonomiċi u ambjentali u li jkun immirat speċifikament lejn il-htieġa ta' trasport tal-passiġġieri u tal-merkanzija effiċjenti.

2.10 Peress li l-ambitu ta' din ir-reviżjoni huwa wiesa' hafna, kemm mil-lat politiku, soċjoekonomiku, ambjentali, istituzzjonali u ġeografiku kif ukoll tekniku, il-Kummissjoni għażlet li tippubblika Green Paper li fiha tesprimi l-fehmiet tagħha u toffri lill-partijiet interessati l-opportunità biex jiehdu sehem attiv fid-diskussjoni u jagħmlu sugġerimenti dwar il-politika l-ġdida tat-TEN-T matul il-proċess ta' konsultazzjoni.

2.11 Fir-Riżoluzzjoni tiegħu tat-22 ta' April 2009 dwar il-Green Paper li tittratta l-politika futura tat-TEN-T, il-Parlament Ewropew osserva li jappoġġja l-idea pjuttost vaga ta' pilastru kunċettwali tat-TEN-T, iżda jqis li l-proġetti konkreti huma ta' benefiċċju wkoll, u jemmen li l-mezzi tat-trasport li jirrispettaw lill-ambjent għandhom ikunu rrappreżentati b'mod sproporzjonat fil-lista ta' proġetti prijaritarji.

2.12 Waqt il-laqgħa tiegħu tal-11 u t-12 ta' Ġunju 2009, il-Kunsill tal-Ministri qies li l-proġetti prijaritarji tat-TEN-T għandhom ikunu biċċa wahda minn netwerk prijaritarju koerenti li jiġbor flimkien kemm infrastrutturi diġà żviluppati kif ukoll oħrajn fil-proċess ta' żvilupp u proġetti ta' interess komuni. Dawn il-proġetti għandhom ikunu multimodali u għandha tingħata l-attenzjoni kollha mistennija lill-intersezzjonijiet u lill-konnessjonijiet intermodali tat-trasport.

2.13 Il-Kunsill iqis ukoll li l-politika tat-TEN-T għandha tkun ta' kontribut kbir għall-ksib tal-miri fil-qasam tal-protezzjoni tal-ambjent u tal-bidla fil-klima. L-aħjar integrazzjoni u kooperazzjoni tal-mezzi tat-trasport kollha, kemm mil-lat tal-infrastrutturi fiżiċi kif ukoll mil-lat tas-sistemi intelligenti tat-trasport, għandhom jiżguraw l-effiċjenza tas-servizzi tat-trasport komodali u b'hekk jiffurmaw bazi soda għat-tnaqqis tal-emissjonijiet tas-CO₂ u ta' emissjonijiet oħra fis-settur tat-trasport.

3. Kummenti ġenerali

3.1 Il-Kumitat iqis li l-Kummissjoni, wara li rrealizzat li l-implimentazzjoni tad-deċiżjoni meħuda mill-Parlament Ewropew u mill-Kunsill fl-1996 rigward il-holqien ta' netwerk trans-Ewropew ta' infrastruttura ta' interess komuni ma mxiex skont il-pjan, bħalma osservat ukoll fil-Komunikazzjoni tagħha "In-Netwerks Trans-Ewropej: Lejn approċċ integrat" (COM(2007) 135 finali), issa hadet il-miżuri adatti billi wittiet it-triq għal reviżjoni fil-fond tal-politika tat-TEN-T bis-saħħa ta' konsultazzjoni pubblika fil-kuntest tat-thejjija tal-Green Paper.

3.2 Il-KESE jemmen ukoll fil-htieġa li ssir reviżjoni fil-fond tal-Linji Gwida tat-TEN-T, peress li għadd kbir ta' Stati Membri ssiehbhu fl-Unjoni Ewropea mill-1996 'l hawn. Dan l-iżvilupp jagħmilha indispensabbli li n-network Komunitarju tal-infrastruttura tat-trasport jingħata direzzjoni ġdida.

3.3 Il-valutazzjoni politika tal-Linji Gwida tat-TEN-T mwettqa mill-Kummissjoni turi li t-tkabbir tal-UE dgħajef lill-ippjanar inizjali tan-network, li kellu l-għan li jġib flimkien partijiet kbar tan-networks nazzjonali ta' diversi mezzi tat-trasport u jgħaqqadhom bejniethom fil-fruntieri nazzjonali.

3.4 L-implimentazzjoni ta' politika ġdida tat-TEN-T titlob investimenti enormi u b'hekk il-Kumitat iqis li huwa essenzjali li jiġi kkunsidrat l-akbar għadd possibbli ta' fatturi u elementi rilevanti sabiex isiru għażliet ġusti u raġonevoli. Bħala punt tat-tluq, il-Kumitat jirrakkomanda li l-mezzi finanzjarji jirriflettaw l-ambizzjonijiet politiċi u mhux bil-maqlub.

3.5 Is-sisien li fuqhom isserrah il-politika futura tat-TEN-T jinsabu fit-Trattat KE. L-Artikoli 154 sa 156 jipprezentaw il-punti prinċipali li jridu jiġu kkunsidrati. Fl-imghoddi, il-kwistjoni tal-iżvilupp sostenibbli u b'estensjoni ta' dan, l-oġettivi relatati mal-klima, ma ngħatawx biżżejjed attenzjoni u f'dan ir-rigward il-Kumitat ihaddan l-istess fehma tal-Kummissjoni: li dan huwa element prinċipali fil-politika tat-trasport ingenerali u b'hekk ukoll fil-politika tat-TEN-T. Fil-fatt, il-KESE diġà ġibed l-attenzjoni għal dan il-punt fl-opinjoni tiegħu tat-13 ta' Marzu 2008 (TEN/298 – CESE 488/2008), li fiha kien enfasizza wkoll il-htieġa li jiġi adottat approċċ integrat.

3.6 Sabiex jiġu implimentati d-dispożizzjonijiet tat-Trattat, ġew stabbiliti l-Linji Gwida tat-TEN-T li jipprezentaw il-kundizzjonijiet għall-għażla tal-proġetti ta' interess komuni li jkollhom l-appoġġ tal-Istati Membri. L-għan aħhari ta' dawn il-Linji Gwida huwa l-holqien ta' network multimodali wiehed li jippermetti network tat-trasport sikur u effiċjenti fuq il-bażi ta' approċċ innovattiv.

3.7 Il-Kumitat jaqbel mal-Kummissjoni li għandhom jinstabu soluzzjonijiet komodali għat-trasport tal-merkanzija tinstab soluzzjoni għall-problema taż-żieda fl-emissjonijiet tas-CO₂ u tan-nuqqasijiet fl-infrastruttura u fl-organizzazzjoni. Bħall-Kummissjoni, jemmen li l-iżvilupp tal-awtostradi tal-baħar huwa ta' importanza kruċjali sabiex it-TEN-T jkompli jiżviluppa fil-futur.

3.8 Il-Kummissjoni tqis li r-reviżjoni tal-politika tat-TEN-T għandha tkun ibbażata fuq ir-riżultati li nkisbu s'sissa u għandha tiżgura li jkun hemm kontinwità mal-approċċ ta' qabel. Il-Kumitat jistaqsi jekk dan huwiex konsistenti ma' reviżjoni fil-fond tal-politika tat-TEN-T, peress li, fil-fehma tiegħu, valutazz-

zjoni tal-proġetti prijoritarji attwali elenkati fl-Anness 3 tal-Linji Gwida tat-TEN, ibbażata fuq kriterji oġgettivi, għandha twassal għar-reviżjoni tal-anness u dan loġikament jista' jfisser li whud minn dawn il-proġetti jistgħu jithassru.

3.9 Rigward it-thejjija ta' politika ġdida tat-TEN-T, il-Kumitat jaqbel mal-Kummissjoni dwar il-htieġa li din il-politika tkun imsejsa fuq oġettiv doppju, li jkopri aspetti ekonomiċi u ambjentali. Fil-fehma tal-KESE, approċċ integrat iwassal għal sinerġiji, speċjalment fil-każ ta' proġetti relatati mat-tkabbir tal-Unjoni. Għaldaqstant, huwa importanti li waqt l-għażla ta' network jiġu identifikati wkoll il-konsegwenzi fuq l-ambjent u b'mod speċjali fuq il-klima. Għalhekk, fil-kuntest tal-isforzi li qed jimmiraw lejn il-promozzjoni ta' sistema tat-trasport sostenibbli u effiċjenti msejsa fuq il-prinċipju tal-komodali, għandu jintlaħaq bilanċ bejn l-interessi ekonomiċi u r-rispett tal-ambjent.

3.10 Il-Kumitat jiġbed l-attenzjoni għall-eżempju tal-integrazzjoni tat-traffiku bl-ajru u tat-trasport ferrovjarju fuq distanzi li jaqbuż l-500 km, integrazzjoni stimulata mis-suq. Il-konnessjonijiet ferrovjarji ta' veloċità għolja jaqdu rwol importanti hafna fit-trasport tal-passiġġieri. Madankollu, anke għat-trasport tal-merkanzija jeżistu opportunitajiet interessanti fir-rigward tal-integrazzjoni tal-ajruporti man-network ferrovjarju Ewropew.

3.11 Il-Kumitat huwa tal-fehma li t-TEN-T l-ġdid għandu jiffoka l-aktar fuq in-network, kemm mil-lat fiżiku kif ukoll dak mhux fiżiku, u li l-enfasi għandha ssir aktar fuq il-politika tal-veċinat, b'mod partikolari fuq l-infrastruttura tat-trasport li tgħaqqad il-Punent mal-Lvant tal-UE kif ukoll it-Tramuntana man-Nofsinhar (il-Via Baltica u l-assi Helsinki-Ateni). Fil-fehma tal-KESE, l-hekk imsejjah approċċ tal-veċinat ihegġeg is-solidarjetà bejn iċ-ċittadini tal-UE.

3.12 Il-Kummissjoni tissuggerixxi li l-proġetti kollha ta' interess komuni għandhom ikunu soġġetti għal analiżi armonizzata tal-ispejjeż u l-benefiċċji fuq il-bażi ta' għadd ta' kriterji bil-ghan jiġi stabbilit il-valur miżjud Ewropew. Dan jippermetti li jitqiesu l-fatturi kollha, kemm jekk jiġu kkwantifikati fi flus kif ukoll jekk le. B'dan il-mod, is-sussidji Komunitarji jkun jistgħu jiġu allokati b'mod ekwu u oġgettiv għal dawk il-proġetti biss li jkollhom tassew valur miżjud għall-UE. Il-KESE jqis li għandhom jintużaw il-metodi kollha li jistgħu jwasslu għal użu aktar effiċjenti u konkret tal-fondi Komunitarji.

3.13 Tali armonizzazzjoni tal-metodi ta' hidma tkun partikolarment utli fit-trattament tal-ostakli għall-infrastruttura fiżjoni transkonfinali, fejn hafna drabi jqumu problemi dwar kif għandhom jinqasmu l-ispejjeż. L-armonizzazzjoni tista' twassal sabiex il-programm TEN-T jkun aktar effiċjenti u sabiex l-enfasi tkun aktar fuq l-aspetti ekonomiċi u ambjentali.

3.14 Fil-Green Paper, il-Kummissjoni tistaqsi liema mill-ghazliet li ġejjin ikunu l-aħjar għall-futur tat-TEN-T:

- iż-żamma tal-istruttura attwali fuq żewġ livelli: netwerk kumplessiv u proġetti prijoritarji (indipendenti minn xulxin);
- livell wiehed biss li jkun jikkonsisti fi proġetti prijoritarji, eventwalment marbutin ma' xulxin fil-kuntest ta' netwerk prijoritarju;
- struttura fuq żewġ livelli, b'network kumplessiv u netwerk ċentrali li jkun jinkludi netwerk prijoritarju geografikament definit flimkien ma' pilastru kuncettwali biex jgħin l-integrazzjoni tal-politika tat-trasport u tal-aspetti tal-infrastruttura.

3.15 Il-Kumitat jippreferi l-ghazla tal-aħħar. Fil-fehma tiegħu, il-mezzi finanzjarji tal-Unjoni Ewropea għandhom jintużaw b'mod aktar effiċjenti milli kien il-każ s'issa u l-aħjar mod biex isir dan huwa billi r-riżorsi jitqiegħdu kollha f'network wiehed ċentrali. Matul is-snin, l-applikazzjoni ta' parti mil-legiżlazzjoni Komunitarja dwar it-trasport kienet marbuta mal-ambitu tan-network TEN-T fi hdan in-network kumplessiv u għalhekk dan in-network ma jistax jitwarrab u jkollu jibqa' jeżisti. B'hekk, il-proġetti kkonċernati jistgħu ma jibqgħux eligibbli għas-sussidji li jkunu ġejjin mill-baġit tat-TEN-T, iżda jistgħu jiġu ffinanzjati permezz tal-Fond Ewropew għall-Iżvilupp Reġjonali u l-Fond ta' Koeżjoni.

3.16 Sabiex ir-riżorsi finanzjarji tal-UE jintużaw b'mod iktar effiċjenti u effettiv, il-Kumitat huwa tal-fehma li għandu jitwaqqaf korp ta' koordinazzjoni li jkun responsabbli għall-monitoraġġ tat-tqassim ta' dawn ir-riżorsi.

3.17 Għall-KESE, in-network prijoritarju geografikament definit għandu jkun magħmul minn assi tas-sew multimodali li jgħaqqdu ċ-ċentri ekonomiċi u demografiċi l-aktar importanti bejniethom u jgħaqqdu lil dawn iċ-ċentri mal-intersezzjonijiet ewlenin bħalma huma l-portijiet marittimi, l-ajruporti u l-portijiet fuq l-ilmijiet interni. Dan in-network għandu jissodisfa l-eżiġenzi relatati mal-harsien tal-ambjent u mal-promozzjoni ta' żvilupp soċjali u sostenibbli.

4. Kummenti speċifiċi

4.1 Il-Kummissjoni tqis li l-iżvilupp sostenibbli u b'mod speċjali l-oġġettivi ambizzjużi fil-qasam tal-klima li stabbilixxiet l-UE f'Diċembru 2008 jirrikjedu reviżjoni tal-approċċ tan-networks trans-Ewropej. Il-Kumitat jahseb bħall-Kummissjoni li l-kunsiderazzjonijiet dwar il-klima fihom infushom huma raġuni valida biżżejjed biex wiehed jipproċedi għal reviżjoni. Madankollu, jiġbed l-attenzjoni għall-fatt li din ir-reviżjoni hija inevitabbli wkoll minhabba d-dewmien fit-twettiq tal-proġetti ppjanati u t-kabbir tal-Unjoni Ewropea.

4.2 Fil-prinċipju, il-KESE jaqbel mal-fehma tal-Kummissjoni li l-proġetti kollha ta' interess komuni għandhom ikunu soġġetti għal analiżi tal-ispejjeż u l-benefiċċji, sakemm dan ma jeskludix il-possibbiltà li jintużaw metodi oħra li jaqdu l-istess skop. Madankollu, jiġbed l-attenzjoni għall-htieġa li l-effetti esterni jiġu identifikati u vvalutati b'mod aktar uniformi.

4.3 Il-Kumitat jaqbel mal-Kummissjoni li, fil-kuntest tar-reviżjoni tat-TEN-T, netwerk ta' proġetti kbar ta' infrastruttura b'rabtiet bejniethom għandu jkun akkumpanjat minn netwerk kuncettwali ta' proġetti ta' dan it-tip. Barra minn hekk, jenfasizza li l-Kummissjoni għandha tiffoka parti konsiderevoli tal-isforzi ta' koordinazzjoni tagħha fuq it-twettiq ta' proġetti ta' dan it-tip.

4.4 Il-KESE jiġbed l-attenzjoni għall-fatt li l-investment sistematiku fir-riċerka u fl-iżvilupp teknoloġiku Ewropew holoq modi ġodda biex il-miri tal-politika Ewropea tat-trasport jintlaħqu b'mezzi oħra, mhux biss permezz tal-investment fl-infrastruttura fizika.

4.5 Il-Kummissjoni pprezentat id-diversi possibbiltajiet u pjani ta' politika f'bosta komunikazzjonijiet bħall-Pjan ta' Azzjoni għal-Loġistika u l-Pjan ta' Azzjoni għall-Iżvilupp ta' Sistemi Intelliġenti tat-Trasport (SIT). F'kull każ għandu jiġi evitat li l-implimentazzjoni ta' dawn it-teknoloġiji l-ġodda jgħibu magħhom konsegwenzi negattivi għall-kondizzjonijiet tax-xogħol u għall-protezzjoni tad-data.

4.6 Ta' min isemmi wkoll l-inizjattiva "Karożzi ekoloġiċi" li tagħmel parti mill-Pjan Ewropew ta' Rkupru Ekonomiku u turi kif l-effiċjenza tas-sistema Ewropea tat-trasport tista' tittejjeb permezz tal-użu ta' teknoloġiji nodfa ta' propulsjoni u loġistika intelliġenti. Ta' min isemmi wkoll il-Programm ta' Azzjoni Ewropew NAIADES li għandu l-ghan, b'mod wiesa', li jhegġeġ in-navigazzjoni fuq l-ilmijiet interni.

4.7 Deskrizzjoni qasira tal-kuncett ta' "kurituri ekoloġiċi" tinsab fil-Punt 4.5 tal-Pjan ta' Azzjoni għal-Loġistika. Il-Kumitat japprezza kjarifika dwar dan, ghax jidhirlu li l-kuncett ta' kurituri ekoloġiċi jimplika li għandhom jinholqu mezzi tat-trasport alternattivi li jiżguraw it-trasport bejn id-diversi intersezzjonijiet biex ikunu jistgħu jsiru għażliet kost-effettivi.

4.8 L-implimentazzjoni tat-TEN-T s'issa ntqieset bħala obbligu min-naha tal-Istati Membri kkonċernati biex jieħdu azzjoni. Minkejja li l-bini ta' infrastruttura hija kompetenza nazzjonali, il-KESE jinsisti li, sabiex jiġi żviluppat in-"network prijoritarju", il-Kummissjoni għandha tohloq qafas aktar strett li jkun jinkludi miżuri ta' sanzjoni adegwati. Qafas bħal dan jista' jithejja wkoll fil-każ tas-sistemi interoperabbli tal-ġestjoni tat-traffiku.

4.9 Il-Kumitat jemmen li l-awtostradi tal-baħar għandhom jikkupaw post ċentrali fid-diskussjoni dwar in-netwerk prijoritarju. Fl-istess ħin, għandha ssir enfasi akbar fuq in-netwerk logistiku fis-sens wiesa' sabiex il-portijiet marittimi jgawdu minn aċċess tajjeb u minn konnessjonijiet adegwati maż-żoni li jinsabu 'l ġewwa mill-kosta, filwaqt li ma jkun hemm l-ebda distorsjoni tal-kompetizzjoni.

4.10 Il-KESE jagħlaq billi jesprimi l-qbil tiegħu ma' bosta kwistjonijiet ohra msemmija mill-Kummissjoni fil-Green Paper

tagħha u li għandhom jiġu kkunsidrati fl-ippjanar futur tat-TEN-T. Dawn il-kwistjonijiet jinkludu l-bżonnijiet differenti tat-trasport tal-passiġġieri u t-trasport tal-merkanzija, il-fatt li l-ajruporti huma sensittivi għall-prezzijiet tal-karburant, is-sikurezza, l-iżvilupp ekonomiku u l-harsien tal-ambjent, il-kwistjoni tal-portijiet marittimi msemmija fil-Punt 4.9 u l-kunċett tal-logistika tat-trasport tal-merkanzija, ibbażat fuq il-prinċipju li kull mezz tat-trasport għandu jintuża skont il-vantaġġi komparattivi tiegħu fi ħdan ktajjen effiċjenti ta' trasport komodali u b'hekk jaqdi rwol importanti fil-ksib tal-għanijiet tal-Unjoni fil-qasam tal-klima. L-obbjettiv għandu jibqa' li ssir bidla lejn l-iktar katina tat-trasport li tirrispetta l-ambjent.

Brussell, 30 ta' Settembru 2009.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – L-UE, l-Afrika u ċ-Ċina: Lejn djalogu u kooperazzjoni trilaterali”

COM(2008) 654 finali

(2009/C 318/21)

Relatur: **is-Sur JAHIER**

Nhar is-17 ta' Ottubru 2008, il-Kummissjoni Ewropea ddecidiet, b'konformità mal-Artikolu 262 tat-Trattat li jistabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar:

“Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni – L-UE, l-Afrika u ċ-Ċina: Lejn djalogu u kooperazzjoni trilaterali”

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar it-3 ta' Settembru 2009. Ir-relatur kien is-Sur JAHIER.

Matul l-456 sessjoni plenarja tiegħu li nżammet nhar it-30 ta' Settembru 2009 u l-1 ta' Ottubru 2009 (seduta tal-1 ta' Ottubru 2009), il-Kumitat Ekonomiku u Soċjali Ewropew adotta din l-opinjoni b'145 voti favur, 1 voti kontra u 3 astensjonijiet.

1. Konkluzjonijiet u rakkomandazzjonijiet

1.1 F'dawn l-aħhar hmistax il-sena, l-Afrika inghatat aktar attenzjoni min-naha ta' ċ-Ċina, li saret it-tielet sieheb kummerċjali u ekonomiku tal-kontinent grazzi għaž-żieda kostanti fin-numru tal-iskambji kummerċjali, tal-investimenti u tas-shubijiet mibdija mal-parti l-kbira tal-pajjiżi Afrikani. Minkejja li l-Ewropa baqgħet l-ewwel sieheb ekonomiku tal-Afrika, f'dinja multipolari fejn il-pajjiżi emergenti qed ifittxu sabiex johlqu bilanċ għdid, qiegħed dejjem jonqos il-vantaġġ komparattiv tagħha. Minhabba li l-Afrika tibqa' territorju li huwa ġeografikament viċin u għandu rabtiet magħha li ġejjin minn interessi komuni, l-interventi ta' ekonomiji ewlenin ohrajn jobbligaw lill-Ewropa sabiex tniedi mill-għdid ir-relazzjonijiet ta' shubija tagħha mal-kontinent.

1.2 Il-KESE irid juri l-apprezzament tiegħu għall-proposta tal-Kummissjoni li tniedi djalogu u kooperazzjoni trilaterali bejn l-Unjoni Ewropea, iċ-Ċina u l-Afrika. Għalkemm l-eżitu ta' dan huwa incert u problematiku, din hija prospettiva meħtieġa u inevitabbli aktar minn qatt qabel. B'mod partikolari, għandhom ikunu apprezzati kemm l-approċċ pragmatiku u progressiv, kif ukoll il-validità tal-erba' setturi speċifiċi proposti: il-paċi u s-sigurtà, l-infrastrutturi, l-isfruttament tar-riżorsi naturali u tal-ambjent, l-agrikultura u s-sigurtà tal-ikel.

1.3 Madankollu, il-kooperazzjoni trilaterali tagħmel sens biss jekk tkun effettiva u ugwali. Il-punt tat-tluq dwar in-nuqqas ta' simetrija fir-relazzjonijiet tal-lum għandu jittiehed bis-serjetà: iċ-Ċina hija biss pajjiż kbir li jitratta mal-pajjiżi Afrikani b'mod individwali, filwaqt li l-UE ta' spiss issibha diffiċli li titkellem b'vuci wahda fir-relazzjonijiet tagħha mal-kontinent. Minkejja li l-preżenza ta' ċ-Ċiniżi fl-Afrika mhijiex nieqsa mid-dubji, hafna

gvernijiet Afrikani jippreferu s-shubija ma' Beijing, li tidher aktar lesta sabiex tirrispondi għat-talbiet tagħhom mingħajr ma timponi kundizzjonijiet jew piżijiet burokratiċi.

1.4 Sabiex ikun hemm kooperazzjoni effettiva, huwa neċessarju li qabel kollox ikun verifikat kemm huma interessati l-partijiet kollha involuti fl-istrategġija li qed tkun proposta, kif ukoll l-impenn konkret tagħhom fid-djalogu trijangulari. Sadan-nittant, il-Kummissjoni u l-Kunsill għandhom iwettqu l-inizjattivi meħtieġa sabiex ikollhom ir-risposti adegwati għall-proposti li saru.

Aktar minn hekk, huwa meħtieġ:

— li l-Unjoni Ewropea timpenja ruhha aktar sabiex tagħti karattru unitarju lill-azzjonijiet tagħha, kemm fil-qasam ekonomiku kif ukoll f'dak diplomatiku u tal-kooperazzjoni tal-iżvilupp, permezz ta' approċċ geostrategiku aktar assertiv fuq medda twila ta' żmien, li jirrilanċja bis-saħħa l-istrategġija bejn l-UE u l-Afrika adottata reċentament f'Lisbona, kif ukoll billi żżid l-approprijazzjonijiet;

— li l-gvernijiet u l-UA jagħtu aktar attenzjoni għall-benefiċċji li pajjiżhom jistgħu jieħdu fuq medda twila ta' żmien, permezz ta' shubija mal-Ewropa u ċ-Ċina, billi jillimitaw l-isparju riservat għall-vantaġġi immedjati tal-mexxejja lokali. Għal dan il-ghan, jeħtieġ li jkun appoġġjati fit-tishih tal-kapaċitajiet rispettivi tagħhom li jfasslu u jamministraw, strategġiji tal-iżvilupp reġjonali u tal-kontinent fuq medda twila ta' żmien;

— li ċ-Ċina tkun xprunata sabiex timpenja ruhha aktar sakemm ir-riżultati ta' din il-kooperazzjoni trilaterali, kif ukoll ta' dik bilaterali li hi għandha mal-pajjiżi Afrikani b'mod individwali, ikunu ta' benefiċċju għall-organizzazzjonijiet kollha u għall-popolazzjoni, u mhux biss għall-gvernijiet tagħhom.

1.5 Il-mira li t-tkabbir lokali sostenibbli jkun fiċ-ċentru tal-hidma tfisser li jkun qed jiġi żgurat li:

— jiżdied il-holqien tal-valur miżjud lokali;

— jinbnew infrastrutturi soċjali ġodda li jagħtu kas tal-infrastrutturi eżistenti;

— ikun hemm trasferiment effettiv ta' kompetenzi u ta' teknoloġiji;

— ikun sostnut it-tkabbir tas-swieq lokali u reġjonali, tal-intrapriżi lokali u b'mod ġenerali, it-titjib tal-kundizzjonijiet tal-għajxien u tax-xogħol;

— jinghataw sostenn il-ftehimiet bejn il-pajjiżi barranin u l-intrapriżi lokali;

— ma jiżdiedx id-dejn insostenibbli fuq medda twila ta' żmien, u jkunu msahha l-istituzzjonijiet lokali u reġjonali.

1.6 Id-djalogu u l-kooperazzjoni uguali jridu jiżguraw li kull parti jkollha l-libertà li tiddiskuti dawk il-punti l-aktar kontroversjali jew dawk li fuqhom hemm evalwazzjonijiet u hsibijiet differenti. Fid-dawl ta' dak li diġà jagħmel parti mid-deċiżjoni tal-Kunsill tal-Unjoni Ewropea, il-fatt li reġghu iddahhlu mill-ġdid fil-proċess kwistjonijiet prinċipali bħalma huma l-gvernanza demokratika, id-drittijiet tal-bniedem u r-rwol tas-soċjetà ċivili, u li bħalissa huma neqsin mill-komunikazzjoni, jagħmilha aktar koerenti mal-istrategġija ta' Lisbona tal-2007, kif ukoll mal-ftehim ta' Cotonou tal-2000 li jirregola r-relazzjonijiet bejn l-UE u l-pajjiżi tal-AKP.

1.7 Il-KESE jidhirlu li jehtieg tkun enfazzzata l-importanza kbira li fid-djalogu trilaterali jkunu involuti gruppi ta' atturi mhux statali, b'mod partikulari mis-settur privat, bħal għaqdiet tal-haddiema, tal-bdiewa, għaqdiet tan-nisa, tal-konsumaturi eċċ. Kawża wkoll tas-suċċess tal-ftehimiet ta' Lomé u ta' Cotonou, ir-rwol ta' dawn l-atturi kiber bil-bosta f'dawn l-aħhar snin. Dan iċ-ċirku virtwuż, bil-partecipazzjoni ta' diversi atturi mill-qasam soċjoekonomiku fir-relazzjonijiet bejn l-UE u l-Afrika, m'għandux ikun penalizzat jew jiġi pperikolat, iżda għandu

jinghata importanza adegwata. Għaldaqstanti il-KESE jistieden lill-Kummissjoni sabiex tintegra, b'mod immedjat, dan il-punt fil-proposta tagħha.

1.8 Minhabba l-vokazzjoni multilaterali tal-Ewropa, u l-interess li dejjem jikber tal-Istati Uniti tal-Amerika fir-rigward tal-Afrika, il-kooperazzjoni trilaterali bejn l-UE, iċ-Ċina u l-Afrika tista' tinkludi wkoll l-Istati Uniti tal-Amerika sabiex ikun hemm shubija shiha, effettiva u uguali li minghajr dubju taħdem fl-oqsma msemmija, iżda jkollha l-possibilità li tikkollabora wkoll f'oqsma ohra.

2. Introduzzjoni

2.1 L-Afrika qed tinbidel b'rata mghaġġla. Minkejja li jirrappreżenta biss 2 % tal-PGD u anqas minn 1 % tal-produzzjoni industrijali dinjija, il-kontinent qed jerġa' jagħmel parti mid-dinja globalizzata wara għexieren ta' snin ta' emarginazzjoni politika u ekonomika. L-Unjoni Ewropea għadha l-imsieheb numru wiehed tagħha fil-qasam ekonomiku, iżda aktar ma jgħaddi ż-żmien, l-Afrika qieghda dejjem tkun segwita mill-“finanzjaturi emergenti”: l-aktar miċ-Ċina kif ukoll mill-Indja, il-Ġappun, il-Korea t'isfel, il-pajjiżi l-kbar tal-Amerika Latina u l-istati tal-Golf. F'dawn l-aħhar snin, l-Istati Uniti tal-Amerika wkoll reġghu bdew jagħtu l-attenzjoni lill-kontinent. Fuq kollox huma interessati li jiżguraw provvisti sikuri tal-enerġija kif ukoll li jilqgħu għat-theddida tat-terroriżmu. Minkejja li 40 % tal-popolazzjoni tagħha għadha tgħix taħt il-livell minimu tal-faqar, qed tonqos il-perċezzjoni li l-Afrika hija “kontinent iddisprat” u minflok qed tkun aktar meqjusa bħala “fruntiera ġdida” li toffri opportunitajiet ta' żvilupp u kummerċ.

2.2 F'dawn l-aħhar għaxar snin, l-istess kontinent Afrikan irreġistra żviluppi ġodda sostanzjali fil-qasam tal-politika: it-twelid tal-Unjoni Afrikana u t-tnedija tal-pjan strateġiku tagħha għas-snin 2004–2009 kif ukoll l-iżvilupp ta' kapaciċitajiet ġodda sabiex tintervjeni f'oqsma marbuta mas-soluzzjoni tal-kunflitti.

2.3 It-tishih tal-komunitajiet ekonomiċi reġjonali; il-programmi għall-iżvilupp ekonomiku (in-NEPAD, is-shubija l-ġdida għall-iżvilupp tal-Afrika) u tal-gvernanza (il-mekkaniżmu Afrikan dwar ir-reviżjoni ta' esperti uguali fil-qasam). Dawn it-tibdiliet kollha flimkien ifissru, kif gie enfazzzat kemm-il darba mill-Kummissarju Louis Michel⁽¹⁾, li t-twelid mill-ġdid tal-attenzjoni internazzjonali fil-konfront tal-Afrika huwa mnebbah minn tliet elementi prinċipali: l-interessi ekonomiċi, dawk marbuta mas-sigurtà u l-interessi l-ġodda tal-poter kif ukoll dawk geostrateġiki.

2.4 Fil-livell ekonomiku, flimkien mal-kompetizzjoni għall-aċċess u l-kontroll tar-riżorsi naturali tal-kontinent, fejn fuq quddiem nett hemm dawk tal-enerġija, l-attenzjoni daret ukoll fuq il-potenzjal kbir tas-suq intern Afrikan, li f'dawn l-aħhar snin kellu rata ta' tkabbir medja ta' 6 %, inflazzjoni baxxa u proċess virtwuż ta' tnaqqis konsistenti tad-dejn pubbliku.

⁽¹⁾ Ara b'mod partikulari Louis MICHEL, *Afrique-Europe: l'indispensable alliance*, Pro-manuscripto, KE, diċ 2007.

2.5 Fiz-żewġ każi, iċ-Ċina uriet determinazzjoni kbira u kapaċità ta' investiment strutturali fuq medda twila ta' żmien ⁽¹⁾, billi emendat ir-rabtiet storiċi li bdew fil-hamsinijiet mal-pajjiżi Afrikani. Sa min-nofs tas-snin disghin, filwaqt li kompliet tappoġġja il-kooperazzjoni tan-nofsinhar man-nofsinhar fost il-pajjiżi li qed jiżviluppaw, iċ-Ċina tat aktar attenzjoni lill-opportunitajiet ekonomiċi li offriet l-Afrika filwaqt li stabbiliet relazzjonijiet ta' hbiberija kważi mal-pajjiżi kollha Afrikani. Id-dimensjoni kontinentali ta' dan l-approċċ ġdid Ċiniż kien konfermat bil-holqien tal-forum dwar il-kooperazzjoni bejn iċ-Ċina u l-Afrika (FOCAC) ⁽²⁾ min-naha ta' Beijing. Waqt is-sommit tiegħu ta' kull tliet snin (Beijing 2000, Addis Abeba 2006, Beijing 2006 u dak previst għal Diċembru 2009 għewwa Sharm el-Sheikh fl-Eġittu) għew stabbiliti r-ritmu u l-evoluzzjoni kontinwa tar-rabtiet bejn iċ-Ċina u l-pajjiżi Afrikani. It-tiġdid tal-istrategija Ċiniża fil-konfront tal-kontinent sar uffiċjali bil-pubblikazzjoni tal-White Paper dwar il-politika taċ-Ċina fl-Afrika f'Jannar 2006 ⁽³⁾.

2.6 It-tibdil sostanzjali tax-xenarju meta mqabbel mal-ghexieren tas-snin ta' qabel wassal sabiex l-UE wkoll tirrevedi l-politika tagħha fil-konfront tal-Afrika. Dan wassal sabiex f'Diċembru 2007 għewwa Lisbona għet adottata strategija komuni għida bejn l-Afrika u l-UE, u l-Kumitat kellu ċ-ċans jesprimi ruhu dwarha permezz ta' opinjoni dettaljata u mirquma ⁽⁴⁾.

2.7 Filwaqt li iċ-Ċina u l-Ewropa qed jiskopru mill-ġdid l-interess fl-Afrika u d-disponibbiltà li jagħmlu xi investimenti hemm, il-mod li bih dawn l-atturi importanti ser ikunu qed iwettqu l-hidma reċiproka tagħhom fil-futur iqajjem mistoqsijiet u stennija, kemm minhabba l-prospettivi evidenti ta' konkorenza kif ukoll minhabba l-possibbiltajiet ta' kooperazzjoni. Tajjeb wiehed jiftakar, li jekk f'termini assoluti l-UE u iċ-Ċina jinsabu fl-ewwel u t-tielet post rispettivament fost l-imsiehba kummerċjali u l-investituri barranin fl-Afrika, f'dawn l-ahhar għaxar snin il-piż relattiv tar-relazzjonijiet kummerċjali bejn l-Ewropa u l-Afrika naqas, filwaqt li dak bejn iċ-Ċina u l-Afrika żdied drastikament ⁽⁵⁾.

2.8 Kemm minhabba d-diskussjoni pubblika dwar l-importanza taċ-Ċina fl-Afrika kif ukoll wara li kienet xprunata mill-

adozzjoni ta' riżoluzzjoni dwar is-sugġett min-naha tal-PE ⁽⁶⁾, f'April 2008, f'dawn l-ahhar sentejn, il-Kummissjoni Ewropea nediet riflessjoni mirquma, akkumpanjata minn inizjattivi sinifikattivi ta' konsultazzjoni wiesgħa ⁽⁷⁾ sabiex tifhem ir-riperkussjonijiet tal-proċessi li għaddejjin filwaqt li jkunu stabbiliti l-linji li fuqhom jista' jsir id-djalogu trilaterali bejn l-UE, iċ-Ċina u l-Afrika.

3. Il-kontenut essenzjali tal-Komunikazzjoni

3.1 Il-Komunikazzjoni tipproponi li tfitteż il-modi l-aktar opportuni li jiffacilitaw il-proċess tad-djalogu u ta' kooperazzjoni ugwali bejn l-Afrika, iċ-Ċina u l-UE. Għaldaqstant, l-ghan prinċipali tal-Kummissjoni hu li tippromovi l-ftehim reċiproku u l-adozzjoni ta' azzjonijiet komuni u koordinati fis-setturi strateġiċi, skont prijoritajiet li fuq kolloxx għandhom ikunu stabbiliti mill-istituzzjonijiet Afrikani.

3.2 Il-Komunikazzjoni hija mibnija fuq l-impostazzjoni pragmatika u progressiva, li tikkonċentra l-aktar fuq il-prospettiva ta' koordinament konkret fis-setturi li huma meqjusa bħala kruċjali għall-promozzjoni tal-istabbiltà u tal-iżvilupp Afrikan. Dawn huma:

— **Il-Paċi u s-sigurtà fl-Afrika**, li thares l-aktar lejn kollaborazzjoni aktar intensa mal-Unjoni Afrikana u maċ-Ċina fil-qafas tar-regoli tan-Nazzjonijiet Uniti, sabiex ikun sostnut l-iżvilupp tal-arkitettura Afrikana għall-paċi u s-sigurtà, filwaqt li jissahhu l-kapaċitajiet tal-amministrazzjoni tal-operazzjonijiet tal-paċi mill-UA.

— **Is-Sostenn tal-infrastrutturi Afrikani**, li huma s-sinsla tal-iżvilupp, l-investiment u l-kummerċ, għal interkonnettività akbar kif ukoll integrazzjoni reġjonali, b'mod partikulari fis-settur tat-trasport, tat-telekomunikazzjoni u tal-enerġija.

— **L-Amministrazzjoni sostenibbli tar-riżorsi naturali u l-ambjent**, li bit-tishih tar-rabtiet ma' inizjattivi bħall-EITI (Inizjattiva għat-trasparenza tal-industriji estrattivi), il-FLEGT (pjan ta' azzjoni għall-infurzar tal-Liġi tal-Foresta, Governanza u Kummerċ) u l-proċess Kimberley dwar it-trasparenza fl-industrija tad-djamanti, tippermetti proċessi aktar trasparenti, aktar trasferimenti teknoloġiċi u finanzjamenti sabiex ikun iffaccjat it-tibdil fil-klima, u tiffavorixxi l-iżvilupp tal-enerġija rinnovabbli.

⁽¹⁾ M'hemmx biss riżorsi naturali, infrastrutturali u kummerċjali. L-ewwel bank Ċiniż *Industrial Land Commercial Bank of China*, kiseb 20 % tal-akbar bank tal-Afrika t'isfel u tal-Afrika, *Standard Bank*, billi hareġ 5.6 biljun Dollaru. Dan huwa l-akbar investiment li qatt sar fl-Afrika minn grupp barrani.

⁽²⁾ Żur is-sit uffiċjali tal-FOCAC, www.focac.org/eng

⁽³⁾ "China's African policy", 12 ta' Jannar 2006, <http://www.focac.org/eng/zgdfztc/t463748.htm>

⁽⁴⁾ GU C 77, 31.03.2009 p.148-156, L-istrategija bejn l-UE u l-Afrika, relatur: is-Sur DANTIN.

⁽⁵⁾ Skont statistika mahruġa mill-FMI, il-kummerċ bejn l-UE u l-Afrika, li fl-1995 kien jammonta għal 45 % tal-kummerċ globali Afrikan, niżel għal fuit aktar minn 30 %, filwaqt li dak taċ-Ċina kiber minn ammont żgħir fl-1995 għal madwar 27 % fil-preżent. Fl-2008 il-kummerċ bejn iċ-Ċina u l-Afrika lahaq il-106,8 biljun Dollaru Amerikan. Dan ifisser li l-mira li tintlaħaq is-somma ta' 100 biljun sas-sena 2010, li kienet stabbilita waqt is-sommit ta' Beijing fl-2006, mhux biss intlaħqet iżda kienet superata sentejn qabel. Ara wkoll "Commission staff working paper, Annexes to the Communication of the Commission", SEC(2008) 2641 finali.

⁽⁶⁾ "China's policy and its effect on Africa", Riżoluzzjoni tal-Parlament Ewropew tat-23 ta' April 2008 (A6-0080/2008/P6_TA-PROV(2008)0173, relatur: Is-Sinjura Ana Maria GOMES).

⁽⁷⁾ B'mod partikulari, il-konferenza organizzat mill-KE fit-28 ta' Ġunju 2007, fejn attendew aktar minn 180 espert u diplomatiċi Afrikani, Ċiniżi u Ewropej bit-titlu "Partners in competition? The EU, Africa and China".

— **L-Agricoltura u s-sigurtà fl-ikel**, bil-hsieb li jkunu msahha l-produttività u l-livelli tal-produzzjoni tal-agrikultura Afrikana, l-aktar permezz tar-riċerka u l-innovazzjoni agrikola, il-kontrolli veterinarji u s-sigurtà fl-ikel, filwaqt li tibda tiffirma parti mill-CAADP (il-Programm Komprensiv ta' Żvilupp Agrikolu għall-Afrika).

3.3 L-intenzjonijiet tal-Kummissjoni huma li d-djalogu u l-konsultazzjoni jiżviluppaw fuq il-livelli kollha (nazzjonali, reġjonali, kontinentali kif ukoll fir-rapport bilaterali bejn l-UE u ċ-Ċina), sabiex il-politiki u l-implimentazzjoni tagħhom jinftehm u aktar, fost dawk li jiehdu d-deċiżjonijiet politiċi, u għalhekk ikunu żviluppati possibiltajiet konkreti ta' kooperazzjoni. Fl-istess hin, il-proċess ser iservi sabiex isahhah l-effettività tal-għajnuniet, b'konformità mad-Dikjarazzjoni ta' Pariġi ta' Marzu 2005 u l-konkluzjonijiet tas-seminar li sar ġewwa Akkra f'Settembru 2008.

3.4 Il-Kunsill tal-Unjoni Ewropea laqa' u approva r-rakkomandazzjonijiet prinċipali li jinsabu fil-Komunikazzjoni, filwaqt li sostna li dan id-djalogu trilaterali jista' jgħin "*sabiex jappoġġja l-isforzi tal-Afrika u tal-komunità internazzjonali għall-promozzjoni tad-demokratizzazzjoni, l-integrazzjoni politika u ekonomika, il-gvernanza tajba u r-rispett għad-drittijiet tal-bniedem*" ⁽¹⁾ u jirrakkomanda li jkun hemm analiżi fil-fond tal-miżuri konkreti proposti.

3.5 Iżda l-KESE huwa mhasseb u ddiżappuntat li s'sissa, kemm iċ-Ċina kif ukoll l-UA għadhom ma hađu l-ebda pożizzjoni uffiċjali dwar id-djalogu trilaterali propost mill-UE. Fl-okkażjoni tal-aħħar summit bejn l-UE u ċ-Ċina, il-kooperazzjoni mal-Afrika ma kinetx fuq l-aġenda kif kien qed jiġi propost fil-komunikazzjoni li qed tkun analizzata ⁽²⁾. Għaldaqstant f'dan il-mument m'hemmx provi tangibbli tar-rieda taċ-Ċina u l-UA li jilqgħu l-proposta tal-UE.

4. Elementi pożittivi

4.1 Il-Komunikazzjoni fiha diversi elementi li huma apprezzati u pożittivi, b'mod partikolari:

— l-approċċ lejn id-djalogu għandu xejra ta' hsieb ta' skambju li jiffirma parti mill-politika tar-riċerka dwar il-koordinament bejn id-donaturi u l-partijiet interessati prinċipali;

— il-pragmatizmu evidenti fl-għażla tal-erba' setturi li żgur huma strateġiċi u li għandhom ċans kbir li jirnexxu;

— in-natura progressiva tal-proposta fir-rigward tal-bini ta' kooperazzjoni trilaterali bħal din, li tfittex sabiex tivvalorizza

l-istrutturi kollha li diġà jeżistu minflok twaqqaf struttura oħra multilaterali li tkun tiswa l-flus.

4.2 Fir-rigward tat-tieni punt, m'hemmx dubju li l-erba' setturi magħżula huma kruċjali għall-iżvilupp tal-kontinent Afrikan, kif ukoll, anke jekk għal raġunijiet oħra, għas-sistemi tar-relazzjonijiet bilaterali bejn iċ-Ċina u l-Afrika u bejn l-Ewropa u l-Afrika.

4.3 Il-qawmien mill-ġdid ta' xi kunflitti u l-vulnerabbiltà tal-proċessi tal-paċi li għaddejjin bħalissa, flimkien mal-iżvilupp ta' forum godda ta' integralizmu u/jew ta' żoni fejn jistgħu jitwieldu ċelloli tat-terrorizmu, jagħmlu din il-koperazzjoni aktar rilevanti fil-qafas taż-żamma tal-paċi u s-sigurtà. Għandha tinghata attenzjoni partikulari lejn is-sostenn tal-arkitettura Afrikana għall-paċi u s-sigurtà u tal-operazzjonijiet għaž-żamma tal-paċi tal-UE, taht forma ta' bini tal-kapaċitajiet, tahrig, sostenn logistiku u/jew ekonomiku.

4.4 Il-kooperazzjoni bħala manteniment u promozzjoni tal-paċi u tas-sigurtà għandha tahseb għal djalogu speċifiku fir-rigward tar-regoli dwar il-forniment u l-kummerċ tal-armi, b'mod partikulari lejn gvernijiet jew gruppi armati mhux tal-istat li huma involuti f'kunflitti li għaddejjin u/jew li jikkommettu ksur gravi tad-drittijiet umani ⁽³⁾. B'dan il-mod, jidhol ukoll fir-rapport trilaterali bejn iċ-Ċina, l-Ewropa u l-Afrika argument li dwaru diġà għaddeja diskussjoni fin-NU.

4.5 L-aċċenn imġedded dwar l-investimenti fl-oqsma infrastrutturali, li għal żmien twil kienu minsija mill-kooperazzjoni Ewropea, u li huma whud mir-raġunijiet prinċipali tal-approċċ Ċiniż lejn l-Afrika, huwa strateġikament rilevanti għal żewġ raġunijiet. Fuq kollox, huma mehtieġa infrastrutturi adegwati li jiggarrantixxu kemm l-aċċess u t-trasport tal-materja prima jew tal-prodotti fis-swieq Afrikani, kif ukoll dawk il-forom ta' integrazzjoni reġjonali konkreti u effettivi, fundamentali għall-iżvilupp soċjali u ekonomiku tal-Afrika. Aktar minn hekk, it-titjib jew il-holqien mill-ġdid tal-infrastrutturi huwa prijorità ċara għal hafna gvernijiet Afrikani u ma jistax jiddependi iktar fuq il-kapaċitajiet lokali ta' finanzjament u ta' sostenibbiltà finanzjarja biss ⁽⁴⁾.

4.6 L-importanza tas-sostenibbiltà ambjentali u tal-amministrazzjoni tar-riżorsi naturali hija ovvja, mhux biss minhabba l-hidma internazzjonali dwar it-tibdil fil-klima, iżda anke minhabba l-aspetti l-oħra kollha marbuta mal-kundizzjonijiet tal-isfruttament, tat-trasport u tal-użu tar-riżorsi naturali tal-kontinent b'mod partikulari dak tal-minjieri u tal-enerġija.

⁽¹⁾ Ara l-konkluzjoni tal-2902 sessjoni tal-Kunsill Affarijiet Ġenerali u Relazzjonijiet Esterni tal-10 ta' Novembru 2008.

⁽²⁾ Il-11-il summit bejn l-UE u ċ-Ċina li sar fl-20 ta' Mejju 2009, il-komunikat finali kongunt.

⁽³⁾ Cfr. il già citato rapporto e risoluzione del PE, 2008, A6-0080/2008/P6_TA-PROV(2008)0173, risoluzione del PE marzo 2008, relatrice: Ana Maria GOMES.

⁽⁴⁾ Ara d-diskussjonijiet u d-deliberazzjonijiet tat-12 il-summit tal-UA li sar bejn is-26 ta' Jannar u t-3 ta' Frar 2009 ġewwa Addis Abeba, bittema prinċipali tkun *L-iżvilupp tal-infrastrutturi fl-Afrika* www.africa-union.org

4.7 F'dawn l-aħħar snin, id-dibattitu kien l-aktar dwar il-kundizzjonijiet ambjentali u tax-xogħol fl-impjanti amministrati jew li għandhom x'jaqsmu mal-intrapriżi Ċiniżi li joperaw fl-Afrika, kif dokumentat fid-dettall minn studju tal-"African Labour Research Network" ⁽¹⁾ Wiehed m'għandux jinsa li dan l-istess diskors jgħodd ukoll għal hafna soċjetajiet Ewropej jew trans-nazzjonali. Il-problema tar-rispett tal-istandards internazzjonali, bħal dik tat-trasparenza ⁽²⁾ fil-konkluzjoni u t-twettiq tal-kuntratti ffirmati mal-gvernijiet Afrikani, tirrigwarda liċ-Ċina, l-Ewropa u l-Afrika bl-istess mod u għaldaqstant għandha tkun parti integrali mid-djalogu trilaterali dwar l-amministrazzjoni sostenibbli tar-riżorsi naturali u tal-ambjent, bħalma hu dak tas-sostenn għall-infrastrutturi Afrikani.

4.8 Ir-rikonoxximent tal-importanza tal-agrikultura u tas-sigurtà tal-ikel fl-aħħar reġa' sar prijorità tad-donaturi l-kbar u fl-istrategija komuni fil-konfront tal-kontinent Afrikan. Madankollu huwa meħtieġ li din l-attenzjoni tinbidel b'urġenza f'passi konkreti, li jkunu sostnuti fuq medda twila ta' żmien fir-rigward tal-iżvilupp rurali shih. Dan billi tkun żgurata l-partecipazzjoni shiha tal-popolazzjonijiet rurali, l-involviment tal-organizzazzjonijiet tal-bdiewa u l-harsien tagħhom fir-rigward tal-aċċess u l-amministrazzjoni tar-riżorsi lokali fuq medda twila ta' żmien.

4.9 F'dan ir-rigward, tajjeb wiehed jiftakar fit-twissija li saret dan l-aħħar fis-"Summit tal-organizzazzjonijiet tal-bdiewa tal-hames reġjuni Afrikani" li kien organizzat għewwa Ruma mill-Coldiretti, u li kien jittratta dwar iż-żieda qawwija ta' xiri ta' artijiet agrikoli fl-Afrika, u f'dawk il-pajjiżi li qeghdin jiżviluppaw, minn pajjiżi bħall-Korea t'isfel, iċ-Ċina, l-Emirati Gharab Magħquda, l-Arabja Sawdita u l-Ġappun. Dan sabiex jiggarantixxu l-provvisti tal-ikel u r-riżorsi għall-produzzjoni tal-bijokarburanti ⁽³⁾.

4.10 Il-kooperazzjoni dwar is-sigurtà tal-ikel tista' tkun użata wkoll sabiex jinbada d-djalogu dwar temi oħra rilevanti, fosthom ir-rispett lejn l-Għanijiet ta' Żvilupp tal-Millennju, il-harsien ta' gruppi iktar vulnerabbli u l-protezzjoni tas-saħha. Dan l-aħħar qasam jeħtieġ li jingħata attenzjoni partikulari sabiex jinstabu strategiji komuni fil-għlied kontra t-tliet pandemiji l-kbar ⁽⁴⁾ – il-malarja, l-HIV / AIDS u t-tuberkolozi – li diġà huma suġġetti ta' kooperazzjoni internazzjonali f'fora multilaterali.

⁽¹⁾ A. Yaw Baah – H. Jauch, "Chinese investment in Africa, a labour perspective", ALRN, Meiju 2009, http://www.fnv.nl/binary/report2009_chinese_investments_in_africa_tcm7-23663.pdf

⁽²⁾ Ara. Tax Justice Network, "Breaking the curse: how transparent taxation and fair taxes can turn Africa's mineral wealth into development", http://www.taxjustice.net/cms/upload/pdf/TJN4Africa_0903_breaking_the_curse_final_text.pdf

⁽³⁾ L-organizzazzjonijiet għamlu referenza biss għas-sena 2008 fejn kienu akkwistati artijiet li jlaħhqu madwar 7,6 miljun ettaru u ftehmiet marbuta mal-agrikultura li kienu inizjalati miċ-Ċina ma' numru ta' pajjiżi Afrikani, http://www.coldiretti.it/docindex/cncd/informazioni/314_09.htm Ara wkoll L. Cotula, S. Vermeulen, R. Leonard, J. Keeley, "Land grab or development opportunity?" – "Agricultural investment and international land deals in Africa", FAO-IFAD-IIED, Meiju 2009.

⁽⁴⁾ GU C 195, 18.8.2006, p.104–109, Dare priorità all'Africa: il punto di vista della società civile europea, relatur: Is-Sur BEDOSSA (dokument mhux maqlub għall-Malti).

4.11 Fir-rigward tar-rwol tal-istituzzjonijiet Afrikani fil-proċess tad-djalogu trilaterali, iċ-ċentralità tal-Unjoni Afrikana flimkien mal-organizzazzjonijiet ekonomiċi reġjonali u l-Istati b'mod individwali hija għal kollox apprezzata. Il-possibilità li t-trojka tal-UA tippartecipa fid-djalogu ta' kull sena li jsir bejn l-UE u iċ-Ċina huwa daqstant importanti, bħal ma' huwa l-hsieb li l-kummissjoni tal-UA ta' Addis Abeba tkun mogħtija r-rwol ta' faċilitatur waqt il-konsultazzjonijiet trijangolari regolari. Dawn l-indikazzjonijiet imorru tajjeb mal-hteġa, kif diġà enfasizzata mill-KESE fl-opinjoni dwar l-istrategija bejn l-UE u l-Afrika ⁽⁵⁾, li l-istituzzjonijiet Afrikani għandhom jassumu post ta' responsabilità konkreta, kemm sabiex isahhu s-sovranità u l-leġittimità tagħhom, kif ukoll sabiex ikun hemm shubijiet li jkunu verament ekwilibriati. Madankollu, huwa meħtieġ li dawn il-prijoritajiet ikunu aċċettati mill-UA u li din tagħmilhom tagħha, u li dawn jinbidlu fi pjani ta' azzjoni konkreti mingħajr dewmien.

4.12 It-tfittxija għal djalogu trilaterali bejn l-UE, iċ-Ċina u l-Afrika huwa aktar rilevanti meta wiehed jikkunsidra l-attrazzjoni ta' Beijing fil-kontinent. Fgħajnejn hafna gvernijiet Afrikani, iċ-Ċina tidher bħala l-eżempju li jridu jsegu, billi kienet kapaci tohrog mill-faqar, tegħleb il-mard u ssir attur prinċipali fix-xena internazzjonali fi spazju ta' ġenerazzjoni wahda biss. Il-battalja Ċiniża kontra l-faqar saret l-aktar fiż-żoni rurali, permezz tal-iżvilupp u ż-żieda tal-produttività agrikola, strategija li tista' sservi l-interessi tal-pajjiżi Afrikani wkoll ⁽⁶⁾. L-attrazzjoni taċ-Ċina tkompli tikber ukoll minhabba l-fatt li m'għandhiex passat kolonjali, għadha ssejjah lilha nnifisha bħala pajjiż li għadu qed jiżviluppa u tirrifjuta l-logika tar-relazzjonijiet bejn id-donatur u l-benefiċjarju, storikament aktar mahsuba għaž-żona tal-OECD. Dawn il-karatteristiċi, flimkien mal-fondi kbar li għandhom għall-investimenti jew sabiex jagħtuhom bħala self lill-gvernijiet Afrikani, jagħtu lill-Beijing l-assi meħtieġa fir-relazzjonijiet mal-Afrika.

5. Elementi ta' kritika

5.1 Fl-istess waqt ir-relazzjoni bejn iċ-Ċina u l-Afrika għandha punti kritiċi li johlqu thassib fost l-osservaturi barranin u li dwarhom jeħtieġ li jinstabu spazji għal djalogu fil-proċess ta' kooperazzjoni trilaterali kif propost mill-Kummissjoni.

⁽⁵⁾ ĠU C 77, 31.3.2009, p.148–156, kif diġà riferut.

⁽⁶⁾ Permezz ta' 7 % tal-art li tinhadem, iċ-Ċina tmanjni 22 % tal-popolazzjoni dinjija, sostanzjalment rebhet il-għlied kontra l-faqar estrem, l-illitteriżmu, il-mard u l-epidemiji l-aktar devastanti filwaqt li naqqset ir-rata tal-mewt tat-tfal. Skont Martin Ravallion (Are there lessons for Africa from China's success against poverty? - The World Bank, Policy Research working paper – Numru^o4463, Jannar 2008), l-Afrika tista' titgħallem lezzjonijiet importanti permezz ta' analiżi dettaljata dwar x'wassel għall-iżvilupp taċ-Ċina. Ara n-nota 2 f'qiegħ il-paġna.

Ara wkoll R. SANDREY, H. EDINGER, "The relevance of Chinese agricultural technologies for African smallholder farmers: agricultural technology research in China", Centre for Chinese Studies, Stellenbosch University, April 2009, <http://www.ccs.org.za/downloads/CCS%20China%20Agricultural%20Technology%20Research%20Report%20April%202009.pdf>

5.2 Il-preżenza dejjem tikber ta' Ċiniżi fl-Afrika mhijiex nieqsa mid-dubji, fuq quddiem nett, ir-ritorn lejn iċ-ċentralità tal-gvernijiet lokali u tal-elitisti urbani bil-konsegwenza tal-emarġinazzjoni tas-settur privat Afrikan li huwa fattur ta' thassib, it-tqeghid fir-riskju tal-kisbiet soċjali modesti min-naha tat-trade unions Afrikani u l-kundizzjonijiet tax-xoghol li jippenalizzaw l-aktar lill-haddiema lokali. Relazzjoni ta' shubija ugwali ghandha taghti l-possibilità lit-tliet partijiet - l-UE, iċ-Ċina u l-Afrika – li jiddiskutu wkoll dawk il-punti l-aktar kontroversjali jew dawk li fuqhom hemm evalwazzjonijiet u hsibijiet differenti.

5.3 Fil-konfront bejn l-erba' setturi ta' kooperazzjoni proposti mill-Kummissjoni permezz ta' tmien punti li kienu stabbiliti bħala prioritatijiet fil-pjani ta' azzjoni tal-istrategija bejn l-UE u l-Afrika li ġie mniedi f'Lisbona ⁽¹⁾, wiehed jinnotta n-nuqqas ta' temi importanti mill-komunikazzjoni, fosthom il-gvernanza demokratika, id-drittijiet umani u x-xoghol diċenti. Huwa importanti għall-UE, bħalma huwa r-rwol tas-soċjetà civili, li dawn it-temi jiffurmaw parti mid-djalogu trilateral. Dan għaliex ikunu aktar koerenti mal-istrategija ta' Lisbona, kif ukoll mal-ftehim ta' Cotonou tas-sena 2000 ⁽²⁾ li jirregolaw ir-relazzjonijiet bejn l-UE u l-pajjiżi tal-AKP.

5.4 L-istrategiji tal-UE u ta' Ċina fl-Afrika huma differenti. Filwaqt li l-UE taghti l-parti l-kbira tal-ghajnuniet tagħha f'forma ta' donazzjonijiet, u timponi kundizzjonijiet politiki dejjem akbar (ir-rispett tar-regoli demokratiċi, tad-drittijiet tal-bniedem, tal-konvenzjonijiet tal-Organizzazzjoni Internazzjonali tax-Xoghol, il-ġlieda kontra l-korruzzjoni u l-progress fil-prattiki dwar gvernanza tajba kif ukoll l-involvement tas-soċjetà civili) u bil-mira li jonqos il-faqar, iċ-Ċina l-aktar li taghti huwa self b'kundizzjonijiet favorevoli, li l-parti kbira tagħhom ikunu marbuta mal-bini tal-infrastrutturi u jkunu garantiti minn kuntratti li jkollhom skadenza fit-tul sabiex ikunu sfruttati r-rizorsi naturali. Aktar minn hekk is-self Ċiniż ikun ta' spiss marbut mal-użu tal-intrapriżi, materjal u xi drabi haddiema Ċiniżi wkoll, skont forum ta' "ghajnuniet marbuta" li m'għadhomx aċċettati fil-pajjiżi tal-OECD. Fl-aħhar nett, l-istess regoli taż-żona OECD fir-rigward ta' sejhiet għall-offerti, f'hafna każi jiffavorixxu lis-soċjetajiet tal-pajjiżi emergenti, li-Ċina fl-ewwel post.

5.5 L-approċċ Ċiniż, bħala regola ġenerali, jirriżulta li huwa aktar aċċettat mal-amministraturi Afrikani minhabba li mhuwix assoċjat ma' kundizzjonijiet u mhux imxekkel mill-piż burokratiku Ewropew. Madankollu dan jirrappreżenta riskju doppju: il-holqien ta' forma ta' dejn kbir, li l-effetti tiegħu fuq medda twila ta' żmien jistgħu ma jkunx sostenibbli, kif ukoll it-tishih tad-dipendenza tal-ekonomija tal-pajjiżi individwali fuq il-"produzzjoni ta' uċuħ tar-raba' wahdiena" u mill-esportazzjonijiet tagħhom, li min-naha tagħhom huma marbuta mal-bidliet tal-prezzijiet fis-swieq internazzjonali.

⁽¹⁾ Il-paċi u s-sigurtà; il-gvernanza demokratika u d-drittijiet umani; il-kummerċ, l-integrazzjoni reġjonali u l-infrastrutturi; shubijiet sabiex jintlaħqu l-Għanijiet ta' Żvilupp tal-Millennju; l-enerġija; it-tibdil fil-klima; il-migrazzjoni, il-mobilità u x-xoghol; ix-xjenza, is-soċjetà tal-informazzjoni u l-ispażju.

⁽²⁾ Ara l-artikolu 9 subparagrafu 1.

5.6 Min-naha tagħha, l-Ewropa għalkemm baqgħet l-ewwel sieheb ekonomiku u kummerċjali tal-Afrika, issibha diffiċli li titkellem b'vuċi wahda, kif ukoll sabiex tohloq u tkun koerenti dwar il-politiki tagħha, kemm dawk tal-iżvilupp, tal-kummerċ jew tal-politika barranija u tas-sigurtà. Fir-realtà, għad hemm ukoll hafna limitazzjonijiet fejn jidhol il-koordinament tal-azzjonijiet ta' diversi Stati Membri, li jtellfu l-impatt u l-effettività.

6. Xi kwistjonijiet ohra

6.1 Flimkien mal-kundizzjonijiet diġà msemija u li l-UE timponi fir-relazzjonijiet tagħha mal-Afrika, hemm elementi ohra li huma assoċjati mal-approċċ differenti bejn l-Ewropa u iċ-Ċina u ma jonqosx li jkunu enfazzzati min-naha tad-diversi gvernijiet Afrikani.

— il-problemi diversi li nqalghu bejn l-UE u l-pajjiżi Afrikani fl-okkażjoni tan-negozjati għall-konkluzjoni tal-ftehim ta' shubija ekonomika (FSE), meta mqabbla mal-ftuħ tas-swieq Ċiniżi għad-dhul ta' oġġetti mingħajr dazju mill-Afrika, u li ngħata prominenza tajba (sas-sena 2010, in-numru tagħhom għandu jitle' għal 440, meta mqabbel mal-190 tal-2006);

— l-impenn qawwi u li jidher fir-rigward tal-bini tal-infrastrutturi, skejjel, sptarijiet u bini pubbliki min-naha tal-gvern Ċiniż, meta mqabbel mal-proġetti li hafna drabi baqgħu ma tlestewx għal kollox u li jagħmlu parti mill-interventi Ewropej tal-passat;

— risposta aktar konkreta min-naha ta' Ċina fir-rigward tal-formazzjoni u t-taħriġ ta' professjonisti fis-settur agrikolu, mediku, xjentifiku u kulturali, kif ukoll il-ftuħ tal-aċċess għall-istudenti Afrikani fl-universitajiet u iċ-ċentri tat-taħriġ Ċiniżi;

— l-għażla kbira ta' prodotti li ġejjin miċ-Ċina – li f'xi każi ma jirrispettawx l-istandards internazzjonali dwar is-sigurtà tal-prodotti, b'konsegwenzi serji fuq is-saħħa pubblika u fuq l-ambjent – u li jinwadu b'mod progressiv is-swieq u d-djar tal-kontinent kollu, li ta' spiss ihallu effetti negattivi fuq setturi partikulari tal-produzzjoni lokali, l-aktar fuq dak tal-industrija tat-tessuti. ⁽³⁾

6.2 Il-kriżi ekonomika u finanzjarja internazzjonali ta' bħalissa ser twassal sabiex fl-aħhar ikun hemm riflessjoni dwar l-effetti li din jista' jkollha fuq l-Afrika ⁽⁴⁾.

⁽³⁾ Dwar dan ara r-rapport interessanti tal-2007 tal-Bank Dinji "Africa's silk road".

⁽⁴⁾ Dwar dan ara l-Komunikazzjoni "Supporting developing countries in coping with the crisis", COM(2009) 160 fin. – mhux maqlub għall-Malti, u l-Opinjoni tal-KESE li għaddejjin diskussjonijiet dwarha bħalissa.

L-effetti tar-riċessjoni dinjija, it-tnaqqis tal-esportazzjonijiet, il-miżuri ta' protezzjoni madwar diversi swieq u l-waqa' fil-prezzijiet ta' hafna mill-materja prima, johlqu xenarju ta' thassib, li jista' jpoġġi dubji serji fuq ir-risultati miksuba fl-għaxar snin li għaddew, bħalma huma t-tnaqqis tad-dejn u tad-defiċit pubbliku, iż-żieda u l-kompetizzjoni dwar l-investimenti fir-rigward tal-infrastrutturi u t-tishih tas-sistemi fiskali, jekk mhux l-isforzi dwar id-diversifikazzjoni tal-istrutturi nazzjonali tal-produzzjoni.

6.3 Quddiem din il-kriżi, iċ-Ċina dan l-aħħar reġġet ikkonfermat u żiedet l-impenn tagħha kemm f'dak li huma għajnuniet u self, kif ukoll f'dawk li huma investimenti ⁽¹⁾. L-UE qed tfittex li tonora l-ftehimiet li għamlet, iżda xi Stati diġà naqqsu b'mod drastiku r-rizorsi u l-ftehimiet finanzjarji bilaterali fl-2009, bl-istess previżjonijiet, jekk mhux aghar, għall-2010. Kif intqal fis-summits kollha li saru dan l-aħħar, huma mehtieġa rizorsi godda.

6.4 Fir-relazzjonijiet bejn l-Ewropa u l-Afrika u bejn iċ-Ċina u l-Afrika, qed issir aktar importanti s-sensiela ta' żviluppi migratorji, l-aktar dik marbuta mal-wasla ta' ċittadini Ċiniżi fil-pajjiżi Afrikani, li għadhom mhumix studjati biżżejjed. Il-bidu ta' riflessjoni dwar il-mod u l-kobor ta' dawn l-influssi kif ukoll ir-rabtiet li dawn jista' jkollhom, għandu jservi sabiex nifhmu l-impatt li dawn jista' jkollhom fuq l-iżvilupp Afrikan.

6.5 Il-KESE jidhirlu li l-kwistjoni kumplessa tal-partecipazzjoni tas-soċjetà ċivili hija fundamentali, kwistjoni mhux biss kruċjali għall-parti Ewropea ⁽²⁾, iżda li saret element sinifikattiv u parti mir-relazzjonijiet ta' shubija mal-Afrika, b'mod partikulari wara l-ftehim ta' Cotonou. Din il-prospettiva għadha ma tidhirx li hija rilevanti fir-relazzjonijiet bejn iċ-Ċina u l-Afrika, u lanqas fir-relazzjonijiet bilaterali bejn Beijing u l-pajjiżi indiwidwali.

L-erba' setturi indikati mill-Kummissjoni joffru spazju wiesa' għall-partecipazzjoni strutturata tal-atturi kollha mhux statali, b'mod partikulari, l-imprendituri, it-trade unions u l-għaqdiet tal-bdiewa, tan-nisa u tal-konsumaturi. Ir-rwol tagħhom fis-soċjetà Afrikana, l-istess bħal dawk fl-iżviluppi ekonomiċi u fir-relazzjonijiet politiċi, għalkemm magħruf u li żviluppa riżultat tas-suċċess tal-proċess li nbeda bil-ftehimiet ta' Lomé u ta' Cotonou, qiegħed fil-periklu li jitlef l-importanza tiegħu u li mill-ġdid ikun imwarrab fil-ġenb jekk id-djalogi bilaterali jew trilaterali jibqgħu biss fuq livell intergovernattiv: minflok ir-rwol għandu jkun meqjus bħala rikkezza deċiżiva li għandha tkun valorizzata u utilizzata mill-ġdid.

6.6 Il-KESE jinsab imħasseb li l-komunikazzjoni li qed tkun analizzata ma ssemmix din il-kwistjoni u lanqas il-possibilità konkreta li jkunu involuti kemm l-imsieħba soċjali kif ukoll, b'mod ġenerali, l-atturi mhux statali fil-qafas tal-proċess kif propost.

Brussell, l-1 ta' Ottubru 2009.

Il-President
tal-Kumitat Ekonomiku u Soċjali Ewropew
Mario SEPI

⁽¹⁾ Ara l-impenji li saru matul il-vjaġġ li sar mill-President Hu Jintao f'erba' pajjiżi Afrikani (il-Mali, is-Senegal, it-Tanżanja u l-Mawrizju) f'nofs Frar tal-2009.

⁽²⁾ ĠU C 110, 9.5.2006, p.68-74, *Ir-Relazzjoni bejn l-UE u iċ-Ċina: ir-rwol tas-soċjetà ċivili*, relatur: is-Sur SHARMA, (dokument mhux maqlub għal Malti).

Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u l-Kumitat tar-Regjuni dwar Strategija tal-UE għaż-Żgħażaġh – Investiment u Responsabbilizzazzjoni. Metodu miftuħ u mgħedded ta’ koordinazzjoni biex jindirizza l-isfidi u l-opportunitajiet għaż-Żgħażaġh”

COM(2009) 200 finali

(2009/C 318/22)

Relatur: **is-Sur SIBIAN**

Nhar is-27 ta’ April 2009, il-Kummissjoni ddeċidiet, b’konformità mal-Artikolu 262 tat-Trattat li jstabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

“il-Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Regjuni dwar Strategija tal-UE għaż-Żgħażaġh – Investiment u Responsabbilizzazzjoni Metodu miftuħ u mgħedded ta’ koordinazzjoni biex jindirizza l-isfidi u l-opportunitajiet għaż-Żgħażaġh”

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-1 ta’ Settembru 2009. Ir-relatur kien is-Sur SIBIAN.

Matul l-456 sessjoni plenarja tiegħu li saret fit-30 ta’ Settembru 2009 u l-1 ta’ Ottubru 2009 (seduta tal-1 ta’ Ottubru), il-Kumitat Ekonomiku u Soċjali Ewropew adotta din l-opinjoni b’133 voti favur, 0 voti kontra u 5 astensjonijiet.

1. Konklużjonijiet u rakkomandazzjonijiet

1.1 Il-KESE jidher li għandha tiġi żviluppata strategija f’dan il-qasam, mhux biss Għaż-Żgħażaġh iżda wkoll MAŻ-żgħażaġh, u li dawn għandhom jagħmlu parti mill-proċess tat-tfassil tal-politika kif ukoll fl-implimentazzjoni tagħha.

1.2 Minhabba li japplika l-prinċipju tas-sussidjarjetà, il-politiki taż-żgħażaġh jaqgħu l-aktar fir-responsabbiltà tal-Istati Membri. Madankollu, bosta mill-isfidi li qed ihabbtu wiċċhom magħhom iż-żgħażaġh fis-soċjetà tal-lum, ma jistgħux jintlahqu minghajr politika mfassla b’mod globali u olistiku. Għaldaqstant, l-istrategija ta’ politika Ewropea integrata dwar iż-żgħażaġh hija milqugħa.

1.3 L-oqsma kollha ta’ azzjoni magħżula huma transsettorjali u mhumix indipendenti minn xulxin. Huma interrelatati u jinfluwenzaw lil xulxin. Għaldaqstant, jehtieg li jiġu indirizzati b’mod orizzontali skont il-htigijiet taż-żgħażaġh.

1.4 Il-KESE jqis li l-punti li ġejjin huma kruċjali sabiex ikun żgurat is-suċċess tal-istrategija tal-futur:

- il-proċess ta’ koordinazzjoni;
- il-prijoritizzazzjoni tal-oqsma ta’ azzjoni;
- il-kointeress ta’ dawk kollha involuti;
- l-allokazzjoni tar-riżorsi mehtieġa;

— l- appoġġ għall-hidma maż-żgħażaġh u l-istrutturi taż-żgħażaġh.

Għaldaqstant, il-KESE qed jipproponi dan li ġej:

1.5 Il-hidma maż-żgħażaġh u l-istrutturi taż-żgħażaġh għandhom ikunu l-holqa prinċipali għas-sensibilizzazzjoni u l-amministrazzjoni, permezz ta’ approċċ transsettorjali, l-oqsma kollha ta’ azzjoni proposti fl-istrategija tal-UE dwar iż-żgħażaġh.

1.6 Minhabba li t-tagħlim jista’ jirriżulta minn ambjenti differenti, it-tagħlim mhux formali li jikkomplementa l-edukazzjoni formali għandu jkun appoġġat aktar.

1.7 Il-holqien ta’ rabtiet bejn l-iskola, ix-xogħol, l-assoċjazzjonijiet u l-attivitajiet volontarji għandhom ikunu indirizzati aktar fil-livell tal-UE u dak nazzjonali.

1.8 L-appoġġ għall-attivitajiet intraprenditorjali permezz ta’ mekkaniżmi ta’ finanzjament huwa sfida. Madankollu, dan huwa mehtieġ. L-intraprenditorija m’għandhiex tkun ristretta biss għat-tifsira ekonomika tagħha, iżda jehtieg li nharsu lejha b’mod aktar wiesa’.

1.9 Jehtieg li ż-żgħażaġh isiru protagonisti fis-soċjetà, minhabba li l-partecipazzjoni tagħhom fl-oqsma kollha ta’ hajjithom hija prerekwizit għall-iżvilupp tal-politika fil-qasam taż-żgħażaġh.

1.10 Sabiex jiġi evitat li jkun hemm min ikun emarginat, madwar l-Ewropa għandu jkun hemm għażliet mifruxa ta' sistemi ta' hidma maż-żgħażaġh, attivitajiet u servizzi tajba ta' kooperazzjoni. L-attivitajiet kollha mmirati lejn iż-żgħażaġh li jinsabu fir-riskju li jiġu esklużi soċjalment m'għandhomx iħarsu lejhom bħala riċevituri passivi tas-servizzi soċjali iżda aktar bħala atturi attivi.

1.11 Ir-rikonossiment tal-hiliet miksuba permezz tal-attivitajiet volontarji huwa essenzjali (dan għandu japplika wkoll fl-educazzjoni formali). Hiliet u kompetenzi mhux formali jistgħu jintużaw kemm fis-suq tax-xogħol, kif ukoll sabiex tiżdied il-partecipazzjoni fil-hajja ċivili.

1.12 Il-proġetti u l-attivitajiet għandhom jiżviluppaw fiż-żgħażaġh sens ta' solidarjetà globali, għarfien u responsabbiltà lejn il-komunità dinjija. Sabiex jiġi evitati l-perikli fi triqthom, iż-żgħażaġh iridu jkunu kapaċi jaspiraw li jkollhom pagi decenti fil-futur immedjat tagħhom, bħala frott tal-hidma tagħhom li jmiss, bis-saħha tal-holqien ta' kundizzjonijiet li jinkoraġġixxu politiki dwar pagi decenti.

1.13 Il-KESE jiddispjaċih li l-istrategija proposta ma tispeċifikax metodi konkreti dwar l-implimentazzjoni u l-modi kif għandu jitkejjel il-progress fil-livell tal-UE u tal-Istati Membri. Madankollu, huwa mistenni li l-metodu miftuh ta' koordinazzjoni (MMK) se jibqa' l-mekkanizmu prinċipali. Il-KESE jemmen li dan għandu jkun kumplementat minn patt Ewropew imġedded għaž-żgħażaġh. Il-KESE jappella wkoll lill-imsieħba soċjali u lill-Kummissjoni Ewropea biex jadottaw ftehim għat-titjib fil-mobilità u l-impjiegi taż-żgħażaġh.

1.14 Iż-żgħażaġh għandhom ikunu fil-qalba tal-istrategija. Il-hidma maż-żgħażaġh u l-partecipazzjoni fl-istrutturi taż-żgħażaġh huma l-aktar mod effettiv sabiex jintlaħqu. Għaldaqstant, l-evalwazzjoni u t-titjib fil-kwalità tal-hidma maż-żgħażaġh għandha tkun prijorità.

1.15 Il-Kummissjoni għandha thegġeġ l-Istati Membri sabiex jintroduċu miżuri li jżidu l-opportunitajiet għall-impjiegi u li jagħtu ċ-ċans liż-żgħażaġh li jsiru indipendenti, bħalma huma:

- l-appoġġ matul it-taħriġ tal-bidu (għajjnuna finanzjarja, alloġġ, għoti ta' pariri, trasport, eċċ.),
- indennizz tal-integrazzjoni għal dawk li jkunu qed ifittxu l-ewwel impjieg tagħhom,
- apprendistat u programmi ta' taħriġ intern ta' kwalità għolja,
- il-konverżjoni ta' programmi ta' taħriġ intern f'kuntratti ta' impjieg għal żmien indeterminat.

2. Il-proposta tal-Kummissjoni

2.1 Il-qafas ta' kooperazzjoni attwali fil-qasam taż-żgħażaġh, li huwa msejjes fuq il-White Paper għaž-Żgħażaġh, il-Patt Ewropew għaž-Żgħażaġh (2005), il-metodu miftuh ta' koordinazzjoni (MMK) u l-integrazzjoni ta' kwistjonijiet taż-żgħażaġh

f'politiki oħra, filwaqt li mhux dejjem lahaq mal-aspettattivi, kien mahsub sabiex jiskadi fl-2009. Minhabba f'hekk, wara proċess wiesa' ta' konsultazzjoni fl-2008, il-Kummissjoni Ewropea harġet bi proposta dwar qafas ġdid ta' kooperazzjoni. Il-Kummissjoni Ewropea sejhet il-komunikazzjoni tagħha li tnediet f'April tal-2009, Strategija tal-UE għaž-Żgħażaġh – Investiment u Responsabbilizzazzjoni.

2.2 Il-proposta l-ġdida dwar l-strategija hija msejsa fuq tliet miri ġenerali u interrelatati, fejn kull mira tinkludi tnejn jew tliet oqsma ta' azzjoni:

— **Mira: Il-holqien ta' aktar opportunitajiet** għaž-żgħażaġh fl-educazzjoni u l-impjiegi –

Oqsma ta' azzjoni: **l-educazzjoni, l-impjiegi, il-kreattività u l-intraprenditorija.**

— **Mira: It-titjib tal-aċċess u l-partecipazzjoni shiha** taż-żgħażaġh kollha fis-soċjetà –

Oqsma ta' azzjoni: **is-saħha u l-isport, il-partecipazzjoni.**

— **Mira: It-trawwim tas-solarjetà reċiproka** bejn is-soċjetà u iż-żgħażaġh –

Oqsma ta' azzjoni: **l-inkluzjoni soċjali, l-volontarjat, iż-żgħażaġh fid-dinja.**

F'kull qasam ta' azzjoni, qed tkun proposta lista ta' għanijiet speċifiċi u azzjonijiet għall-Kummissjoni u l-Istati Membri.

3. Kummenti generali

3.1 Tinhtieg koordinazzjoni aħjar

3.1.1 Sfidi soċjali importanti bħalma huma n-nuqqas ta' sigurtà soċjali, ż-żieda fil-ksenofobija, l-ostakli għall-impjiegi u l-educazzjoni, faċilment jaqsmu l-fruntieri u jheddu l-mudell soċjali Ewropew. Aktar minn qatt qabel, minhabba l-kriżi ekonomika, dawn il-kwistjonijiet jehtieġu risposta Ewropea koerenti. Minkejja li dawn il-kwistjonijiet soċjali mhumieks esklużivament taż-żgħażaġh, din il-kategorija hija wahda mill-aktar vulnerabbli.

3.1.2 Il-KESE huwa tal-fehma li l-livelli Ewropej u nazzjonali għandhom ikunu koordinati aħjar filwaqt li r-rwol tagħhom ikun definit b'mod iktar ċar. Id-differenzi li hemm bejn l-Istati Membri, aktar milli ostakli, għandhom ikunu kkunsidrati u meqjusa bħala sors ta' sinerġiji li jagħtu l-frott. Fir-rigward tal-kooperazzjoni maż-żgħażaġh, il-Kummissjoni Ewropea għandha taħdem sabiex ikun hemm rabta iktar b'saħħitha bejn il-livelli Ewropej u nazzjonali, filwaqt li għandha tfittex li ssahħa u ttejjeb l-implimentazzjoni tal-għanijiet Ewropej fil-livell nazzjonali, reġjonali u lokali. Il-proċess ta' konsultazzjoni li kien hemm qabel it-tnedija tal-proposta dwar l-istrategija kien il-prova li l-politika taż-żgħażaġh saret aktar prominenti mhux biss fil-livell Ewropew iżda wkoll fil-livell nazzjonali.

3.1.3 Il-KESE jidhirlu li din l-istrategija proposta tirrappreżenta pass ieħor 'il quddiem. Sabiex tirnexxi, il-KESE jirrakkomanda li jkunu indirizzati dawn l-isfidi:

— **Il-livell ta' rappreżentanza.** Minkejja li l-MMK u d-djalogu strutturat huma mekkaniżmi utli, hemm il-htieġa li dawn jiġu evalwati b'mod kostanti u tittejjeb l-implimentazzjoni tagħhom sabiex ikunu żviluppati aktar strumenti ta' konsultazzjoni li jkunu jinvolvu l-organizzazzjonijiet taż-żgħażaġh, il-korpi governattivi, iż-żgħażaġh innifishom u l-partijiet l-oħra interessati fit-tfassil tal-politika ⁽¹⁾.

— **Is-sensibilizzazzjoni dwar il-politika tal-UE dwar iż-żgħażaġh** Aktar viżibbiltà tad-deċiżjonijiet fil-livell Ewropew tkun ta' benefiċċju sabiex iż-żgħażaġh isiru konxji tal-opportunitajiet li hemm fiċ-ċiklu ta' kooperazzjoni taż-żgħażaġh (bħalma huma l-iskambji taż-żgħażaġh) u li joħroġu mill-politika tal-UE dwar iż-żgħażaġh.

— **Id-differenzi bejn il-pajjiżi.** Il-koordinazzjoni u l-konsolidazzjoni tas-27 approċċ nazzjonali fil-qafas ta' kooperazzjoni Ewropew huma kompitu ta' sfida. F'xi pajjiżi, id-diversi oqsma ta' azzjoni adottati għandhom tradizzjoni twila u l-istrategija tal-UE tista' tibbenefika mill-esperjenza tagħhom, filwaqt li f'xi każi oħra, dawn l-oqsma ta' azzjoni għandhom kif ġew implimentati. Minkejja dan, l-istrategija l-ġdida għandha ġġib valur miżjud lil kull Stat Membru.

— **L-isfidi tal-komunikazzjoni.** Għandu jkun hemm approċċ komuni sabiex titqassam u tingabar data li tkun tista' tiġi mqabbla b'mod strutturat sabiex ikun hemm titjib fejn jidhol ir-rappurtaġġ tal-progress u l-analiżi. Għandhom jiġu miftiehma indikaturi komuni orjentati lejn ir-riżultati.

— **L-implimentazzjoni.** Hemm ukoll differenzi kbar bejn l-Istati Membri fir-rigward tal-kapaċitajiet tagħhom li jimplimentaw il-politiki Ewropej. Xi pajjiżi għandhom sistemi żviluppati tajjeb, li jilhqnu l-livelli reġjonali u lokali, filwaqt li pajjiżi oħra għandhom ftit riżorsi li huma ddedikati għall-kooperazzjoni Ewropea fil-kwistjonijiet taż-żgħażaġh.

3.1.4 Il-Kumitat jitlob lill-Kummissjoni sabiex tuża l-poteri u l-awtorità tagħha biex thegġeg u tiggwida l-Istati Membri fl-implimentazzjoni tal-istrategija. Il-Kummissjoni għandha tassumi b'mod ċar ir-rwol tagħha fil-proċess tal-koordinazzjoni tal-istrategija.

3.2 Nagħmlu suċċess mill-approċċ intersettorjali

3.2.1 L-oqsma ta' azzjoni proposti skont il-proposta tal-istrategija (ara l-Artikolu 2.2) ikopru parti kbira mill-oqsma soċjali u ekonomiki. L-ebda waħda mill-oqsma ta' azzjoni ma hija marbuta direttament ma' kategorija ta' età speċifika, iżda

⁽¹⁾ Fil-livell Ewropew, 33 % taż-żgħażaġh biss iqisu li huma għandhom rwol determinanti fis-soċjetà, filwaqt li 50 % iqisu li m'għandhomx opportunitajiet biżżejjed sabiex isemmgħu lehinom (ir-riżultati tal-konsultazzjoni online fil-qasam taż-żgħażaġh – 2008).

huma ta' rilevanza kbira għaž-żgħażaġh. Madankollu, xi whud mill-oqsma ta' azzjoni huma żviluppati aktar fir-rigward tal-għanijiet li jridu jintlahqu filwaqt li l-oħrajn huma pjuttost ġenerali.

3.2.2 Il-Kumitat jidhirlu li hija sfida ambizzjuża li jiġu segwiti tmien oqsma tematiċi ta' azzjoni fl-istess hin, u għaldaqstant jirrakkomanda li jkunu indirizzati l-kwistjonijiet li ġejjin:

— it-twaqqif ta' korpi ta' koordinazzjoni fi hdan il-Kummissjoni Ewropea bi proċeduri ċari fir-rigward tal-koordinazzjoni shiha tal-proċess, sabiex jiggwida, imexxi, isegwi, ihares u jevalwa l-proċess tal-implimentazzjoni flimkien ma' daww kollha interessati kemm fuq livell Ewropew kif ukoll nazzjonali (inklużi l-organizzazzjonijiet taż-żgħażaġh) flimkien ma' korpi oħra li huma inkarigati mill-oqsma ta' azzjoni (pereżempju organizzazzjoni differenti fi hdan l-istituzzjonijiet l-oħra Ewropej li tinkludi wkoll il-Kunsill tal-Ewropa) permezz ta' laqgħat regolari tal-gruppi ta' hidma kongunta, attivitajiet ta' tagħlim mill-pari kif ukoll il-kunsiderazzjoni tal-patt Ewropew imġedded għaž-żgħażaġh;

— ikunu stabbiliti miri ċari f'perjodu ta' żmien li jkun miftiehem. Għandu jkun stabbilit ukoll pjan ta' direzzjoni għal kull waħda minnhom;

— il-prijoritizzazzjoni tal-oqsma ta' azzjoni u l-assigurazzjoni li kollha jkunu segwiti mill-qrib;

— il-kointeress ta' daww kollha involuti (bħalma huma daww li jahdmu maż-żgħażaġh, il-professjonisti, r-riċerkaturi, l-esperti, l-imsieħba soċjali, l-politiċi eċċ.) u l-involvement taż-żgħażaġh u l-istrutturi tagħhom fi djalogu strutturat imtejjeb u kontinwu;

— it-twaqqif ta' approċċ affidabbli, trasparenti u sistematiku fl-implimentazzjoni tal-istrategija;

— l-inklużjoni tad-dimensjoni taż-żgħażaġh fl-Istrategija ta' Lisbona wara l-2010, bħala mekkaniżmu sabiex tkun faċilitata l-integrazzjoni soċjali u professjonali tal-ġuvinturi u t-tfalijiet;

— l-allokazzjoni tar-riżorsi u l-mezzi meħtieġa, billi jinholqu strumenti godda jew l-adattar tal-ġenerazzjonijiet attwali u futuri ta' programmi bħalma huma Żgħażaġh f'Azzjoni (Youth in Action), il-Programm tat-Tagħlim Tul il-Hajja, PROGRESS, MEDIA, Erasmus għall-Intraprendituri Żgħażaġh, il-Programm għall-Kompetittività u l-Innovazzjoni, il-Fondi Strutturali. Dawn il-mekkaniżmi għandhom ikunu kkoordinati u jikkomplementaw lil xulxin;

- it-tnaqqis tal-burokrazija u l-assigurazzjoni ta' aktar trasparenza fil-ġestjoni tal-proġetti u l-attivitajiet li jindirizzaw l-oqsma ta' azzjoni;
- l-appoġġ għall-hidma maż-żgħażaġh u l-istrutturi taż-żgħażaġh għandhom jitqiesu bħala pilastru prinċipali u prinċipju li jindirizza l-oqsma tematiċi ta' azzjoni u l-partecipazzjoni fis-setturi kollha.

3.3 Il-Hidma maż-żgħażaġh bħala strument għall-implimentazzjoni tal-istrategija

3.3.1 Il-Kumitat jilqa' l-enfasi fuq ir-rwol importanti tal-hidma maż-żgħażaġh. Il-politiki taż-żgħażaġh għandhom ikunu mfassla u implimentati għall-benefiċċju taż-żgħażaġh KOLLHA. Il-qasam taż-żgħażaġh sar mezz importanti għall-bidla soċjali⁽¹⁾ li jizviluppa hiliet trasferibbli li jagħmlu tajjeb għal dawk id-diplomi neqsin (l-aktar għal dawk il-kategoriji żvantaġġjati). Madankollu, għandu jkun hemm aktar impenn lejn ir-rikonoxximent tal-hiliet li jkunu akkwistati permezz tal-hidma maż-żgħażaġh. Għandu jssahhah u jiġi rikonoxxut aktar ir-rwol tal-organizzazzjonijiet taż-żgħażaġh li jwaslu għar-responsabilizzazzjoni taż-żgħażaġh, minhabba li dawn jipprovdu l-isparju għall-izvilupp personali, it-tagħlim dwar il-partecipazzjoni u l-izvilupp tal-hiliet.

3.3.2 Il-hidma maż-żgħażaġh hija marbuta mal-attivitajiet li jittixx intenzjonalment li jolqtu liż-żgħażaġh, u din tista' ssir f'numru ta' strutturi u oqsma (bħalma huma l-organizzazzjonijiet ta' voluntiera żgħażaġh, iċ-ċentri taż-żgħażaġh fil-komunità, l-postijiet imwaqqfa għal dan l-iskop li huma mmexxija mill-knisja jew mill-istituzzjonijiet pubbliċi). Madankollu, hemm il-htieġ ta' definizzjoni ċara ta' dan it-terminu.

3.3.3 Il-hidma maż-żgħażaġh għandha ssir element trasversali integrat fl-oqsma kollha ta' azzjoni li jridu jintlahqu mill-istrategija. Għaldaqstant, il-kwalità tal-hidma maż-żgħażaġh għandha tkun il-mira esplicita jekk l-istrategija l-gdida fit-tul għall-politika taż-żgħażaġh trid tilhaq il-kategoriji kollha taż-żgħażaġh. Programmi bħal Żgħażaġh f'Azzjoni u l-programm settorjali Leonardo da Vinci, għandhom iħarsu sabiex jizviluppaw, jappoġġjaw u jħarrġu aħjar lil dawk involuti fil-hidma maż-żgħażaġh, fosthom professjonisti, filwaqt li jkunu qed jikkontribwixxu lejn l-izvilupp ta' aktar hiliet professjonali fil-hidma maż-żgħażaġh.

3.3.4 Hemm it-tendenza li fil-hidma maż-żgħażaġh ikunu involuti persuni li jkunu f'dik il-fażi fil-hajja tagħhom ta' "qabel ma jsibu impieg"; minn dawk li għadhom adoloxxenti sa dawk bi bżonnijiet speċjali; migranti ekonomiċi; gruppi b'diżabilità u l-izvantaġġjati fil-komunitajiet foqra. Minkejja li mhijiex strument għall-aċċess dirett lejn ix-xogħol, il-hidma maż-żgħażaġh u l-partecipazzjoni fl-istrutturi taż-żgħażaġh joffru aktar għall-integrazzjoni soċjali u jistgħu jibbenefikaw minn kooperazzjoni aktar mill-qrib tas-servizzi tat-taħriġ vokazzjonali u ż-żieda tal-viżibbiltà tal-kontribut tagħha fir-rigward tal-kapaċità taż-żgħażaġh għall-impieg.

⁽¹⁾ Ara r-riżultati tar-riċerka mill-proġett UP2YOUTH li kienu ppreżentati fir-rapport tal-UE dwar iż-żgħażaġh f'April 2009.

4. Kummenti speċifiċi dwar l-oqsma ta' azzjoni

4.1 Il-KESE jikkummenta fuq il-kontenut tat-tmien oqsma ta' azzjoni proposti minkejja l-fatt li jista' jkun hemm aktar proposti għal prijoritajiet ohra, jew dawk proposti jistgħu jkunu prijoritizzati.

4.2 L-edukazzjoni

4.2.1 L-edukazzjoni minn dejjem kienet element essenzjali fl-izvilupp personali, kif ukoll bħala fattur ta' żvilupp tal-istess soċjetà. Il-Kumitat sahaq li l-edukazzjoni tal-ghalliema u t-taħriġ professjonali huma marbuta mill-qrib ma' politiki ohra prinċipali, fosthom il-politika taż-żgħażaġh. ⁽²⁾

4.2.2 It-tagħlim mhux formali jista' jikkomplementa l-edukazzjoni formali u jghin sabiex jipprovdi l-hiliet mehtieġa li jistgħu jiġu żviluppati aħjar f'sistema inqas formali filwaqt li l-edukazzjoni formali tista' tintegra l-metodi mhux formali billi tapplika l-prinċipji tat-tagħlim tul il-hajja.

4.2.3 Sabiex it-tagħlim ikun aktar attraenti u effiċjenti għaž-żgħażaġh ⁽³⁾, kif ukoll sabiex ikun rikonoxxut ir-rwol tat-tagħlim mhux formali, jehtieġ li jiġu indirizzati u segwiti l-kwistjonijiet li ġejjin:

- l-introduzzjoni ta' metodi ta' tagħlim mhux formali fl-edukazzjoni formali;
- il-holqien ta' tranżizzjonijiet faċli bejn l-opportunitajiet ta' tagħlim formali u mhux formali;
- l-igġwidar taż-żgħażaġh sabiex jitgħallmu mill-esperjenza;
- il-holqien ta' rabta tal-iskejjel mal-hidma maż-żgħażaġh fil-lokal;
- iż-żgħażaġh għandhom ikunu fiċ-ċentru tal-proċess tat-tagħlim;
- ir-rikonoxximent tal-hiliet li jkunu nkisbu permezz tal-attivitajiet volontarji u t-tagħlim mhux formali (iċ-ċertifikat Youthpass huwa eżempju tajjeb u dan għandu jkun estiż għal aktar azzjonijiet u attivitajiet, fosthom dawk barra l-programm iż-Żgħażaġh f'Azzjoni);
- Għandu jkun hemm sistema ċara li tevalwa l-hiliet miksuba permezz tal-edukazzjoni mhux formali u informali.

⁽²⁾ Ara l-opinjoni tal-KESE tas-16 ta' Jannar 2008 dwar "Intejbu l-Kwalità tal-Edukazzjoni tal-Għalliema", relatur: is-Sur Soares (GU C 151, 17.6.2008).

⁽³⁾ 67 % tal-adoloxxenti u l-organizzazzjonijiet taż-żgħażaġh mhumieq sodisfatti bis-sistemi edukattivi nazzjonali (riżultati tal-konsultazzjoni online fil-qasam taż-żgħażaġh – 2008).

4.2.4 Il-proporzjon ta' żgħażaġh li jkollhom jaħdmu sabiex jiffinanzjaw l-istudji tagħhom qiegħed dejjem jiżdied, u dan sar ukoll fattur prinċipali li jwassal biex ma jgħaddux mill-eżamijiet.

4.2.5 Iż-Żgħażaġh f'Azzjoni u l-programmi bħal Comenius, Erasmus u Erasmus Mundus jistgħu jaħsbu għal azzjonijiet u finanzjamenti mmirati ahjar sabiex ikunu jistgħu jwettqu dawn il-miri fil-futur. Dawn il-programmi għandhom isiru aktar aċċessibbli għall-kategoriji kollha taż-żgħażaġh.

4.3 L-impjiegi

4.3.1 Hemm rabta diretta bejn l-edukazzjoni u l-kapaċità għall-impjiegi: aktar ma jkun għoli l-livell tal-edukazzjoni, anqas ikun ir-riskju tal-qgħad⁽¹⁾. B'mod partikolari, dawk li jabbandunaw l-edukazzjoni tagħhom qabel il-waqt jiltaqgħu ma' diffikultajiet kbar sabiex isibu xogħol, bir-riżultat ta' dħul baxx li jpoġġihom fir-riskju tal-faqar u l-eskluzjoni soċjali.

4.3.2 L-inugwaljanza soċjali, dejjem aktar u b'mod aktar konsistenti, qed twassal lejn suċċess mhux ugwali f'dawk li huma l-istudji, l-akkwist tal-kwalifiki u l-aċċess lejn impjiegi tas-snaġja. Impjegati żgħażaġh jinsabu f'qagħda incerta, jaqilgħu pagi baxxi, b'kundizzjonijiet tax-xogħol u livell tal-ġajxien mhux deċenti. Il-kwalifiki m'għadhomx il-garanzija kontra l-qgħad jew id-dekwalifikazzjoni, u s-soċjetà jehtieg li tagħmel il-parti tagħha sabiex tgħin lil dawk effettwati billi tindirizza dawn il-kwistjonijiet.

4.3.3 Sabiex iż-żgħażaġh kollha jingħataw prospetti sikuri għall-futur, minbarra li jkun hemm titjib fil-hiliet, huwa importanti b'mod speċjali f'dan il-kuntest, li jissahhu l-miżuri attivi ta' politika tas-suq tax-xogħol immirati lejn iż-żgħażaġh li qegħdin ifittxu x-xogħol u li jitneħħew il-problemi strutturali li jaffettwaw it-transizzjoni mit-taħriġ għall-impjiegi.

4.3.4 Hafna żgħażaġh ihallu pajjiżhom fit-tfittxija tagħhom għall-impjiegi li jirrendu aktar u li jkunu aktar attraenti. Din tapplika għall-kategoriji kollha edukattivi u twassal għall-migrazzjoni permanenti ta' nies ta' hila (brain drain), speċjalment mill-Istati Membri ġodda. Din m'għandhiex x'taqsam mal-mobilità temporanja li hija ta' ġid għall-kulhadd (iż-żgħażaġh, is-soċjetà-jiet, l-ekonomiji) u li għandha tiġi mhegġa fl-UE.

4.3.5 Ix-xogħol huwa kemm fattur ta' dinjità personali u kollettiva, kif ukoll fattur ta' inkluzjoni soċjali. In-nuqqas ta' ċertezza fuq il-post tax-xogħol, pagi baxxi u s-sahra jostakolaw il-proċess tar-rikonċiljazzjoni tal-hajja professjonali ma' dik personali/familjari.

4.3.6 It-transizzjoni taż-żgħażaġh mid-dinja tal-iskola għal dik tax-xogħol għandha tkun indirizzata aktar fil-livell tal-UE u dak nazzjonali. Mingħajr l-iżvilupp tajjeb ta' pariri relatati

mal-karriera u l-ghoti tal-pariri, kif ukoll sistemi edukattivi li jkunu żviluppati skont il-htigijiet tas-suq tax-xogħol, il-kwistjoni dwar il-qgħad taż-żgħażaġh ser tibqa' mhux solvuta.

4.3.7 Fil-kuntest ta' dak kollu li ssemma hawn fuq, il-Kumitat jirrakkomanda li l-istrategija tal-UE għandha tissejjes fuq miżuri speċifiċi fl-oqsma li ġejjin:

- il-provvista ta' edukazzjoni u taħriġ vokazzjonali ahjar u aktar aċċessibbli, sabiex iż-żgħażaġh ikunu jistgħu jsibu posthom fis-suq tax-xogħol bl-inqas problemi possibbli u li jibqgħu fl-impjiegi;

- l-implimentazzjoni ta' miżuri li jassiguraw li l-impjiegi għal perijodu qasir u li mhuwiex sikur ma jsirx in-norma għaž-żgħażaġh;

- l-iżvilupp ta' servizz ta' pariri u informazzjoni dwar il-karrieri, li jkun disponibbli b'mod ġenerali u aċċessibbli faċilment, għaž-żgħażaġh tfajliet u ġuvintur fil-livelli kollha tat-taħriġ, kif ukoll il-holqien ta' aktar opportunitajiet għal taħriġ intern u apprendistati ta' kwalità (permezz ta' xi tip ta' qafas Ewropew għall-kwalità),

- jiġi żgurat appoġġ attiv minn kmieni għaž-żgħażaġh li qegħdin ifittxu post fil-korsijiet tat-taħriġ jew impjiegi, programmi speċjalizzati għall-integrazzjoni ta' gruppi bi problemi, bħaž-żgħażaġh li ilhom hafna qiegħda u dawk li telqu kmieni mill-iskola jew minn korsijiet tat-taħriġ, eż. permezz ta' proġetti tal-impjiegi fil-komunità u l-promozzjoni tat-taħriġ,

- it-titjib tal-kooperazzjoni bejn l-istituzzjonijiet edukattivi u min ihaddem,

- il-holqien ta' rabtiet bejn is-sistemi edukattivi u n-negozju, fejn dan ikun utli;

- il-holqien ta' rabtiet bejn l-assocjazzjonijiet u r-rikonoxximent tal-attivitajiet volontarji.

- il-promozzjoni tal-ahjar prattiki fost dawk kollha kkonċernati,

- tkun żviluppata aktar l-inizjattiva tal-Kummissjoni dwar il-hiliet ġodda għal impjiegi ġodda,

- inkoraġġiment tal-mobilità permezz ta' ġenerazzjoni ġdida ta' programmi⁽²⁾

⁽¹⁾ Skont rapport tal-UE dwar iż-żgħażaġh, li kien ipprezentat f'April 2009, il-popli tal-Istati Membri li għandhom edukazzjoni tal-ewwel snin tas-sekondarja jinsabu fir-riskju tal-qgħad tliet darbiet aktar minn dawk li għandhom edukazzjoni għolja.

⁽²⁾ Ara l-Opinjoni tal-KESE tas-17 ta' Jannar 2008 dwar "Il-Komunikazzjoni biex jingiebi 'il quddiem is-sehem shih taż-żgħażaġh fl-edukazzjoni, l-impjiegi u s-soċjetà", relatur: is-Sur Trantina (GU C 151, 17.6.2008).

4.3.8 L-inizjattiva sabiex tintuża t-tema dwar l-impjiegi taż-żgħażaġh fiċ-ċiklu tad-djalogu strutturat tal-2010 hija milqugħa u tirrappreżenta opportunità tajba għall-promozzjoni ta' din il-kwistjoni.

4.3.8 Fid-dinja tax-xogħol, ir-rwol tal-imsieħba soċjali huwa partikularment importanti. L-imsieħba soċjali Ewropej huma impenjati bis-shih f'dan il-qasam u l-partecipazzjoni akbar ta' żgħażaġh b'hiliet u kompetenzi li jissodisfaw il-htigijiet tas-suq tax-xogħol dejjem kienet waħda mill-prijoritajiet fil-programmi tal-hidma kongunta tagħhom.

4.4 Il-kreattività u l-intraprenditorija

4.4.1 L-appoġġ għall-innovazzjoni fil-proġetti taż-żgħażaġh u l-attivitajiet intraprenditorjali permezz ta' mekkaniżmi ta' finanzjament huwa sfida, iżda dan għandu jingħata sabiex ikun hemm l-opportunitajiet ta' tagħlim orjentati mar-riżultati tal-partecipanti. Aktar riżorsi finanzjarji għandhom jiġu milqugħa sabiex jiġu promossi inizjattivi bħal dawn. Dan minhabba li f'hafna Stati Membri l-iffinanzjar nazzjonali huwa skars jew ma' jeżistix.

4.4.2 L-intraprenditorija m'għandhiex tkun ristretta biss mill-lat ekonomiku tagħha, iżda jehtieg li nharsu lejha b'mod aktar wiesa' u olistiku bħala l-ispiritu intraprenditorjali li jidentifika jew johloq opportunità u jiehu azzjoni li tkun immirata sabiex din titwettag irrispettivament mill-qasam (soċjali, politiku eċċ.).

4.4.3 Il-KESE jirakkomanda li l-intraprenditorija soċjali fost iż-żgħażaġh għandha tkun inkoraġġita u appoġġjata.

4.4.4 Il-programmi għall-iżvilupp tal-hsieb kreattiv u s-soluzzjoni tal-problemi għandhom ikunu disponibbli fil-livelli kollha edukattivi.

4.4.5 Għandhom jinholqu programmi ta' "mentoring" tal-kumpaniji li għadhom jibdeu (start-up) (l-intraprenditorija), kif ukoll skemi ta' appoġġ għal kull tip ta' intraprenditorija⁽¹⁾.

4.5 Is-saħħa u l-isport

4.5.1 L-isport u l-attività fiżika huma għodod importanti sabiex jintlaħqu ż-żgħażaġh. Huma jikkontribwixxu lejn stil ta' hajja f'saħħitha, lejn cittadinanza partecipattiva kif ukoll l-integrazzjoni soċjali. Bħala prerekwiżit, għandu jkun hemm inqas enfasi fuq l-isport bħala attività tal-ispettatur, filwaqt li għandu jiġi promossi promossa l-isport tal-massa, kif ukoll dak rikreattiv u mhux kompetittiv.

4.5.2 Il-laqgħat tal-isport bil-partecipazzjoni attiva huma pjuttost komuni fil-qasam tal-ghaqdiet tal-isport rikreattiv, u jattiraw żgħażaġh minn oqsma soċjali differenti. Jista' jinkiseb potenzjal kbir meta dawn jiġu assoċjati mal-użu ta' metodi ta' tagħlim mhux formali f'dawk li jaħdmu maż-żgħażaġh fil-promozzjoni tal-isport u l-attività fiżika għaž-żgħażaġh.

4.5.3 Organizzazzjonijiet taż-żgħażaġh fil-livell tal-UE u nazzjonali għandhom ikunu involuti aktar fil-kampanji tal-UE li għaddejjin bħalissa dwar it-trawwim ta' stili ta' hajja f'saħħithom li jindirizzaw: l-isfidi dwar in-nutrizzjoni, l-hsara marbuta mal-alkohol, it-tabakk u d-drogi, kif ukoll is-saħħa mentali. Ir-reviżjoni tal-istrategġija tal-UE dwar dawk il-kwistjonijiet għandu jkollha aktar enfasi fuq iż-żgħażaġh bħala grupp speċjali. Il-Kummissjoni Ewropea għandha tikkunsidra wkoll li tfassal strategġija tal-UE dwar is-saħħa sesswali b'accenn partikolari fuq iż-żgħażaġh.

4.5.4 Il-Programm tas-Saħħa tal-UE għandu jkun promoss fost l-organizzazzjonijiet taż-żgħażaġh. Il-programm jista' jkun sors ta' fondi addizzjonali għall-promozzjoni ta' stili ta' hajja f'saħħithom. L-organizzazzjonijiet taż-żgħażaġh għandhom ikunu inkoraġġiti u jibbenefikaw minn din l-inizjattiva tal-UE billi jaħdmu flimkien mal-professionisti fil-qasam tas-saħħa.

4.5.5 Il-Kummissjoni Ewropea u l-Istati Membri għandhom iħarsu wkoll lejn il-kwistjoni tas-saħħa u s-sigurtà fuq il-post tax-xogħol fir-rigward taż-żgħażaġh. Id-data nazzjonali u Ewropea tindika li l-haddiema żgħażaġh qegħdin f'riskju akbar li jkollhom incident fuq il-post tax-xogħol. Ir-rata tal-incidenza ta' incidenti mhux fatali fuq il-post tax-xogħol kienet aktar minn 40 %, oghla fost dawk li għandhom bejn it-18 u l-24⁽²⁾ meta mqabbla ma' haddiema akbar fl-età.

4.6 Il-partecipazzjoni

4.6.1 Il-KESE jidhirlu li l-Istrategġija proposta għandu jkollha approċċ pragmatiku lejn il-partecipazzjoni, u li din għandha tkun aktar minn strument politiku. Hemm il-htieġa ta' djalogu genwin u trasparenti fost iż-żgħażaġh u dawk responsabbli mit-tehid tad-deċiżjonijiet fil-livelli kollha (Ewropew, nazzjonali, reġjonali u lokali).

4.6.2 Il-KESE jara dawn l-opportunitajiet sabiex tintlaħaq din il-mira:

- l-iżvilupp ta' metodi ta' partecipazzjoni attraenti u li jisgħu jiġu applikati faċilment;
- il-holqien ta' opportunitajiet u strutturi ta' partecipazzjoni għaž-żgħażaġh;
- it-trasferiment u l-iskambju ta' prattiki tajba;
- il-holqien u l-appoġġ tal-kunsilli taż-żgħażaġh fil-livell lokali, reġjonali, nazzjonali u Ewropew;
- l-iżvilupp ta' opportunitajiet fejn ikunu jistgħu jesprimu lilhom infushom iż-żgħażaġh żvantaġġati, u dawk fi gruppi informali;

⁽¹⁾ Il-konkluzjonijiet tal-attività taż-żgħażaġh organizzata fi Praga mill-Presidenza Ċeka għall-Kunsill tal-UE, 2 - 5 ta' Gunju 2009.

⁽²⁾ Statistiki Ewropej dwar incidenti fuq il-post tax-xogħol (ESAW).

— it-tnehhija tal-ostakli għall-mobilità hija s-soluzzjoni sabiex iż-żgħażaġh jipparteċipaw u jifhmu aħjar it-temi Ewropej;

— isir użu shiħ tal-ghodod rilevanti għall-partecipazzjoni kif diġà żviluppata mill-atturi differenti fil-livell Ewropew u nazzjonali ⁽¹⁾;

— it-tmexxija ta' dialogu strutturat kontinwu flimkien mal-atturi kollha (bħalma huma ż-żgħażaġh, l-organizzazzjonijiet taż-żgħażaġh, il-professjonisti, ir-riċerkaturi, l-esperti, l-imsieħba soċjali, il-politiċi eċċ.).

4.6.3 Il-partecipazzjoni taż-żgħażaġh fl-istrutturi taż-żgħażaġh u fis-soċjetà ċivili b'mod ġenerali għandha tiżdied. Hemm il-htieġa ta' fehim aktar ċar u promozzjoni aħjar tal-kunċetti bħalma huma l-partecipazzjoni u ċ-ċittadinanza attiva.

4.7 L-inkluzjoni soċjali

4.7.1 It-trawwim tal-potenzjal taż-żgħażaġh għandu jkun ta' thassib kontinwu għas-soċjetà. Għaldaqstant, hemm il-htieġa li jittejjeb l-approċċ lejn iż-żgħażaġh żvantaġġjati permezz ta' mizuri speċifiċi.

4.7.2 Il-hidma maż-żgħażaġh u t-tagħlim mhux formali huma strumenti b'saħħithom sabiex jintegraw liż-żgħażaġh. L-aħjar mod kif jistgħu jkunu avviċinati dawk li jabbandunaw l-edukazzjoni tagħhom qabel il-waqt jew persuni li ġejjin minn familji tal-migranti huwa l-ambjent mhux formali żviluppat sabiex titnaqqas il-possibbiltà tal-eskluzjoni soċjali. Il-proċess m'għandux jiffoka fuq il-problema jew fuq dawk li diġà jinsabu fi problemi.

4.7.3 Il-KESE jirakkomanda li tiġi stabbilita azzjoni ddedikata għall-proġetti u l-attivitajiet sabiex jindirizzaw direttament liż-żgħażaġh żvantaġġjati (din tista' tidhol fil-programm attwali iż-Żgħażaġh f'Azzjoni). Din m'għandhiex tiehu post il-priorità prinċipali tal-programm, iżda għandha tpoġġi aktar attenzjoni dwar l-eskluzjoni soċjali taż-żgħażaġh żvantaġġjati.

4.7.4 Huwa meħtieġ sforz akbar sabiex tintlaħaq il-koeżjoni soċjali fir-reġjuni fejn l-involvement taż-żgħażaġh huwa iktar baxx.

⁽¹⁾ Bhal ma' hija l-Karta Ewropea Riveduta dwar il-Partecipazzjoni taż-Żgħażaġh fil-Hajja Lokali u Reġjonali tal-Kunsill tal-Ewropa: http://www.coe.int/t/dg4/youth/Resources/Documents/Bibliographies/Political_participation_en.asp

4.7.5 Id-dikjarazzjoni tas-sena 2010 bħala s-Sena Ewropea għall-Ġlieda kontra l-Faqar u l-Eskluzjoni Soċjali hija opportunità tajba sabiex titrawwem u tiġi żviluppata din it-tema.

4.8 Il-volontarjat

4.8.1 Kif diġà stqarr il-KESE f'opinjonijiet preċedenti, il-volontarjat jiswa daqs mitqulu deheb fejn jidhol l-iżvilupp personali, l-inkluzjoni soċjali u professjonali fis-soċjetà filwaqt li jilgħab rwol importanti fl-inkluzjoni taż-żgħażaġh b'inqas opportunitajiet ⁽²⁾.

4.8.2 Sabiex jissahħah ir-rwol tal-volontarjat, l-Unjoni Ewropea għandha żżomm fuq l-aġenda politika tagħha l-htieġa li jkun żgurat ir-rikonoxximent aħjar tal-attivitajiet volontarji. Eżempju tajjeb li jista' jkun estiż huwa l-Youthpass. Inizjattivi bħalma huma s-servizz volontarju Ewropew għandhom ikunu żviluppati aktar u l-valur tal-volontarjat għandu jkun rikonoxxut ukoll f'forom oħra ta' involviment (pereżempju, l-azzjonijiet l-oħra fil-programm iż-Żgħażaġh f'Azzjoni).

4.8.3 Għandhom ikunu żviluppati aktar sinerġiji bejn is-sistemi tal-volontarjat Ewropej u dawk nazzjonali. F'dan il-kuntest, bit-thaddim ta' kunċetti differenti ta' volontarjat, id-definizzjoni tal-volontarjat għandha tkun armonizzata sabiex tkun applikata fil-kuntesti differenti.

4.8.4 Kif diġà ġie propost, huwa essenzjali li fil-qasam tal-volontarjat tkun żgurata kooperazzjoni aħjar bejn il-programmi attwali fuq livell nazzjonali u Ewropew, sabiex jonqsu l-ostakli tekniċi kif ukoll il-kwistjonijiet dwar il-kopertura tal-assigurazzjoni tas-saħha u l-assigurazzjoni kontra l-aċċidenti. Il-KESE talab lill-Kummissjoni Ewropea sabiex tikkunsidra li tohloq marka għall-programmi ta' skambju li tilhaq il-livelli tal-kwalità tal-Unjoni. Il-kwalità tal-attivitajiet volontarji, tkun xi tkun il-forma tagħhom, hija importanti u jeħtieġ li tkun żgurata b'mezzi xierqa ⁽³⁾.

4.8.5 Għandhom isiru sforzi wkoll sabiex ikun evitat li s-servizzi ta' volontarjat jiehdu post forom differenti ta' impjiegi.

4.8.6 Il-KESE jitlob lill-Kunsill sabiex jadotta l-proposta tal-Kummissjoni għal deċiżjoni dwar is-sena 2011, bħala s-sena Ewropea ta' volontarjat. Nhar il-5 ta' Diċembru, li hija l-ġurnata internazzjonali tal-voluntiera, hija opportunità tajba sabiex tippromovi u tiżviluppa din il-kwistjoni.

⁽²⁾ Ara l-opinjoni tal-KESE tat-13.12.2006 dwar "L-attivitajiet volontarji, ir-rwol tagħhom fis-soċjetà Ewropea u l-impatt tagħhom", relatur: is-Sinjura Koller (GU C 325, 30.12.2006).

⁽³⁾ Ara l-opinjoni esploratorja tal-KESE tal-25 ta' Frar 2009 dwar "is-Servizz Ċiviku Ewropew", relatur: is-Sur Janson, korelatur: is-Sur Sibian (GU C 218, 11.9.2009).

4.9 *Iż-żgħażaġh u d-dinja*

4.9.1 Iż-żgħażaġh huma wkoll “fatturi” li jintlaqtu direttament mill-proċess tal-globalizzazzjoni. Hemm bżonn għarfen ahjar dwar l-impatt tal-globalizzazzjoni fuq iż-żgħażaġh, permezz ta’ riċerka xjentifika. Permezz tal-partecipazzjoni fi proġetti u attivitajiet li jiżviluppaw sens ta’ solidarjetà u kuxjenza globali, iż-żgħażaġh iħossuhom aktar responsabbli lejn il-komunità dinjija.

4.9.2 Kwistjonijiet globali (l-ambjent, it-tibdil fil-klima, l-iżvilupp sostenibbli) għandhom ikunu integrati fil-politika taż-żgħażaġh b’tali mod li l-politika taż-żgħażaġh u l-proġetti taż-żgħażaġh jikkontribwixxu lejn iżviluppi f’dan il-qasam. B’riżultat ta’ dan, iż-żgħażaġh għandhom ikunu kkunsidrati meta jkunu qed jiġu indirizzati l-politiki dinjija.

4.9.3 L-inizjattiva sabiex tintuża t-tema taż-Żgħażaġh u d-Dinja fiċ-ċiklu tad-djalogu strutturat għas-sena 2011, hija milqugħa u tirrappreżenta opportunità tajba għall-promozzjoni ta’ din il-kwistjoni.

5. **L-ghodod u l-implimentazzjoni tal-qafas il-ġdid ta’ kooperazzjoni**

5.1 Il-KESE jiddispijaċih li l-istrategġija proposta ma tispeċifikax metodi konkreti dwar l-implimentazzjoni u l-modi kif għandu jitkejjel il-progress fil-livell Ewropew u tal-Istati Membri.

Madankollu, huwa mistenni li l-MMK jibqa’ l-mekkaniżmu prinċipali. Il-KESE jemmen li dan għandu jkun kumplementat minn patt Ewropew imġedded għaž-Żgħażaġh.

5.2 Il-qafas ta’ kooperazzjoni tal-futur għandu jkun mibni fuq djalogu strutturat imtejjeb li jkun inklużiv kemm jista’ jkun, u jżvilupp fil-livelli kollha lokali, jinvolvi liż-żgħażaġh, dawk attivi fil-hidma maż-żgħażaġh, l-organizzazzjonijiet taż-żgħażaġh, l-aġenziji nazzjonali, ir-riċerkaturi żgħażaġh u dawk kollha interessati matul iċ-ċiklu politiku shih u fl-oqsma kollha ta politika. Dan għandu jissejjes fuq bażi wiesa’ permezz ta’ approċċ li jibda minn isfel għal fuq (bottom-up) u li jinkludi forum attivi ta’ ċittadinanza partecipattiva li jinvolvu ż-żgħażaġh b’inqas opportunitajiet.

5.3 Il-proċess tat-tfassil tal-politika fl-istrategġija proposta għandu jkun kemm jista’ jkun trasparenti u msejjes fuq l-esperjenza. Il-KESE jirrakkomanda li l-baži tad-data taċ-Ċentru Ewropew tal-Għarfen għall-Politika dwar iż-Żgħażaġh ⁽¹⁾ tintuża għall-pubblikazzjoni tar-rapporti kollha, il-ġbir tad-data u l-analiżi.

5.4 Iż-żgħażaġh għandhom ikunu fil-qalba tal-proċess u l-hidma maż-żgħażaġh hija l-aktar approċċ effettiv sabiex jintlahqu. Għaldaqstant, l-evalwazzjoni u t-titjib fil-kwalità tal-hidma maż-żgħażaġh għandha tkun il-prijorità.

Brussell, 1 ta’ Ottubru 2009

Il-President
tal-Kumitat Ekonomiku u Soċjali Ewropew
Mario SEPI

⁽¹⁾ <http://youth-partnership.coe.int/youth-partnership/ekcyp/index>

Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 998/2003 dwar il-htigijiet rigward is-saħħa tal-annimali li japplikaw għall-moviment mhux kummerċjali tal-pets”

COM(2009) 268 finali - 2009/0077 (COD)

(2009/C 318/23)

Nhar it-30 ta' Ġunju 2009, il-Kunsill iddeċieda, b'konformità mal-Artikolu 152(4b) tat-Trattat li jistabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

“il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 998/2003 dwar il-htigijiet rigward is-saħħa tal-annimali li japplikaw għall-moviment mhux kummerċjali tal-pets”

Billi l-Kumitat jikkunsidra li l-kontenut tal-proposta huwa kompletament sodisfaċenti u li barra minn hekk diġà ta fehmtu fl-opinjoni preċedenti tiegħu CES 1411/2000 u CESE 1705/2007 adottati fid-29 ta' Novembru 2000 (*) u t-12 ta' Diċembru 2007 (**), iddeċieda, matul l-456 sessjoni plenarja tiegħu tat-30 ta' Settembru – l-1 ta' Ottubru 2009 (seduta tat-30 ta' Settembru 2009), b'180 vot favur, u 9 astensjonijiet, li jagħti opinjoni favorevoli għat-test propost u li jagħmel referenza għall-pożizzjoni li ha fid-dokumenti msemmija.

Brussell, 30 ta' Settembru 2009.

Il-President
tal-Kumitat Ekonomiku u Soċjali Ewropew
Mario SEPI

(*) Opinjoni tal-KESE dwar il-Proposta għal Regolament tal-Parlament Ewropew u tal-Kunsill dwar il-kundizzjonijiet sanitarji tal-annimali li huma applikabbli għall-moviment mhux kummerċjali tal-annimali domestiċi – ĠU C 116, 20.4.2001, p. 54 (mhux disponibbli bil-Malti).

(**) Opinjoni tal-KESE dwar il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 998/2003 dwar il-kundizzjonijiet sanitarji tal-annimali li huma applikabbli għall-movimenti mhux kummerċjali tal-annimali domestiċi fir-rigward tal-estensjoni tal-perjodu ta' tranżizzjoni – ĠU C 120, 16.5.2008, p. 49.

2009/C 318/16	Opinjoni tal-Kumitat Ekonomiku u Soċjali Ewropew dwar “il-Proposta għal Deċiżjoni tal-Parlament Ewropew u tal-Kunsill li temenda d-Deċiżjoni Nru 1672/2006/KE tal-Parlament Ewropew u tal-Kunsill li tistabbilixxi Programm Komunitarju għall-Impjiegi u għas-Solidarjetà Soċjali – Progress” COM(2009) 340 finali - 2009/0091 (COD)	84
2009/C 318/17	Opinjoni tal-Kumitat Ekonomiku u Soċjali Ewropew dwar “il-Proposta għal regolament tal-Parlament Ewropew u tal-Kunsill li jistabbilixxi l-obbligi tal-operaturi li jqiegħdu fis-suq tal-Komunità l-injam u prodotti tal-injam” COM(2008) 644 finali - 2008/0198 (COD)	88
2009/C 318/18	Opinjoni tal-Kumitat Ekonomiku u Soċjali Ewropew dwar “il-Green Paper dwar il-ġestjoni tal-bijoskart fl-Unjoni Ewropea” COM(2008) 811 finali	92
2009/C 318/19	Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Approċċ Komunitarju dwar il-prevenzjoni tad-diżastri naturali u dawk ikkawżati mill-bniedem” COM(2009) 82 finali	97
2009/C 318/20	Opinjoni tal-Kumitat Ekonomiku u Soċjali Ewropew dwar “il-Green Paper – TEN-T: Eżami tal-politika – Lejn netwerk trans-Ewropew integrat aħjar għad-dispożizzjoni tal-politika komuni tat-trasport” COM(2009) 44 finali	101
2009/C 318/21	Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – L-UE, l-Afrika u ċ-Ċina: Lejn djalogu u kooperazzjoni trilaterali” COM(2008) 654 finali	106
2009/C 318/22	Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u l-Kumitat tar-Reġjuni dwar Strategija tal-UE għaž-Żgħażaġh – Investiment u Responsabbilizzazzjoni. Metodu miftuħ u mġedded ta' koordinazzjoni biex jindirizza l-isfidi u l-oportunitajiet għaž-żgħażaġh” COM(2009) 200 finali	113
2009/C 318/23	Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 998/2003 dwar il-htigijiet rigward is-sahha tal-annimali li japplikaw għall-moviment mhux kummerċjali tal-pets” COM(2009) 268 finali - 2009/0077 (COD)	121

PREZZ TAL-ABBONAMENT 2009 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 000 EUR fis-sena (*)
Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	100 EUR fix-xahar (*)
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	700 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	70 EUR fix-xahar
Il-Ġurnal Uffiċjali tal-UE, serje C, edizzjoni stampata biss	22 lingwa uffiċjali tal-UE	400 EUR fis-sena
Il-Ġurnal Uffiċjali tal-UE, serje C, edizzjoni stampata biss	22 lingwa uffiċjali tal-UE	40 EUR fix-xahar
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	500 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa	multilingwi: 23 lingwa uffiċjali tal-UE	360 EUR fis-sena (= 30 EUR fix-xahar)
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

(*) Il-prezz kull kopja: bi 32 paġna: 6 EUR
minn 33 sa 64 paġna: 12 EUR
aktar minn 64 paġna: Prezz fiss għal kull każ

L-abbonament f'*Il-Ġurnal Uffiċjali tal-Unjoni Ewropea*, li jroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (Serje S – Appalti u Swieq Pubbliċi) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Il-pubblikazzjonijiet bil-flus editjati mill-Uffiċċju tal-Pubblikazzjonijiet huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT